
ביידע וועלטימלחמות אין דער ייִדישער ליטעראַטור 


עוזר װאַרשאַװוסקי 


שלוגלערס 


מיט 7 אילוסטראַציעס 
פֿון י. זײַדנבײַטל 


פֿראַגמענטן פֿון פֿאָרשאַרבעטן 
צוֹ דער כאַראַקטעריסטיק 
און זכרונות 


אונטער דער רעדאַקציע 
פֿון 
שמואל ראָזשאַנסקי 





9סטער באַנד פֿון ציקל 
מוסטערווערק פון דער יידישער ליטעראטור 
אַרוסגעגעבן פון 
יוסף לי פ שי קיפֿאָ נד 
פון דער 
ליטעראַטוריגעזעלשאַפֿט בײַם יַװאַ 
אין אַרגענטינע 


אונטער דער רעדאַקציע 
פֿון 


שמואל ראָזשאַנסקי 


קאָרעקטור 
יעקבֿ יהושע לערמאַן 


טיראַזש: 1,500 עקז' 


יאָר ה'תש"ל -- 1969 
ליטעראַטור-געזעלשאַפט ביים ייוואַ אין ארגענטינע 


ש. ר. -- פאַרבאַמערקונגען יע 
פּאַרטרעט ר אש טייטש לט ג, 
ביאָגראַפישע שטריכן יע יי טא יי 


שמואל ראָזשאַנסקי --- עוזר װאַרשאַווסקיס ליכט אויף דער ייִדי- 
שער װאָר אונטער דײַטשלאַנדס ערשטער 


אָקופּאַציע יי א א 
עוזר װאַרשאַווסקי -- שמוגלערס 
(ראָמאַן אין 3 טילן) יי 
4 . 
!טעֶר טייל = יע 
2טער טייל טאג 
גטער טייל שש אע עי יטגע. 
צו דער כאַראַקטעריסטיק = יי יא 
ש. ניגער -- ;שמוגלארס": דאָס רויע לעבן 4 טיט יי 
משה שאַליט -- פון א פאַרשלאָסענער שטאָט יי יל 
יעקב װיגאָדסקי -- די ייַדן האָבן באדאַרפט װערן די טרעגערס פון 
גערמאניזירונג קיטקאט א טיט שט?ט 
י. י. שרונק -- צום טראַגישן קולמינאַציע-פּונקט עי א 


י, זײַדנבײַטל -- 7 צייכענונגען, אילוסטראַציעס צו שמוגלערס 


פ אַ ר ב אַ מ ע ר ק ונ 1 עו 


40 דער דאָזיקער באַנד מוסטערװערק, דער 39סטער, אַרױסגעגעבן פון דער 
ליטעראַטור-געזעלשאַפט בײַם ייִװאָ, דורך דעם יוסף ליפשיץ-פאָנד, איז דער 
ערשטער פון די פיר בענד, דער ציקל פון יאָר 1969, װאָס װערט אָפּגעגעבן 
נאָך די 25 יאָר צײַט דעם אויפשטאנד פון װאַרשעװער געטאַ, דער ליטעראַטור 
פון לעצטן חורבן, 
40 היות עס איז שװער צו באַנעמען דאָס פאָרגעקומענע אונטער די נאַציס 
אין דער צװײטער װעלט-מלחמה, אויב מען האָט נישט קיײן קלאַרע פאָרשטע- 
לונג, װי אַזױי די דײַטשן האָבן זיך באַציגן צו אַנדערע פעלקער אין זייערע 
אַקופּירטע געביטן אין דער ערשטער װעלט-מלחמה, װערט אָט דער באַנד, דער 
וטער פון די 4, אָפּגעגעבן דער טעמע אונסעצר אָקופּאַציע, װאָס װערט פאָרגע: 
שטעלט דורך עוזר װאַרשאַװסקיס ראַמאַן שמוגלערס, , 
40 דער 040טער באנד מוסטערװערק פון דער ייִדישער ליטעראַטור שטעלט- 
פאַר די יִדן אין פּוילן ערב חורבן. דורך מיכאל בורשטינס ראָמאַן בײַ די 
טײַכן פון מאַזאָװיץ און לידער פון פּאָלטן זעען מיר די יידישע פּאַנאָראַמע אין 
פּױילן (און אין אַנדערע לענדער פון מזרח-אײיראָפּע אין די אַטמאָספערע געװען 
ענלעך צו פױלן), װוּ עס האָט געשראָקן און געעיפושט מיט היטלעריזם אויך 
אָן דײַטשן. 
490 דער 41סטער באַנד מוסטערװצרק שטעלט-פאָר חורבן דורך זעקס פאַזעס: 
אונטערן האקנקרייץ, צװישן די מויערן פון געטאָ, ,אַרבעט מאכט פרי", אונ- 
טערן רויך פון קרעמאַטאָריעס, אַרישע מאַסקעס, שאָטנס צװישן חורבות. דעם 
אָפּקלײַב פון ליטערארישן שטאָף פאַר אָט דעם באַטד זאַמלט דער דיכטער 
אַברהם זאַק. 
40 דער 42סטער באנד מוסטערװערק, דער 4טער און לעצטער פון דעם ציקל, 
פאַר װעלכן עס זאַמלט דעם ליטעראַרישן שטאָף דער זיכטער משה קנאַפּהײס, 
דאַרף פאָרשטעלן װידערשטאנד און אױיפשטאַנד, 
40 די פראַגמענטן פון געשיכטע, צו דער כאראקטעריסטיק, װעלן זוכן צו 
העלפן פאַרשטײן און זיך פאַרטיפן אין דער אומגעהײַער קאָמפּליצירטער טע- 
מאַטיק און פּראָבלעמאַטיק פון דער אומפאַרגלײַכלעכער יִדישער טראַגיק און 
געראנגל, 

ש. ר 

ביאָגראַפישע שטריכן 


עוזר װאַרשאַװסקי, געבוירן 1898 
אין סאָכאַטשאָו, פּוילן, בײַ א זון 
פון אַ משכיל, װאָס האָט א געװיסע 
צײַט געװוינט אין לאָנדאָן. תחילת גע 
וען אַ העברעישער לערער, דערנאָך 
א פאָטאָגראַפיסט, אָבער ער האָט קיין 
מאָל קיין רו נישט געהאַט, כסדר זיך 
געראַנגלט מיט זיך און אָפט אַנטלאָפן 
פֿון זיך אַלין66: 

ער האָט דעבוטירט מיט דעם ראָי 
מאַן שמגגלאַרס, אַרויסגעגעבן אין 
0 דורך איטשע-מאיר װײַסענבערגן 
אין וװארשע, דורך דעם ראָמאַן גלײַך 
געװאָרן באַרימט בײַ דער ליענערי 
מאַסע און געלויבט פון דער קריטיק, 
דאָס בוך איז איבערגעדרוקט געװאָרן 
נאָך אַנאנד, אין װאַרשע, ווילנע, קיעוו 
און (אויף העברעיש) אין תלאָביב, 
איבערגעזעצט פון ייבין. דער גורל 
האָט געװאָלט, אַז ער זאָל אין גיכן 
דאַרפן פארלאָזן וארשע. אװעק אין 
3 קיין בערלין, לאַנדאַן, און אין 
4 זיך באַזעצט אין פּאַריז, אין דער 
צײַט געדרוקט אין צײַטונגען קאָרצס- 
פּאַנדענצן און אין זשורנאַלן דער" 
ציילונגען. 

2 


אין 1926 איז אין װילנע דערשיי 
נען זײַן צװייטער ראָמאַן, שניטצײַט, 
אָבער דאָס דאָזיקע בוך האָט קיין אינ- 


טערעס נישט אַרייסגערופן. דאָס האָט 
װאַרשאַװסקין אַנטמוטיקט און ער איז 
א צײַט אַװעק פון בעלעטריסטיק און 
זיך געװענדט צו מאָלערײַ, אַלײן גצָי 
נומען מאָלן און װעגן אַנדערע מאָי 
לערס געשריבן מאָנאָגראַפיעס, על 
כע זײַנען דערשינען אין פּאַריז: 
פנחס קרעמען (1928), אברהם מאַ- 
ניעװיטש (1920) און געטאָן אַנאַנ- 
מע רעדאַקציאָנעלע אַרבעטן אין דער 
ילִדישער אלגעמיינע ענציקלאַפּעדיע. 

ווען ס'איז אױסגעבראָכן די 2טע 
וועלט-מלחמה, איז אין װאַרשאַװסקין 
פאָרגעקומען אַן איבערקערעניש: ער 
האָט גענומען פאַרשרײַבן אַלץ, װאָס 
ער האָט געזען און געהערט, גלײַך 
װי ער װאָלט באשטימט געװאָרן דורכ- 
צופירן א געזעלשאפטלעכע שליחות.. 
װען די נאציס זײַנען אַרײַן אין פּאַ- 
ריז, איז ער מיט זײַן פרוי אַנטלאָפן 
צו דרום, אריבער אין איטאַליע, זיך 
אויסבאַהאַלטן אין רוים, לײַדנדיק 
שווערע נויט. דער גורל פון פּוילישץ 
ייִדן האָט אָבעֶר אויך אים נישט אויס- 
געמיטן: נאָכן אָפּזיצן אין תפיסה 
האָט אים די געשטאַפּאָ דעפּאָרטירט 
קיין אוישוויץ, װוּ ער איז אומגעקוי 
מען אין 1944, 


עוזר װאַרשאַװווסקיס ליכט אויף דער יידישער וװאַר 
אונטער דיײיטשלאַנדס ערשטער אַקופּאַציע 


מלחמח"מאַטיוון אין דער ייִדישער ליטעראַטור 


ביז דער ערשטער וועלט-מלחמה זײַנען אין דער ייִדישער לי- 
טעראַטור נישט געווען קיין קריגס-מאָטיוון. עפּעס געפֿינט מען װײיַ- 
טע אָפּקלאַנגען פֿון מלחמות בײַי מענדעלע מוכר-ספֿרים. טראַדיציאָ- 
נעלע שטימונגען וועגן קריג געפֿינט מען אין שלמה עטינגערס אַ 
משל. אין מאַרק װאַרשאַווסקיס אַ ליד באַװײַזן זיך די ערשטע סימ- 
נים פֿון ייִדישן פּאַטריאָטיזם אין גלות גופֿא. עס צאָרנט קעגן קריג 
די אַנאַרכיסטישע דיכטונג פֿון דוד עדעלשטאַט, י, באָושאַָװער און 
מאָריס ראָזענפֿעלד אויף דער שוועל פֿון 20סטן יאָרהונדערט, ס'איז 
אָבער נישט בנמצא קיין איין בילד, װאָס זאָל שילדערן די מלחמה 
גופֿא, װוי אַזױ זי שפּיגלט זיך אָפּ אין הינטערלאַנד און אַוודאי נישט 
אויף די שלאַכטפֿעלדער, הגם ייִדן זײַנען אויך פֿאַר דעם 1טן וועלט- 
קריג געווען היפּש פֿאַרטראָטן אין די צרות, װאָס מלחמות האָבן גע- 
בראַכט, הן אויף די שלאַכטפֿעלדער, הן אין הינטערלאַנד, עוזר װאַר- 
שאַווסקיס עמוגלאַרס ;איז דער ערשטער מלחמה-ראָמאַן אויף ייִדיש, 
דער ערשטער יִדישער מלחמה-ראָמאַן" 1. אַ ראָמאַן, װאָס איז געווען 
;אַ כבשׂורה און אַן אָנזאָג, אַ גליקלעכע בשׂורה וועגן די נײַע שטראָ- 
מענדיקע כּוחות, וועלכע מיר פֿאַרמאָגן אין די טיפֿענישן פֿון אונדזער 
פֿאָלק, אָבער אויך אַ גרויזאַמער אָנזאָג, װאָס דערוועקט שרעק און 
מורא פֿאַר דאָס נישט-קלאָרע, פֿאָרעמלאָזע און צעווילדעוועטע, מיט 
וועלכע עס איז איבערגעפֿולט דאָס נײַע,. אױפֿגעװאַכטע ייִדישע 
פֿאָלקסלעבן* 2, 


= 66 יי 





?ש. ניגער --- ;דרײַ נײַע ייִדישע ראָמאַנען", די צוקונפט, ניויאָרק, מײַ 
1, זי 320, 

? נחמן מײַזיל -- ,עוזר װאַרשאַװסקי" (1921), נאָענטע און װײַטע, ב' 2, 
ווילנץ 1926, זי 212, 

עוזר װאַרשאַװסקי איז ,דער ערשטער נאָמען, װאָס האָט אַ קלונג 
געטאָן איבער אַלע אױפֿלעבנדיקע לאָנטינענטן און אינדזלען פֿון דער 
ייִדישער װעלט-ליטעראַטור נאָך דעם שטילשטאַנד פֿון די יאָרן פֿון 
דער ערשטער וועלט-מלחמה און דאָס ערשטע גרעסערע װערק -- 
דאָס ווערק זײַנס שומוגלאַרס* 5, 

דער שטילשטאַנד אין דער ייִדישער ליטעראַטור אין אײראָפּע 
אין די יאָרן פֿון דער 1טער וועלט-מלחמה איז געקומען נאָכן קרי- 
זיס פֿון ערבֿיקריג, אַ קריזיס װאָס האָט באַדאַרפֿט געהיילט װערן 
דורך דער 1טער ייַדישער שפּראַך קאָנפֿערענץ אין טשערנאָװויץ 
(1908), אין 1908 האָט מען דעם קריזיס נישט געזען. פֿאַרקערט, דע- 
מאָלט האָט מען נאָר געזען די אױפֿלעבונג. אין דער אמתן איז אָבער 
יענע צײַט שוין געווען אָנגעלאָדן מיט פֿאָרגעפֿילן, פֿאַר וועלכע עס 
איז נאָך נישט געווען קיין נאָמען... בעת אין אַמעריקע האָט די גרו- 
פּע יונקע ויינילסטנס גענומען זוכן אַ באַשײד, האָט דאָס ייִדישע 
ליטעראַרישע װאָרט אין מזרח-אײיראָפּע קיין שום באַשײד נישט גע- 
זען, און גאַנץ באַזונדער אין די קריגסיאָרן, ;עס האָט בײַ אונדן גע- 
פֿעלט אין גאַנצן דער מין פּאַטריאָטישע ליטעראַטור, װאָס פֿאַרשײ- 
דענע פֿעלקער -- גרעסערע און קלענערע -- זײַנען געשטריכלט 
געװאָרן מיט איר. דער פּאַטריאָטישער טשאַד האָט דאָך פֿאַרדרײט 
די קעפּ פֿון כּמעט אַלע אײראָפּעיִשע ליטעראַטורן. דערפֿאַר האָבן 
מיר גלײַך באַקומען אַן אייגענעם ;ייִדישן פֿראָנט?... פֿון גזירות, ביל- 
בולים, אַרוסשיקונגען, פּאָגראָמען. עס האָט זיך אָנגעהױיבן די האַר- 
בע סדרה לך-לך, ווען מען האָט אַרױסגעשטױסן טויזנטער ייִדן פֿון 
זייערע אַלט-באַזעסענע היימען. דאָס אַלץ איז אָפּגעשפּיגלט געװאָרן 
אין דער ייִדישער ליטעראַטור*. און ,נאָענט צו דער קריגס-ליטערא- 
טור איז די ליטעראַטור װאָס שילדערט די אָקפּאַציע-:צײַט אין 
ייִדישן תּחום פֿון געוועזענעם רוסלאַנד און אין אַ שטיק גאַליציע. 
װאָס דער קריג גופֿא האָט ניט באַװויזן צו פֿאַרטיליקן, האָט עס גע- 


מלך ראַװיטש -- מײַן לעקסיקאָן, ב' 1, מאָנטרעאָל 1945, זי 80, 

טאָן די אֶָלופּאַציע. דער דײַטש האָט באַװיזן צו דערנידעריקן, פֿאַר- 
אומווערדיקן די פֿרידלעכע יידישע באַפֿעלקערונג פֿון הונדערטער 
שטעט און שטעטלעך פֿון פּוילן און ליטף**, 


ווען די ייִדן האָבן סימפּאַטיזירט מיט די דײַטשן.. 


די דײַטשישע אָקופּאַציע אינעם 1טן וועלטקריג איז דער שליסל 
צו אַ ריי רעטענישן אין חורבן אײיראָפּע בעתן 2טן וועלטקריג, 

וויל מען פֿאַרשטײן די באַציונג פֿון די ייִדן צו די דײַטשן אין 
דעם 2טן וועלטקריג, בימי היטלער, מוז מען קענען די באַציונג פֿון 
די ייִדן צו די דײַטשן אין דעם 1טן וועלטקריג. אַנדערש פֿאַרשטײט 
מען נישט פֿאַר װאָס די ייִדן אין פּױלן האָבן תּחילת געשטעלט אַזאַ 
שװאַכן װידערשטאַנד די נאַציס און עס האָט גענומען אַ לאַנגע צײַט 
ביז די ייִדן האָבן פֿאַרלױרן יעדן צוטרוי צום דײַטש, 

איינער פֿון די שטאָלצסטע ייִדישע פֿירערס אין ביידע וועלט- 
מלחמות, וועלכער האָט רעפּרעזענטירט וילנער ייִדן אין פּוילישן 
פּאַרלאַמענט, האָט געשריבן וועגן די דײַטשן פֿון דעם 1טן וועלט- 
קריג, אַז /מיט דעם אָנקומען פֿון די דײַטשן האָבן זיך כּמעט בײַ 
אַלעמען די צו לאַנג און צו שטאַרק אָנגעצױיגענע נערוון מיט אַ מאָל 
באַרויַקט. דער אימפּאָנירנדילער כּוח פֿון די דײַטשן, די זיכערקייט 
און די קולטורעלע הייך, אויף וועלכער זיי זײַנען אַפֿילו בשעת דער 
מלחמה געשטאַנען, האָבן איטלעכן בירגער פֿון קאַנט געגעבן די מי- 
נימאַלע גאַראַנטיעס פֿאַר זײַנע בירגערלעכע רעכט, וועלכע ער האָט 
ביז איצט נישט געהאַט?2.. 

ווען די דײַטשן האָבן (אין 1טן וועלטקריג) גענומען כאַפּן צו 
דער אַרבעט, אײַנפֿירן רעפּרעסיעס און באַגרענעצונגען, קעגן וועל- 
כע די ציווילע באַפֿעלקערונג איז געװאָרן אױפֿגעבראַכט, האָבן זיי 


* נחמן מײַזיל -- צוריקבליקן און פּערספּעקטיװן, תליאָביב 1962, ז' 112, 
* דייר יעקב װגאָדסקי -- אין שטורם, זכרונות פון די אָקופּאַציע:צײַטן, 
ווילנץ 1926, ז' 36, | 

(די ,,דעמאָלטיקע* דײַטשן) ,,מורא געהאַט, מען זאָל זיך דערפֿון נישט 
דערוויסן אין די נייטראַלע לענדער, באַזונדערס אין אַמעריקע? -- 
און ,די דײַטשן האָבן זיך פֿאַרענטפֿערט און געטענהט, אַז אַן אַנדע- 
רער אויף זייער אָרט װאָלט געטאָן דאָס זעלביקע, און אַז אױפֿן גרונט 
פֿין אינטערנאַציאַנאַלן רעכט (װאָס איז באַשטימט דורך דער האַאַ- 
גער קאָנפֿערענץ) האָבן זיי געמעגט אַזױ האַנדלען? . 

די װאָס ווייסן נישט --- דאַרפֿן וויסן און די װאָס האָבן פֿאַרגעסן 
-- דאַרפֿן זיך דערמאָנען, אַז בעת די דײַטשן זײַנען צום ערשטן מאָל 
אַרײַן אין פּוילן און ליטע, אין 1915, זײַנען די ייִדן געווען מוראדיק 
פֿאַרביטערט קעגן דער צאַרישער מאַכט. און די פּאָליאַלן האָבן די 
ייִדן פֿאַרשאַפֿט האַרצװײיטיק נישט ויניקער וי די רוסן האָבן זי 
פֿאַרשאַפֿט. ,די ייִדישע לאַגע אין פּױלן איז ביז צום מאָמענט פֿון 
דער אַקופּאַציע געווען אַן אומדערטרעגלעך טרויעריקע. דער ים 
פֿון גיפֿט און גאַל, וועלכער האָט שוין געברויזט קעגן אונדז אין 
פּױלן בעת דער באָיקאָט אַגיטאַציע און בעתן בייליס-פּראָצעס, איז 
באַלד נאָכן מלחמה-אױיסבראָך אַזױ װוי אַרױס פֿון זײַנע ברעגעס.. 
די ייִדישע באַפֿעלקערונג, געיאָגט און געפּלאָגט דורך דער רוסישער 
מיליטערישער מאַכט מיט פּלוצלינגע מאַסן-גירושים און אַלערלײ 
אַנדערע עינוייִם, האָט נישט נאָר נישט געפֿונען קיין שטיצש און שוץ 
בײַ דער שכנותדיקער באַפֿעלקערונג, נאָר פֿאַרקערט, אומעטום האָט 
זי באַגעגנט יענעם סאַטירן-געלעכטער איבערן פֿרעמדן בראָך, װאָס 
פֿאַרדאָפּלט און פֿאַרצענפֿאַכט נאָך די יסורים. די דאָזיקע באַציונג פֿון 
אָרום װועט אפֿשר זײַן איינס פֿון די אינטערעסאַנטסטע קאַפּיטלעך פֿון 
אונדזער מאַרטירער-געשיכטע פֿון די לעצטע עטלעכע יאָר* און 
-- ,דער דײַטשישער אַרײַנמאַרש אין װאַרשע האָט געמוזט מאַכן אַ 
סוף צו דעם אַלעם" 5 





*דיז -- זי 82 און 98, 

? אַהרן אײנהאָרן -- ,אונדזער פּאָליטיש לעבן", יִדישע זאַמלביכער, רעך' 
י. מ. וייסענבערג, װאַרשע 1920, זי 3831, 

*ד"ה 7 2 

כאָטש אין כּלל גענומען ;האָבן די דײַטשן זיך באַצױגן צו דער 
אָרטיקער באַפֿעלקערונג כּמעט וי צו בהמות, וועלכע דאַרפֿן דעם 
באַלעבאָס ברענגען נוצן, אָבער האָבן ניט אַבסאָלוט קיין שום רעכט", 
פֿון דעסט וועגן האָבן זיך די ייִדן געפֿילט בי זיך אױפֿגעהױבן, װײַל 
די ;שרעקלעכע פּרעס האָט געדריקט אַלעמען כּמעט גלײַך", און ייִדן 
זײַנען נישט געווען געוווינט, אַז מען זאָל זיי האַלטן גלײַך מיט דער 
אַלגעמײנער באַפֿעלקערונג... אַדרבה, אייִדן האָבן ניט אַזױ אָפֿט גע- 
קראָגן קלעפּ װי די פּויערים" און ,די באַעװולהטע פּויערים פֿלעגן 
טאַקע אָפֿט קומען זוכן שתּדלנות צוֹ די ייִדן, מיט וועלכע זיי האָבן 
געקענט זיך צונױפֿרײדן און דורך זיי עטװאָס פּועלן" -- און ,דאָס 
האָט אין אַ געוויסער מאָס אױפֿגעהױבן די חשיבֿות פֿון די ייִדן אין 
די אויגן פֿון דער פויערישער און בכלל לריסטלעכער מאַסע, וועלכע 
האָט באַשײַמפּערלעך געזען, אַז אָט אַזאַ שטאַרקע מאַכט באַציט זיך 
צו ייִדן װי צוֹ אַלעמען און אפֿשר נאָך אַ ביסל בעסער. דאָס האָט 
פֿאַקטיש אײַנגעפֿלאַנצט דעם געדאַנק, אַז ייִדן זײַנען בירגערס, װאָס 
איז פּסיכאָלאָגיש פֿאַרן פּוער געווען אוממעגלעך זיך פֿאָרצושטעלן 
אין די צאַרישע צײַטן??. בפֿרט נאָך, אַז ,מ'הערט שוין וועגן גע- 
האָנגענע ייִדן, באַשולדיקטע אין שפּיאַנאַזש לטובֿת די דײַטשן".. 

אין דער 1טער וועלט-מלחמה זײַנען די דײַטשן אַזױ װײַט געווען 
פֿון װעלן ייִדן רודפֿן מער וי אַנדערע נאַציאָנאַליטעטן, אַז ,בעת 
דער דײַטשישער אָקופּאַציע זײַנען אין ווילנע פֿאָרגעקומען 2 מאָל 
פֿאָלקס-צײלונגען", איז ;בײַ דער ערשטער פֿאָלקסצײלונג (אין נאָ- 
וועמבער 1915), אין די פֿרעגבױגנס, סײַ די אמונה, סײַ די נאַציאָ- 
נאַליטעט לגמרי ניט געווען אָנגעגעבן-2, דאָס וערט באַזונדער 


? הירש אבראַמאָװיטש -- ;די דײַטשן אויף די ערטער", פּנקס, װוילנע 
2, קאָלומס 223 און 225, 

משח גראָסמאַן -- ,הײַנט", פון נאָענטן עבר, ב' 2, ייִדישע פּרעסע אין 
װארשע, ניוײיאָרק 1956, ז' 50, 

דייר צמח שאַבאַד -- ,די שטערבלעכקייט און די געבורטן פון די ייִדן 
אין װילנע פאַר די יאָרן 1911--1920", פנקס, װילנע 1922, קאָלי 138, 

אונטערגעשטראָכן אַפֿילו אין אַ טאָגבוך אין 1917: ,די באַציָונג צו 
די פֿאַרשײדענע נאַציאָנאַליטעטן איז די זעלביקע און מען ווייס נישט 
פֿון קיין ייַד-גוי, גוי-ייִך* 12, 

אַזױ האָבן די דײַטשן זיך באַצױגן צו די ייַדן וי אָקופּאַנטן אין 
מזרח-אײיראָפּע. אַ רעדאַקטאָר פֿון אַ טעגלעכער צײַטונג אין ואַר- 
שע שטעלט-פֿעסט: ;אין די ערשטע יאָרן פֿון דער דײַטשישער אָלן- 
פּאַציע האָט די פּוױלישע פּראָװינץ דורכגעמאַכט אַן עקאָנאָמישן 
אױפֿשטײַג, ייִדן אין די שטעט און שטעטלעך האָבן געהאַט מער 
פּרנסה וי פֿריִער... די יאָרן פֿון דער דײַטשישער אָקופּאַציע זײַנען 
פֿאַר די ייִדן אין פּוילן אויך געווען דער אָנהייב פֿון אַן אינטענסיווער 
פּאָליטיש-געזעלשאַפֿטלעכער טעטיקייט. פּאַרטײען און אָרגאַניזאַציעס, 
װאָס זײַנען בעת דער רוסישער הערשאַפֿט געווען אומלעגאַל, זייַ- 
נען איצט אַרױס אין דער עֶפֿנטלעכקײט און אַנטװיקלט אַ ברייט 
פֿאַרצװײַגטע אַרבעט. די ייִדישע געזעלשאַפֿטלעכקײט איז רײַכער 
געװאָרן אויך מיט פֿאַרשײדענע װיסנשאַפֿטלעכע אינסטיטוציעס, 
ספּאָרט-פֿאַראײנען אד"גל" 13, 

איז אַ חידוש, װאָס ייִדן אין פּוילן איז שווער געווען צו צוגע- 
װוינען זיך צום געדאַנק, אַז די דײַטשן זײַנען געװאָרן די נידער- 
טרעכטיקסטע רוצחים אין דער געשיכטע? איז דאָך ;די מאָבילי- 
זאַציע אין דײַטשלאַנד באַגלייט געװאָרן מיט פּאַטריאָטישע מאַני- 
פֿעסטאַציעס? און נישט בלויז (פֿון דער אַרישער ראַסע) האָבן זיך 
,פֿרײַװיליקע געהאַלטן אין איין פֿאַרשרײַבן" צו גיין אין מלחמה, 
נאָר ק;אויך ייִדן האָבן דאָ אַרױסגעװיזן אַ סך ברען -- דער מלחמה- 
פּסיכאָז האָט געבראַכט מענטשן פֿון פֿאַרשײדענע פּאַרטײען און 
קלאַסן; אַסימילירטע און ציוניסטן, קינדער פֿון דער בורזשואַזיץ 





2 משה שאַליט --- , פון אַ פאַרשלאָסענער שטאָטײ, מיט 20 יאָר צוריק -- 
7, פון נאָענטן יעבר, ב' 5, װאַרשע 1938, זי 48, 

5 חיים פינקעלשטיין -- ;הײַנט" (1915--19239), פון נאָענטן עבר, 1"י 
6, ב' ג2, ז' 14, 

און סאָציאַליסטן, אַ סך האָבן געגלויבט באמונה שלימה, אַן זי 
באַגײיען אַ נאַציאָנאַלן העלדנטאַט מיט דעם װאָס זיי מאַכן חרוף 
רוסלאַנד, דאָס לאַנד פֿון פּאָגראָמען" 11,., 

עס איז דעריבער נישט געווען קיין נײַס, װאָס אין אַ סך ער- 
טער פֿון דער דײַטשישער אֶלפּאַציע זײַנען געשאַפֿן געװאָרן 
פֿרײַנדלעכע באַציונגען צווישן טייל ייִדן און גערמאַנישע מיליטער- 
לײַט פֿון אַלערלײ ראַנגען. און גאָר גרויס איז געווען די צאָל פֿון 
אַזעלכע פֿאַרבינדונגען צווישן שמוגלערס. , דער שמוכל איז געװאָרן 
אַן אומגעזעצלעך-געזעצלעכער האַנדל, װאָס איז געווען נייטיק פֿאַר 
דער עקאָנאָמיע פֿון דעם לאַנד. די דײַטשן אַליין אַלס פּערזאָנען 
האָבן זיך גענייטיקט דערין, צו האָבן די מעגלעכקייט צוצוקױפֿן 
פּראָדוקטן פֿאַר זיך אַליין און פֿאַר זייערע הויז-געזינדן אין דײַטש- 
לאַנד* *1, עס איז דערפֿאַר סימפּטאָמאַטיש, װאָס דווקא דורך דער 
סבֿיבֿה פֿון שמוגלערס האָט דאָס ערשטע ויכטיקע וװוערק פֿון דער 
ייִדישער ליטעראַטור נאָך דער 1טער ועלט-מלחמה געויזן ייִדיש ‏ 
לעבן אין פּוילן אונטער דער דײַטשישער אָקופּאַציע. 


עוזר װאַרשאַװפקי און זײַן שװאַנענליד 


וי אַ מעטעאָר איז דער מחבר פֿון שמוגלאַרס דורכגעלאָפֿן אין 
דער ייִדישער ליטעראַטור. אױפֿגעשײַנט און באַלד אױיסגעלאָשן גע- 
װאָרן. זײַן דעבוטווערק איז זײַן קרוינווערק און אויך זײַן שוואַנענ- 
7 

אַן אויסטערלישער קוריאָז אין דער ליטעראַטור: אַ שרײַבער 
האָט אָנגעהויבן מיטן סוף, 

קוים 22 יאָר איז עוזר װאַרשאַװסקי אַלט געווען בײַם דערשיי- 
נען פֿון זײַן ערשטלינג. און אָט דאָס ערשטלינג, שומוגלאַרס, האָט 


** שמעון דובנאָוֹ --- װעלטיגעשיכטע פון יַזישן פאָלק, ב' 10, ב"א 
6, ז' 422, | 
* הירש אַבראַמאָװיטש -- פנקס, קאָלום 219 

געווירקט אַזױ שטאַרק, האָט אַזױ אױפֿגערודערט, אַז ,מען האָט שיר 
די גאַנצע ייִדישע ליטעראַטור נישט אַרױפֿגעלײגט אויף זײַנע שמאָ- 
לע פּלייצעס?* 5:, אָבער זײַן צווייטער ראָמאַן האָט אַנטױישט. עשניט- 
צײַט, דערשינען אין 1926, אַנטשפּאַנט. סײַ דער ליײענער און סײַ 
דער קריטיקער איז געבליבן גלײַכגילטיק. ס'איז קגאָר נישט דער" 
שרײַבערי. 

עוזר װאַרשאַווסקי איז אין שניטצײַט דווקא רײַפֿער און רײַכער 
אין דער בעלעטריסטישער טעכניק װי אין שמוגלאַרס. די דאָזיקע 
רײַכקײט האָט אים אָבער פֿאַראָרעמט... ער איז געװאָרן ליטעראַריש 
מאַנירלעך. מיטן אַריבערגיין פֿון פּראָװינציעלער אומגעהובלטקייט 
צו שטאָטישער געפּוצטקייט האָט ער אָנגעװוירן די אָריגינעלקײט 
און עכטקייט. הגם ער שילדערט װײַטער ס'דאָרף און דאָס קליינע 
שטעטל, האָט זיך באַװיזן אַן אַנדערער עוזר װאַרשאַווסקי. פֿון קרעפֿ- 
טיקן װײַסנבערגישן נאַטוראַליזם איז געװאָרן לאַקירטער פּייזאַזש. 
דער עמכדיקער דערציילער האָט, װײַזט-אױס, זיך פֿאַרקוקט אויף די 
פּוילישע עלעגאַנטע ראָמאַניסטן ריימאָנט און זשעראָמסקי, און ער 
האָט זיך גענומען שפּילן מיטן װאָרט און זאַץ װי אַ טרײַ אייניקל 
פֿון מענדעלע מוכר-ספֿרים... ער האָט בפֿירוש געזוכט זיך צו באַ- 
פֿרײַען פֿון הער דאָרפֿישער פּראָסטקייט, מיט וועלכער ער האָט אַזױ 
נושׂא חן געווען. די נאַקעטקייט, מיט וועלכער ער האָט זיך געהאַט 
ליטעראַריש באַקלײדט, האָט דאָך אים אַזױ געקלײידט! נעמט ער גאָר 
זיך פּוצן און וויקלען מיט קאָלירפֿולע זײַדענע טיכער.. 

די דאָזיקע שנעלע פֿאַרענדערונג האָט פֿאַרװירט. װוי ענדערט 
מען זיך עס אַזױ פֿון איין בוך צום צווייטן? 

אין שמוגלאַרס שרײַבט עוזר װאַרשאַװוסקי: 

;געדענקט! האַלטן די צונג צװישן די צײן! גאָר נישט זײך דערװעגן! 


געדענקען?.. און דער קלאַנג פון זײַנע װערטער האָט לאַנג גערוישט אין די 
אויערן. און דערנאָך, װען צװײ פון די שקצים האָבן צוגעבונדן קעם דײַטשס 


5 מלך ראַװיטש -- מײַן לעקסיקאָן, מאָנטרעאָל 1945, ז' 81, 

פערד צו זײערע און זײַנען אַװעק מיטן אײגענעם קנאַק איבערן שאַסײ, װי זי 
זײַנען אָנגעקומען, פונקט װי מ'װאַלט אויף אַ חתונה געפאָרן אָדער אויף א 


קנסמאָל, האָבן נאָך לאַנג געשטאָכן חעם שײיגעצס אױיגן 1.. 


וי אַנדערש שרײַבט אָבער עוזר װאַרשאַװוסקי אין ששניטצײַט: 

פּערעלע האָט געטראַכט פֿון ערגעץ איינעם. נאָר סאָניע האָט 
האָט אַרױסגעשפּרײט איר מויל שפּעטיש: אויסריידן האָט זיך איר 
געװאָלט אַקעגן די פֿעלקער.., 

-- אונדז. שלעכטע מענטשן זײַנען מיר אַלע. ביזע. אַלעמען װינטשן מיר 
אומגליק. אַלײן לעבן מיר כסדר אין גן-עדן מיר זײַנען מעכטיק. מיטן טטװל 
פאַרבונדן. װאָס מען װיל, קען מען אויספירן. געלט האָט מען, און אַחוצן 
געלט -- מאַשינען, פאַבריקן, לענדער, די גאַנצע װעלט. פון הי איס, פון גן' 
ראַנע, פירן מיר אָן מיטן לעבן פון אַ גאַנצער װעלט מענטשן מיר 18 


אין זײַן ערשטן װערק איז עוזר װאַרשאַווסקי רוי, אָבער זאַפֿטיק, 
רײַך אין אידיאָמען און מעטאַפֿאָרע. די פֿאַרב איז אָנגעװאָרפֿן, צֵע- 
שפּריצט, אָבער אומגעקינצלט. דער זאַץ איז צעצויגן, אָבער עכט. 
אין זײַן צווייטן װערק שרײַט-אויס די געקינצלטקייט. דער טעלעגראַ- 
פֿישער סטיל, געשליפֿן, שיִער אַקאַדעמיש פּולירט, פּאַסט זיך גאָר 
נישט פֿאַר דער סבֿיבֿה פֿון דאָרף און שטעטל, אַזױ אַנדערש! וי 
ענדערט זיך עס אַזױ אַ שרײַבער איבער נאכט? 

עוזר װאַרשאַװוסקי, זעט מען, האָט זיך רעבעלירט קעגן זיך אַלײן, 
ער האָט זיך אָפּגעזאָגט פֿון דעם נוסח, מיט וועלכן ער איז בליצשנעל 
פּאָפּולער געװאָרן, 

דאָס איז געווען דער ווײַסענבערג-נוסח, מיט וועלכן ער האָט זיך 
אַרײַנגעשריבן וי אַן אָנהייבער פֿון אַ נײַעם פּעריאָד אין דער 
ייִדישער ליטעראַטור, 


/* שמוגלאַרס, 2טצר טייל, זי 6, 
5 שניטצײַט, 2טע אױיפלאַגע, װילנל 1929, ז' 9. 

נוסח װײַטענבערג און װאַרשאַװסקים אױפֿטו 


עוזר װאַרשאַװסקי איז אַרײַנגעקומען אין דער ייַדישער ליטע- 
ראַטור װוי אַ תּלמיד פֿון איטשע-מאיר װײַסענבערג ?1, וועלכער איז 
נאָך דער ערשטער וועלט-מלחמה געװאָרן דער אַנפֿאַן טעריב? אין 
דער ייִדישער שרײַבערוועלט אין פּוילן 

װײַסענבערג, פּרצעס אַ ליבלינג, האָט געװאָלט נאָך פּרצעס טויט 
שפּילן פּרצעס ראָלע, כאָטש ער איז געווען דער היפּוך פֿון פּרצן. 

װײַטענבערג האָט לשם נאַטוראַליזם געמאַכט פֿון פּראַװוינציאַליזם 
אַ טוגנט, מיט אַ סך אינסטינקט און אַ ביסעלע אינטויציע האָט ער 
געװאָלט פֿאַרטרעטן לומדות און בילדונג. ער האָט פֿון אָרעמאַנסטווע 
געװאָלט שאַפֿן אַ נײַע קאַסטע פֿון יחוס. מיט זײַן ,זשעלעכאָווער אֶר- 
טאָגראַפֿיע* האָט ער געפֿירט אַ קאַמף קעגן דער ייִדישער פֿילאָלאָגיע, 
מיט זײַן שׂנאה צו ליטװאַקעס האָט ער געצילט אַרױסצוהײבן דעם 
פּוילישן ייִד, הגם קיינער האָט נישט, אַזױ וי ער, דערנידעריקט שלום 
אַשן, דעם ,באַזינגער פֿון דער פּוױילישער ערד". בײַ שמעון האָראָנ- 
טשיקן, װי בי װאַרשאַווסקין, האָט ער אין די דעבוטװערק אַרײַנ- 
געשריבן פּראָלאָגן, װאָס האָבן פּראָװאָצירט סקאַנדאַלן. און פֿון דעסט 
וועגן, נישט געקוקט אויף די דאָזיקע עקספּלאָזיעס פֿון שׂנאה, האָט 
װײַסענבערג גרויסע פֿאַרדינסטן פֿאַר דער ייִדישער װאָרטקונסט, 
נישט בלויז אין זכות פֿון זײַנע אייגענע קרעפֿטיקע שאַפֿונגען, וי אַ 
שילדערער פֿון הייסע לײַדנשאַפֿטן, האַרטע כאַראַקטערס און שטור" 
מישע קאָנפֿליקטן אין דער משפּחה און אין דער געזעלשאַפֿט, נאָר 
אויך פֿאַר זײַן אַרײַנפֿירן אַ דיי קערנדיקע שרײַבערס, מאָלערס פֿון 
לעבן-שטייגער און דער עיקר פֿון סאָציאַלע אומרוען, מיט נטיות 
צו זאָגן מיטן פֿולן מויל און אַרײַנזאָגן ביז אין דער זיבעטער ריפּ.. 
צווישן זיי זײַנען: ,צוויי פֿון די ייִנגערע, עוזר װאַרשאַװוסקי און שמעון 


5 געבוירן 1881 אין זשעלעכאָװ און געשטאָרבן דעם 13טן אױגוסט 
8 אין לעגיאָנאָװאָ, בײַ װאַרשע. 

האָראָנטשיק?, װאָס פֿון זיי ביידע אין ;װאַרשאַװסקי (דער) װאָס 
לײַדט אויף אַזױ פֿיל קינסטלערישקייט" 20, 

װוײַסענבערג, פֿאַרביטערט אויף דער אינטעליגענץ, האָט פֿאַר- 
זיכערט, אַז ;נאָר דער צופֿאַל, אַ ריינער צופֿאַל האָט געװאָלט, אַן די 
דאָזיקע צוויי װערק זאָלן נישט פֿאַרשװיגן ווערן" 21, 

איז, ראשית, ניט שײַך צו פֿאַרגלײַכן װאַרשאַווסקיס שמוגלאַרס 
מיט האָראָנטשיקס פֿאַרפּלאָנטערטע וועגן. ס'איז צווישן זיי אַ גרוי- 
סער מהלך. װאָס װאַרשאַווסקי האָט צו פֿיל, דאָס האָט האָראָנטשיק 
צו ווייניק: קונסט. והשנית, אַז װאַרשאַווסקי האָט אַרױסגעבראַכט די 
ברענענדיקסטע טעמע פֿון דער צײַט -- די דעמאָראַליזאַציע, װאָס די 
דייטשיעטע אָקופּאַציע האָס גורם געווען -- קען דאָס אָנגערופֿן ווערן 
;אַ ריינער צופֿאַל*? דאָס גיט דווקא װאַרשאַווסקין גאָר אַ באַזונדער 
אָנזען: ער האָט געוויזן, װי אונדזער שמך לאָזט זיך אַראָפּ צו דער 
אונטערוועלט, װי באַלד עס פֿעלט פּרנסה.. נו, איז דאָס ,אַ ריינער 
צופֿאַל*, ווען אַ שרײַבער האָט געװאַגט דאָס צו װײַזן? װאַרשאַװסקי 
שילדערט דאָס ייִדישע שטעטל אין פּױלן אונטער די דײַטשן בעת 
דעם ערשטן וועלטקריג -- ,סקולפּטוראַרטיק, קרעפֿטיק און פֿריש, 
מיט אַ שאַרף אויג; אין דעם לעבעדיקן דיאַלעקט פֿון די אַרױסגע- 
פֿירטע פּאַרשױנען מאָלט װאַרשאַווסקי דאָס נאַקעטע, רויע, ברוטאַ- 
לע לעבן, פֿון וועלכן די מלחמה האָט אָפּגעריסן אַלש פֿײַגנבלעטער, 
צעבראָכן די מחיצות, װאָס האָבן אָפּגעטײלט איידעלע פֿון פּראָסטע, 
לומדים פֿון עמי:הארצים, רײַכע פֿון אָרעמע, און נאָר אין זעלטענע 
אויסנאַמען האָט דער דיכטער געבראַכט צום אויסדרוק די שטריכן 
פֿון איידעלער צאַרטער מענטשלעכקייט, װאָס אַפֿילו דער קאָלעקטי- 
ווער שמוגל-דיבוק האָט נישט געקענט דערשטיקן" 22, 


0נ. ווייניג --- ,צײַט-ראָמאַנען", דער אויפקום, נ"י, סעפּטעמבער 1927, 

1 י. מ. װײַסענבערג -- ,דער גורל אין ייִדישן ביך" (אָנשטאָט א פאָר- 
װאָרט) צום ערשטן ראָמאן פון שמעון האָראָנטשיק -- פאַרפֿלאָנטערטע װעגן, 
װאַרשע 1922, | 

2 זלמן רייזען -- לעקסיקאַן פון דער ידישער ליטעראַטור, פרעסע און 
פילאָלאָגזע, װילנט 1926, באַנד 1, קאָלום 922, 

די בילדער רופֿןדאַרױס אַ גרויל און טרויעריקע מחשבֿות. דאָס 
לשון ווערט אָפּגענומען, ווען מ'זעט וי אונדזערע האָרעפּאַשניקעס 
לאָזן זיך אַראָפּ אין זומפּ, אין געיעג נאָך פּרנסה,.. דאָס איז אַ ביטע" 
רער דאָקומענט פֿאַר דער געשיכטע פֿון די ייִדן אין פּוילן. און אָט אָ 
דער דאָקומענט איז אמת קינסטלעריש אַרױסגעבראַכט. דער שריײ" 
בער האָט זיך אַראָפּגעלאָזט אין ייִדישן פֿאָלקלאָר און פֿולע עמערס 
אַרױפֿגעבראַכט: אידיאָמען פֿון דער פּױלישער פּראָװינץ, מעטאַפֿאָד 
רעס פֿון עמך, געדיכטן פֿאָלקס-לשון, װי דאָס איז זעלטן געווען צו 
געפֿינען אין דער ייַדישער ליטעראַטור. האָט זיך דער אויסגעהונ- 
גערטער לייענער פֿון די מלחמה-יאָרן מחיה געווען מיט אָט דעם 
װערק, װאָס האָט צעעפֿנט דעם קװאַל פֿון פֿאָלקלאָר. דאָס לעבן 
שפּיגלט זיך אין אָט דעם קװאַל. און ?אָן שום רחמנות פֿירט װאַר" 
שאַווסקי צו די ייִדישע ווירקלעכקייט ביז צום אָפּגרונט* 25 

נאָר אַ פּנים, אַז װאַרשאַװוסקי האָט אַליין זיך דערשראָקן פֿאַר 
זײַן אַכזריותדיקן באַלאַנס, פֿאַר דעם װײַסענבערגישן נאַטוראַליזם, 
פֿון וועלכן װײַסענבערג אַלין האָט זיך גענומען אָפּקערן- 

האָט עוזר װאַרשאַװוסקי זיך רעבעלירט קעגן עוזר װאַרשאַווסקין. 

איז ער געװאָרן אויס ער. 

און אַזױ האָט עוזר װאַרשאַװסקי זיך אַלין אָפּגעקױלעט אָן 
אַ מעסער. 


שמואל ראָזשאַנסקי 


י, טרונק -- די ייַדישע פּראָזע אין פוױל, ב"א 1949, זי 32, 


עוזר װאַרשאַווסקי 


שצוגלערדס 


ראָמאַן אין 3 טיילן 





--- לאָי זײַן מיט מזל און מיט ברכה! 
1טער טײל, זי 28 


עדשטער טייר 


פּאַנטל פֿורמאַן שטעקט-אַרױס אַ האַנט, ציט זיך אויס אונטער 
דער דעק, דרייט זיך איבער פֿון איין זײַט אויף דער צוייטער, 
זעצט זיך אויף און גענעצט. אין שטוב איז פֿינצטער. בלויז דורך 
די צוויי אויגנלעכער פֿון לאָדן רײַסט זיך אַרײַן אַ שװאַכע באַגינען" 
ליכט, 

- ס'אי' נאָך זייער פֿרי... -- שטאַמלט ער רײַבנדיק זיך די 
אויגן און אַרומקוקנדיק זיך איבער דער שטוב, וועלכע איז אין 
גאַנצן אין אַ קאַלטקײט און אַ פֿינצטערקײט פֿאַרהילט, און. דער- 
זעענדיק די פֿראָסטבלומען אויף דער שויב, דערפֿילט ער אַן אומ" 
היימלעכקייט, און ער רופֿט-אַריבער צום צוױייטן בעט: 

--- גליקע, גליקע! 

-- הע, װאָס! --- כאַפּט זיך אויף זײַן װײַב מיט אַ גװאַלדיקן 
אימפּעט און בלײַבט זיצך מיט פֿאַרקלעפּטע אויגן און מיט אַ ברייט 
געעפֿנט מויל, 

-- זעסט, ס'אי' שוין ווידער אַ פֿראָסט.. -- װײַזט ער איר 
אָן צום פֿענצטער און שטעקט-אַרונטער ביידע הענט אונטער דעם 
װאַטענעם לײַבל, אין װעלכן ער שלאָפֿט װינטערצײַט, און מיט 
חשק נעמט ער זיך קראַצן מיט דער רעכטער -- די ברוסט און מיט 
דער לינקער -- אויבן אַרום דער פּלײצע. 

-- װאָס זאָגסטו? --- פֿרעגט זי איבער. זי זיצט און מיט די 
פֿײַכטע פֿינגער רײַסט זי זיך פֿונאַנדער די פֿאַרקלעפּטע אױגן- 
לעפּלעך, 

-- ס'אי' נישטאָ קאַ' געלט! -- ענטפֿערט ער. 

זי ווערט מיט אַ מאָל װאַך הערנדיק דאָס. 

-- מ'דאַרף דאָך כאָטש אַ שטיקל קויל צו קױפֿן און אַ ראַ- 
זאָוװוע ברייטל,,, 

-- ס'אַ פֿראָסט! --- כאַפּט ער זיך פּלוצלינג נאָך אַ מאָל, וי 
וועלנדיק עפּעס פֿאַרטרײַבן פֿון זיך, 

ער נעמט אײַליק די הענט פֿון לײַבל אַרױס, לייגט זיך צ'ריק 
און ציט אויף זיך די דעק ביז איבער דער נאָז. פֿון אַנדערן בעט 
קוקט צו אים זײַן װײַב און פֿון איר פּנים און לײַב גייט אַ פּאַרע. 

-- נו, װאָס 'עט זײַן? האַ? -- פֿרעגט זי. נאָר זי ווייס, אַז ער 
קאָן דערויף קיין ענטפֿער נישט געבן. 

פֿון דער ערשטער שטוב, דער קיך, דערטראָגט זיך אַ ייִנגלש 
קול : 

-- רוק זיך אַהין! זע נאָר, וי ר'האָט זיך דאָס צעלייגט. אַנ- 
דערש געפֿעלט דיר נישט, נאָר אויף די פּלײצעס.. 

-- פֿאַרמאַך דעם זװוראָטניק 1, פּוף! --- ענטפֿערטאָפּ אַ גרע- 
בער קול, | 

-- אַ כאָלערע.. -- הערט זיך נאָך דאָס ערשטע, ייִנגלשש 
קול, 

-- אַ כאָלערע אין זייערע ביינער אַרײַן! -- רופֿט זיך אויך אָן 
פּאַנטלס קול -- אין שלאָף האָט עס קיין רו נישט, 

-- אָבער װאָס 'עט 2 זײַן, װאָס 'עט זײַן? -- חזרט גליקע אי 
בער דאָס איריקע שטילערהייט -- די בעקערין ויל שוין קיין 
קריש * ברויט נישט געבן. אַ שטיקל קויל זאָל כאָטשביק ברענען 
אין קעך... -- און חזרנדיק אַזױ, נעמט זי זיך צום קראַצן אי דאָס 
לײַב, אי דעם קאָפּ, רײַבנדיק אַזױ אַהין און צוריק די שלאָפֿקופּקע 
איבער אים, וי מ'רײַבט כריין, 

פּאַנטלען ווערט הייס פֿון ליגן צוגעדעקט ביז איבער דער 


זייר 





(פּויליש, זידלװאָרט) מויל. --- ?(אָפּגעַהאָקט) װעֶט. -- * ברעקל, 

לופֿט טרונקט אים איבער דער הויט. אױפֿן גאַנצן קרעפֿטיקן קער- 
פּער זײַנעם גייט עפּעס אַ מחיהדיק לופֿטעלע אַרום. נאָר באַלד 
גיט ער אַ קוק אויף דער געפֿרױרענער שב, כאַפּט צ'ריק אַרונג- 
טער די אויסגעקילטע האַנט, דעקט זיך גוט אײַן און דערפֿילט די 
מחיהיקע װאַרעמקײט. און באַלד שוויצט שוין בײַ אים איין האַנט, 
דערנאָך די צווייטע, דערנאָך דער גאַנצער קערפּער. די עקן פֿון 
די קורצע, האַרטע און שװאַרצלעכע הערעלעך אױפֿן קאָפּ און 
אױפֿן פּנים גלאַנצן, װי די טוי װאָלט אויף זיי געלעגן. ער הייבט' 
אָן באַװעגן מיט די קורצע קרעפֿטיקע פֿיס, גיט זיי אַ קורטשע- 
אײַן און אַ צי-אויס, פּונקט װוי ער װאָלט געװאָלט זיך אַ לאָז געבן 
וי אַ פֿערדל אויף דער לאָנקע, און נאָך אַ מאָל זיי אַ קורטשע-אײַן 
און נאָך אַ מאָל אַ צי-אויס. 

--- לייג זיך אין דר'ערד אַרײַן, פּאַנטל גנבֿו -- שרײַט צו אים 
דאָס װװײַב --- צ'פֿליק ס'שטיקל אײַנשיט, װאָס האַלט זיך נאָך 
קוים.., 

אָבער ;פּאַנטל גנבֿ" הערט איצט גאָר נישט. ער קאָפּעט כּסדר 
אין בעטגעװאַנט. ער פֿילט זיך וי אַ פֿישל אין װאַסער. און אפֿשר 
איז עֶר פֿאַרטאָן עפּעס אין אַ רעיון אויך... אפֿשר וועגן פּנרסה... 

--- װאָלטסט געברויכט צו האָבן אַ נײַעם שפּאַנצער? -- רופֿט 
ער זיך פּלוצלינג אָן און זײַן קול איז אַזױ ווייך, אויף װױפֿל פּאַנטלס 
קול קאָן נאָר -- דער איז שוין אין גאַנצן צעריסן.. 

און אַז זי רעדט גאָר נישט, וװוערט ער איך אַנטשװיגן און 
לאָזט זיך אַרײַן אין רעיונות ועגן אַ סך גוטע זאַכף? װעגן אַ בע- 
סער לעבן און וועגן אַ גרויסער, ברייטער פּרנסה. אויך זי דער- 
מאָנט זיך טאַקע, אַז ס'איז שוין די העכסטע צײַט, װאָס מען דאַרף 
זיך נעמען פֿאַר עפּעס, נישט אַזױ צו זיצן.. די קאָליע* גיט דאָך 
הײַנט גאָר נישט... װאַסער אויף קאַשע... און דאָ איז שוין אָלצדינג 


נאָז, הייבט ער אונטער אַ קליין שטיקעלע דעק און די קאַלטע 


זשאַקעט, -= * בַאַן, צוגי 

צעפֿליקט, צעריסן... מ'דאַרף האָבן וועש, שוכװאַרג, קוילן און 
האָלץ,.. און מ'דאַרף און מ'דאַרף.. 

און בײַ פּאַנטלען ווערט פֿאַרטיק אַ גאַנצער פּלאַן.. ;נישקשה, 
גאָט װעט העלפֿן.." -- און ער שפּרינגט-אַרױס פֿון בעט, און עס 
אַרט אים נישט אויף אַ האָר צוֹ מאָל די קעלט. ער װיקלט-אַרום 
די פֿיס מיט לאַנגע אָניצעס ?, װי די האַנטעכער, ציט-אַרױף די 
שטיוול און מיטן טאָג צו גלײַך איז ער שוין אין שטאַל, װוּ ער 
פּאָיעט ? די פֿערד, 


אין דער פֿרי קומט-אַרײַן קאָפּל. אין שטוב אין קאַלט. די 
שויבן פֿון די פֿענצטער זײַנען אין גאַנצן פֿאַרצױגן מיט בליעכץ* 
און גליקע, קוקנדיק אויף זיי, טראַכט: אַ פֿינצטערער גאָרטן אַ 
ביסל... אויף דער הילצערנער שלאָפֿבאַנק ליגן נאָך פּאַנטלס ביי- 
דע זין. נעבן דער קיך זײַנען אָנגעװאָרפֿן עטלעכע פֿײַערקעס און 
אַן אײַזערנער טאָפּ שטייט פֿול מיט װאַסער, קאָפּל קלאַפּט אַ שטיוול 
אין אַ שטיוול, רײַבט זיך די הענט און בלאָזט אין די פֿױסטן 
אַרײַן, 

-- גוט מאָרג?! -- זאָגט ער און זײַן קול אין דער קאַלטער 
שטוב איז וי פֿון אַ פֿאַס אַרױס -- אָ, האַ, איז דאָס אַ ביסל קאַלט! 
-- ער גייט-צו נענטער צום טישל װאָס שטייט נעבן איין פֿענצ- 
טער און, אַפֿירמאַכנדיק זיך די אויערן פֿון אונטער דעם גרויסן 
פּליושענעם הוט, זעצט ער זיך צו אויף אַ בענקל, 

--- ניש' געפֿאָרן צו דער קאָליע? -- קאָן זיך פּאַנטל נישט 
אײַנהאַלטן פֿון אויסריידן אין מיטן דאַװונען. 

פּאַנטל גייט-ארום איבער דער שטוב, אײַנגעהילט אין אַ געל 


* שַׁמְאַטעס. -- ? גִיט צו טרינקען. -- * בלומען אין אלַך 

ברודיקן טלית און דורך דער פֿאַליעדיקײט שפּירט זיך, וי פּאַנטלס 
קליינער, קרעמפּער קערפּער שפּראָצט מיט געזוגטקייט, 

-- אַז ס'אי' נישטאָ מיט װעמעןף. -- ענטפֿערט קאָפּל און 
הוסט זיך אויס, וװײַזט:אס שוין אַ שנעפּסל געמאַכט -- וער 
'עטס גאָר פֿאָרן אויף אַזאַ פֿראָסט?! 

פּאַנטל אײַלט זיך שוין איצט אונטער מיטן דאַװנען. ער בוקט 
זיך, שפּײַט-אױס אין דער גיך אין ביידע זייטן, װאַרפֿט אַראָפּ דעם 
טלית און תּפֿילין, מאַכט זיך גלײַך דעם אַרבל, פֿאַרציט דעם שפּ 
ציקן באַראַנקאָװון הוט ביז אין די ברעמען אַרײַן און נעמט-אָן קאָפּ- 
לען פֿאַר אַ קלאַפּע פֿון זײַן פֿוטערנער סערמענגע * 

--- ווייסט... --- זאָגט ער און די נאָזלעכער ציִען זיך אים אויס 
אין דער ברייט, די אויגן וערן אַרומגעצויגן מיט אָן אַ שיעור 
פֿעלדעלעך, צווישן וועלכע זיי ווערן וי פֿאַרזונקען פֿון צוזאַמענ- 
קוועטשן דאָס לאַכנדיקע פּנים -- הע, הע, כ'האָב די נאַכט עפּעס 
איבערגעאַרבעט... קום, מ'וועט אױפֿזוכן יענקלען און מ'וועט אַרײַנ- 
גיין צום געלן עליע. 

אַרױסגעקומען אויף דער װײַסער וועלט, איז קאָפּל געווען רויט, 
וי אַ טשוויק 10, 

-- האָסט עפּעס דערשנאַפּט::?.. -- װענדט ער זיך שטיל 
צו זײַן באַגלײטער, אָבער פֿון גערירטקייט קאָן מען עס הערן אין 
צווייטן עק מאַרק, 

--- מ'וועט זײַן בײַ עליען, װעט מען שוין רײידן -- האַלט 
פּאַנטל דערװײַל נאָך סוד, 

-- זעסט, ס'איז הײַנט אַ װײַסער פֿראָסט.. -- נעמט יענער 
מיט אַ מאָל גאָר פֿון וועטער ריידן, ,זאָל ער נאָר נישט מיינען, אַז 
ער, קאָפּל, איז אַזױ טשעקאַװע..?" -- און װײַזט אים מיט דער 
האַנט אויף אַ פּאָר ביימער, פֿאַרבײַגײענדיק פֿאַר אַ הױיז, ווּ זי 
שטייען און פֿאַרבלענדן אַזש די גאָס מיט זייער װײַסקײט. זאָגט 

? קורץ מאַנטעלע. -- ?* בוריק. -- ** דערשמעקט, זיך דערװוּסט, 

פּאַנטל נבֿיאות, אַז ס'וועט זײַן דעם זומער אַ גרויסע זאַראַזצ2ג 
אויף אויבסט, און קאָפּל שאָקלט-צו מיט זײַן גרויסן קאָפּ, אָבער 
זײַן מוח איז איצט פֿאַרנומען גאָר פֿון אַנדערע מחשבֿות: ;אפֿשר 
האָט ער ערגעץ אַן אוצר דערטאַפּט.. אפֿשר אַ פֿערדל?.. ווער 
ווייס?,.,? -- און ער רײַסט-אױף די צוויי אויגן, לופּעט 13 זיי אויס, 
און װאַרפֿט אַ בליק פֿון דער זײַט, צום קליינעם יודל, װאָס גייט 
בײַ זײַן לינקער האַנט, שמייכלענדיק אונטער די װאָנצעס און בימ- 
בלענדיק מיט די ברייטע הויזן בשעתן שטעלן אַ טריט, 

די גלעזעלעך בראָנפֿן שטייען אױפֿן טיש און אַ פּאָר געיוי- 
רענע קיכלעך, װאָס קיינער קאָן זיי אַזױ גוט נישט מאַכן וי דער 
געלער עליע, ליגן אויף א געבלימטן טעלער. זיי נעמען די גלע- 
זעלעך אין די רעכטע הענט און מיט די לינקע האַלטן זיי אונטער 
הינטערװײַלעכץ די קעפּ, אַ טראָגיצו די גלעזעלעך צו די ליפּן 
אַן עפֿן די מײַלער, אַ פֿאַרװאַרף די קעפּ און די גלעזלעך שטייען 
שוין צוריק ליידיק אױפֿן טיש, איצט פֿאַרבײַסט מען מיט די קיכ- 
לעך און מ'זעצט זיך אויס אויף די שטולן 

-- אַקיצע-אַדוווע!!, די זאַך איז אַזױ.. -- פֿאָרט פּאַנטל 
אַרױס מיט זײַן פּלאַן און קאָפּל מיט יענקלען עפֿענען די מײַלער 
און די הענט לאָזן זיך זיי אַראָפּ אויף די קני -- װאָס 'עבן מיר 
דערלעבן פֿון פֿאָרן צוֹ דער קאָליע? קוקט-אויס דעם פּאַרשױן און 
איידער מ'דערזעט'ץ ?1 קריכט די גרינע גאַל אַרױס. גיי בײַ נאַכט 
אַרום און קלאַפּ אין די לאָדנס, װועק זײי, און זיי ענטפֿערן דיר 
ערשט אין אַ גוטער שעה אַרום: ווער אי' דעס? הערסטו, סזאָל אַ 
רוח אין זייערע מאַמעס לײַבער אַרײַן!.. אויף טישענצע ?1 כּפּרות 
דאַרף מע' זיי,.. מ'האָט דרי וועגן מיט פּלאַנדעקעס :1 יאָן ט' 
מאַכט מען אַ שותּפֿות און מ'הייבט-אָן צו פֿאָרן גלײַך קאַי װאַרשע, 
אויף יאַזדעס 15 --- איז זאָל מען אַלע דרײַ אַזױ לעבן, װי מ'שטא 





2 עפּידעמיע. --- *+ שטופּט:אַרױס. -- * הקיצור הדבר. -- 15 מידערזעט 
אים. -- ** טויזנטער. -- '* אייבערדעקעס צו שיצן פון רעגן. -- 15 פאָרעכצן, 

מאַר ?1 דאָ, אַז װאָס מ'עט נאָר פֿירן, 'עט זײַן ריווח. איין חודש 
ס'זאָל גוט גיין, שטעלט מע' זיך אויף די פֿיס! הע? -- און פּאַנטל 
ווערט אַנטשויגן. ער קוקט אויף די צויי ,פּשיאַטשעלעס 20, זען 
װאָס פֿאַר אַן אײיַנדרוק אֿיַן ריידן האָט אויף זיי געמאַכט. און צו 
מיינסט קוקט ער אויף קאָפּלען, וועלכער שפּרינגט-אויף פֿון זײַן 
שטול, אַזױ וי פּאַנטל איז נאָר שטיל געבליבן, און ער לאָזט אים 
אַראָפּ אַ האַנט אויף זײַן אַקסל, אַזש די פּאָדלאָגע טוט אַ ציטער: 

-- אַ כאָלערע אין דײַן קאָפּ אַרײַן! -- דונערט ער אַרױס -- 
אויף מײַנע ,מונעס* 21, ביסט גערעכט! 

-- ס'אי גאַנץ גלײַך... -- רעדט אויך אַרױס יענקל, װאָס איז 
בטבֿע אַ קנאַפּער ריידער, כאָטש צו אַ קלאַפּ געבן איז ער נישט 
פֿון די לעצטע. 

--- און די קאָליע דאַרף מען אויכעט נישט אָפּלאָזן.. --- קומט 
פּאַנטל אַרײַן אין באַגײַסטערונג, אי פֿון זײַן אייגענעם פּלאַן, אי 
פֿון קאָפּלס אָנערקענונג... דער עיקר פֿון צווייטן, װײַל ער רעכנט 
טאַקע אויף אים... , מ'עט דאַרפֿן צו קױפֿן מעל און ברויט.. און 
יענקל איז פּונקט אַזאַ עושר וי ער.." -- מ'קאָן זיך אײַנטײלן.. 
-- רעדט ער װײַטער -- איינער 'עט בלײַבן דאָ און צויי 'עלן 
פֿאָרן. ווען די צוויי 'עלן צ'ריקקימען, 'עט מע זיך טישן 

-- ס'אי גאַנץ גלײַך! -- חזרט:איבער יענקל און װאַרפֿט- 
אַרײַן אַ צווייט גלעזל, װאָס קאָפּל האָט דערװײַל אָנגעגאָסן, 

--- לאַ' זײַן מיט מזל און מיט ברכה! -- וינטשט-צו קאָפּל 
און לאָזט זיך אויך אַרײַן נאָך איינס, 

און אַזױ טרינקט מען אַ צוייטס און אַ דריטס. די װאַרעמ- 
קייט צעגייט זיך פֿון די קישקעס איבער דעם גאַנצן לײַב. די באַ- 
לעגאָלעס רוקן זיך איצט צו נענטער, אַזױ אַז אַלע דרײַ פּליושענע 
היטן רירן זיך אָן און די אָטעמס זייערע מישן זיך אויס צוזאַמען, 
זיי ריידן אַרום די זאַך און, ווען מ'שטעלט זיך אויף צום אַװעק- 


5 װי מִיר שְׁטייעְן דאָ. -- ?7 חברים, גוטע ברידער. -- 2 נאמנות, ער 
לעכקייט, 

גיין, נעמט מען נאָך צו גלעזעלעך און מוינטשט זיך צו צו 
צווייטן מאָל, אַן ס'זאָל זײַן אין אַ מזלדיקער שעה, 


שפּעטער אַ ביסל געפֿינען זיך שוין בײַ פּאַנטלען אין שטוב 
אַ פּאָר זעקלעך מעל און אַ קױפּע ראַזאָװע ברויטן ליגט אויף דער 
שלאָפֿבאַנק. גליקע לױפֿט-אַרום אין דער ברודיקער שלאָפֿקופּקט 
מיט די שפּיצעלעך. זי פֿאַרנײיט און מאַכט צו רעכט טאָרבעלעך 
און זי רעדט מיט דער קאָפּעלעכע און מיט דער יענקעלעכע און 
מ'רעדט-איבער ויפֿל ס'וועט זײַן ריווח, 

דער קליינער אורקע 2 שפּרינגט נאָך דער מאַמען, כאַפּט איט- 
לעכס מאָל אַ שטיק שװאַרץ ברויט, צעפֿליקט עס מיט די ציין און 
די באַקן אַרבעטן בײַ אים גאַנץ רירעװודיק. ער קוקט זיך צו צו 
דעם, װאָס דאָ טוט זיך און ער קוועלט גאָר אָן. ס'אי דאָך אַ לעבן! 
זעקלעך מעל, און ברויטן, און מ'לױפֿט, און מ'האַװעט, און מ'שמאַ- 
יעט! ס'גלוסט זיך אים גאָר נישט הײַנט צו גיין אויף דער גליטש.. 
לױפֿט ער אַרום צוזאַמען מיט דער מוטער און ס'דאַכט זיך אים, 
אַז ר'איז עפּעס גאָר שטאַרק פֿאַרנומען, אַז ר'האָט קיין מינוט 
אַפֿילו קיין צײַט נישט.. ער מעלט 22 זיך אײַן װי גרויס ער איז 
און אויף דער אייבערשטער ליפּ גלאַנצן אים צו צוויי ליכטלעך.. 

דער עלטערער זון פּאַנטלס, מענדל, איז אין שטאַל, ער מישט 
מיט די הענט אין אָבראָק!? און פֿירט זיי אַלע מאָל צו צו די 
פֿערדישע פּיסקעס. יעדע מינוט לױפֿט ער אַרױס, כאַפּט אַ בליק ‏ 
צו דער פֿור, אַ ברייטע, אַ לאַנגע, אַן איבערגעדעקטע מיט אַ פּלאַג- 
דעקע, צי דאַרף מען שוין אַרױספֿירן די פֿערד צום שפּאַנען. און 
אַז ער דערזעט יזשקען דער סטרזשקעס שיקסע, אַרויסקומען 


7 גנב. --- ** שמירט זיך אויס מיט מעל. -- *?עסן פאר פערד. 

אױפֿן הויף מיט אַ שיסל, מיט די נאַקעטע, רויטע, נאַסע הענט, 
און װי זי בייגט זיך אײַן צום רינשטאָק די מידלינעס 25 אַרױס- 
צוגיסן, גנבֿעט ער זיך אונטער און גיט איר אַ ציפּ אין דער נאַ- 
סער האַנט, װאָס װערט מאָמענטאַל בלאַס, לױפֿט אָבער געשוינד 
צוריק אויף און ווערט נאָך רויטער. בייזערט זי זיך אָן אויף אים 
און, אַרויסשטעקנדיק די צונג, דרייט זי זיך אויס מיט דער אַנ- 
דערער העלפֿט צו זײַן זײַט און בייגט זיך נאָך טיפֿער אײַן... מענדל, 
ווידער, באַלײדיקט זיך גאָר נישט און לאָזט איר אַראָפּ דאָרט אַהין 
אַ פּאַטש און, איבערבייגנדיק זיך איבער איר, טוט ער איר אַ זאָג 
גלײַך אין אויער אַרײַן; 

--- איך פֿאָר הײַנט קיי' װאַרשע.. 

אַז ס'ווערט פֿינצטערלעך, קריכן די באַלעגאָלעס אַרױף אױיף 
זייערע וועגנס, װוּ אַלץ איז שוין פֿאַרפּאַקט אוֹן איבערגעדעקט 
מיט שטרוי, מ'זאָל נישט דערקענען. פֿון ביידע זײַטן װאָגן, אויף 
די בוכטעס 25 זײַנען מיט אײַזערנע קייטן אָנגעשלאָסן שטײַגן מיט 
עופֿות,. װאָס שטעק-אַרױס די שנאָבלקעפּ דורך די הילצערנע 
שטאַכעטלעך, זיי שרײַען און פּילדערן גלאַט אין דער ועלט אַרײַן, 

די פֿערד זײַנען שוין געשפּאַנט. בלויז איין לייטש '? דערעג- 
דיקט נאָך מענדל צו פֿאַרלײיגן מיט אַ שלייף אויף דעם אָרטשיק 28 
אַרױף, איצט נעמט ער די בײַטש, גיט אַ שמיץ די פֿערד איבער די 
נאַקעטע פּלייצעס און --- הײַדאַ קיין װאַרשע! 

פֿאַר דער טיר שטייט גליקע. זי קוקט לאַנג נאָך דער פֿור 
און טראַכט אין זיך: ,אַלעװאַי ס'זאָל נאָר זײַן מיטן רעכטן פֿוס!.. 
נאָר אַז די פֿור איז שוין פֿאַרשװוּנדן אין דער פֿינצטערניש און 
ס'איז שוין נישט צו הערן דאָס סקריפּען פֿון די רעדער איבערן 
פֿראָסטיקן שניי, רופֿט זי אורקען, וועלכער װאַרפֿט זיך מיט נאָך 
יונגלעך שניי אין די קעפּ אַרײַן, און זיי גייען אין שטוב אַרײיַו 
זיך לייגן שלאָפֿן. | 


5 זייפנבלאָזן, --- ** שטענגלעך, לײַסטן. -- '* װאַשקע, לייץ. -- ** דהעננל 
אויף אײַנשפּאַנען (נאָך) פערד, 


ש מוג לע ר ס 21 


איצט גייען ערשט אָרעמע ייִדענעס, הענדלערינס, אויך אַװעק 
פֿון פֿאַר דער טיר, און זיי רעכענען-איבער ופֿל ס'וועט זײַן ריווח 
אויף יעדן שותּף באַזונדער. נאָר אַז זיי קומען אַרײַן אין זייערע 
שטובן, שטעלן זיי זיך אַװעק פֿאַר זייערע מענער, האַלטנדיק אַ 
פֿינגער בײַ די דיפּן, און זאָגן 


-- זעסט, די באַלעגאָלעס זײַנען שוין געפֿאָרן מיטן עשמיגל" 29, 


4 


אַ גאַנצע איבערקערעניש האָט די ערשטע ;יאַזדע" אָנגעמאַכט 
אין שטעטל, אומעטום, אין בית-המדרש און אין אַלע שטובן, ער 
ס'האָט נאָר געהאַט אַ מויל, דער האָט דערפֿון גערעדט. אין די 
רײַכע שטובן האָט מען עס נאָר דערמאָנט גלאַט אַזױ זיך, ;עלעהיי 
עפּעס אַ נײַס", אין די אָרעמע אָבער האָט מען זיך פֿאַראינטערע- 
סירט גאָר שטאַרק. מ'איז דאָרט געווען טשיקאַװע צו ויסן װער 
ס'איז אַלץ מיטגעפֿאָרן, װאָס פֿאַר אַ סחורה און וױפֿל מען האָט 
מיטגענומען, צי גייט עס אַדורך בשלום און, אַחרון, אַחרון חפֿיב, 
װיפֿל ס'וועט זיי בלײייַבן פֿאַרדינסט. די אַלע האָבן געװאַרט מיט 
גרויס אומגעדולד און זיי האָבן אויסגעקוקט די פֿורן װי משיחן. און 
אַז ס'איז געקומען צו מאָרגנס בײַ טאָג, האָבן זיך אַ פּאָר נישט 
געפֿױלט און זיך געלאָזט צום שאָסײי -- אַקעגנגײן. זעט מען 
ס'גייען ייִדן, קלעפּט זיך צו איבערן וועג -- איינער, אַ צוייטער, 
אַ דריטער, וי צו אַ לוויה אַ שטייגער. גייען ייִדענעס פֿאָרנט אין 
די לאַנגע פֿאַטשײלעס און ייִדן און ייַנגלעך אײַנגעהויקערט פֿון 
קעלט, די קעפּ אײַנגעקאָרטשעט אין די אױפֿגעשטעלטע קעלנער 
אַרײַן,. ס'האָבן אויך נישט געפֿעלט קיין װײַסע חבֿרהניקעס, וועל- 


שמוגל, 

כע האָבן זיך אױפֿן װעג געלאָזט ווילגיין מיט קוילן שניי, אי 
צווישן זיך, אי טאַקע אויך מכבד זײַן װעמען פֿון די ייִדן, אָדער 
ייִדענעס, וועלכע האָבן זיי פֿאַרשאָלטן דאָס געביין מיט די יאָרן 
זייערע... נאָר חנה גימפּלס גייט מיט איין טריט פֿאָרױס פֿון די 
אַלע ייִדן און ייִדענעס, און שנײַצט זיך כּסדר די נאָז און שרײַט 
אויף איר אייבערקולכל: 

-- אָבער וער ס'אי' שיין, איך בין קלוג! כ'האָב ניש' נאָך 
אייערנעכטן געזאָגט דען, אַז די באַלעגאָלעס מיינען עפּעס צו 
טאָן? אַניש', װאָס האָבן זיי געדאַרפֿט בײַ יענקל מעלער? 

גייט אויך אויף דער סטעזשקע, האַרט נעבן ראָװו?*, דער 
זיבעציקיעריקער שײַקעלע, סאָפּעט ער װי אַ גאַנדז און פֿרעגט- 
איבער: 

--- בײַ יענקל מעלערי. 

-- יאָ! --- ענטפֿערט חנה גימפּלס. אַ גאַנצן זאַק מעל האָבן זי 
אַהײמגעפֿירט. דערנאָך זײַנען זיי אַרײַן צו איטשע בעקעריי 

-- צו איטשע בעקער? -- פֿרעגט ווידער דער אַלטער שײַקע. 

-- יאָ. בײַ איטשען האָבן זיי גענומען דרײַ פּוד ברויט! -- 
זאָגט זי און שנײַצט זיך די נאָז. 

נעמט אורקע, װאָס לױפֿט צװוישן די איבעריקע װײַסע חבֿרה- 
ניקעס אַ שטיקל שניי, גייט געלאַסן צו צו חנהן און טוט עס איר 
אַ װאָרף גלײַך אין דער נאָז אַרײַן. הייבט זי אָן צו שעלטן, אַנט- 
לױפֿט ער און זאָגט: 

--- חנה גימפּלס האָט די ברכה אין דער נאָז.. חנה גימפּלס 
האָט די ברכה אין דער נאָזו. 

ווערט אַ געלעכטער צװוישן די לאָבוזעס :5 און זיי נעמען זיך 
יאָגן איינער דעם אַנדערן. גליטשט זיך איינער אויס, שטעלט ער 
זיך באַלד אויף און לױפֿט װײַטער. באָרען: זיי זיך, װערט זי 
װואַרעמער, אַזױ אַז דער צװעלפֿגראַדיקער פֿראָסט פֿאַרלירט אַ סך 


0 קאַנאַל, גרוב. -- ?* הפקרייונגען. -- ** שטײַערן זיך, װער שטאַרקער 
איז, 

אין זייערע אויגן,. לױפֿן זיי אַרום מיט רויטע פּנימער, אויערן און 
נעז וי די בוריקלעך און וישן זיך כּסדר איבער די אייבערשטע 
ליפּן מיט די אַרבל פֿון די פּאַלטנדלעך 553, 

אויך דער אַלטער שײַקע שפּירט כּמעט נישט דעם פֿראָסט, 
וועלכער זוכט בײַ אים אויס יעדעס שפּעלטעלע אַרײַנצובלאָזן, 
אַפֿילו אויך אין די שטעקלאַטשן, וועלכע עפֿענען בײַ יעדן טריט 
מײַלער, פּונקט װי די װאַלפֿישן, אין די צעריסענע װאַטענע הויזן, 
און דער עיקר -- שפּירט ער אים אויף דער לאַנגער ציבעקנאָז, 

-- אָיואַ, אָ-װאַ: -- מאַכט ער מיט די ליפּן און דער גע- 
דאַנק פֿאַרטראָגט אים צװישן מעלן און צװישן ברויטן מיט קאָ- 
פּער +* און טשאַרנעכע *, אַז ס'שמעקט אַזש, און נאָך אַ סך גוטע 
זאַכן, צװישן וועלכע ער דרייט זיך אַרום, דער באַלעבאָס -- עך, 
עך, װאָס מע' האָט אַלץ דערלעבט.. -- טראַכט ער זיך -- אַמאָל 
איז געווען אַנדערש.. 

און בײַם דערמאָנען זיך פֿון דעם ;אַמאָל* װײַזט זיך נאָך א 
בליצל אין זײַנע אויסגעבליאַקירטע זיבעציקיעריקע אויגן; 

--- אַמאָל, אַמאָל איזן אַלץ געווען פּאָדאָסטאַטקאָם 55... 

די שנור זײַנע מיטן פּיצל קינד קומט אים פֿאַר די אויגן און 
ער זעט די דאַרע בריסטן אירע, װאָס דאָס קינד ציט און ציט, נאָר 
ציט גאָר נישט אַרײַן אין זיך, און פֿון איר ציט עס ס'חיות אַרױס, 
נאָר באַלד פֿאַרשװינדט דאָס צוליב די גרויסע ראַזאָװע, קלילעפ- 
דיקע ברויטן, וועלכע קומען צו אים צו פֿליִען פֿון אַלע זײַטן 

-- װאָס? ניכײַ '* זאָל איך שוין גאָר נישט קאָנען אױפֿטאָן? 
הע, הע, הע, נישקשה, דער אַלטער גאָט לעבט נאָך און דער אַל- 
טער שײַקעלע איז אויך נאָך נישט עובֿר בטל.. מ'עט אויך קאָנען 
קױפֿן אַ ביסל סחורה און פֿירן קיי' װאַרשע... 'עט זעך אָפּשטעלן 

+ מאַנטעלעך. -- ** פלאַנץ (אין דער פאָרעם פון א שירעם) מיט ברוינ- 
לעכע פּלאַטשיקע קערלעך. -- ** שװאַרצע קערעלעך (טשערניטשקע. -- 
גענוג. -- '* בעסער, ליבערשט װאָל), : 

אַ קערבל... אַ האַלב קערבל איז אויך געלט! אַלץ בעסער וי גאָר- 
ניש".. 

און ער כאַפּט-אָן ביילקען, אַ דרײַצניעריק מיידל, װאָס גייט 
נעבן איר מאַמען, שטופּט זי ביז אין מיטן שאָסײ אַרײַן און לאָזט 
זי דאָרט אָפּ, 

-- הע, הע! -- לאַכט ער -- ביזט'עך שיער ניש' געלעגן אין 


ראָװו + + 3 
8 


אין דער היים איז נאָר איין זלפּה געבליבן. איין גאָט וייס, 
אַז ווען חנה גימפּלס איז איר אַרײַנגעקומען זאָגן, אַז זי גייט אַנט- 
קעגן די פֿורן, האָט עס זי געהיבן. ס'האָט זי פּשוט געריסן פֿון 
בעט אַרױס. אָבער 'דער אין הימל איז אויך אַ יודע, אַז זי האָט 
זיך נישט געקאָנט אונטערהייבן צו מאָל.. זיצט אַצינד נעבן איר 
איר איינציקער זון, דודל, קוקט אױף דער מאַמען און אין די 
שװאַרצע אויגן קומען אים אָן טרערן. שטילערהייט, אין זיך, זאָגט 
ער אַ תּפֿילה צום אייבערשטן און ער פֿרעגט בײַ גאָט, מיט װאָס 
האָבן זיי זיך דאָס פֿאַרזינדיקט מער פֿון אַלע אַנדערע, װאָס ער 
שטראָפֿט זיי אַזױ האַרב... 


זלפּה שלאָפֿט נישט. זי האַלט צוגעמאַכט די אויגן און זי זעט, 
וי איר איינציק קינד ויינט. אַ מאַמע, ווינד-און-וויי, זעט אַפֿילן 
מיט פֿאַרמאַכטע אויגן... און זלפּה וייס, אַז די טרערן, װאָס איר 
קינד פֿאַרגיסט, זײיַנען צוליב איר.. און זי ווייס אויך, אַז דאָס, 
װאָס זײַנע ליפּן שאָקלען זיך, דאָס בעט ער צו גאָט פֿאַר איר, פֿאַר 
זײַן אָרעמער מאַמעס געזונט.. גייט איר דערפֿון אַזאַ ליכטיקייט 
אַדורך איבער די שװאַכע, קראַנקע אבֿרים אירע און ס'דאַכט זיך 
איר, אַז זי איז גענעזן. באַלד אָבער שפּירט זי אַ שטעכונג אין דער 
לינקער זײַט, אין די פּלײיצעס, און אויך די פֿיס שטעכן.. קרבונא 
של עולם! רבונא של עולם:,? -- הייבט זי אָן שטיל צו בעטן 
נאָר צום קינד זאָגט זי; 

-- װאָס וויינסטו, נאַרעלע? נישקשה, ס'איז מיר טאַקע אַ סך 

בעסער וי נעכטן... כ'מיין אַז אַרום מיטװאָך, דאָנערשטיק, מ'זאָל 
דערלעבן מיט געזונט, על'ך שוין קאָנען אױפֿשטײן פֿון בעט, 


זי זאָגט דאָס און אויף איר פֿאַר דער צײַט געעלטערט פּנים 
לייגט זיך אַ מוטערלעכע גוטסקייט אויס. קוקט זי אים אָן און זי 
דערזעט זײַן בלייך פּנימל: 

-- קאַ' בלוטסטראָפּ אי' דעך נישטאָ אין זײַן פּנים... אַ קלאָג 
און אַ בראָך איז צו דער מאַמען! נאָך קאַ' אָנבײַסן נישט געגעסן.. 


זאָגט זי קוים אַרױס: 
-- נעם דיר, נעם דיר, דודשי, אַ שטיקל ברויט און עס! 


שאָקלט ער מיטן קאָפּ. אַז ער װועט נעמען. גלייבט זי נישט, 
הייסט זיך דערלאַנגען ס'ברויט פֿון טיש. גיט ער איר ס'רײפֿטל, 
דערקענט זי, אַז ס'איז גאָר נישט גערירט דערפֿו. 


-- האָסט'עך גאָר נישט געגעסף האַ, מעג מען אָפּואַרן אַ 
מאַמע?... מעג מען?... 


-- ניין, מ'טאָר נישט... --- ענטפֿערט דוד ערנסט -- אָבער 
דו,. מאַמע... ביסט'עך שװאַך... מיך הונגערט נישט.. 


-- שוין זאָלסטו עסן! דו פּשע עוכר!.. דו הערסט! -- און זי 
װיל זיך אױפֿזעצן און אָפּברעכן אַ שטיקל ברויט, אָבער זי קאָן 
נישט אַפֿילו דעם קאָפּ אונטערהייבן... און פֿון אָנשטרענגונג ווערט 
איל פֿינצטער אין די אויגן,.. שטאַרקט זי זיך, אַבי נאָר נישט צו 
חלשן, 


| ווען ס'ווערט איר אַ ביסל לײַכטער, זיפֿצט זי אָפּ און דער 

כאַפּט דעם קינדס אַ בליק. װאָס קוקט וי אַן אַלטער.. ,אוי, אוי, 

אַ בראָך איז צו דער מאַמען.." -- וויל זי אים אײַנריידן עפּעס אַ 
גוטע זאַך, אַז ס'זאָל אים הײַטערער מאַכן, זאָגט זי; 

--- הערסט, דודל, חנה גימפּלס אין דאָ פֿריִער געװען האָט 

זי געזאָגט, אַז די באַלעגאָלעס זײַנען שוין געפֿאָרן מיט שמוגל, נו, 

טראַכט איך, מיט גאָטס הילף, כ'על נאָר אַראָפּ פֿון בעט, באַלד 

נאָך שבת מיערצעשעם * ועל'עך אויך אָנהייבן צו פֿאָרן. בײַ 
יענקלען על'עך קאָנען כאַפּן אַ האַלבן פּוד מעל אויף באָרג. נו, 
עט מען אַנהייבן, מיטן אייבערשטנס רצון צו פֿאַרדינען און ס'עט 
ווערן גאָר אַנדערש. 

הערט-אויס דער זון, װאָס די מאַמע זײַנע רעדט צו אים, און 
ער ווייס דאָך, אַז זי אין גוט קראַנק; און הלװאַי אויף איבער 
אַכט טאָג שבת, אין צוויי װאָכן אַרום, זי זאָל קאָנען אױפֿשטײן פֿון 
בעט... האָרכּט ער זיך צו און קוקט דערבײַ אַזױ אומעטיק.. נאָר 
מיט אַ מאָל פֿאַלט אים אײַן גאָר עפּעס אַ פֿײַנער געדאַנק און ער 
טוט אַ זאָג צו דער מוטער מיט שׂמחה: 

-- מאַמע, ווייסט װאָס ס'איז מיר אײַנגעפֿאַלן? 

און אַז זי מאַכט אַ פֿרעגנדיקע מינע, הייבט ער אָן נאָך אַ מאָל; 

--- איך 'על פֿאָרן קאַי װאַרשע מיט שמיגל!.. 

און אַז זי װוערט איבערגעראַשט, רעדט ער שנעל און מיט היץ 
װײַטער: 

-- װאָס אי'? כ'על נישט קאָנען? אויך מיר אַ גרויסע זאַך; 
נעמען אַ ביסל סחורה, אױפֿזעצן זיך אויף דער פֿור, איבערן גאַנצן 
וועג האַלטן אין האַנט ס'קיישל, אין װאַרשע פֿאַרקױפֿן און צ'ריק- 
קומען מיט געלט?,.. הערסט מאַמע, בנאמנות, כ'זאָל אַזױ לעבן, וי 
ס'עט אַזױ זײַן. כ'על גוט אַכטונג טון און כ'על פֿאַרדינעןי 


אַזױי רעדט דודל צו דער מוטער און די אייגעלעך בלישטשען 
בײַ אים, װי די שטערנדלעך. ער שטעלט זיך שוין פֿאָר, װוי ער 
קומט צו פֿאָרן אַן אַדורכגעפֿרױרענער, אַ הונגעריקער; קומט-אַרײַן 
אין אַ װאַרעמער שטוב: די מאַמע שטעלט פֿאַר אים אַ טעלער הייס 
געקעכטס, און ער לייגט-אַרױס דאָס געלט אױפֿן טיש, און מ'ציילט 
דעם ריווח אַזױ לאַנג.., ביז ס'עסן ווערט קאַלט,.. און ער שפּרינגט- 
אויף פֿון בעט, װוּ ער איז געהאַט געזעסן כאַפּט דאָס רײיפֿטל 
ברויט, שנײַדט-אָפּ אַ שטיקל און אַ דערלאַנג דער מוטער: 


5 אם-ירצה-השם, 

-- נאַ, -- זאָגט ער -- עס אַ שטיקל ברויט, מאַמעײ. 

קוקט די מוטער אויף דעם זון. קוקט מיט די קראַנקע מוטער- 
אויגן און אױפֿן האַרץ ווערט איר מיט אַ מאָל אי פֿרײלעכדיק, אי 
טרויעריק... נעמט זי שטומערהייט צו פֿון אים דאָס שטיקל ברויט, 
באַנעצט עס מיטן שפּײַעכץ, בײַסט-אָפּ מיט די נאַקעטע אַסלעס 
קרישקעלעכװײיז און שלינגט זיי שווערלעך אַראָפּ, 

די זון איז גראָד צוגעקומען צום פֿענצטער, האָט זי געשפּילט 
מיט די שטראַלן אירע איבער די צװײַגלדיקע פֿראָסטבלומען פֿון 
די שויבן. האָבן זיי אָנגעהויבן צו גלאַנצן און ביסלעכװײַז צו 
טריפֿן, און טרערן זײַנען גערונען פֿון זיי אויף די לײַסטן פֿון די 
פֿענצטער, 


דער שװאַרצער בערל האָט זייער אַ שװאַך האַרץ. אַ ליאַדע 
װאָס,. לא עליכם, לייגט מען אים צו שטאַרצן?? און טייל מאָל 
העלפֿט דאָס אויך נישט. דעמאָלט מון מען אים אַרומלײגן מיט 
הייסע גאָרטשיצעס 4,,. דעריבער האָט ער געזאָגט צום װײַב; 

-- ייִטע, איך 'על גאָר פֿאָרן מיט דער קאָליע. ס'עט טאַקע 
אָנקומען אַ ביסל שווערלעכער: דאָס פֿאָרן ביז צום פֿאָקסאַל, דאָס 
נעמען אַ בילעט, און טאַקע פֿריִער נאָך פֿאַר דעם אַלעם אַרױסנעמען 
אַ שײַן, אַ רײַזעשײַן. מ'מוז גיין צום קאָמענדאַנט אויסדערציילן װוּ 
איך פֿאָר, נאָך װאָס איך פֿאָר און אויף װי לאַנג איך פֿאָר. און 
טאָמער פֿאַרלערסטו די שײַן אין דער פֿרעמד, ביסטו דאָך איג- 
געשטעלט מיטן לעבן... נאָר דערפֿאַר ביסטו אין אַ צוויי, דרי שעה 
אין ואַרשע און דו זיצסט דאָך עפּעס אױיף אַ באַנק, א מענטש! 
אַ כּלל, איך פֿאָר מיט דער קאָליף, 


אָנגעװאַרעמטע בלעכן, דעקלעך (פון טעפ). -- 1 מושטאַרדע. 


38 | עוזר װאַרשאַװסקי 


אַזױ טײַטשט איר אויס בערל, נישט קוקנדיק אױפֿן שװאַכן 
האַרץ,. רעדט עֶר אַלץ אין איין אָטעם, אַזױ אַז מען קאָן קוים די 
ווערטער מיטן אויער נאָככאַפּן, אָבער ייַטע פֿאַרשטײט זיי שויףן 
אַוודאי איז געווען אַנדערש אַמאָל, באַלד נאָך דער חתונה. דעמאָלט 
פֿלעגט זי אים נישט פֿאַרשטײן קיין איין װאָרט און ס'פֿלעגן זיך 
טון ריסעס 1:,,, הײַנט, אַז זי קוקט אים נאָר אָן בלויז די צוויי אויגן 
זײַנע, פֿאַרשטײט זי אים שוין, װאָס ער מיינט. און די אויגן לױפֿן 
טאַקע בײַ אים הין-און-צוריק און זיי װײַזן-אויס וי פֿרעמד, וי 
נישט אָנגעקניפּט מיט זײַן מענטש, נאָר װאָס זײַנען עליפּי טעות 
פֿאַרבלאָנדזשעט געװאָרן צו אים, 

--- אַוודאי איז גלײַכער מיט דער קאָליע! -- זאָגט ייִטע -- 
'עסט דיר נישט צעברעכן אַזױי די ביינער. נישט שלעפּן זיך אַ 
גאַנצע נאַכט, וי מיט דער פֿור, אויסצעמאַטערן זיך, 

און בײַם שװאַרצן בערל, װי קראַנק ער איז, איז נעשׂה ונשמע 
-- גערעדט און געטאָן. פּונקט וי בײַם ריידן, אַזױ אויך בײַם טאָן 
-- אַלץ נאָר אין דער געשווינד. ;װאָרעם װאָס פֿריִער ד'עסט האָבן 
אָפּגעטון, אַלץ געכער 'עסטו ווידער קאָנען עפּעס טון".. דאָס איז 
זײַן ווערטל, און טאַקע, ווען דער שרײַבער אין די ברילן האָט אים 
אויסגעשריבן די שײַן ,געשעפֿטלעך? און דער קאָמענדאַנט האָט 
אונטערגעחתמעט, איז ער באַלד געלאָפֿן, געקױפֿט אַ ביסל סחורה, 
אײַנגעפּאַקט אין אַ קיישל, װאָס מען האַלט דערין וועש, פֿאַרשלאָסן 
אויף צוויי שלעסער, אַרומגעבונדן נאָך מיט פֿעסטן שפּאַנאַט צו 
עטלעכע מאָל, און דער שװאַרצער בערל גייט שוין אָנגעטאָן דעם 
ברוינעם באַראַנקאָווע פּאַלטאָ; ייִטע ווידער בינדט אים נאָך אַרום 
דעם האַלדז מיט אַ װאָלענעם שאַל -- און ער זיצט שוין אויף דער 
בריטשקע וי אַ פּריץ, 

אין מיטן וועג, דורך דעם וװאַלד, נעמט אים שוין אָבער אָפּ- 
לאָזן דער מוט זײַנער, מיט וועלכן ער האָט זיך אָנגעגורט פֿאַרן 
אַרױספֿאָרן. ,כ'ווייס, ע, בע... בײַ זיי.,. בײַ די דײַטשן. 


אַן אײַנרײַסץניש, אן איבערקערעניש, 

-- בים, בים, בים... -- סטאַרעט ער זיך אויסצובימבלען עפּעס 
אַ ניגון און ער טוט אַ פֿרעג בײַם באַלעגאָלע מיט אַ קאַלט קול, 
וי אַ רוצח: 

-- זאָג נאָר, יענקל, הם.. הם.. 

--- װאָס? --- דרייט דער פֿורמאַן אויס דעם קאַפּ, 

-- ח.,. ניין. כ'מיין,. ס'קיישל שטייט פֿעסט?.. 

-- יאָ! -- ענטפֿערט יענקל און טוט אַ שמיץ דאָס פֿערד, 

-- בים,. בים, בים.. -- בימקעט װײַטער דער שװאַרצער 
בערל. נאָר מיט אַ מאָל רופֿט ער אויס מיט גאָר עפּעס אַ פֿרעמד 
קול, װאָס האָט אויסגעוויזן װוי ערגעץ פֿון דער זײַט, פֿון פֿעלד 
/אַראָפּ אַהערצוקומען, אַזש דער פֿורמאַן האָט געגעבן אַ האַלט-אײַן 
די בריטשקעי.. 

-- יענקל! -- זאָגט ער -- ס'שטייט עמעצער בײַם װאָקזאַל?... 

--- צוויי שטייען... --- ענטפֿערט יענער -- װוּ מ'גייט-אַדורך 
מיט די בילעטן. 

צוויי... -- און ער שפּירט וי עפּעס רײַסט זיך שוין אָפּ אין 
האַרצן. 

--- אָבער זיי טשעפּען נישט.. -- טרייסט אים יענער, זעענ- 
דיק וי ער נעמט זיך אַזױ צום האַרצן איבער די צוויי.. 

בערל באַרויִקט זיך טאַקע באַלד, אָבער דער מוט זײַנער איז 
שוין אויס... ס' איז שוין גאָר נישט דער זעלביקער בערל.. אַן 
אַנדערער... יענעם האָט ער געלאָזט אין דער היים.. 

דורכן פּעראָן 2 איז ער געגאַנגען אין איין ציטערניש, װאַרפֿנ- 
דיק מיט די ,פֿרעמדע? אויגן זײַנע אין אַלע זײַטן, װוי איינער װאָס 
האָט די נאַכט באַגנבֿעט אַ קלויסטער און פֿירט זי, די גנבֿה, דאַ 
מיט זיך... אינעװייניק, אין ואַגאָן ערשט, האָט ער זיך אָפּגעװישט 
דעם שווייס פֿון פּנים, 

בערל האָט אַרױפֿגעשטעלט זײַן קיישל אויף דער פּאָליצע,. ער 
האָט אַפֿילו געזוכט צו פֿאַררוקן עס ערגעץ אין אַ שפּאַרע.. אָבער 


,טראָטואַר*" בײַ די רעלסן, װוּ עס שטעלט זיך דער צוגי 

בלויז גלאַטיקע ווענט,.. און די בענק זײַנען בײַ זיי געמאַכט אַנ- 
דערש וי בי די רוסן... שטייענדיק אויף דער באַנק און מײַסטערג- 
דיק מיטן קיישל -- אפֿשר איז גוט אַזױ און אפֿשר איז נאָך בעסער 
אַזױ -- האָט ער געזען ליגן פֿיל אַזעלכע קיישלעך און װאַליזקעס 
און גלאַט אַזױ פּעקלעך... און ווען ער איז אַראָפּנעקראָכן און זיך 
אַנידערגעזעצט, האָט ער געזען אויף דער אייגענער באַנק, װוּ ער 
איז געזעסן, און אויף דער קעגנאיבערדיקער באַנק אַ סך ייִדן 
אויך אַזױ וי ער אַרומגעבונדן די העלדזער מיט װאַרעמע פֿאַ- 
טשיילעס. און די ייִדן קוקן אויך אַזױ װוי ער, אין די זײַטן, װי 
גנבֿים.., אָבער ווען ער האָט שוין אין גאַנצן געהאַט אָפּגעכאַפּט 
דעם אָטעם, האָט ער ערשט דערזען אַ געל ייִדל, אַ נידעריקס, מיט 
אַ האָרב אויף די פּלייצעס און מיט אַ הויכן, זייער אַ הויכן אָפּ- 
שטייענדיקן שטערן. דאָס ייִדל איז זיך געגאַנגען הין- און-צוריק 
איבערן װאַגאָן און געזאָגט תּהילים מיט אַזאַ ויינענדיק קול, אַז 
ס'האָט געקאָנט אָננעמען בײַם האַרץ. בערל האָט טאַקע דערשפּירט 
דאָס דאָזיקע האַרץ און האָט זיך אָן אָטעם פֿאַרהוסט, 

-- װאָס' אי' דעס אײַך? -- איז צו אים צוגעלאָפֿן דאָס גע" 
לע יידל. 

--- גאָרניש!, גאָרניש!... דאָס האַרץ... --- ענטפֿערט בערל. נאָר 
אַז יענער הייבט וידער אָן צו ציען דעם אומעטיקן תּהילים-ניגון, 
ווערט בערלען אַזױ ענג, אַז ר'מיינט, נאָך אַ מינוט, נאָך אַ רגע, 
און ס'גייט אים שוין דאָס חיות אויס... טוט ער זיך אַ שטעל-אויף 
און מיטן אייגענעם קול, וי פֿריִער צום פֿורמאַן, טוט ער אַ רוף- 
אויס : 

--- זאָגט מיר, כ'בעט אײַך, װאָס פֿירט איר דאָס? 

-- נאַפֿט! --- ענטפֿערט יענער און ס'קול ציטערט אים וי בײַ 
אַ גזלן, 

-- און מעל? -- באַרויִקט זיך ווידער אַ מאָל בערל, 

--- מעל ניש'. ס'איז אַ קליין פֿאַרדינסט. נאַפֿט גייט מער. 

אָבער מ'האָט מיך זונטיק אָפּנעשאָכטן אַ האַלב פּוד נאַפֿט צוגענו- 
מען... און ס'געלע ייִדל צעוויינט זיך שיִער נישט, 

--- ווער נעמט עס צו, פֿעטער? כ'מיין, ער איז בײַ זיי ממונה 
דערויף? 

--- ס'אי' ניש! קאַ' חילוק... -- כאַפּט זיך אָן אַ שמאָל ייִדל 
מיט אַ שיטער בערדל, און מיט שפּיציקע אייגעלעך, װי די שפּיל- 
קעלעך -- ווער עס יל פֿון זיי, דער נעמט-צו. אָט בײַ מיר האָט 
מען פֿאַר אַכט טאָגן צוגענומען אַ פּוד מעל.. 

-- אַ פּוד מעל? --- ציטערט שוין ווידער אויף דער שװאַרצער 
בערל און ס'געלע ייִדל קוקט-אַרױף צו אַ לאַנגער װאַליזקע און 
ווערט פּלוצלינג דערשראָקן אויף טויט. 

-- גװאַלד, ייִדן, װאָס טוט מען? ס'נעצט מיר אַדורךי. 

און ער שפּרינגט-אַרױף אויף דער באַנק, און דאָס ייִדל מיטן 
שיטערן בערדל און מיט די שפּיציקע אויגן כאַפּט זיך אויך אַרויף 
און זיי נעמען פֿאַרשטאָפּן מיט שמאַטעס און מיט פּאַפּירן, מ'פֿאַר- 
וויקלט און מ'פֿאַרבינדט, מ'זאָל נישט דערקענען די בלעכענע נאַפֿט- 
באַנקעס, וועלכע לייטן זיך אויף נאָך יעדער ציאַזדע*. 

דערװוײַל קומען-צו אָדער רוקן זיך צו די איבעריקע ייִדן און, 
שטייענדיק אַזױ אין אַ קופּע, נעמען זיי דערציילן פֿאַרשײדענע 
אומגליקן, װאָס ס'האָט זיי שוין געטראָפֿן בעתן ,פֿירן?. און יעדער 
האָט צו דערציילן עפּעס אַ מוראדיקע מעשׂה מיטן צונעמע מיט 
האַרצװײיטיקן און מיט שרעקלעכע עגמת-נפֿשן.. פֿון די אַלע מע- 
שׂיות ווערט בײַם שװאַרצן בערל אין האַרצן װאָס אַ מינוט אַלץ ענ- 
גער. די אויגן זײַנע שפּרינגען אים שוין נישט אַרום וי פֿרעמדע; 
זי ווערן רונדיק און שטייף, מיט אַ מאָדנעם גלאַנץ, װי פֿון שטאָל, 

ווען דער לעצטער האָט שין זײַן מעשׂה געענדיקט, זעצט 
זיך יעדער אַװעק שטיל, פֿאַר זיך, נעבן זײַן פּעקל, און זאָגט עפּעס 
אַ תּפֿילה, אַ געבעט, װאָס זאָל ברענגען זײַן האַרץ, זײַן װויסט מזל, 
זײַן ביטערע פּרנסה, פֿאַר גאָט ברוך-הוא, דעם האַר פֿון דער וועלט, 
און ער זאָל טאָן פֿאַרבלענדן די אויגן פֿון די אַלע מלאַכי"חבלה 

פֿון די ,קאָליעס? און פֿון די , פֿאָקסאַלס", און די פּעק זייערע זאָלן 
בײַ זיי אין די אויגן קליין ווערן, װי די פּינטעלעך, װי די שפּרינ- 
קעלעך יי. | 

דער שװאַרצער בערל זאָגט איין קאַפּיטל תּהילִים נאָכן אַנ- 
דערן. און װוּ ער דערזעט אויף אַ סטאַנציע אַ קופּע דײַטשן, װאָס 
ס'דאַכט זיך אים נאָר בלויז אויס, אַז זיי קוקן צו זײַן פֿענצטערל, 
קריכט אים ס'האַרץ װי אַ װאָרעם אין גוף אַרום און ס'ווערטן 
שיִער ניש' פֿינצטער פֿאַר ד'אויגן.. אין אַזאַ מינוט רײַסט ער 
איבער דאָס תּהילים-זאָגן, און אַז ער האָט שוין די ,,פֿינצטערש" 
סטאַנציע װײַט הינטער זיך טוט ער אַ נדר, אם:ירצה-השם, ער 
וװעט נאָר איבערקומען -- מער נישט צו פֿאָרן מיט דער קאָליע.. 


אין האַלבן טאָג עפֿנט דער הויכער יוקל אַ בלעכן פּושקעלע, 
נעמט-אַרױס אַ נאָדל און שטעקט זי אַרײַן אין גראַמאַפֿאָן. ער דרייט- 
אָן פֿאַר אַ קאָרבעלע און אונטער דער נאָדלס שפּיץ נעמט זיך גע- 
שווינד דרייען די מעטאַלענע פּליטע. צעטראָגט זיך דעמאָלט אַ 
זינגען און אַ שפּילן און שכנהטעס מאַכן איינע צו ד'אַנדערע אויף 
אַ שטיל קול: 

-- אַ בראָך איז צו זײַן קאָפּ! װאָס פֿעלט'ן דען? שטעלט ער 
זיך אין מיטן טאָג שפּילן, אָפּשפּילן זאָל מען אים שוין צו דער 
לוויה 4 

אָפּנעשפּילט דעם מאַרש, אָפּגעמאַרשירט איבער דעם שטיבל, 
וי אַ זעלנער, צום טאַקט, נעמט יוקל די קײַלעכדיקע געפֿלאָכטענש 
שפּיצרוט, הענגט זי אָן בײַם לעדערנעם אויערל אויף אַ קנעפּל פֿון 
זײַן קורטקע און גייט אין גאַס אַרױס, 

בײַם מאַגיסטראַט טרעפֿטן אָן מאַלינאָווסקי. גייען זיי ביידע 
אַרײַן אין טויער און יוקל פֿרעגט מאַלינאָװסקין; 

-- האָסטו שוין געהערט, אַז מ'פֿירט שמוגל.. 

--- געהערט, געהערט, -- ענטפֿערט דער קריסט -- אָבער 
װאָס דאַרף מען טאָן דערצו? 

--- איך מיין... --- צעפֿירט יוקל מיט די צויי לאַנגע הענט 
-- זאָלן זיי שמוגלען, נאָר אונדז זאָל אויך עפּעס אָנקומען דערפֿון.. 

--- ראַציע 45,.. -- באַסעװעט יענער צו און בײַ יוקלען פֿאַל- 
דעװועט זיך אײַן דער קאַרק פֿאַר צופֿרידנקײט. װאָס דען? מיט די 
פֿופֿצן מאַרק אַ ואָך 'עסטו קאָנען לעבן? 'עט זײַן פּרנסה?.. 

און זיי ריידן װוײַטער צװוישן זיך, ביז עס באַװײַזט זיך אין 
דער פֿורטקע?+ דער ברייטער, צעפּאַכלטער 4 קאָפּ פֿון זשאַנדאַר- 
מען-װאַכמײַסטער, 

-- אַ, אַ, גוט מיטאָג! פּאַן יוקל און פּאַן מאַלינאָװסקי! -- 
ווענדט ער זיך צו זיי מיט זײַן פּויליש ריידן -- װאָס גיבט נאַ- 
װאָשטש 45? 

--- גוט מיטאָג, גוט מיטאָג! -- ענטפֿערן ביידע. 

-- ס'גיבט ניקס נײַעס צוֹ מאַכף -- גיט-צו יוקל, 

-- אָבער װאָס טוען די ייִדן דען? איזט שװואַר+ דאַס די 
לויטע שמוגל מאַכן?.. | 

--- װאָס שפּרעכט דער האַר װאַכמײַסטער! -- מיר האָבן ניקס 
געהערט, 

אָבער דער ;האַר*" װאַכמײַסטער הערט אים שוין נישט. ער 
לאַכט גאָר צו אַ פֿאַרבײַגײענדיקן מיידל און רופֿט איר נאָך, גלע- 
טנדיק זיך די גרויסע בלאָנדע װאָנצעס, 

--- איין שענעס מעדל... איין היפּשעס מעדל.., און ער שווימט 
מיט די העלע אויגן איבער די קײַלעכדיקע זײַטן פֿון דעם מיידל, 
װאָס באַװעגט זיך עלאַסטיש, שלאַנק אין גאַנג, פּונקט וי זי װאָלט 
אויך געשווּמען, 


** גערעכט, לאָגיש. --- ** טירל. -- 4 צעשויבערטער. -- 26נײַס, 
אמת? 

-- איין שענע פּאַניענקאַ 55.. -- מאַכט ער צו זיי און די אויגן 
ווערן בײַ אים קליינטשיק, גלאַנצן, װוי די קאָטערלעך... און אַועק- 
גייענדיק ברומט ער צו זיך -- הם, הם.. מוסס מאַן נאַכזעען וי 
די יודן מאַכן שמוגל,., 

אַז ער איז שוין װײַט פֿון זיי, קוקן זיך ערשט בידע מילי- 
ציאַנטן שאַרף אָן און דעמאָלט לאָזן זיי זיך גיין צו פּאַנטלען. בײַ 
פּאַנטלען אין שטוב זײַנען געווען אָנגעװאָרפֿן זעק מיט מעל. ער 
פּאַנטל, האָט זיך געהאַלטן אין פֿאַרקנעפּלען די װאַטענע װעסט 
און אין געבן עצות די צוויי שותּפֿים זײַנע, וי אַזױ זיי זאָלן פּאַקן, 
ביטעת ס'האָט זיך געעפֿנט די טיר און ביידע מיליציאַנטן זײַנען 
אַרלַן, 

האָבן זיך אַלע דרײַ שותּפֿים געטאָן אַ שטעל-אויס אין דער 
ברייט, וי וועלנדיק פֿאַרשטעלן מיט זיך די זעק מעל, און איבער- 
געשראָקענע האָבן זיי געקוקט צו דער טיר, | 

--- װאָס פּאַקט איר אין די זעק אַרײַן? --- פֿרעגט מאַלינאָווסקי 
מיט אַן ערנסטן קול און קוקט שטרענג אויף די פֿורמאַנעס, 

--- איר מאַכט שמוגל? -- דערלייגט זיי יוקל מיטן באַסאָװן 
קול זײַנעם, 

--- ווייסט איר נישט, אַז ס'איז נישט דערלויבט? -- בייזערט 
זיך דער קריסט, 

-- לאָי זיך נאָר דער פּאַן באַרויַקן? -- וויל אים קאָפּל אייַנ- 
נעמען און פּאַנטל ציט זיך אַרויף די הויזן און קוקט אויף יוקלען 
וי אַ רוצח, 

-- אַך, -- ברומט עֹר -- אַלץ דו.. האָסט'ן געדאַרפֿט דאָ 
אַרײַנפֿירן, האַ?.. 

-- נע גאַדאַטש, נע גאַדאַטש ?+! --- רעדט שטרענג דער קריסט, 

--- לאַי זיך נאָר דער פּאַן זעצן.. -- וויל אים קאָפּל אַלץ 
אײַננעמען. יענקל אָבער רעדט גאָר נישט, נאָר נעמטאָן די ענג- 


5 מייךל, -- 9 נישט ריידן ! 

לישע װאָג מיט ביידע הענט און הייבט זי איף אין דער לופֿטן 
דערזעט דאָס קאָפּל, טוט ער זיך אַ שטעל פֿאַר אים און ברומט- 
אַרױס צווישן די ציין; 

--+ דו לייגסט'עך אַװעק?.. האַ?.. 

און ווידער צום מיליציאַנט; 

--- לאָז זיך נאָר דער פּאַן זעצן... ס'עט אַלץ זײַן אין אָרדענונג,., 

--- אַװדאי, אַוודאי, ס'עט אַלץ זײַן אין אָרדענונג... --- פּאָטאַקע- 
וועט פּאַנטל, 

זעצן זיי זיך אַװעק, די מיליציאַנטן, צום טישל. נאָר קאָפּל 
שטייט אײַנגעבויגן, דאָ איבער מאַלינאָװסקין, דאָ איבער יוקלען 
און פּאַנטל שטייט, די צוויי פֿיס אויף דער פּאָדלאָגע, װי אונטערגע- 
טשוועקעוועט. ער קוקט מיט כּעס און טראַכט אין זיך: עװאָלט ער 
גאָר דאָ אַלין געווען, װאָלט ער שוין אַרױס מיט אָפּגעהאַקטע זשעב- 
רעס ?5 !.,* אָבער אַז די שותּפֿים דערהערן, װאָס דער װאַכמײַסטער 
האָט געזאָגט, װוערן זיי אמתדיק דערציטערט, 

--- ווי? ווייסט ער שוין דערפֿן? 

--- ער אַליין? לאַנדסמאַן? 

--- און װאָס װויל ער טאָן? 

אַזעלכע פֿראַגעס רײַסן זיך אַרױס בײַ קאָפּלען און בי פּאַנט- 
לען, נאָר יענקל קוקט שטום אַראָפּ צו דער פּאָדלאָגע און האַלט 
נאָך אַלץ איין האַנט אויף דער ענגלישער װאָגי. | 

-- מיט אים איז ניש' קאַ' שפּילאַכצל! -- טראַסקעט-אַרױס 
פּאַנטל, 

--- און אפֿשר מיינט ער עפּעס?.. -- פֿרעגט קאָפּל, 

-- זאָל גאָט היטן, זאָל גאָט היטף! איר ועט באַגײן אַ גרויס 
נאַרישקײט! --- זאָגט דער קריסט, נאָר דערזעענדיק זייער אומבאַ- 
האָלפֿנקײט בעט דער קריסט װײַטער -- איר פֿאַרלאָזט זיך נאָר 
אויף אונדז. מיר'ן שוין זען.. מ'עט אים האָבן אױפֿן אויג.. 


ריפּן, 

און זיי שטעלן זיך אויף, ציען-אַראָפּ די מאַרינאַרקעס און 
גייען צו דער טיר. די פֿורמאַנעס גייען-נאָך און קאָפּל שטעקט זײ 
עפּעס אין דען איד" אַרײַן. 

--- יוקל, געדענק, ביסט'עך אַ יהודה, גיב אונדז צו וויסן אַז 
ד'עסט עפּעס דערשנאַפּן.. 

--- דאָבזשע, דאָבזשע !*! --- זאָגן ביידע און ווערן פֿאַרשװיגדן, 

-- כאָלערע אין זייערע ביינער אַרײַן! --- דונערט-אַרױס קאָפּל, 
פֿאַרמאַכנדיק נאָך זיי די טיר -- װאָס אָסטו געװאָלט טאָן? מיינסט, 
ס'איז אַמאָל בײַם רוס? --- ווענדט ער זיך צו יענקלען. 

-- זאָלן זיי נישט קומען שעכטן! -- הייבט פּלוצלינג יענקל 
אָן צו ריידן --- טויט איז טויט, אַ פּגירה זיי! אַ זעץ מיט דער װאָג 
איבער די קעפּ, אַ טרען ס'לעדער, אַ פּגירה אין זיי! 

און ווער ווייס, װאָס פֿאַר אַ מיתות יענקל װאָלט אַלץ צוגע- 
קלערט פֿאַר דער מיליציע, ווען ס'גיט נישט אַ פּלאַץ-אַרײַן גליקע, 
װאָס קנײַפּט זיך די גראָבע בעק: 

--- געװאַלד, װאָס האָבן זיי דאָ געװאָלט, די רוצחים? 

--- מאַך-צו דעם קוויטשער! װאָס איז'ס פֿאַר אַ געװאַלדן אין 
מיטן דרינען? 

-- כ'האָב זיי דעך געזען אַרױסגײן פֿון דאַנען, די מיליציע! 

-- נו, װאָס זשע? -- נעמט זיך קאָפּל צ'ריק צום פּאַקן -- זי 
זײַנען געווען און זײַנען אַװעקגעגאַנגען. 

--- האָבן זיי גאָר ניש' געטאָן? לאָזן זיי מיר זײַן פֿאַר אַ שיינע, 
ריינע כּפּרה, לאָזן זיי מיר זייַן.. 

פּאַקנדיק אַזױ, בלײַבט פּאַנטל שטיין מיטן שננויץ פֿון אַ זעקל 
אין איין האַנט,. מיט דער צוייטער נעמט ער זיך קראַצן אין פֿיס 
און פֿאַרטראַכט זיך. דערזעט עס יענקל, װאָס האָט שוין הײַנט 
דאָס לשון, גיט ער אַ רייד-אַרױס; 


1 גוט, 

-- קוקטס'ן נאָר אָן, װי ר'האָט זיך עס אַװעקגעשטעלט. מוזט 

מיינען, אַז ס'איז ערבֿ יום-טובֿ, הי, הי. הי,.. 

פּאַנטל אָבער הערט נישט. ער קראַצט זיך אַלץ כּסדר דעם 
פֿוס און טראַכט-איבער אַ וויכטיקע זאַך,. װאָרעם מ'זעט, וי איינ" 
ציקװײַז צעשמייכלט זיך זײַן פּנים און ער לאַכט שוין כּמעט, ווען 
ער זאָגט צו זײי: 

--- הערט'עץ, ברידער, װאָס ס'אי' מיר אײַנגעפֿאַלן? מ'עט 
לאָזן מאַכן טאָפּעלע באָדעמס ? צו די וועגן, אַזױ וי די קאָלישער 
האָבן... דאָ קאָנען זיי שוין ד'אויגן אַרויסקריכן און אַ קרענק 'עלן 
זיי געפֿינעןיי 

געפֿעלט עס ביידע שותּפֿים גאָר שטאַרק, קאָן זיך קאָפּל נישט 
| אײַנהאַלטן און, װוי דעמאָלט אין שענק, טוט ער אַ זבענק פּאַנטלען 
אין די פּלייצעס אַרײַן און דונערט; 

-- אַ כאָלערע אין זייערע ביינער אַרײַן! ז'עבן שוין קאָנען 
גוט:זופֿן; 

און זיי נעמען זיך פֿאַר דער אַרבעט גאַנץ לעבעדיק. זעקלעך 
ווערן געפּאַקט און אָנגעשטױסן מיט די קני, זיי זאָלן זײַן פֿעסט, 
נישט שיטעוודיק. און אַז דאָס פּאַקן ווערט פֿאַרטיק, דעקט מען 
אַלץ איבער מיט אַ ביסל טיכער, שטשערקעס, און מ'גייט-אַרײַן צו 
יצחק יונהן מאַכן אַ שנעפּסל, 


7 


יצחק-יונה איז געווען אַ טאַנדײט-שנײַדער, אָבער נישט װי די 
אַנדערע טאַנדײטניקעס, מיטן שװיצערישן געלעכטערל און מיט 
די אױפֿגעריסענע לידעלעך. ער איז אַ ייד מיט אַ פֿײַן גרוי בערדל 





אע 


** דעקן, 

און מיטן טוכענעם הוט מיט דער ברייטער דענקש 53 אױפֿן גרול" 
לעכן קאָפּ, גיין גייט ער שטענדיק מיטן ייִדישן שמייכעלע אױיף די 
באַװאַקסענע באַקן אַ שטילער, אַ פֿאַרטראַכטער אַ ביסל, מיט 


שקאָט!* טאַבאַק כּמעט שטענדיק אין האַנט, זאָגנדיק אַ קאַפּיטל 
תּהילים אָדער אונטערניגונדיק אַ ימים-נוראימדיק ניגונדל, 


יצחק-יונה דאַװנט אויך פֿיל מאָל פֿאַרן עמוד אין שטאָטישן 
בית-המדרש, אַהיימקומענדיק פֿון דאַװונען, װאַשט ער די הענט און 
ווישט זיי אָפּ גאַנץ פּאַמעלעך. און דאָס אָנבײַסן זײַנס פֿאַרנעמט אַ 
גוטע שעה. אין דער ערשטער שטוב אַרבעטן זײַנע צוויי זין און אַ 
טאָכטער, אַ מיידל מיט רויטע פּאָמפּאָניקלעך 55 


דאָרטן פֿלעגט די אַרבעט פֿליִען פֿון די הענט. די יונגען 
פֿולן-אָן די שטוב מיט די פֿײַנע לידער און זײיערע קולות מישן 
זיך צוזאַמען מיטן הייזעריקן געקלעפּער פֿון די מאַשינען, װאָס 
אַרבעטן מיטן האַרץ נישט ערגער וי אַ מסוכּנער מיט די לונגעףי 


דאָס איז אָבער געווען אַמאָל. אַמאָל, אין די גוטע אאָרן, ווען 
ס'איז געווען שלום אויף דער וװעלט און אַ פֿונט געבײַטלט בריט 
האָט געקאָסט אַ פֿינפֿער... ;אַמאָל איז געווען אַ מלך".. דאָס אַלץ 
איז אָבער פֿאַרשװונדן װוי אַ כּישוף, וי אַ בייזער חלום, צײַט ס'איז 
אױיסגעבראָכן די מלחמה -- ;בעונותינו הרבים", וי ס'גיט-צו 
יצחק-יונה דער טאַנדײט-שנײַדער. הײַנט! ווער אַרבעט דאָס הײַנט? 
ווער מאַכט זיך עפּעס? טויט, אָפּגעשטאָרבן. אַלע האַנדלען. סוחרים 
פֿאַרקױפֿן די סחורות בחצי חינם, כּדי צו האָבן פֿאַר װאָס צו קױפֿן 
ברויט. און באַלמעלאָכעס! באַלמעלאָכעס גייען-אַרום מיט ליכט אין 
די הענט און מען זוכט און מען ;זאָכט* דעם פּוױער.. איז טאַקע 
געװאָרן שלעכט, װאָס שלעכט הײיסט. מען דרייט זיך פּוסט און 
פּאַסט,. דער לעצטער רובל איז שוין לאַנג אױפֿגעגעסן. װאָס זשע 
טוט מען װײַטער? געקלערט אַהין, געקלערט אַהער -- אין גע 


5 רייפל, רעדל. -- +* פּושקעלע. -- ** בעקלעך, 

בליבן, אַז מ'מוז זיך פֿאַרלײגן אַ ,/מלינע" *5, דאָס אַלץ איז גערעדט 
געװאָרן בסוד, אין דער שטיל, אָבער װי שטיל ס'זאָל נישט גע- 
רעדט וערן, איז עס גענוג, ס'זאָל אָנקומען צו פּיניע גרעגער, װאָס 
ס'איז נישטאָ קיין איין זאַך אין שטאָט, ער זאָל דערפֿון נישט וויסן, 

יצחק-יונה האָט גענומען אַ פֿעסל, װאָס ער וייס נישט על פּי 
וועלכן נס עס האָט זיך דערהאַלטן בײַ אים, האָט גוט אויסגעריבן 
געלאָזט מאַכן בײַם בלעכער אַ בלעכענעם קעסל מיט טעלערס און 
מיט רעדלעך, געקױפֿט אַ באַראָמעטער און אין דער ערשטער 
שיינער פֿאַרװאָלקנטער נאַכט געשטעלט זיך קאָכן. יצחק-יונה אַליין 
האָט אַפֿילו נישט געקאָנט צוגיין, צוטרעטן צו דעם עסק. ער האָט 
שוין מער נישט פֿאַרמאָגט וי דאָס פֿעסל און קוים מיט צרות צו- 
נױפֿגעשטוקעװעט אױפֿן קעסעלע. און דאָ האָט אַ פּוד צוקער שוין 
געקאָסט צװאַנציק רובל! האָט ער זיך איבערגעשמועסט מיט יוסף 
ליאַלקע און זיי האָבן מיט מזל געמאַכט אַ שותּפֿות. אָבער טאַקע 
אין דעם אייגענעם טאָג נאָך איז געקומען פּיניע גרעגער און האָט 
זיי מודיע געווען, אַז ער שטײיט אויך צו פֿאַר אַ שותף.. זײַנען 
דאָך יענע אַרױס אויף אים מיט אַ מויל: 
| ---- גװואַלד, גזלן! װי קאָן עס דיר גאָר קומען אױפֿן געדאַנק? 
מיר האָבן זיך געלאָזט קאָסטן, געמאַכט אַלע כּלים. און פֿאַר דריי 
'עט'עך גאָר נישט בלײיַבן.. 

אָבער ער וייס נישט, האַלט זיך בײַ זײַנס -- אַנישט טיג 
נישט ס'גאַנצע עסקייי | 

דאָ איז שוין יוסף ליאַלקע אַרױס פֿון די כּלים און האָט אים 
אָנגעכאַפּט פֿאַר אַ האַנט און זי געדריקט וי מיט צװאַנגען 

--- געמיינער גרעגער! אויף גראַנדע '? ווילסטו ווערן א שותּף!ּ 
אָבער נישט בײַ מירי. 
= האָט זיך פּיניע אָנגעצונדן פֿאַר כּעס. די נאָז האָט זיך אים 
אױיסגעשפּיצט און אונטער ד'אויגן איז אים געװאָרן געל, 


* באַהעלטעניש, --- 5 אויף כוח, מיט געװאַלט, 

-- איך 'על אײַך אָנלערנען.. -- האָט ער געשריגן אַרױס- 
רײַסנדיק זיך פֿון יוסף ליאַלקע, און איז אַנטלאָפֿן, 

אין אַ פֹּאָר טעג אַרום מאַכט זיך איין מאָל, װי יצחק-יונהס 
זון, לייבל, זיצט אַזױ טשיפּקעס"? און לייגט-צו שטיקער האָלץ 
צום פֿײַער אונטערן קעסל. פֿון אויבן, אױפֿן אָנגעגליטן קעסל, 
שטייט דאָס קעסעלע און זידט. די פּאַרע גייט אַרײַן אין אַ רערל, 
רײַסט זיך דורך צװוישן מעשענע טעלערס און גייט וידער אין א 
רערל אַרײַן, װאָס ליגט אין אַ קלפֿאַס. דאָ טריפֿן די טראָפּנס 
דורכן רערל, בײַ וועלכן יצחק-יונה שטייט און האַלט-אונטער אַ 
טעפּל... 

-- דער ערשטער קאָך.. -- רעדט ער מיט בניעומתדיקייט 
און דאָס פּנים שײַנט אים. און ווען ער לאָזט אַרײַן דעם גראַד 
און ער בלײַבט שטיין אויף נומער פֿינף און אַכציק, עפֿנט ער 
ברייט דאָס מויל און גיט-צו מיט הנאה -- ;האַ. האַ, אַ פֿײַנער 
קאָך! פֿינף און אַכציקער! האַ, האַ! 

אָט דעמאָלט קומט-אָן יוסף ליאַלקע. מיט דרײַ שפּרײַזן אין 
ער שוין איבער אַלע שטיגן אַריבער. גיט אַן עפֿן די טיר, כאַפּט- 
אַראָפּ דעם קעסל פֿון איבערן פֿײַער, רײַסט-אַרױס די רערן און אַ 
רייד-אַרױס אין איין אָטעם:; | 

--- געשווינדער, געשווינדער... לאַנדסמאַן מיט יעגערן גייען 
אַהער... 

ווערט אַ געכאַפּערײַ און געפֿליק. קיינער וייס נישט װאָס 
פֿריִער צו טאָן. סטײַטש, אין ווינקל אַ זאַטשער 5 פֿול ביזן אויגי. 
הייבט מען אים און מ'שלעפּט און ס'גיסט.. און פֿון די רערלעך, 
פֿון די אַרױסגעריסענע, וויינען נאָך אַלץ טראָפּנס, די פּאַרע געפֿינט 
זיך נאָך אין זיי, און די טראָפּנס פֿאַלן, נעבעך, אויף דער בלאָטי- 
קער פּאָדלאָגע און זאַפּן זיך אײַן אין איר. זאָגט לייבל און באַ" 
קלאָגט : 


5 אײַנגעבויגענערהייט, אויף די שפּיץ פינגער. --- ?5 טאָפּ, קעסל, 

--- פֿינף און אַכציקער... -- און ער טראָגט און שלעפּט, און 
דאָס גאַנצע פּנִים שוויצט אים װי אַ ביבער. 

נאָר דער פֿאָטער אין װײַס װי קרייד און די מוטער, דאָס 
קליינע ייִדענעלע, שטטופּט אין קיישל אַרײַן די פֿלעשער פֿאַרטיקן 
בראָנפֿן און, איבערדעקנדיק זיי מיט דער שערץ, לױפֿט זי אַרײַן 
צו אַ שכנטע באַהאַלטן,. און ליאַלקעס נאָז איז אויסגעצויגן אין 
אַ שפּיץ, וי בײַ אַ טויטן אַזאַ פֿאַרמעגן.. אַזאַ פֿאַרמעגן... ס'גייט 
אַלץ אין דר'ערד אַרֹין... --- טראַכט עֶר. און בײַ ברײַנדלען וערן 
די רויטע פּאָמפּאַניקלעך נאָך רויטער... זי כאַפּט, שלעפּט און באַ- 
האַלט ;אין דר'ערד אַרייַן װאָס נאָר זי קאָן,.. און,. שטייענדיק אַזױ 
אויף אַ נאַס דעקל פֿון אַ פֿאַס, גליטשט זי זיך אויס און פֿאַלנדיק 
פֿאַרטשעפּעט זיך איר קלייד אין אַ טשװאָק, װאָס שטאַרט-אַרױס פֿון 
דער װאַנט. זעט זיך אַ שטיק פֿוס אירער און אַ סאַמעטל, װאָס איז 
אַרומגעבונדן אין אַ שלייף אַרום זאָק, באַלד איבער דער קני. אַ 
קלאָג, אַ בראָך האָט'עך זיי דאָ געטראָפֿן... מ'הערט זיי דעך שוין 
די הינט! וי די רוצחים קוקן זיי דעך אויס! און -- ס'קומען אַרײַן 
די דײַטשן.. 

--- װאָס פֿיר איין פֿאַבריק איז היר? -- פֿרעגט דער װאַכמײַס- 
טער און קוקט זיך אַרום אין שטוב, | 

--- דאָ היר וװוינט אַ שנײַדער.. -- ענטפֿערט יצחקיונה און 
ציטערט וי אַ בלאַט אין האַרבסט, 

--- אײַן שנײַדער? פֿרעגט יענער איבער און אַ בייז שמייכעלע 
באַװײַזט זיך אין די אויגן --- אײַן שנײַדער? און וװאָ איזט די מאַ- 
שינע?... 

-- אָט'אָ דאָ, הערעלע.. -- קאָן זיך טשיפּע, דאָס קליינע 
ייִדענעלע, מער נישט אײַנהאַלטן. זי נעמט אים אָן בײַ דער פּאָלע 
פֿון זײַן מונדיר און לייגט אַרֹױס דאָס גאַנצע מענה-לשון און נאָך 
מער ופֿל אין דער תּחינה שטייט -- ער, מײַן מאַן, יצחק-יונה, 
איז אַ שנײַדער, אַ טאַנדײט-שנײַדער. ס'אי דעך אָבער נישטאָ קאַ' 
שטאָך אַרבעט, שטייען די מאַשינען אַװעקגעשטעלט אין אַ ווינקל, 

דער הערעלע אי' דעך אַזאַ גוטער, אַזאַ וווילער.. לאַ' זעך דער 
הערעלע זעצף -- און זי רוקט אים אונטער אַ פֿײַכט. ברודיק 
בענקל, 

--- װאָס פֿיר אײַן שמוציגע ווינונג! -- זאָגט לאַנדסמאַן צו 
זײַן באַגלײטער, װאָס איז אַ הויכער, אַ דאַרער, מיט אַרױסגע- 
סטאָרטשעטע קינבאַקן ?6, מיט אַ נאָז וי אַ פֿײַלנבױגן און מיט אַן 
אײַנגעפֿאַלן מויל, אױפֿן קאָפּ טראָגט ער א קײַלעכדיק היטעלע אָן 
אַ דאַשעק און ער איז דערין ענלעך וי אַ הונט, װאָס מען האָט 
אים אָפּגעהאַקט דעם וויידל... --- זעען זי, װאַס איזט אין דיזען פֿאַס? 

יענער בייגט זיך אײַן און ס'דאַכט זיך, אָט, אָט, ברעכט ער 
זיך איבער, װי אַ שטעקן. 

-- דאָס איז לעער, הער װאַכמײַסטער, אָבער דאָס שטינקט 
זללר 6 

-- װאַס איזט דאַס פֿיר אײַן פֿאַס? -- ווענדט זיך לאַנדסמאַן 
דראָענדיק צו די איבעריקע -- יאַ, דאַס איזט שנאַפּס! | 

--- ניין, ניין, הערעלע, סאַרנע 51 שנאַפּט? שנאַפּס? פֿון וי און 
פֿון װאַנע'? דאָס איז פֿון זויערקרויט,,, 

און אַז זי דערזעט זײַן בליק, דערשרעקט זי זיך אין גאַנצן 
און רופֿט-אױס: 

-- האָבן זי רחמנות, הערעלע!. 

און דער הערעלע באַטראַכט אַ קובל, שמעקט צו אים און 
פֿרעגט מיט זײַן געלעכטערל: 

--- דאַס איזט אויך פֿון קרויט? 

-- יאָ, יאָ, פֿון קרויט,,, 

און ער קוקט זיך װײַטער אַרום און דערזעט ברײַנדלען אין 
דער טיר צו דער צוייטער שטוב. דאָ ווערט ער מיט אַ מאָל אַן 
אַנדערער. דאָס פּנים לײַטערט זיך אים אויס און די אויגן וערן 
אויך עפּעס באַהעלטער. 


בײנערישפּיצן פון די באַקן. -- *װאָס פאַר א. 

--- װאָנען זי היר, פֿרױלײַן? -- און ער וינקט צו יעגערן -- 
אַ שענעס מעדל.. נו.. -- און ער דערענדיקט נישט און גייט:צו 
צו איר און קניפּט איר אין באַק -- זאָ, זינט זי איין טאָכטער דיזן 
יודנס... די פּאַניענקאַ האַב יֵשׁ שוין געזעען באַם מאַגיסטראַט.. 
איש'וואַר.,,. באַם מאַגיסטראַט... -- און די אייגעלעך נעמען אים 
שוין ווידער בלישטשעןי. 

באַלד נעמט ער אַרױס אַ נאָטיץ מיט בלײַפֿעדער און פֿאַר- 
שרײַבט זייערע נעמען, אַװעקגײענדיק, זאָגט ער צו ברײַנדלען; 

-- זי מוסן קאָמען צו מיר הויטע, זעקס אור.. ס'וועט זײַן 
שטראפעייי 

אַז די דײַטשן זײַנען שוין נישט געוען, האָבן זיך די ייִדן 
אויסגעזעצט אויף די פֿײַכטע בענקלעך און וי אַבֿלים באַדױערט 
דעם היזק, 

--- ווער ווייס, אויב דער זאַטשער 'עט נאָך גוט זײַן, 

-- אין קעסל איז געװאָרן א לאָך.. 

--- און װו זײַנען די מעשענע טעלערס? 

--- זיי זײַנען דאָ. זיי ליגן אין קעלער, 

--- נו, מ'האָט נאָך גוט אָפּגעשניטן, זאָבן דאָך גאָר ניש' 
געפֿונען. 

און יוסף ליאַלקע גייט-צו צו יצחק-יונהס טאָכטער: 

--- ברײיַנדעלע... -- בעט זײַן קול רחמים -- 'עסט אַרױפֿגײן 
צו אים... 'עסט'ן װײַזן אַ שמייכעלע... ווייסט שוין וי אַזױ... --- און 
צוֹ יצחק-יונהן מאַכט ער -- זיי זײַנען אַזעלכע, אַז פֿאַר אַ ייִדיש 
מיידל לאָזן זיי זיך שנײַדן נ'האַלדז.. 

דערהערט דאָס ברײַנדל, ווערט זי רויט ביז איבער די לעפּלעך 
פֿון די אוערן און זי לױפֿט-אַרײַן אַ צערודערטע אין דער צויי- 
טער שטוב. דאָך טוט עס איר הנאה: אַ לאַסקע בײַ דעם װאַכ- 
מײַסטער... 

--- ווער ווייס, צי ס'אי' ניש' גרעגערס אַרבעט?.. -- האָט 
ליאַלקע אַרױסגעטראָגן אַ חשד, נאָר יצחק-יונה האָט זיך אָנגעבײי- 
זערט: 

--- ע, סטײַטש, אַ ייָד?. 

דאָך איז בײַ זיי געבליבן צוצונעמען אים, פּיניען, פֿון הײַנט 
אָן, פֿאַר אַ שוֹתּף. און מ'ווייס נישט, װער ס'איז שולדיק געווען אין 
דער מעשׂה, נאָר פֿון אַצינד אָן האָט זיי אָנגעהויבן צו גיין שוין 
בעסער. קודם איז דאָס פֿאַבריקל שוין מער נישט אין שטוב. גע- 
דונגען גאָר אַ פֿאַרװאָרפֿן בײַדל, װאָס שטייט פּוסט אין אַן אויבסט- 
גאָרטן, טאַקע הינטער פּאַנטלס הויף. און דאָס פֿאַבריקל אַלין איז 
פֿאַרגרעסערט געװאָרן אויך --- צויי פֿײַפֿערס האָבן אָנגעהויבן 
גיין!... און בראָנפֿן אַרױסצוגעבן גאַנצע פֿעסער. ס'איז נאָר שווער 
געווען מיטן װאַסער. װײַט נאָכן גאָרטן אַזש איז דער ברונעם און 
פֿון דאָרט צו שלעפּן די עמערס װאַסער קאָן מען קוים אדערדויג- 
זשען* 5, אַזױ אַרבעט איצט די פֿאַבריק. 

האָט מען צוגענומען זרח-אײַזעלע, וועלכער טראָגט מיט דרך- 
ארץ דעם דאָזיקן צונאָמען, מיט װעלכן דאָס שטעטל האָט אים 
באַערט. טוט זרח גאָר נישט גאַנצע טעג, נאָר ציט-אַרױף די עמערס 
װאַסער פֿון ברונעם, שלעפּט זיי אַרײַן אין בײַדל, גיסט-אויס ס'וואַ- 
סער אין די ליידיקע פֿעסער אַרײַן, װאָס שטייען צעשטעלט אינע- 
װייניק, אַרום די ווענט, און לױפֿט ווידער אָנשעפּן מיט די עמערס. 
װאָלט ער געהאַט צוויי פּאָר הענט כאָטש! גייט ער אַפֿילו שבת אין 
גאַס. זײַנען אים אויך די הענט אָפּגעשפּאַרט, װי ער װאָלט די 
עמערס אין זיי געטראָגן --- אַזױ אָנגעשטײַפֿט שטייען זיי אים אָפּ, 


דינסטיק, ווען ס'איז אױסגעפֿאַלן יאַריד, איז פּאַנטל געבליבן 
אין דער היים --- ניש' געפֿאָרן קאַי װאַרשע. 


2 באַװליזן. 

-- דער ;קאַרער" האָט זיך מיר אויסגעגליטשט אַהײמצווועגס, 
-- האָט ער געזאָגט צו קאָפּלען -- ער האָט זיך עפּעס געטאָן אין 
פֿוס און קאָן נישט גיין, 

קאָפּל האָט אים גאָר נישט געענטפֿערט און צװאַמען מיט 
יענקלען געפֿאָרן קיין װאַרשע. פּאַנטל,. װאָס אַן אמת, איז געוען 
שטאַרק באַקימערט: נישט קיין קלייניקייט הײַנט אַ פֿערד. האָט ער 
אים טאַקע געלאָוט האַקן אָדער אויסגעשמירט, אָבער ס'האָט גאָר 
נישט געהאָלפֿן, חיימל קייסער האָט אים אַפֿילו געברענגט אַ 
מאַשטש 65, װאָס קיינער האָט נישט אַזעלכעס, אײַנגעריבן מיט איר 
דעם קאַרן, אַז ער האָט זיך אַזש געװאָרפֿן פֿון ווייטיק. אָבער אויך 
דאָס האָט נישט בעסער געמאַכט. און װאָלט עס כאָטש געטראָפֿן 
מיטן צווייטן, נישט מיטן קאַרן -- דער גאַנצער שלעפער איז 
ער דאָך! 

פּאַנטל האָט באַגלײט די פֿורן אַ שטיק ועג, אַהײימגעקומען 
און זיך באַלד געלייגט שלאָפֿן. צו מאָרגנס איז ער אױפֿגעשטאַנען 
פֿאַר טאָג. אַרױסגענומען פֿון שופֿלאָד די פּאָר הונדערט רובל, װאָס 
ער האָט שוין אָפּגעשפּאָרט פֿון שמוגלען, נאָך אַ פּאַר געכאַפּט אַ 
גמילות חסד בײַ חיימלען און איז, מיט אים טאַקע, אױפֿן פֿערד- 
מאַרק אַרױס, 

דאָרט האָט מען איבערגעקוקט אַלע פֿערד, װאָס זײַנען נאָר 
געווען צו פֿאַרקױפֿן, קיין איינס אָבער איז נישט געפֿעלן. קיין 
שומס האָט נישט קיין חן אין חיימלס אויגן, כאָטש פּאַנטלען װאָס 
ר'אי דאָך אויך ניש' קיין מלמד, האָבן עטלעכע פֿערדלעך אויסגע- 
וויזז ווערט צו זײַן דעם כּבֿוד פֿון פֿירן שמוגל קיין װאַרשע... חיימל 
אָבער האָט אַלץ געקוועטשט מיט די ברייטע אַקסלען זײַנע, אויף 
וועלכע ער פֿלעגט אַרױפֿשטעלן אַ זאַק מעל אָדער זאַלץ, װאָס 
פֿלעגט שטיין, װוי אויף אַ טיש. ער האָט זיך שוין אַפֿילו געװאָלט 
געזעגענען מיטן פֿערדמאַרק און אַהײמגײן אָן אַ שטיקל פֿערד, וי 


+ שַמירצכץ, 

ער האָט מיט אַ מאָל דערזען בודליקן, אַן אַלטן באַקאַנטן, פֿון די 
שוויניצעס, וועלכער קומט ערשט צו גיין מיט עפּעס גאָר אַ גרויסן 
אָגער אױפֿן מאַרק, 

ער איז באַלד געווען נעבן פּױער און מיט אַנטציקונג באַטראַכט 
דאָס פֿערד. אַ פּראַכטיקער עקזעמפּליאַר: אַ שװאַרצער אָגער, אַ 
הויכער, אַ לענגלעכער, מיט אַ פֿײַנעם קאָפּ און די פֿיס באַװאַקסן 
מיט קעמפּקעלעך האָר בײַ די קאָפּיטעס -- אַ געזונט פֿערד! חיימל 
עפֿנט אים דעם פּיסק און זאָגט צו פּאַנטלען 

--- פֿיר יאָר איז ער אַלט. --- און צום פּױער -- ייַלע כצעטשע 
זאַ טאָ קאָנסקאָ 254,,, 

-- טאָ קאָנסקאָ -- באַלײדיקט זיך דער פּױיער -- אָן דאָברי 
קון. טישענץ רובלי, ליעזער (חיימלען רופֿן אַלע פּױערים אױפֿן 
פֿאָטערס נאָמען), דאַ זאַ גיעגאָ 55 

-- װאָס? --- מאַכט חיימל אַ פֿאַרװונדערטע מינע -- טױזנט 
רובל, ,צי יינא יעסטעשצע זשיווי 2165 

-- אַנדערש װעט נישט זײַף -- זאָגט בודליק -- כװאָלטן 
פֿאַר צוויי אויך נישט פֿאַרקױפֿט, נאָר מ'זאָגט אַלץ אין דאָרף, אַז 
די שװאַבעס 7 וװועלן צונעמען אַלע פֿערד.. 

-- נאָ, דײַטשע מי רענקע 5 -- און חיימל נעמט פּאַטשן אין 
דער האַנט, אַזש זי פֿײַערט פֿון דער װײַטנס. -- זעקס הונדערט! 
זיבן הונדערט! -- און ווידער אַ פּאַטש אין דער האַנט אַרײַן אַז 
דער אָגער טאַנצט אַזש אונטער אויף די הינטערשטע פֿיס -- אַכט 
הונדערט! --- נאָר בודליק איז אײַנגעשפּאַרט, וי נאָר אַ פּויער קאָן 
זיך אײַנשפּאַרן -- נײַן הונדערט! פּאַנטל נעם סיפֿערד! -- און ער 
רײַסט-אַרױס די לײַטש פֿון בודליקס האַנט און גיט זי איבער 
פּאַנטלען, 


+ וויפל װילט איר פאַר אָט אַ דאָס פערדל? -- *דאָס דאָזיקע פערדל 


איז א גוט פערד. טויזנט רובל... גיט פאַר אים. --- 5 זײַט איר לעבעדיק? -- 
(חוזק-לשון) דײַטשן. -- ** נו, גיט מִיר אַ האנט! 

ערשט גייט מען אין אַ שענק, מען טרינקט און 'מען פּאַטשט 
זיך ווידער אין די הענט. פֿון איין שענק אַרױס, אין דער צווייטער 
אַרײַן. מיט יעדן באַזונדער טרינקט מען. ביז דער פּויער בלײַבט 
זיצן װי אַ גולם. ער געדענקט אָבער דאָס געלט פֿריִער צו פֿאַר- 
שטעקן אין אַ זיכער אָרט, 

איבערן וועג פּאַטשט חיימל פּאַנטלען איבער די פּלײיצעס און 
שכּורלעך שרײַט ער צו אים:; 

-- פּאַנטל גנבֿ, האָסט געפּאַקט אַ פֿערד -- א לייב! 'עסט 
מיר שוין איין מאָל דאַנקען פֿאַר'ן 59, 

און ,פּאַנטל גנבֿ* פּאַטשט אים צ'ריק אין די פּלײצעס. און 
אַז זיי באַקוקן נאָך אַ מאָל דעם אָגער, לױפֿן מיט אים אַ שטיקל 
וועג, האַלטנדיק אים פֿאַר דער צוים, און פֿירן אים דערנאָך אַרײַן 
אין שטאַל, גייען ביידע אין סאָד אַרײַן דערענדיקן, צום ;סאַמעראָד" 
נע" ?? פֿאַבריקל אַלין.., 

אין אָװנט, ווען פּאַנטל שלאָפֿט אָנגעלענט אין אָנטועכץ אױפֿן 
בעט, קומט-אַרײַן פֿײַפֿקע און דערציילט עפּעס מענדלען אױפֿן 
אויער. הערט מענדל אויס די מעשׂה און לױפֿט באַלד צו צום פֿאַ- 
טער, נעמט אים װעקן און רײַסט און ציט אים פֿון בעט אַראָפּ, 
כאַפּט זיך פּאַנטל אויף פֿון שלאָף און פּינטלט מיט די אויגן צוליב 
דער שײַן פֿון לעמפּל, זאָנט אים מענדל, אַז פֿײַפֿקע איז געקומען 
צו פֿאָרן אויף דער קאַליע און דערציילט, וי קאָפּל מיט יענקלען 
האָבן זיך עפּעס אָפּגעשמועסט אין װאַרשע וועגן שותּפֿותי. 

שטייט פּאַנטל וי אַן אָפּגעגאָסענער. שאָקלט מיט דער אי" 
בערשטער העלפֿט קערפּער אויף רעכטס און אויף לינקס, שלעפּט 
זיך אַרױף די הויזן און ציט פֿעסטער אײַן דעם פּאַסיק, 

-- אַ בראַנד אין זייערע געדערים אַרײַן! -- ברומט ער אַרױס 
--- פֿײַפֿקע, קום נאָר אַרײַן! 

קומט-אַרײַן פֿײַפֿקע, אַ פֿרײילעכער יונג -- לאַכט ער. 





5 פאַר אים. -- ??צום סאַמע עכטן (רעכט געשאַפענעם) 

-- פּאַנטל -- זאָגט ער -- איך הייס פֿײַפֿקע און זיי האָבן דיר 
אָנגעפֿײַפֿט... 

-- ווער ? 

-- קאָפּל און יענקל טשאַפּ. װאָס, זאָגן זיי, ער 'עט זיך זיצן 
אין דער היים וי אַ שׂררה און זיך זײַן אַ שותּף, קומען צום גרייטן? 
אַזױ לאַנג קרענקט ער!י 

-- אַזױ האָבן זיי געזאָגט? -- פֿרעגט-איבער פּאַנטל און די 
אויגן ווערן אים רויט און גרין. 

-- זיי האָבן נישט געזאָגט... --- ענטפֿערט פֿײַפֿקע מיט אַ גע- 
לעכטערל. אָבער אַז ער דערזעט די ערנסטע מינע איף פּאַנטלס 
פּנים, גיט ער צו, אויך שוין ערנסטער -- נישט געזאָגט, נאָר בלויז 
געדפֿרט,; 

גיט פּאַנטל מיט דער פֿוױסט אַ זעץ איבערן טיש, אַז דאָס 
לעמפּל גיט אַ שפּרונג אין דער הויך, און ס'איז נאָר אַ ווונדער, 
װאָס ס'איז נישט צעהאַקט געװאָרן; 

-- אַ פֿײַער אין זייערע לעבערס אַרײַן,. בענקאַרטעס 1... אַז 
איך האָב זיי אויף דעם אַרױפֿגעפֿירט! -- און ער לױפֿט-אַרום 
איבער דער שטוב וי אַ ווילדע חיה. 

פּלוצלינג גיט ער זיך אַ שטעלאָפּ פֿאַר די צוויי יונגען, קוקט 
זיי אין די שליפּיעס ?* אַרײַן און צעלאַכט זיך מיט אַ גראָב קול; 

-- אַ בראָך האָב איך צו זייער , צייכל? ?7 און צו זייערע יאָר! 
זיי ווילן ניש' מיט מיר קאַי שותּפֿות? אָבער אויף וועלכע טישעג- 
צע כּפּרות ברויך איך זיי צו האָבן? מײַן פֿור איז אַ גרעסערע פֿור 
און זי קאָן אױפֿנעמען מער פּאַרשױנען וי זייערע פֿורן. אין דר'ער 
ליגן זיי מיט די בײַכער.. 

פֿײַפֿקע, דערהערנדיק אַזעלכע דיבורים, שפּרינגט ער צו, טראַ- 
מאַסקעט אים איבערן קאַרק און פּינטלט מיט ד'אויגן: 

-- אַ פֿײַער זוכט זיי... פּאַנטל, לאָז מיך פֿאָרן מיט דײַן פֿור, 
מ'עט זיי שוין אָנלערנען דערפֿאַר... אַ רוח אין זייער מאַמען אַרײיןְי.. 


' מַמזרים. -- 2' אויגן. -- *7 שֵׁכֶל, 

און ס'בלײיבט, אַז ווען זיי 'עלן קומען צו פֿאָרן, װועט ער, 
פּאַנטל, זיך מאַכן, װוי ר'ווייס פֿון גאָר נישט. נאָר אַז זיי װעלן אָנ- 
הייבן צו ריידן, װועט ער הייסן שטעלן ביר און בראָנפֿן פֿאַר אַלע 
,פּשיאַטשעלעס? און ס'עט זײַן -- אויס שותּפֿות, 


9 


ס'איז געווען אַ טאָג סוף ווינטער. איינער פֿון יענע טעג, װאָס 
זײַנען פֿול אי מיט זון, אי מיט ווינט. אין אַזאַ טאָג עפֿנט מען שוין 
אין שטעטל טיר-און-טויער פֿון שטובן. קינדער הײייבן שוין אָן 
אַרויסצוקריכן פֿאַר די שוועלן און זיי נעמען זיך אויף דער פֿרײַער 
לופֿט, 

אונדזערע שמוגלערס, אױפֿכאַפּנדיק זיך נאָך מיטאָג פֿון שלאָף, 
האָבן דערזען מיט צופֿרידנקײט די ליבע שטראַלן פֿון דער זון 
אַרײַנשײַנענדיק אין די שטובן אַרײַן. האָבן זיי זיך אױפֿגעהױבן פֿון 
די געלעגערס, פֿרישע און קוועלנדיקע, זײַנען אַרױס אין גאַס און 
גענומען זיך גרייטן אין וועג אַרײַן. 

אַהערצו װועגס האָט די גאַנצע נאַכט געגאָסן. די פּלאַנדעקעס 
זײַנען געװאָרן דורך-און-דורכגעווייקט און אַלע זײַנען געװאָרן פֿיטש 14 
נאָס. האָבן זיי זיך איצט דערפֿילט פֿרישער אין דער איבערגע'" 
טריקנטער וועש און מלבושים און זיי האָבן געקוקט אױפֿן הימל, 
װוּ עס האָבן געצויגן מענגעס װײַסע װאָלקנדלעך, געצויגן אָן אַ 
שיעור. ס'איז געווען אַרום זעקס פֿאַר נאַכט. נעבן די ווענט, װאָס 
קוקן צו מזרח-זײַט, האָבן זיך שוין גרויסע שאָטנס אויסגעלייגט, 
ווען די וועגנס זײַנען אַרױס פֿון די הייף און האָבן זיך געלאָזט, 
פּאַמעלעך פֿאָרנדיק, אױפֿן שאָסײי אַרױס, 


4 אויסגעװוייקט, 

אויף די זײַטן, נעבן די הײַזער, זײַנען געגאַנגען די שמוגלערס, 
מיט די פּעקלעך הינטער די פּאַלטאָס און פֿאַטשײלעס. קוקנדיק 
מיט חשד אויף די זײַטן, זײַנען זיי מיט אײַנגעבויגענע קעפּ געקומען 
אַלץ װײַטער, ביז זיי זײַנען שוין געווען װײַט נאָכן צלם, נאָכן 
ערשטן בריקל, אױפֿן שאָסײי. געשווינד װאַרפֿן זיי דעמאָלט זייערע 
פּעקלעך אין די וועגנס אַרײַן, װאַרפֿן זיך אַליין אויך אַהין אַרײַן 
און די באַלעגאָלעס טוען אַ שמיץ די פֿערד און שרײַעך-צו אין 
דער גיך, אײַלנדיק זיך: האָיטאַ -- װיאָ-אַ! 

דעמאָלט דערהערט מען אַ פֿײַף און א געשרי; 

--- האַלט ! 

שטעקן די שמוגלערס אַרױס די קעפּ און, דערזעענדיק ער 
עס לױפֿט צו זיי, ווערן זיי נישט טױט און נישט לעבעדיק. נאָר 
די רירעוודיקע כאַפּן די שוערע פּעק, שפּרינגעאַראָפּ פֿון די 
פֿורן און לױפֿן איבערן פֿעלד אַזױ געשווינד, װי סװואָלטן שפּענד- 
לעך געווען בײַ זיי אויף די הענט, וי צויי אָדער דרײַ פּודיקע 
זעקלעך, זעט דער דײַטש, וי אַ סך אַנטלױפֿן, הייבט ער אויף דעם 
רעװאָלװער אין דער הויך און שרײַט אַלץ; 

-- האַלט! קיין טראָט! שטעען... 

גייט אַלע איבער אַ פּחד. דער אַלטער שײַקע שטייט מיט איין 
פֿוס אין װאָגן און מיטן אַנדערן אױפֿן ראָד, און קאָן זיך נישט 
רירן, נישט אַהין און נישט אַהער. די הענט, מיט וועלכע ער האַלט- 
צו זײַן פּעקל, ציטערן און װאַרפֿן זיך און ער קוקט מיט אַ רחמנות- 
בעטנדיק פּנים צום דײַטש, װאָס שטייט שוין בײַ דער פֿור און 
שרײַט און בייזערט זיך. ער הייסט מענדלען אַראָפּװאַרפֿן אַלע פּעק 
פֿון דער פֿור, זען אויב ס'פֿירט נישט עמעצער קיין שמוגל., 

פּאַנטל שטייט בײַ די פֿערד, פּאָרעט זיך בי זיי און זײַן קרעמ- 
פּער ** קערפּער װאַרפֿט זיך אים: ,האַ? ווען איך זאָל דאָס אים 


= 





*' אײַנגעצויגענער, 

גע'ן אַ ,;בענטש* אין די ציין אַרײַן, ער זאָל מיך האָבן צו גע- 
דענקען?...* 

פֿון דער פֿור װאַרפֿט מענדל אַראָפּ די פּעקלעך, װאָס שפּריג- 
גען-אונטער, בלײַבנדיק ליגן אױפֿן שאָסײברוק. נאָר אַז דער דײַטש 
שטעקט-אַרײַן זײַן קאָפּ אין װאָגן, זען אויב ס'איז נישט דאָרט עפּעס 
איבערגעבליבן, כאַפּט דערװײַל פּאַנטל פֿון הינטער זײַנע פּלײיצעס 
אַ צוויי פּעקלעך אַװעק און טוט זיי אַ װאָרף אין ראָוו אַרײַן, פֿון 
װאַנען מ'זעט זיי נישט אַרויס... זעען אַנדערע פֿון דער פֿור, וי 
פּאַנטל טוט, טוען זיי אויך אַזױ. און דער דײַטש זעט, וי עס פֿאַר- 
שווינדן שמוגלערס מיט פּעקלעך, ציט ער פֿאַרן צינגל פֿון רע- 
װאָלװוער און שיסט-אויס אין דער לופֿט. דערשרעקן זיך אַלע גאָר 
שטאַרק און בלײַבן שטיין. מילא, װאָס ס'עט זײַן -- 'עט זייַן.. 

איצט ציילט דער דײַטש איבער די פּעקלעך און שטעלט מענד- 
לען אַװעק זיי צו היטן. ,סזאָל קיין איינס נישט פֿעלן", און דאָס 
אייגענע חזרט זיך איבער נאָך אַ מאָל בײַ קאָפּלס פֿור, װאַרפֿנדיק 
אַזױ די פּעקלעך, פּלאַצט פֿון איין טאָרבע די נאָט, און ס'שיט זיך 
אויס װײַס מעל און ס'פֿאַלט אין דער טונקלקייט אַרײַן, װי אַ פּוכ- 
קער שניי. צעלאַכט זיך דער דײַטש און פֿרעגט מיט אַ חוזק: 

--- װאַס איז דיזעס?.. װאַס?... 

לויפֿט-צו אַ גראָבע שיקסע, די מאַטײעכאַ. שפּרײט-אונטער 
דאָס פֿאַרטעך, ס'זאָל נישט שיטן אויף דער ערד און זי ווינט; 

-- יעזו, אַ באָזשע, צאַלי מאִי מאַיאָנטעק., יעזו קאָכאַניף.. 

-- זאָ? --- רופֿט-אױס דער דײַטש, זעענדיק, אַז דאָס מעל אין 
אירס -- נעמ'ס שנעלער צװאַמע? -- און צו די איבעריקע -- 
דרײַסיק פּעקלעך איז דאָ. נעמט-אויף די פֿורן און אין קאָמענ- 
דאַנטור ! 

ווערט אַ געפּילדער צוישן אַלע. לויפֿט-צו חנה-גימפּלס, אין 
בלויזן קאָפּ, װײַל אין געאײַל האָט זי ערגעץ פֿאַרלױרן דאָס קאָפּ- 
טיכל. בייגט זי זיך אײַן די האַנט אים צו קושן און זי וויינט; 


** יעזוס, אַך, גאָט, מײַן גאַנץ פאַרמעגן.. יעזוס ליבעָרי. 

-- האַר! גרויסער האַר! לאָז זי די דערבאַרמונג האָבן אויף 
אַן אָרעמער יידענע... און נעמען זי ניש' צו דאָס שטיקל ברויט! 

שטופּט ער זי אַװעק און ער קוקט אַלץ אויף דער מאַטײעכעס 
פֿולע זײַטן, אױפֿן גאַנצן גרויסן קערפּער אירן און צעשמייכלט זיך 
אונטער די װאָנצעס. רוימט איר אײַן עפּעס איבערן ועג. שױן 
פֿאָרנדיק אין קאָמענדאַנטור, און ער קיצלט זי אַזױ. פֿאַרשטײט זי 
דאָס, װאָס ער מיינט, כאָטש דאָס ריידן זײַנס פֿאַרשטײט זי קאַי 
װאָרט נישט... און ער װײַזט איר אויף איר פּעקל און זאָגט: 

--- דײַן שמוגל באַקומסטו צוריק.., דײַן גאַנצן שמוגל.. -- 
און װינקט דערבײַ צו מיט די אויגן 

אַז די פֿורן זײַנען אַרױף אױפֿן גרויסן מאַרק, איז געװאָרן אַזאַ 
צוזאַמענגעלוף, אַז די פֿערד האָבן נישט געקאָנט גיין. האָט נאָר 
דער דײַטש געדאַרפֿט איין װאָרט צו זאָגן, איין בליק נאָר צו געבן 
פֿון זײַנע אויגן --- און אַלע זײַנען צעשוװוּמען אין די זײַטיקע געס- 
לעך. אַזאַ כּוֹח האָט עס געהאַט דער דײַטש! און אַז די פֿור אין 
שוין געשטאַנען אױפֿן הויף פֿון דער קאָמענדאַטור, זײַנען אַלע 
שמוגלערס אַרױפֿגעלאָפֿן אױפֿן ערשטן שטאָק, דאָרט ווּ עס זיצט 
דער קאָמענדאַנט, האָבן אָבער געטראָפֿן בלויז דעם אונטעראָפֿי" 
ציר מיטן שרײַבער אין די ברילן. דער קאָמענדאַנט איז געהאַט 
אַװעקגעגאַנגען שפּאַצירן, פֿאַלן זיי צו צום אונטעראָפֿיציר און 
שרײיַען אין אים אַרײַן אַזױ, אַז ער ווייס גאָר נישט, װאָס זיי ווילן 
פֿון אים האָבן. ערשט אַז יעגער איז אַרײַנגעקומען און אַלע אַרױס- 
געטריבן, האָבן זיי זיך אַדורכגעשמועסט און ס'איז געבליבן, איין 
העלפֿט צוצונעמען און איין העלפֿט צוריקצוגעבן. נאָר די מאַטײע- 
כע אַלײין האָט צוריקגעקראָגן דאָס פּעקל אין גאַנצן. זי האָט אָבער 
באַלד געמוזט גיין מיט יעגערן און מיטן שרײַבער אין די ברילן 
צו מאירל בעל-אַכסניה אין אַ באַזונדער חדרל אױפֿן גאָרן. 

הינטער דער שטאָט, אויף בעליעגלה-לשו: ;געהאַט צװאַנציק 
װיאָרסט הינטער זיך", איז קאָפּל אַראָפּ פֿון זײַן װאָגן, געלאָזט די 
פֿערד אַלײן גיין איבערן באַקאַנטן וועג און איז צוגעקומען צו 
פּאַנטלען. 

-- פּאַנטל -- זאָגט ער -- ביסט נאָך בייז, װאָס ס'איז געװאָרן 
אויס שותּפֿות? 

-- װאָס האָב איך בייז צו זײַן? דעמאָלט, זעסטו, אַי דו װאָלסט 
מע' געווען אונטער דער האַנט, װאָלט איך דיר אַ זשעברע צע- 
בראָכן, אָבער בייז, ברודער?! 

-- ווייסט? -- קומט קאָפּל אַרײַן אין אַ מאָדנעם כּעס -- ווייסט, 
אַז די מאַטײעכע האָט צוריק ס'גאַנצע פּעקל? 

--- אַװודאי! --- לאַכט שוין פּאַנטל --- אַז זיאיז געווען מיט יע" 
גערן בײַ מאירלעןי. 

--- בי מאירלען? -- קאָן זיך קאָפּל נישט אָפּװוּנדערן: 

--ער אי' דעך א חסיד!.. 

-- אָבער ער האַלט דעך בראָנפֿן אױפֿן גלעזל, 

--- אַזױ? -- שאָקלט שוין קאָפּל מיטן קאָפּ, פּונקט וי דאָס, 
װאָס מאירל פֿאַרקױפֿט בראָנפֿן אױפֿן גלעזל, איז די אמתע סיבה, 
װאָס די מאַטײעכע האָט צוריקגעקראָגן דאָס פּעקל אירס.. דאָך 
זאָגט ער נאָך אַ פּאָר מאָל ,אַזױ*, װײַל ס'לייגט זיך אים נאָך נישט 
אין גאַנצן אױפֿן שׂכל... 

גייט ער שוין איצט שטיל נעבן פּאַנטלס פֿערד, נעמט דעם עק 
פֿון אָגער אין האַנט, לאָזט אַדורכשװימען די האָר צװישן די פֿינגער 
און דונערט מיט אַ מאָל אַרױס: 

-- אַ כאָלערע אין זייערע געדערים אַרײַף אָבער װאָס 'על' 
אונדז טון? 


ווען די באַלעגאָלעס זײַנען שוין געװען אַ צװאַנציק װיאָרסט 

-- דער דײַטש זאָל אַזױ די נאַכט איסלעבף -- וינטשט 
פּאַנטל און דערלאַנגט אַ שמיץ די פֿערד, װאָס זײַנען געגאַנגען 
סטעמפּאַ ז* און געלאָזט זיך באַלד נאָכן שמיץ לױפֿן -- וי מיר 
האָבן װאָס צו טון., 

--- אוי, ס'אי' שלעכט, ס'אי' שלעכט! -- קרעכצט פּלוצלינג 
עמעצער אַרײַן אין דער מיט פֿון װאָגן אַראָפּ. אַזױ ענטפֿערט דער 
שװאַרצער בערל אויף דער שאלה פֿון קאָפּלען און די פּאָר ווערטער 
לױפֿן אים אַרױס אַזױ געשווינד, אַלע אין איינעם צוזאַמענגעװאַקסן 
פונקט וי עפּעס אַרױסגעגאָסן פֿון זיך. געדויערט אַזױ אַ שטיקל 
צײַט דאָס איבערזאָגן די עטלעכע וװערטער אַ פּאָר מאָל, אַלץ דאָס 
אייגענע, אַלץ דאָס זעלביקע צוזאַמענגעגאָסן, ביז די פֿורמאַנעס קאָ- 
נען שוין פֿאַרשטײן, װאָס ער האָט געװאָלט, 

אַ שפּאָר חלק פֿון זײַן כּעס האָט פּאַנטל אױסגעלאָזט צו די 
פֿערד. דרייט דער שניאַדער מיט דעם קאָפּ נאָך יעדן פֿרישן שמיץ 
און ס'דאַכט זיך, װוי אין זײַנע אויגן הענגט די פֿראַגע; 

-- װאָס שלאָגט ער? װאָס וויל ער פֿון אונדז? זײַנען מיר שול- 
דיק, װאָס די דײַטשן האָבן צוגענומען? לאָז ער זיי שלאָגן. 

עפּעס אַזעלכעס איז געװוען אין שניאַדנס אויגן. דער אָגער 
דערקעגן האָט זיך נישט וויסנדיק געמאַכט, עלעהיי די פֿליגן מען 
װאָלט אים אָפּגעטריבן. און מ'ווייס נישט, אויב פּאַנטל האָט פֿאַר- 
שטאַנען דעם פֿערדס בליק אָדער נישט, גענוג, אַז ער האָט אױפֿ- 
געהערט צו שמײַסן. און אײַננורענדיק זיך אין דער בונדע 5 האָט 
ער זיך פֿאַרטראַכט איבער דעם, װאָס מען קאָן טאָן דערצו. ,מ'דאַרף 
זיי איבערקױיפֿן איין מאָל פֿאַר אַלע מאָל -- טראַכט ער זיך -- 'עט 
מע' פּטור וערן פֿון אַלע גיהנומס איבערן וועג. בײַ יעדע פּאָר 
װיאָרסט אַ װאַך. די קעפּ זֹאָלי זיי געשװאָל! װוערן.. איצט האָט ער 
שוין געפּטרט אַלץ, װאָס ר'האָט אָפּגעשפּאָרט פֿון אָגער אָן.. פֿיר 
פּוד מעל צוגענומען... אָבער -- לאָזט עס אים נישט אָפּ -- אב 


/' טראָט בײַ טראָט, --- 75 טוך, 

דו װועסט איבערקויפן, 'עסטו אַרבעטן נאָר פֿאַר זיי. דעם עפּעס, 
יענעם עפּעס און אַלץ ווצט גיין אין זייער האַלדז אַריין,.* 

אַזױ מאַטערט עס פּאַנטלען איבערן וועג. און נישט בלויז אים 
אַלײן, נאָר אַלע, אַלע פֿון די פֿורן זיצן פֿאַרגראָבן אין זיך, אַפֿילו 
פֿײַפֿקען, דעם פֿרײלעכן יונג, פֿאַלט איצט נישט אײַן צו טשעפּען 
מיט דער מאַטײעכע, מיט ועלכער ער האָט אַ גוט לעבן געהאַט, 
נאָך ווען ער איז געפֿאָרן מיט קאָפּלען, אַלע טראַכטן און ווילן אויס- 
טראַכטן עפּעס אַ מיטל, װאָס זאָל זיי אָפּהיטן שוין אַ צווייט מאָל 
פֿון דעם, װאָס ס'האָט זיך זיי הײַנט געטראָפֿן. אַפֿילו דער קליינער 
דוד שלאָפֿט נישט די גאַנצע נאַכט, פֿאַר די אויגן שטייט אים אַלץ 
זײַן מאַמע, װאָס איז אַזױ שװואַך, קוים װאָס זי האַלט זיך אויף די 
פֿיס, און זי האָט שוין געקלערט אים צו מאַכן אַ נײַ כאַלאַטל אויף 
פּסח. האָט ער שוֹין אַ כאַלאַטל! צוגענומען פֿאַר פֿופֿצן רובל, פֿאַר 
פֿופֿצן רובל! ער האָט שוין, װאָס אַן אמת, געריכט זיך דערױיף, 
עפּעס שוין חדשים, אַז ער פֿאָרט מיט שמוגל! אָבער ער האָט אין 
געדאַנק זיך פֿאָרגעשטעלט אַזאַ מינוט גאָר אַנדערש, גאָר אַנדערש, 
ער האָט גערעכנט, אַז ווען די דײַטשן װעלן צוקומען, װעט זײַן 
שטיל, גאַנץ שטיל, ער װעט דאַן צוגיין און רעדן מיט זיי אויף 
זייער לשון. ער װעט צו זיי אַזױ זאָגן: 

-- הער קאָמידאַנט! איך וייס אַלײן, אַז מ'טאָר נישט פֿירן 
קיין שמוגל, אָבער װאָס זאָל איך טון, אַז קאַ' טאַטן האָב איך נישט 
און מײַן מאַמע איז אַ קראַנקע און ס'איז נישטאָ ווער ס'זאָל פֿאַר- 
דינען אויף ברויט,, 

אַזױ, האָט ער זיך פֿאָרגעשטעלט, װצט ער רידן און דער 
דײַטש װעט אים אױספֿרעגן. װעט ער נישט קיין מורא האָבן און 
אויף אַלצדינג װעט ער ענטפֿערן -- איף אַלצדינג. װועט דער 
דײַטש אים גאָר נישט צונעמען -- קאַ' האָר נישט לאָזן רירן פֿון 
זײַן קאָפּ.,. און אפֿשר --- אפֿשר װעט ער צוגעבן אַ קוויטל צו אַלע 
װואַכן, זיי זאָלן אים נישט דערוועגן צו טשעפּען.. אפֿשר.. 

אַזױ האָט ער טאַקע געטראַכט, אָבער אין דער אמתן אין גע- 

װאָרן גאָר אַנדערש, אין גאַנצן אַנדערש... װאָרן ווען ער האָט נאָר 
דערזען דאָס װאָלפֿישע פּנים פֿונעם דײַטשן, איז ער געװאָרן וי 
פֿאַרשעמט און אַזױ דערשראָקן, אַז ער האָט זיך באַהאַלטן הינטער 
אַלעמענס פּלײיצעס, פֿאַרשטעקט זיך אין אַ וינקל, ער זאָל אים 
גאָר נישט אָנקוקן, ער זאָל אים גאָר נישט זעןי 


1 


בײַ פּאַנטלען האָט זיך געמישט דער קאָפּ. צײַט מען האָט אים 
צוגענומען די עטלעכע פּוד מעל איז ער אַרומגעגאַנגען װי אַ שטו" 
מער בער. דאָס מעוברתע װײַב, װאָס האָט אָנגעהויבן קומען שוין 
אין דער העכערער צײַט, האָט ער אױפֿן אויג נישט געלאָזט. פֿאַר 
יעדן װאָרט און נאָך יעדן װאָרט -- אַ כאָלערע. די זין האָט ער 
אויך נישט געקאַרגט. אָבער דעם עלטערן, מענדלען האָט ער נישט 
געװאַגט. יענער איז געראָטן אין דער מוטער: אַ הויכער, אַ ברייטער 
-- אַ ריז! אויסגעקוקט וי צוויי מאָל פּאַנטל.. אָבער דעם ייַנגערן 
האָט ער געדזשאָכעט ?:, װוּ און בײַ װאָס ס'האָט זיך נאָר געלאָזט, 

שוין װוידער אַ מאָל צוגענומען און נאָך אַ מאָל צוגענומען. און 
צו מיינסטן פֿון זײַן פֿור. בײַ קאָפּלען איז שוין געווען אַ גאַנץ לעבן. 
פֿײַפֿקע איז שוין צוריקגעפֿאָרן מיט קאָפּלען און האָט זיך אַרומגע- 
שלעפּט מיט דער מאַטײעכע. זיי האָבן געקױפֿט צזאַמען און בײַ 
דער װאַך האָט זי געזאָגט אויף זײַן סחורה, אַז ז'איז אירע און 
מ'האָט זיי טאַקע גאָר נישט צוגענומען. דער אַלטער שײַקע שפּאַסט 
אַ מאָל אַפֿילו און רופֿט די מאַטײעכע פפֿײַפֿקעס כּלה" -- אָבער 
פֿײַפֿט ער טאַקע, נישט נאָר אויס אים, נאָר אויס דער גאַנצער 
וועלט... ;אָט אַ שטייגער -- טראַכט זיך פּאַנטל -- וען אַזאַ אכּלה" 
זאָל זײַן מיט מיר, װאָלט מען מיר נישט געווען צוגענומען נישט 

דעמאָלט און נישט איצט דאָ וידער.. און אין איין װעגס טאַקע 
איז זי אַ גרויסער בײַהילף, אין װאַרשע קאָן מען זיך עפּעס אַלין 
אַן עצה געבן? נישט קיין עסן, נישט קיין רוען. מיטן װײַב באַ- 
העלפֿט ער זיך דען עפּעס אַ סך. אַפֿילו אין דער היים? זי דרייט 
זיך אַרום, אַ שטיק ,פּוסטװע* **, מיטן בויך. אַ יונג גייט זי ווידער 
האָבן; אַ יונג -- אַנדערש ניש'.. ער קאָן איר נישט אָנקוקן אין 
פּרצוף אַרײַן"... אַזעלכע געדאַנקען גייען-אום אין פּאַנטלס קאָפּ 
ער ווייס נאָך נישט, װאָס זיי ווילן פֿון אים און צו װאָס זיי װעלן 
אים פֿירן אין אַ צײַט אַרום -- ערשט שפּעטער. און אַפֿילו אַז ער 
קומט אַהיים פֿון וועג, פֿאַר טאָג, און לייגט זיך שלאָפֿן אַן אַדורכ- 
געפֿרױרענער, לאָזן אים די געדאַנקען אויך נישט אָפּ. כאַפּט ער 
זיך שטענדיק אויף פֿון שלאָף אַ בייזער, שעלט דאָס װײַב און גייט- 
אַרױס אין סאָד אַרײַן, צו יצחק-יונהן, הייסט זיך געבן ,נײַנציקער? 
און טרינקט איין גלעזל נאָכן צווייטן, 

טייל מאָל פֿאַרשװינדן זיי אָבער, די געדאַנקען, װי אין דר'ערד 
אַרײַן. דאָס טרעפֿט טאַקע נאָר אַ מאָל, און דאָס אויך נאָר שבת, 
דעמאָלט קומט ער זיך צונויף מיט גוטע ברידער, ,פּזשיאַטשעלעס", 
זיי קומען גאָר טייל מאָל צו אים אַהײם. חיימל קייסערס פֿאָטער, 
לאָזער, פֿאַרצײלט פֿון אַמאָליקע יאָרן, וען פּאַנטל און די אַלע 
איבעריקע זײַנען נאָך געווען בחורים פֿלאַם פֿײַער! האָט מע' זיך 
געטאָן אַ נעם צו אַ געשעפֿטל, איז עס געעקט געװאָרן מיטן קוק: 
איינס, צוויי און דרײי. אָדער די מעשׂה מיט די קאַצאַפּעס ז5... ,עך, 
גוטע ברידער, גוטע ברידער! ניש' אַנדערש, ס'עלן נאָך צ'ריק- 
קומען יענע צײַטן!? -- זעט מען באַשײַמפּערלעך דעמאָלט רוען אַ 
גרויסן בטחון אויף זיי. װאָרעם אויב נישט, טאָ װאָס צעפֿלאַקערן 
זיך אַזױ בײַ אַלע די פּנימער מיט ד'אויגן און דאָס בלוט נעמט פֿון 
זיי שלאָגן מיט אַזאַ היץ, אַזש ס'ברענט פֿון דער װײַטנס., 

פֿון אַזאַ שבת ווערט פּאַנטל עפּעס גאָר אַן אַנדערער -- אַ יום- 


אַ ליידיקע וְאַך, א גאָלע גאָרנישט. -- :5 (זסישע) גוילם, פּויערים, 

טובֿדיקער, קאָן מען זאָגן. אויף דער נאַכט, אַז אין הימל שטייען 
שוין די שטערן, העלפֿט ער דעם אַלטן שײַקען אַרױפֿקריכן אין 
װאָגן אַרײַן און דורכן גאַנצן װעג הערט ער נישט אױיף צו דער- 
ציילן און איבערדערציילן דעם אַלטן קייסערס מעשׂיות. שײַקע 
הערט זיי אויס, באַסעװעט-צו און לאַכט-מיט. נאָר דער קליינער 
אורקע, װאָס פֿאָרט שוין טייל מאָל מיט קיין װאַרשע, ליגט אויף 
אַ קאַסטן און האָרכט זיך אײַן, פֿון גרויס געשפּאַנטקײט, מיט אַן 
אַרױיסגעשטעקט צינגל, װי בײַ אַ קליין הינטל און קועלט גאָר אָן 
פֿון די שטיקלעך, װאָס זײַן טאַטע פֿלעגט מיט יאָרן צוריק באַ- 
װײַזן 4 

און איין מאָל אין אַזאַ שבת זיצט מען זיך אין שטוב און לאָזער 
קייסער פֿאַרצײלט אַ מעשׂה שוין צום וױפֿלטן מאָל און גלעט זיך 
דערבײַ די װײַסע באָרד: ;זײַנען אָנגעקומען אין שטעטל אַרײַן אַ 
פֿרײַטיק פֿאַר נאַכט אַ ביסל קאַצאַפּעס, באַן אַרבעטאָרע'ס, נאָר 
דאָס שטעטל איבערצודרייען. ס'האָט זיך געמאַכט חושך, געשלאָגן 
ייִדן, װאָס זײַנען געגאַנגען צום דאַװנען, טוט אַװדאי נישט דער 
אַלטער ,קייסער" אַ שפּרונג-אַרײַן אין אַ הױפֿל אַרײַן, אַ ריס-אַראָס 
אַן אָרטשיק פֿון אַ װאָגן און, טאַטע מײַנער, נעמט ער שאַרן מיט 
דעם אָרטשיק אויף לינקס און אויף רעכטס, זײַנען זי געפֿאַלן וי 
די פֿליגן". קומט-אונטער איין הויכער קאַצאַפּ מיט אַן אײַזערנעם 
דראָנג, און אַ האָר, אַז ער זאָל שפּאַלטן דעם קאָפּ דעם , קייסער", 
טוט אַװדאי אַ שפּרונג-אונטער פּאַנטל און לאָוט אים אַראָפּ אַזאַ 
טאַראַמאַטש ?5 מיט דער בלויזער פֿױסט איבערן קאָפּ, אַז דער קאַ- 
צאַפּ איז גלײַך געבליבן' ליגן, אָט דאָס הערט אויך אויס דער קליי- 
נער אורקע און פֿאַלט דערפֿון אַרײַן אין אַזאַ קליינהינטלדיקער 
פֿרײד, אַז ער נעמט קלאַפּן מיטן פֿױסטל אין טאַטעס פּלײיצע אַרליַן.., 
יענער אָבער, װײַזט-אױס, פֿאַרלאַנגט נישט אַזאַ ,פּאַן-בראַט? פֿון 
אייגענעם זון און לאָזט אים דערפֿאַר אַראָפּ אַזאַ פֿלעם, אַז דער 


** זעץ, קלאַפּ, 

קליינער אורקע מאַכט אַ ;קאָזשאָלעק*55, דרייט זיך איבער און 
בלײַבט ליגן... אָט אין יענער מינוט האָט ערשט פּאַנטל אָנגעהױיבן 
צו פֿאַרשטײן, װאָס ער האָט צו טאָן. װאָרעם פֿון דעם דאָזיקן קלאַפּ 
האָט זיך אויסגעװויקלט אַזױ: ווען דער קליינער אורקע איז צום 
ערשטן געפֿאַלן און האָט זיך גענומען װאַרפֿן אויף דער פּאָדלאָגע, 
אַז אַלע האָבן געמיינט, ער האָט געקראָגן די ;שװערע קרענק= 
בלײַבנדיק ליגן דערנאָך רויַק. מיט אָפֿענע אויגן, קוקנדיק אױפֿן 
פֿאָטער אָן שום שינוי, נאָר גרייט אים שוין ווידער צו קלאַפּן מיטן 
פֿױסטל אין די פּלײצעס אַרײַן, איזן ערשט גליקע אַרױס מיט 
איר קול: =+ =ע יע 0 , 


-- װאָס האָסטו געהאַט צום יינגל? האָסט דאָכ'ן געקאָנט לאָזן 
ליגן אַ טױטן, פּאַנטל גנבֿ.. אָפּגענומען זאָלן דיר די הענט וערן.. 


איז אין אַזאַ מינוט, ווען פּאַנטל האָט זיך דערפֿילט שולדיק 
און האָט נישט געהאַט צו וועמען דעם כּעס אױסצולאָזן, האָט ער 
זיך אױפֿגעשטעלט, אַ רויטער, מיט וילדע אויגן קעגן זײַן װײַב, 
װאָס ער האָט זי אין דער מינוט שטאַרק פֿײַנט געקראָגן און זיך 
געװאָלט נעמען צו איר. ער האָט זיך אָבער געשעמט פֿאַר די ,פּזשי- 
אַטשעלעס?.. האָט ער נאָר בלויז אויסגעשפּיגן אין איר זײַט און 
אַרױס פֿון שטוב פֿאַרהאַקנדיק די טיר הינטער זיך, און אַװעק אין 
שטאַל אַרײַן,. דאָרט, אַז ער האָט געפֿירט מיט דער האַנט איבער 
דער הויט פֿון אָגער, האָט ער זיך אײינציקװײַז באַרױַקט און ער 
האָט אָנגעהויבן צו טראַכטן וועגן דעם, װאָס איז פֿריִער געשען. ער 
האָט אליַנגעזען ערשט זײַן גאַנץ אומגליק אין װײַב. אַפֿילו דאָס אויך, 
װאָס מ'נעמט אים דעם שמוגל צו. ;אַ בראָך אין איר טאַטן, דעם 
אַלטן שיקסע-קריכער!? -- טראַכט ער און גיט אַ טאַראַמאַסק דעם 
אָגער איבער דער זײַט און נעמט דעם לאַנגן וויידל זײַנעם, דרייט 
אים און פֿאַרקניפּט אין אַ קניפ -- ;פּאַנטל גנבֿ, אוב מ'עט דיר 


5 איבעזיקערן זיך, 

נאָך איין מאָל צונעמען, ביסטו אַ דר'ערדליגער,.. ביסטו ניש' ווערט 
װאָס די ערד טראָגט דיך,." 

און ער גייט צו צום גניאַדן. נעמטאָן אַ פֿולע האַנט מיט 
אָבראָק,. שטופּט אים אין פּיסק אַרײַן. דערנאָך קריכט ער אַרױף 
אױפֿן בוידעם, רוקט זיך אַרײַן צווישן היי און מיט די געדאַנקען 
זײַנע ליגט ער דאָרט אָפּ אַ צײַט, און ס'בלײַבט בײַ אים, נישט 
אַנדערש, נאָר אַזױ צו טאָן, װי ;אַזױ" וייס ער נאָך נישט וי עס 
וועט צוגיין,. אָבער דער עיקר איז שוין פֿאַר אים קלאָר: ,שותּפֿות 
מיט אַ שיקסע". ר'עט דאָך נישט צוגיין גלאַט אַזױ צו וועלכער 
ער װעט נאָר באַגענען: ,הע, פֿאָר מיט מיר.. אָבער איינס 
איז שוין קלאָר: װאָס גיכער זיך נעמען דערצו און אַ סוף, אַן עק 
זאָל עס נעמען! 

און באַלד האָט אים טאַקע אַ גליקלעכער צפֿאַל צונױפֿגע- 
פֿירט מיט זײַן באַשערטער, װאָס אַפֿילו נישט איין ייִנגערער פֿון 
פּאַנטלען האָט אים מקנא געווען מיט איר און װאָס נישט אין 
געשלעג איז דורך איר אַרוױסגעקומעןיי 

אין װאַרשע, אויף אַ שמאָל געסל, נעבן דער אײַזנגאַס, וווינען 
אין אַ גרויסער שטוב דרײַ שיקסעס. איינע אין שוין אַן עלטערע 
--- פֿון אַ יאָר עטלעכע דרײַסיק, וועלכע מאַכן איר פֿרױענשאַפֿט 
רײַף, װוי אַ ברייט געעפֿנטע קוייט. האָט אַ פֿול מילך װײַס געזיכט 
מיט פֿולע ליפּן און פֿעסטע ברוסטן. די צווייטע האָט אַ לענגלעכן 
שטערן, קעמט זיך די האָר אַרױף, האָט אַפֿילו אַ רויטלעך, נאָר 
שטאַרק אָפּגעצױגן געזיכט, אַזױ אַז די נאָז איז בײַ איר בײַם סוף 
שוין אַ ביסל צו שפּיציק. די דריטע, די ייִנגסטע ווידער, מיט הע" 
לע געקאַרבטע האָר, אַ גזשיבקעלע!* געקרײַזלט אױפֿן שטערן 


קיש 5 





**אַ ביסל האָר פאַרקעמט אין אַ זײַט אָדער אויף אַראָפ, 

און מיט פּאהלעך, געדרייטע און געװויקלטע, זעט-אויס צוישן זי 
דאָס ,,/מלאכל". געשיקט פֿאַרבעט זי דאָס בעטל אירס און האָט 
שטענדיק אַ קלאָר, געהאָפֿטן ציכל אױפֿן קישן, װאָס ליגט פֿון 
אויבן, אויף דער קאָלירטער קאָלדרע. 

פֿון צײַט די רוסן זײַנען אַװעק פֿון װאַרשע ווערט אַלץ ערגער 
און ערגער, און סטאַשאַ,. די מיטלסטע, איז די מיינסטע צײַט אין 
שטוב, ליגט אויף איר בעטל און רויכערט פּאַפּיראָסן. נאָך מיט 
גאָר אַ קורצער צײַט צוריק האָט זי פֿאַנטאַזירט ועגן אַ גראַף אַ 
פֿירשט אָדער צום ייניקסטן אַן אָפֿיציר, וועלכער װועט זיך אײַנ- 
ליבן אין איר און זי מיטנעמען מיט זיך אַהין, אין זײַנע גיטער 
אַרײַן... ,ס'איז דען נישט געשען אַזעלכע זאַכן?".. אָבער אַז די 
דײַטשן זײַנען צוגעקומען נאָענט צו װאַרשע און די רוסן זײַנען 
אַנטלאָפֿן, האָט זי זיך פּלוצלינג אַרומגעקוקט, װוּ ז'איז אין דער 
וועלט, זי האָט מיט אַ מאָל דערזען אין שפּיגעלע וי די קגייטשן 
אױפֿן פּנים ווערן װאָס אַ מאָל מערער און טיפֿער.. ;זי וייס, 
זיעט שנעל אַלט ווערן..." און צו דעם צו איז נאָך אין גאַס געװאָרן 
טויט אויך, כאָטש קוק ד'אויגן אויס אין די פֿינצטערע נעכט. 
ס'איז קיין פֿױגל נישט צו זען. און אָנטועכץ מוז מען האָבן אָרנט- 
לעכע זאָקן, נישט קיין פֿאַרצירעװעטע.. און אַ האַלקע.. געסט 
קוקן דאָך דערויף,.. באָזשע מױוי 55,, 

-- װאָס גייסטו נישט אין גאָס אַרױס? װאָס ליגסטו אַלץ אין 
שטוב? -- מאַכן צו איר די צוויי חבֿרטאָרינס, װאָס זײַנען שוױן 
אַרומגעשמירט און אַרומגעפּודערט, אַז ס'שמעקט פֿון זיי צען איילן 
פֿון דער װײַטנס. און זיי לאָזן זיך אין גאַס אַרױס, 

ס'טרעפֿט, אַז װער פֿון זיי קומט באַלד צ'ריק מיט ועמען 
עס איז און טרעפֿט נאָך אַלץ סטאַשען אויף איר בעטל ליגנדיק 
מיטן פּאַפּיראָס אין מויל. סטעפֿקאַ, די עלטערע, קוקט אין אַזאַ 
מינוט נישט אויף איר, ;װאָס אַרט עס זי".. נאַטשע אָבער, די 


יט 0 1דל לט היידיריהי הוט יקקיר-יי יי 


** אונטערקלייד, --- *5 גאָט מײַנער... 

ייַנגסטע, וועלכע איז אין גאַנצן דערין ערשט פֿון אַ חדשים אַכט 
אָדער צען, בשעת דער ,סעזאָן* האָט געברענט און מ'האָט געריסן 
פֿון די הענט... -- פֿילט זי זיך עפּעס נישט אין גאַנצן גוט.. זי 
זאָגט אָבער גאָר נישט, נאָר דערנאָך, װען דער גאַסט איז שוין 
נישטאָ, רעדט זי איר ערשט אויס דערפֿון. דעמאָלט נעמט זי סטאַשע 
אָן בײַ אַ האַנט, זעצט זי אַװעק נעבן זיך אויפֿן בעטל, קוקט איר 
לאַנג אין פּנים אַרײַן און נעמט אַזױ ריידן; 

-- הער-אויס, נאַטשע, װאָס איכ'ל דיר זאָגן. איך בין עלטער 
פֿון דיר און בין שוין לענגער דערין.. און װאָס וועט זײַן דער 
סוף?... אַז ס'איז נישט געווען די מלחמה, איז געווען עפּעס אַנדערש, 
גאָר עפּעס אַנדערש... הײַנט, זיי, די דײַטשלעך, די הינטישע בלוטן, 
זיי װילן די נשמה בחינם... -- און סטאַשע טוט אַ לאַנגן צי פֿון 
פּאַפּיראָס,. װאָס עס נעמט-אַרום וי אַ פֿײַערדיק רײפֿל הינטערן 
אַש, און באַלעקט אים. בשעת אירע באַקן ציען זיך טיף אײַן 
דערנאָך בייגט זי אַרױס די הינטערשטע ליפּ און בלאָזט לאַנגזאַם 
אַרױס דעם רויך פֿון מויל -- בײַ זיי דאַרפֿסטו אַרבעטן פֿערצן 
זעכצן שעה אין טאָג, זאָלסט האָבן אויף אַ נײַ היטעלע אָדער אַ 
פּאָר מײַטקעס 57,,,. הינטיש בלוט,,, 

נאַטשע הערט דאָס אויס און זי פֿאַרשטײט קוים אַ הונדערטסט 
חלק פֿון דעם װאָס סטאַשקע רעדט צו איר. און דאָס, װאָס זי פֿאַר- 
שטייט, קאָן זי אויך נישט פֿאַרשטײן... ,װאָס איז דאָ צו ריידן? -- 
טראַכט זי אין זיך -- אַז ס'איז אַזוֹ, זאָל זײַן אַזױ". און זי גייט 
ווידער אַרױס אין גאַס, וי פֿריִער, און דערציילט אַלצדינג איבער 
פֿאַר סטעפֿקען, וועלכע שטייט בײַ דער לאַמטער. סטעפֿקע, אויס- 
הערנדיק װאָס נאַטשע פֿאַרצײלט, לאַכט. און בליצנדיק פֿאַר גע- 
וווינהייט מיט די טונקל אונטערגעשמירטע אויגן, װאַרפֿט זי מיט 
די ווערטער: 

-- זי איז דאָך אַ פֿילאָזאָפֿקע!.. כאַ. כאַ. כא.. 


* אונטערהויזז, גאַטקעס, 

זעט נאַטשע, די מומע לאַכט, לאַכט זי מיט, כאָטש זי פֿאַרשטײט 
אויך נישט, װאָס ס'איז ווידער דאָ צו לאַכן. אָט אַז ס'קומט-אַרויף 
אַנטעק, וועלכער שדכנט זיך צו סטאַשקען, צײַט איר ;קזין" איז 
אַװועק אין זאַפּאַס *5, און אַז ער ציט זי אַרױס פֿון בעט אַ נאַקעטע, 
האַלטנדיק זי בײַ איין פֿוס, דעמאָלט קאָן מען דאָך טאַקע די זײַטן 
פֿאַרלירן לאַכנדיק,.. נאָר ווען זי,. סטאַשע, פֿאַרצײילט וידער פֿון 
איר ,חתן?, װי ער פֿלעגט זי טייל מאָל שלאָגן, דעמאָלט איז שוין 
עפּעס אַנדערש... ווערט נאַטשע אויף אַן אמת ערנסט. פפֿאַר װאָס 
האָט ער זי געשלאָגן, פֿאַר װאָס האָט ער זי געשלאָגן?" 

סטאַשע דערציילט אויך, אַז ס'גאַנצע געלט האָט ער איר שטעג- 
דיק צוגענומען, אָנגעשיכּורט זיך דערפֿאַר און געשריִען אויף איר 
פּאַסקודנע נעמען און זי געשלאָגן... טראַכטנדיק אַזױ, באַשליסט זי, 
אַז יענער איז נישט איבעריק גוט און ס'הייבט איר אָן קלאָר ווערן 
פֿאַר װאָס יענע רעדט אַזױ. ;איבריגענס, װאָס איז צו קלערן.. אָט 
דאָרט, דאַכט זיך, גייט אַ מיליטערישער און קוקט עפּעס אַזױ אויף 
אַ פֿאַרבײַגײענדיק מיידל".,. גיט זי זיך אַ מאַך גלײַך דאָס גזשיב- 
קעלע, די פּאהלעך און מיט די הענטלעך אין די קעשענעס פֿון 
זשאַקעטל, טאַנצט זי אונטער צו אים. ער דערזעט זי, גייט ער איר 
אַנטקעגן, קוקט איר אַרײַן אין פּנים און צעשמײייכלט זיך: װײַזט- 
אויס, זי געפֿעלט אים. 

יענעם טאָג האָט עס נאַטשען באַזונדערס געגליקט. יעדע האַל- 
בע שעה אַרױף און אַראָפּ: אַראָפּ און ווידער אַרױף.. און אין דער 
פֿרי, אַז זיהאָט איבערגעציילט דאָס געלט, איז געווען פּונקט גענוג 
אויף צו קױפֿן אַ ברויט מיט שינקע ?* און צו באַצאָלן פֿאַר אַ פּאָר 
האַלבע זוילן מיט אָפּצאַסן צו די געלע לאַטשן, װאָס זײַנען שוין 
גוט אויסגעריבן פֿון לױפֿן איבער די שטיגן, 

-- װאָס, אפֿשר האָב איך נישט רעכט? -- רופֿט זיך אָן סטאַ- 
שע -- האָב איך נישט געזאָגט? צװאַנציק שעה דאַרפֿסטו אַרבעטן 


5 רעזעווו. --- ?5 חזיר, 

אין מעת-לעת... ממזרים זײַנען זיי... הינטיש בלוט.. -- און זי 
האָט זיך אויסגעלייגט אױפֿן בעטל און האַסטיק גערויכערט דעם 
פּאַפּיראָס, 

סטעפֿקע פֿון דעסט וועגן האָט זיך אויך פֿאַרקלערט. ,ווייס זי עס 
דען נישט?... פֿון פֿריִער נאָך, פֿאַר סטאַשען??... און זי קוקט אויף 
נאַטשען: , בלוט און מילך איז זי נאָך..." --- און זי דערמאָנט זיך אין 
איר שװועסטער: דער שװאָגער איז אין דער מלחמה געגאַנגען און 
די שוועסטער איז אין שפּיטאָל געשטאָרבן. אַלץ אױספֿאַרקױפֿט, 
געבליבן איז בלויז נאַטשע מיט צויי קישנס, אַ װאַטענע קאָלדרע 
און אַן אײַזערן נכעטל. װוּ האָט זיך געקאָנט אַהינטאָן אַ זעכצניעריק 
מיידל, אַ יתומה, אַן עלנטע, אין דער גרויסער שטאָט? האָט זי איר 
טאַקע אַרײַנגענומען צו זיך... און טראַכטנדיק אַזױ, קומט איר אַ 
טרער אין אויג אַרײַן, און זי זעט-אײַן, אַז סטאַשקע זאָגט אמת, דעם 
הײיליקן אמת!.. אָבער װאָס קאָן מען טאָן, ס'אין טאַקע שלעכט.. 
נעמט זי אַ רויט שטיקל פּאָמאַדקע, שמירט מיט דעם אײַן די ליפּן 
און זאָגט מיט אַ גאַנץ גלײַכגילטיק קול: 

-- באָזשע מוי!... 


הערט נאַטשע אַזױ איר מומע, שפּאַרט זי אָן די עלנבויגנס 
אויף די קני, דאָס קעפּל -- אויף די הענט און חזרט אויך איבער, 
-- באָזשע טי מוי... באָזשע טי מויי. 

פּר, 


אין װאַרשע איז נישטאָ קיין ברויט! װײַס ברויט און זעמל 
זײַנען גאָר נישט בנמצא. נאָך מער: מ'טאָר עס פֿאַר ד'אויגן נישט 
װײַזן, אויב ס'האָט עס װער יאָ. מ'שמועסט, אַז די דײַטשן נעמען 
אַלץ צו, פֿירן-אַרױס צו זיך, אין זייער לאַנד אַרײַן... אויף די גאַסן 
שטייען קופּקעלעך מענטשן. מ'רעדט, מען מאַכט מיט די הענט, 

נאָר אַז עס באַװײַזט זיך אין דער נאָענט אַ שפּיץ?, װערט מען 
פֿאַרפֿאַלן, װי אין דער ערד אַרײַן.. 

דאָס שטיבל אױפֿן שמאָלן געסל איז פֿאַרשלאָסן, קיינער איז 
איצט דערין נישטאָ. אַלע דרי שפּאַצירן אין גאַס, דרייען זיך, קוקן 
אַהין, אַהער, טרעפֿן זיך אין פּנים, מײַדן זיך אויס און טרעפֿן זיך 
ווידער. 

--- ס'איז קאַי הינט צו מאָל נישטאָ! --- זאָגט סטעפֿקע. 

--- וועמען ליגט ,דאָס* איצט גאָר אין זינען? -- מאַכט סטאַ- 
שע אַ פֿילאָסאָפֿישע באַמערקונג, 

-- מ'דאַרף אָבער קױפֿן ברויט! --- זאָגט נאַטשע, 

קומען זיי צו צו אַ געוועלבל, גייען-אַרײַן און הייסן זיך געבן 
ברויט, 

-- נישטאָ, נישטאָ קאַי ברויט... -- מורמלט דער קרעמער. 

--- װאָס הייסט, נישטאָ? 

-- נישטאָ איז נישטאָ. אַ באַפֿעל אַזעלכער איז דאָ, װוּ מ'עט 
זען ברויט, װעט מען עס צונעמען און נאָך באַשטראָפֿן.. נה -- 
מאַכט דער קרעמער -- גלוסט זיך נישט צו האָבן מיט זיי צו טאָף. 

גייען זיי אַרײַן אין אַ צוייט געוועלבל, אין אַ דריטס, -- 
אומעטום דער אייגענער ענטפֿער. נאָר אַז זיי האָבן געצאָלט, װיפֿל 
דער קרעמער האָט געפֿאָדערט, האָבן זיי סוף כֹּל סוף באַקומען 
ברויט, אָבער נאָך דער טײַערקײט, האָבן זיי געמעגט נאָר בלויז 
קוקן דערויף, נישט עסן.. 

בײַם אַװעקגײן האָט זיי דער קרעמער געטריסט: ס'עט זײַן 
ברויט, ס'עט זײַן. מ'עט טיילן אויף באָנעס: 

--- װאָס איז דאָס פֿאַר אַ נײַס וידער?. 

און גאַנץ װאַרשע, ס'פֿאַרשטײט זיך נישט דער אאייבערשטער 
טייל פֿון שטאָט, נאָר דער אונטערשטער -- האָט גערעדט, געהיצט 
זיך און געשריען. אין פֿיל הײַזער, צום מיינסטן אין די טונקל גע- 


יק קאריש 





?? געהיים-אגענט, שפּיאָן ישפּיק), 

פֿאַרבטע אָדער אין גאַנצן הילצערנע און אין קעלערס צווישן שװאַרץ 
פֿאַרקראַכענע ווענט, זײַנען געלעגן קינדער מיט פֿאַרטריקנטע מײַ- 
לער; מיט צינגלעך װי שטיקלעך לעדער; און זיי האָבן געריסן פֿון 
די מאַמעס: 

-- ברויט, מאַמע, אַ שטיקל ברויט! 

און די מאַמעכ, אַ קלאָג איז צו זיי, ס'אַרן זיי שוין גאָר נישט 
זייערע אייגענע פֿאַרטריקנטע מײַלער און ברוסטן, אַבי זיי זאָלן נאָר 
פֿאַר דעם ייַנגסטן כאָטש אַרױסבאַקומען אַ לעק מילך, כאָטש די 
ליפּלעך אױפֿצופֿרישן, נאָר קוועטש, צי -- אויסגעטריקנט,, 

אין טייל קליינע טונקעלע צימערלעך קומען זיך צונויף יונגע 
מענטשן און מ'רעדט עפּעס סודותדיקס... ס'קומען בליצן אַרױיס פֿון 
די שװאַרצאַפּלען און מ'שפּירט, אַז ס'ווערט עפּעס נישט היימלעך.. 
גאָט ווייס, װאָס דאָ וועט זיך טאָן.. װאָרן אַלץ, אי די גאַסן, אי די 
שטובן זײַנען פֿאַרהילט עפּעס אין אַ חושכדיקן שלייער, װאָס האָט 
זיך געלייגט איבער דער שטאָט, פּונקט וי אַ שווערע חושכדיקע מאַ- 
סע. איבער די הייף און גאַסן פֿון די אָרעמע קװאַרטלען איז אַרומ- 
געפֿלױגן אַ שרעקלעכער גײַסט -- איין זיפֿץ. און אין די ברייטע 
מיט האָלץ געפֿלאַסטערטע גאַסן שטויסן זיך מענגעס-מענגעס שפּאַ- 
צירנדיקע. ס'אײַלן אױטאָמאָבילן. ס'רוישט און עס זשומט דער 
טראַמװײַען'געקלאַנג אָן אױיפֿהער, אויסמישנדיק זיך מיט די קולות 
פֿון מענטשן-טומל. און פֿון ערגעץ אַ פּאַלאַץ, װאָס די דײַטשן האָבן 
פֿאַרנומען אויף אַ רעגירונג-אָרט, טראָגן זיך פֿרײדיקע קולות פֿון 
יונגע, געזונטע ברוסטן אַרױס. און פֿאַר נאַכט-צו, אַז די זון נעמט 
זיך טיקן און לאָזט זיך אַראָפּ אויף מערב, וי אַ גרויס קײַלעכדיק 
רויט איי, איבער וועלכן די נאַכט װעט זיך באַלד זעצן וי אַ הון 
מיט אירע שװאַרצע פֿליגל, הייבט-אָן דורך די פֿענצטער פֿון דעם 
פּאַלאַץ צו פֿאַרטױבן די גאַס די מוזיק פֿון די ,זיגערס". קלינגען- 
אָפּ די שטאָלצע קולות: ;דער רײַן דער רײַן".. זיי רײַסן זיך פֿון 
דאָרט אַרױס און צעפֿליִען זיך וװוײַט און ברייט אַרום און אַרום.. 
און נישט נאָר צענדליקער און נישט נאָר הונדערטער שטעלן זיך 

אָפּ און נייגן-צו די אויערן צו דער מוזיק. און אַז זי ענדיקט זיך, 
די לעצטע קלאַנגען מיט דער זון פֿאַרגײען און פֿאַרזינקען, לאָזן זיך 
ערשט דעמאָלט די פּאָרלעך אַװעק אין דער ברייטער אַלײע און 
אין די גערטנער אַרײַן, 

פֿאַר נאַכט. אויף די ועגן זיצן שוין די פּאַרשױנע. ס'איז 
װאַרעם -- איז די פּלאַנדעקע אַרומגעװיקלט אַרום דעם דראָנג, 
וועלכער ציט זיך איבער דער לענג פֿון די װאָגנס, אין דער הויך, 
איבער די רײפֿן, וועלכע בילדן דעם דאַך. נעמט מען דעמאָלט, נישט 
געאײַלט, די לייצעס אין די הענט; אַ צי רעכטס, אַ צי לינקס; אַ 
געשריי: האַ-טאָ, װיאָדאָ!?" און מען לאָזט זיך פֿאָרן איבער די גאַסן 
פֿון װאַרשע, צום ברייטן וועג צו, צום טראַקט, װאָס פֿירט צ'ריק 
אין שטעטל אַרײַן. מענדל, אָנגעטון אין די געפּאַסטע שטיוועלעך, 
געווענטענער מאַרינאַרקע און אין היטל מיטן גלאַנציקן דאַשיק, 
גייט נעבן די פֿערד און קוקט בעת מעשׂה אין די זײַטן -- טאָמער 
שפּרינגט-אונטער אַ גנבֿ... נעבן פּאַנטלס פֿור גייט אויך פֿײַפֿקע, 
דער מיט דער גזשיבקע ביז אין טיפֿן שטערן, אַזש ביז צו די אויגן.. 
ער גלײַכט זיך אויס מיט מענדלען און זיי גייען ביידע אין איין 
טריט און שמועסן און קלינגען מיט די קעשענעס געלט. נעבן 
דער לאַמטער שטייען די דרײַ שיקסעס און װאַרפֿן מיט די אויגן 
בײַ סטאַשקען זײַנען די זאָקן שוין גוט צעריסן, זי קאָן זיי שוין גאָר 
נישט צו רעכט מאַכן.. און אַ פּאָר נײַע מײַטקעס װאָלט זי גע- 
דאַרפֿט מיטן לעבן.. 


ווען די יונגען דערזעען די דרײַ געשניצטע פֿיגורן אױפֿן פֿאָן 
פֿון דער האַלבער פֿינצטערקײט, גיבן זיי זיך אַ ציפּ איינער דעם 
אַנדערן די אַרבל און פֿײַפֿקע שפּרינגט-צו און טוט זיי אַ פֿרעג: 

--- פּאַניטשקאַ... פּאַניטשקאַ ייַלע כצע2.. -- און װינקט 
דערבײַ ממזריש מיט אַן אויג, 

מענדל, װאָס איז בטבֿע אַ ביסל צ'ריקהאַלטעװדיק פֿון פֿרעמדע, 
נאָר פֿון דעסט וועגן נישט צו װײַזן, חלילה, פֿאַר פֿײַפֿקען, אַז ער 
איז אַ פֿרײַער ?5, װאַרפֿט ער אויך אַרײַן: 

--- נו?,,, ייִדזשעם 25,.. 

נאַטשע לאַכט, קועלט. בייגט זיך אַזש פֿון צופֿרידנקײט. אַ 
;זאַבאַווע* +1 נאָר די עלטערע, די פּראַקטישע, זײַנען זיך פֿריִער 
מושווה, און אַז זיי ווילן שוין גיין,. באַצט פֿײַפֿקע אַרױס; 

-- כאָ, כאָ, כאָ! אונדזערע פֿורן זײַנען דאָך שוין דאָרט! כאָ, 
כאָ, כאַ! 

און אַז די שיקסעס זײַנען וי פֿאַרבליפֿט פֿון אַזאַ מעשׂה, און 
ס'איז זיי טאַקע אַ שאָד, אַ גאָר גרויסער שאָד דאָס פֿאַרדינסט, 
פֿאָרט מענדל אַרױס מיטן לשון;: 

--- קומט'ס דאָרטן מיט, אויף דער פֿור, נישקשה.. 

און ביידע יונגען צעלאַכן זיך, און פֿײַפֿקע פּינטלט מיט ד'אויגן 
און הייבט דעם רעכטן פֿוס, וי איינער װאָס גייט צום טאַנץ, 

די פֿורן זײַנען שוין דערװײַל אָפּגעפֿאָרן אַ שפּאָר שטיקל וועג 
און האָבן זיך גענומען צו פֿאַרקערעװען אין אַ זײַטיק געסל אַרײַן 
דערזעען עס די יונגען, דערציילן זיי די שיקסעס, אַז זיי פֿירן שמוגל 
קיין װאַרשע און אַז זיי קומען צו פֿאָרן דרײַ מאָל אין דער וװאָך, 
אין זאַיאַזד אַרײַן, יעדעס מאָל ווען ס'טאָגט ערשט, 

יענעם אָװנט זײַנען די שיקסעס מער אין גאַס נישט געשטאַ- 
נען. זיי האָבן זיך אױפֿגעלאָזט די קליידלעך, צעפֿלאַכטן די האָר, 
און זעצנדיק זיך אויף סטאַשקעס בעט, האָבן זיי אַ סך גערעדט 
צווישן זיך. סטאַשקע איז עפּעס גאָר פֿאַרענדערט געװאָרן. זי זיצט 
צווישן ביידע חבֿרטאָרינס און קעגן איר געווינהייט הערט זי זיך 





?* וויפל װיל די פריילין? -- *"אַ יאָלד, אַ נאַלװער. -- * נו, דו גײיסט? 
-- ** א שפּיל, פאַרװײַלונג, 

הײַנט אײַן אין זייער רעדן און אַלין װאַרפֿט זי נישט אַרײַן קיין 
איין װאָרט. זי שטעלט זיך אויף, גייט איבער דער שטוב אַ פּאָר 
מאָל אַהער, אַהין, און רייכערט דעם פּאַפּיראָט. מיט אַ מאָל בלײַבט 
זי שטיין, הייבט הויך אויף דעם קאָפּ און די אויגן ווערן איר מיט 
אַ פֿרײד אַרומגענומען. װאַרפֿט זי אַװעק דעם נישט דערריכערטן 
פּאַפּיראָס און, אונטערהייבנדיק דאָס קליידל, טוט זי זיך, הינטן 
אַרום, אַ צי-אַרױף אױפֿן טישל און בלײַבט דאָרט אַזױ זיצן. 

--- מיידלעך! -- רופֿט זי אויס -- כ'האָב אַ פּלאַן, אַ גוטן גע- 
דאַנק. צו הונדערט טײַװלאָנים! 

--- דערמאָן נישט דעם טײַװלס נאָמען! -- זאָגט סטעפֿקע מיט 
אַ געלעכטער. נאָר נאַטשע צלמט זיך איבער. 

-- שוועסטערלעך! -- הייבט יענע אָן מיט אַ טרויעריקן קול 
-- װאָס װעט מען זיך מאָרדעװען דאָ אין װאַרשע? ס'אי' דען נישט 
קיין װוּנדער, װאָס מ'האַלט זיך נאָך?.. און ס'ווערט דען נישט 
מיאוס?... 

זי פֿאַרטראַכט זיך אַ מינוט, װאַרפֿט מיט די פֿיס אַרױיף און 
אַראָפּ, פֿירט מיט די פֿיס איבער די דין געשטריקטע זאָקן װאָס 
דורך די אייגלעך זעט זיך אַרױס די פֿיס, פּונקט וי דורך אַ זיפ, 
באַלד אָבער טוט זי זיך אַ פּאַטש איבער דער קני און מיט דעם 
אייגענעם קול, װאָס גאָר צום ערשטן 

-- וי גאָט איז מיר ליב! לאָז מען זיך נעמען צו שמוגלעף 
אַלע קאָנען פֿאַרדינען. װעלן מיר אויך פֿאַרדינען. נו, װאָס זאָגט 
איר ? 

די צוויי חבֿרטאָרינס האָבן זיך פֿאַרקלערט. סטעפֿקען, װאָס 
איז כּמעט אױפֿגעצױגן געװאָרן צװוישן דעם, װאָס איז ביז הײַנט 
איר פּרנסה, האָט זיך אויסגעויזן. וי אַן עבֿירה -- אַלץ איצט 
אַװעקצוּװאַרפֿן און נעמען זיך צו שמוגלען גאָר, האַנדלען.. בי 
נאַטשען אָבער האָבן אױפֿגעלױכטן די צוויי בלויע אויגן װוי צויי 
קײַלעכדיקע פֿינקלענדיקע הימלען. די צויי ליפּלעך האָבן זיך 
איר צעבליט אין זייער אייגענער, נישט געשמירטער פֿאַרב. אין 

דער פֿאַנטאַזיע האָבן זיך איר גענומען אױיסמאָלן פֿעלדער, װאָס 
ווינקען מיט אַזױ פֿיל בלומען זומערצײַט. עפּעס האָט איר אָנגע- 
הויבן ציִען. זי האָט זיך דערמאָנט, וי זי איז אַמאָל, קליינערהייט, 
געווען אין אַ דאָרף, בײַ דער מוטערס אַ קומע 55, װי זי אין דע- 
מאָלט אַרומגעלאָפֿן איבער די לאָנקעס אַרום דאָרף; וי זי האָט גע- 
זוכט נעסטן פֿון פֿײיגעלעך אויף די צװײַגן פֿון די ביימער, אַזױ 
האָט אַלצדינג אױפֿגעלעבט און זיך אָפּגעשפּיגלט אין איר זכּרון, 
און איבער אַלעם -- אַ נײַ לעבן, אין גאַנצן נײַ... כאָטש עס פֿעלט 
איר דאָ אויך נישט.,. ,דזיענקי באָגו זאַ טאָ? *5., און זי רופֿט-אױס; 

-- יאָ, שוועסטערל, דו זאָגסט גוט. אײַ, וועלן מיר עס לעבף 
מ'עט פֿאָרן אויף אַ פֿור, איבערן וועג װעלן מיר זינגען.. אַנישט, 
סטעפֿטשוניאַ, מיר'ץ פֿאָרן? 

און סטעפֿקאַ זעט אויך ענדלעך אײַן די זאַך פֿאַר גאַנץ גלײיַך.. 
,;װאָס שטעלט מען דאָ דען אײַן??.. און ,ס'קאָן זיך נאָך טרעפֿן אַ 
מאַן אויך... אַלץ איז מעגלעך".. נעמט מען זיך אֲרום אַלע דרי 
און מ'קושט זיך, דערנאָך טוט מען זיך אויס און מ'לייגט זיך שלאָפֿן 
--- ווער ווייס פֿון װי לאַנג שוין אַזױ באַרוט --- אַלין.,. איין נאַטשע 
נאָר װאַרפֿט זיך פֿון איין זײַט אויף דער אַנדערער און קאָן לאַנג- 
לאַנג נישט אײַנשלאָפֿן,. גייט זי שטיל אַראָפּ פֿון בעט, צינדטאָן 
דאָס לעמפּל און קוקט אין די בעטן אַרײַן. װועקט זיך סטעפֿקע אי- 
בער, פֿאַרװונדערט זיך, װאָס נאַטשע דרייט זיך אַרום אַ נאַקעטע. 
קריכט דאָס מיידל אַרײַן צו איר אין בעט, דריקט פֿעסט איר לײַב 
צו יענערס און קושט זי הייס אין די ברוסטן. ריידן זיי אַ מינוט 
צווישן זיך און נאַטשען דאַכט זיך אויס, אַז זי איז אַ נײַע געװאָרן. 

-- װאָס איז עס דאָס מיט מיר? -- פֿרעגט זי אַליין בײַ דער 
מומען. יענער אָבער שלעפֿערט זיך שוין ווידער, בייזערט זי זיך אָן 

--- שלאָף שוין, שלאָף שוין, שיקסל! 

פֿאַרשעמט זיך דאָס מיידל און, לייגנדיק זיך אויף די פּלײצעס, 


* פרײַנדין. -- *? אַ דאַנק גאָט דערפאַר, 

קוקט זי אַרױס אױפֿן הויף און זעט די װאַנט פֿון קעגנאיבער, װאָס 
איז אײַנגעטונקען אין לבֿנה-ליכט. פֿאַרטראַכט זי זיך איבערן הײַג- 
טיקן טאָג און ס'קומען איר אָן פֿאַר די איגן די צויי יינגלעך, 
וועלכע זי האָט פֿאַר נאַכט געזען, און זי קלערט וי אַזױ זיי וועלן 
מיט זיי ריידן. 

ווען די געדאַנקען האָבן זיך שוין בײַ איר אָנגעהויבן צו מאָנ- 
טשען '5 אין קאָפּ, דערהערט זי אַ שאָרכען אויף יענער זײַט טיר, 
זעצט זי זיך אויף שטיל, נישט איבערצווועקן די מומע, און האָרכט 
זיך אײַן, 

עמעצער טאַפּט-אָן די קליאַמקע פֿון דער טיר, פֿון דער צויי- 
טער זײַט, אין הויז, און דריקט זי אַראָפּ. טוט עס אַ סקריפּע און 
די אַנדערע צויי וועקן זיך אויף פֿון שלאָף, זעצן זיך אױיף אין 
די בעטן און פֿרעגן: 

-- קטאָ טאַם? 

-- צו די פּאַניענקעס... -- הערט זיך אַ שיכּורלעך קול, װאָס 
קומט צו זייערע אויערן הייזעריק און צעבראָכן. 

צינדט מען ווידער אָן דאָס לעמפּל און די חבֿרטאָרינס קוקן 
זיך איבער מיט פֿרעגנדיקע מינעס, | 

--- איך וויל ניש'.. -- רעדט די ערשטע אַרױס נאַטשע, וי 
זי װאָלט זיך געפּיעשטשעט, 

--איך אויך ניש'... -- זאָגט סטעפֿקע, דערמאָנענדיק זיך אין 
סטאַשקעס צעריסענע זאָקן, 

און סטאַשע האָט געעפֿנט די טיר. 


פוֹ 


פֿײַפֿקען איז עס גוט געגאַנגען אין שמוגלען. צײַט ער איז 
געװאָרן מחותּן מיט דער מאַטײעכע, האָט מען אים נאָך קיין איין 


/* אויסמישן זיך, פאַרנעפּלען. 

מאָל נישט צוגענומען און מ'האָט אים שוין געשאַצט אין די שיינע 
הונדערטער. האָט ער זיך באַשטעלט אויף שבֿועות אַן אֶנצוג און 
טאַקע בײַ אַהרעלע קװאַרטיר-מײַסטער, איטשעלעס פֿאָטער, ער האָט 
זיך דאָרטן אויסגערעדט, אַז בײַ די הויזן זאָל מען אים מאַכן ברייטע 
קלאָשן און בײַ די מאַנקעטן פֿון די הויזן דאָפּלטע קנעפּלעך. ער 
אַליין איז אויך געווען פֿאַר דער מלחמה אַ שנײַדער, גענומען שוין 
אין װאַרשע פֿיר רובל די ואָך. און די מאַרינאַרקע האָט ער גע" 
הייסן מאַכן מיט קעשענעס, וי בײַ די דײַטשן אָנגעשטעפּט פֿן 
אויבן, 

הייבט ער זיך נאָר אויף פֿון שלאָף, איז תּיכף ומיד אַריבער 
צו אַהרעלען. 

--- נו, װי האַלט איר מיט מײַן אובראַניע *'? -- פֿרעגט ער., 

-- נאָך איין מאָל צו מעסטן -- ענטפֿערט איטשל פֿאַרן פֿאַ- 
טערס וועגן, | 

גיט פֿײַפֿקע אַ קריך:אַרױס פֿון די שמוגלערישע לײַגענע 
הויזן און אַ מעסט-אָן דעם גאַנצן אָנצוג, | 

-- זע נאָר, דאַכט זיך, דאָ ליגט נישט -- זאָגט ער צו איטשע- 
לען אַרײַנקוקנדיק אין שפּיגל, נאָר אין זיך האָט ער הנאה -- 
,ס'זעט גאַנץ גוט אויס", 


--- אײַ, ס'אי' גאָר ניש', ס'אי' גאָר ניש'.. -- קומט-צו אַהרע- 
לע אַלין, ציט און גלעט אים די אַקסלען 


דערנאָך גייט מען אין גאַס אַרײַן. דאָרט טרעפֿט מען בערטשען, 
דעם קייסערס מענטש, מיטן װײַסן מוליע און אַבֿרהמטשע-װעלװלס, 
װאָס אַלע מיידן און שיקסעס וערן פֿאַר אים די צענטע כּפּרה. און 
אַז אַלע טרעפֿן זיך, זוכט מען אויך אויף מענדלען און מ'גייט צו 
עליע שענקער און מ'נעמט צו טרינקען ;סקאָלקאָ אוגאָדנאָ" 99, 


5* אָנטועכץ. -- ?? וויפל עס װילט זיך, יפל ס'גײטאַרײַן, 

-- עך, גוטע ברידער! -- עפֿנט דאָס דריטע גלאָז מענדלס 
מויל -- זאָלטיץ געווען אָנקוקן דרײַ שיקסלעך -- סמעטענע!י. -- 
און טוט אַ צמאָקע-צו מיט די ליפּן אויף צוויי פֿינגער. 

--- וועלכע שיקסעס מיינסטו דאָס? --- לאַכט פֿון אים בערטשע, 
מיינענדיק אַז מענדל איז שיכּור, | 

--- פֿײַװל, דערצייל אים פֿון וועלכע שיקסלעך.. אַ פֿײַער 
זוכט אים.., 

נעמט זיי פֿײַװל דערציילן די נעכטיקע געשיכטע. װי אַזױ 
זיי האָבן געטראָפֿן די דרײַ שיקסלעך און וי זיי האָבן גערעדט 
מיט זיי, 

האָרכן די יונגען מיט גרויס געשפּאַנטקײט און בײַ בערטשען 
װאָס האַלט שטענדיק אָפֿן דאָס מויל, רינט דער גאַװער אַרױס, 

-- הערטיץ, אַ פֿײַער זוכט ענק... -- ענדיקט פֿײַװל צו דער- 
ציילן, 

אַכֿרהמטשע וועלוולס הייבט מיט די ברעמען און ער גיסט- 
אַרײַן איינס, און נאָך איינס, 

--- װאָלטן זיי נאָר דאָ געווען.. -- זאָגט ער -- איז עס אַן 
עסק... 

אויסגעשלאָסף --- כאַפּט זיך אַרױס איטשל, 
| װיל זיך דאָך אַבֿרהמטשע נעמען צו אים. װאָס הייסט עס 
עפּעס? בײַ אים איז נישט קיין אױיסגעשלאָסן!... ווייס ער דען נישט, 
דער שנײַדערוק, ווער אַבֿרהמטשע וועלוולס איז?.. נעמען זיך אָבער 
אַלע אָן פֿאַר איטשלען: ,ס'אי' דעך איטשל! אי' דען דאָ גאָר איין 
בוך, אַז איטשל זאָל עס נישט האָבן נאָך געלייענט! הײַנט זײַן 
;דיקלימירן"... נאָר אַבֿרהמטשע, וועלכער האָט שוין מער אין קאָפּ 
וי אַן אַנדערער אין פֿלעשל, שטעלט זיך האַרט קעגן אַלעמען. און 
ווער ווייס, װאָס דערפֿון װאָלט אַרױסגעקומען, ווען די זאַך ווערט 
דאָ נישט אומגעריכט אַ ביסל אַנדערש. װאָרן אין מיטן, ווען אַבֿרהמ- 
טשע כאַפּט אַזױ אָן אַ פֿלעשל בײַם העלדזל און, שאָקלענדיק זיך 
נעמט ער זיך רוקן צו איטשלען, טוט זיך אַן עפֿן די טיר און דער 

בלינדער גרונם שטעקטאַרײַן דעם קאָפּ. מיט איין טריט אין ער 
נעבן פֿײַװולען און, אָנכאַפּנדיק אים בײַם קאָלנער, טריסלט ער 
אים װי אַ לולבֿ, 

--- הער, ברודער, די לעבער על'עך דיר צעהאַקף כ'על דיר 
די קישקעס אַרױסטרענעף אַ ברענונג אין דײַנע געדערים אַרײַן! 

בלײַבן אַלע אַ מינוט וי צעמישטע. זיי דערכאַפּן זיך אָבער 
באַלד און נעמען קודם אַרױסרײַסן פֿײַװולען פֿון גרונמס לאַפּץ 00 
;ער קאָן דאָך פֿון אײַזן אויך מאַכן אַ תֹּלוּ" 

און דער װײַסער מוליע, וועמען דאָס גאַנצע שטעטל רופֿט 
;דער שטאַרקער*, רופֿט זיך אָן גאַנץ פּאַמעלעך: 

--- װאָס אי' דעס עפּעס דער מער מיט דיר, גרונם, הא? 

--- און װאָס אי' דעס דײַן פֿראַנצעװאַטע עסק? -- ענטפֿערט 
אים אָפּ גרונם און דאָס בלינדע איגל נעמט אים ציטערן און 
ס'גלאַנצט אַ נאַסע רויטקייט פֿון הינטערן לעדנדל אַפֿיר, 

--- גיי שוין, גרונם, װאָס איז עס פֿאַר אַ לשון? -- מישט זיך 
אַרײַן מענדל און גיסט אים אָן אַ גלאָז ביר, 

נעמט גרונם, זעצט זיך און גיסט-אַרײַן דאָס גלאָז ביר. גיסט 
אים מענדל אָן נאָך איינס -- גיסט ער עס וידער אַרײַן. אַ דריטס 
אַזױ און אַ פֿערטס, 

נאָר דער װײַסער קאָפּ שטייט, קוקט דאָס צו און די נאָז ווערט 
אים אויך װייַס פֿאַר כּעס. און די אייגעלעך פֿאַרציען זיך אים, װי 
זיי ‏ װאָלטן פֿאַרגאָסן געװאָרן מיט פֿעטס, 

--- װאָס ווילסטו, ברודער? -- רעדט ענדלעך דער בעל-דבֿר 
אַליין --- און ער איז װײַס װי אַ קרײַד -- גרונם איז נישט קאַ 
ייִנגעלע. 

נאָר אַז ער זעט, יענער גיסט-אַרײַן און די שוים פֿון ביר רינט 
אים איבערן מויל און די הויט ציטערט אויף אים פֿון דער נאַסער 
קאַלטקײט, באַקומט ער מוט: 


7 גראָבע האַנט, װי בײַ אַ חיה, 

--- נישקשה, איך, פֿײַפֿקע, 'על אויך ניש' אָפּשטײף 

און ווידער צו גרונמען: 

--- װאָס האָסטו דעך אַזױ צעראָצט :10 אויף מיר,, 

גרונם, װאָס האָט אָנגעגאָסן אין זיך ביר, האָט זיך דערװײַל 
אָפּגעקילט און ער רופֿט זיך אָן גאַנץ געלאַסן 

--- ס'זאָל דיר אַ רוח אין דײַן מאַמען אַרײַן! און ווען 'עסטו 
שוין שרײַבן תּנאים?,,, 

דערהערט גאָר אין מיטן אַזעלכע דיבורים, פּלאַצט חבֿרה אויס 
אין אַ געלעכטער. און זיי פֿאַרװאַרפֿן זיך שוין זייערע פּעטשלעד 
און פֿײַוול קוועטשט מיט די אויגן; 

-- קאָנסט דאָך, ברודער, דאָס לידל: ,צויי דליתים גייען 
טאַנצן אָן אַ פּעני, אָן א סענט"... פֿאַרשטײסטו שוין? 

-- זאָלסט מיר ווערן פֿאַרברענט! -- לאַכט שוין דער בלינדער 
גרונם און זײַן מויל מיט די איבערגעליאַמעװעטע ליפּן קרימט זיך 
מוראדיק אויס בײַם לאַכן -- לאָזט ויסן, אַז רייטשל גרייט זיך 
שוין צו: אַ שטיקל דזשערדעווער לײַװנט האָט זי זיך געקױפֿט.. 
-- און ער פֿאַרװאַרפֿט די האַנט אַרום פֿײַוװולס האַלדז און קוקט אים 
אַרײַן טיף אין די אויגן אַרײַן. 

-- װאָס קוקסטו מיך אַזױ אָן? קאָנסט מיך ניש'? -- אַזױ 
פֿרעגט פֿײַװל, וועמען ס'ווערט קאַלט פֿון גרונמס בליק, 

--- פֿאַר װאָס רעדסטו גאָר ניש' מיט רייטשלען איבערן ועג, 
האַ? --- קומט יענער וידער אַרײַן אין כּעס. 

--- ווער? ווער זאָגט דען? 

--- ס'הייסט, מײיַן שוועסטער אַליין זאָגט, 

-- נו, לאָימען גיין צו איר פֿרעגן, 

--- לאָימען גיין, 

זיי שטעלן זיך אויף און גייען-אַרױס מיט די הענט פֿאַרװאָרפֿן 


1 (שפּעטילשון) צעגאָסן (װי סִירינט פון דער נאָז), צעקאָכט, 

אַרום די אַקסלען. זיי קוקן זיך גאָר נישט אום אויף די קאָלעגעס, 
וועלכע בלײַבן זיצן וי אָפּגעפּאַטשטע. 

--- רייטשל אי' נישטאָ? -- פֿרעגט גרונם אַרײַשטעקנדיק דעם 
קאָפּ צו קאָפּלען אין שטוב אַרײַן. 

זיאיז ערשט אַרױפֿגעגאַנגען זיך אָנטון -- שרײַט צו זיי קאָפּלס 
װוײַב, 

זיי שפּרײַזן געשווינד איבער די שטיגן., עפֿענען די טיר 
און פֿאַר איבערראַשונג גליטשט זיך פֿײַװלס האַנט פֿון גרונמס 
אַקסל אַראָפּ און ער בלײַבט שטיין װי אַ געטראָפֿענער. אין גרונמען 
הייבט זיך האַסטיק אונטער דאָס לעדנדל פֿון בלינדן אױיג און 
ס'באַװײַזט זיך אַ מוראדיקער גלאַנציק רויטער אָפּגרונט אַפֿיר. 

רייטשל, אַ נאַקעטע, שטייט אויסגעדרייט פֿון זיי און וויקלט 
זיך אַרום מיט שטיקער פֿלײש, פֿון װאָס ס'רינט נאָך דאָס בלוט. זי 
וויקלט אַרום די ברוסטן, אַרום בויך און אַרום די פֿיס. די פּלאַ- 
טשיקע שטיקער קיל נאַסע פֿלייש קלעפּן זיך אָן צו איר װאַרעמער 
הויט און תּוך כּדי דיבור נעמט גיין פֿון זי אַ פּאַרע. זי װיקלט 
און זי בינדט נאָך אַרום יעדעס שטיק באַזונדער מיט שטיקלעך און 
באַהעפֿט זיי דערנאָך מיט אַ שטריק איבער די אַקסלען און פֿאַר- 
פֿעסטיקט זיי איינס צום אַנדערן. עפּעס שרעקלעך האָט עס אױס- 
געזען: אַ נאַקעטער מענטש, אַרומגעװיקלט מיט געשניטענע פּאַסן 
רוי פֿלײיש, האָט עס אויסגעזען, װי מ'װואָלט אַ לעבעדיקן מענטש 
די הויט אָפּגעשונדן. פֿײַװל האָט קעגן ווילן אַ ציטער געטאָן, אָבער 
איז גאָר אױפֿגעלױכטן און געװאָרן פֿול מיט באַװוּנדערונג פֿאַר 
איר, | | 

-- רייטשע! -- שרײַט גרונם אויס און צו פֿײַפֿקען -- זעסט, 
װאָס פֿאַר אַ פֿאַרדינערין זי איז. אַ ‏ ברעכעניש אין דיר אַרײַף 

פֿאַרשעמט זיך רייטשע פֿאַר דעם, װאָס װעט זײַן איר חתן 
כאַפּט זי אַ מלבוש און דעקט זיד איבער. 

--- רייטשע! -- רעדט וידער גרונם -- פֿײַפֿקע רעדט עפּעס 
מיט דיר איבערן וועג? 

--- װאָס וילסטו פֿון מיר? --- זאָגט זי נאָך אַלץ פֿאַרשעמט, 

-- נו, נו... --- וויל שוין גרונם אַלײן אויך אָפּלאָזן, זעענדיק 
זייער ביידנס פֿאַרלעגנהײט -- פֿירסטו שוין ניש' קאַי מעל? 

-- יאָ, מעל פֿיר איך באַזונדער. אָבער פֿלײיש גיט אַ גרויסן 
ריווח, 

קריגט פֿײַװול רעספּעקט פֿאַר דער רייטשע און זי קומט אים 
פֿאַר וי עפּעס אַן אַנדערע פֿון אים, װי גאָר אַ העכערע: קװועמען 
'עט עס דען אײַנפֿאַלן צו זוכן אױפֿן מענטש?.." 

--- הערסט, גרונם! -- רופֿט ער אויס אַנטציקט -- ראשיחודש 
שרײַבן מיר תּנאים! 

קומט גרונם אַרײַן אין אַ באַגײַסטערונג, נעמט אים צוקן דאָס 
אויגן-לעדנדל און ער כאַפּט זיך אַרום קושן מיט פֿײַפֿקען 

-- אַ בראָך איז צו דיר! זעסטו שוין, װאָס רייטשע קאָן? נו 
קום דו אַהער, רייטשע, נו שוין! עץ זענט דעך שוין חתן כּלה! 

און ער שלעפּט-צו די שוועסטער און שטופּט זי צו צו פֿײַװלען 
אין די הענט אַרײַן. דער שאַרפֿער ריח פֿון רויען פֿלײיש קומט אים 
דעמאָלט אין דער נאָז אַרײַן און ס'ווערט אים שיער נישט גוט, 
אין דער מינוט האָט ער שוין חרטה, װאָס ער האָט זיך אַרױסגע- 
כאַפּט פֿריִער מיט אַזעלכע ווערטער... און אַז גרוגם לאַכט מיט זײַן 
שרעקלעך געלעכטער און וויל זיי גוט צודריקן איינס צו ס'אַנדערע, 
דערשפּירט ער זיך ענג, און ס'נעמט אים איבלען צו ברעכן.. זוכט 
ער עפּעס אַן אויסוועג, אַ תּירוץ, קלערט ער און שרײַט מיט אַ 
מאָל אויס: 

--- הערט עץ, איך 'על גאָר מאַכן נאָך אַ יאַזדע ביז שבת! 

און ער רײַסט זיך אַרױס פֿון איר אומאָרעמונג און אַנטלױפֿט 
וי פֿון אַ פּעסט... 

ווען פּאַנטלס פֿור איז נאָר אַרײַנגעפֿאָרן אין זאַיאַזד ?10 אַרײַן, 
זײַנען באַלד צוגעקומען דרײַ שיקסעס און זיך געפֿרעגט אויף די 
צוויי יונגען אין די מאַטשעיוווקעס 10 און מיט די געבאַלדעס 19 

מענדל, װאָס האָט גרייט געמאַכט זײַנע פּעק צום אַראָפּנעמען 
האָט זיי גלײַך דערקענט און איז אַראָפּגעשפּרונגען פֿון דער פֿור, 
נאָך אַ נאַכט ניט שלאָפֿן האָט ער אויסגעזען פֿיל עלטער וי ער 
איז אין דער אמתן געווען. דאָס פּנים ברודיק, די האָר צעטשאַכ- 
מערט *10 און מיט שטרוי. אין זייערע אויגן אָבער איז איצט קיין 
שענערער פֿאַר אים נישט געווען.. 

--- ווען פֿאָרט דער פּאַן פֿון דאַנען אַרױס? -- פֿרעגט אים 
באַלד סטאַשע, װאָס די קאָלעזשאַנקעס האָבן איר איבערגעגעבן 
אָנצופֿירן מיט דער גאַנצער זאַך, 

--- פֿיניווע, זעקסע.... --- ענטפֿערט מענדל, איצט, אין שײַן פֿון 
טאָג, זעט ער ערשט דאָס קײַלעכדיקע פּנימל פֿון דער יינגסטער 
שיקסע מיט די צוויי פֿולע ליפּלעך. דער פּאַרפֿום-ריח, װאָס שלאָגט 
פֿון אַלע דרײַ, באַרױישט אים אין גאַנצן און ער נעמט מיט אַ מאָל 
דערשפּירן די מידקייט זײַנע. אַ ,מיליאָן? װאָלט ער איצט געגעבן 
ער זאָל שוין ליגן אין אַ בעט.. 

--- װיפֿל קאָסט דאָס אַריבערפֿירן אַ פּאַרשױן? -- פֿרעגט ווידער 
די שיקסע. 

--- װאָס, איר ווילט מיטפֿאָרן מיט דער פֿור? -- װוּנדערט זיך 
מענדל און ער שפּירט זיך שוין צ'ריק ואַך, װי ס'װואָלט אים גאָר 
קיין מאָל נישט געווען געשלעפֿערט אַפֿילן, 

-- יאָ, מיר ווילן זיך נעמען פֿאַרן שמוגל,,, 

-- אַזױ? -- ווערט מענדל פֿון זיי אַנטציקט -- טאָ זאָל אײַך 


2 אײַנפאָרהױז. --- *1 פוילישע היטלען מיט בלויע לאָמפּאַסן. -- 
+ אוניפאָרמען. -- *1 צעקנאָדערט, 

זײַן נאַ שטשענשטשע 10! ;איר זאָלט ניש' האָבן קיין מײַזלעך אין 
בוזעם"... -- זאָגט ער נאָך איטשעלעס אַ װאָרט און זיי ענטפֿערן 
צוריק אָפּ מיט אַ געלעכטער. 

דערװײַל זײַנען שוין אַלע פּאַרשױנען אַראָפּ און צוגענומען 
זיך דאָס זייעריקע. שרײַט פּאַנטל צום זו; 

-- װאָס 'אָסטע דעך דאָרט אַנידערגעשטעלט? שפּאַן-אױס די 
פֿערד, 

גייט מענדל צו די פֿערד און װײַזט-אָן דעם פֿאָטער אויף יענע 
דרײַ שיקסלעך, 

-- זעסט, טאַטע, -- זאָגט ער -- זיי ווילן מיטפֿאָרן מיט די 
פורן. 

-- צו וועמענע' פֿאָרן זיי דעס? --- פֿרעגט פּאַנטל, 

--- צו קיינעם ניש'. זיי ווילן שמוגלען. 

--- שמוגלען?... 

און פּאַנטל גיט זיך פּלוצלינג אַ כאַפּ און גייט-צו צו זיי, 

--- װוּ װילט עץ פֿאָרן? -- פֿרעגט ער און, קוקנדיק אויף דער 
ייַנגסטער פֿון זיי, טראַכט ער זיך: ;אַזאַ איינע, פּאַנטל, זאָל מיט 
דיר ווערן אַזױ, װאָלטסטו נישט באַדאַרפֿט מורא האָבן אַפֿילן צַוְוי 
גאַנצע זעק צו פֿירן".., 

-- מיר ווילן מיטפֿאָרן מיט דיר. 'עסט אונדז מיטנעמען? 

--- פֿאַר װאָס ניש'? אַז מ'באַצאָלט.., 

--- און װױפֿיל נעמסטו? 

-- צו דרײַ רובל פֿון אַ פּאַרשױן. 

-- צץ, צץ! הייסט עס, נײַן רובל פֿון אונדז דרייל, האַ... 

--- נײיַן רובל. -- צופּט זי נאַטשע בײַם אַרבל, 

-- צץ, צץ, צץ. -- מאַכט אויך סטעפֿקע. 

--- איר ווילט שמוגלען? -- פֿרעגט פּאַנטל, 

-- זאָל נאָר דער פּאַן הערן! --- הייבט אָן סטאַשע --- מיר ווילן 
שמוגלען. אָבער מיר ווייסן ניש' װאָס און וי אַזױ. מיר זעען, דו 


דיי 





*? מולדיק, צום גליק, 

ביסט אַ ,זשעטעלנער" :. װי דו װעסט אונדז זאָגן, אַזױ 'עלן 
מיר טאָן. 

-- איז איצט געקומען מײַן צײַט.. -- קלערט-איבער פּאַנטל, 

-- נו, װי קלערט דער פּאַן? -- פֿרעגט-איבער סטאַשע, דער" 
זעענדיק װוי ער קוענקלט זיך עפּעס, און אין אירע אויגן באַװײַוט 
זיך איר אומרויקייט, 

-- הערט'ס! --- נעמט פּאַנטל זיי ענטפֿערן, ווערט אָבער שטיל 
און נעמט זיך קראַצן די באָרד. נאָר באַלד באַשליסט ער: אָפֿן 
אַרױס מיטן לשון -- הערטס-אויס, װאָס כ'על ענק זאָגן. אַלץ קאָן 
זײַן גוט. זייער גוט. אָבער צום ערשטן האָט עץ געלט! אַ סך! -- 
און אַז זיי שאָקלען מיט די קעפּ איף ניין, זאָגט ער װײַטער -- 
זעט עץ! און אױפֿן וועג נעמט מע' צו.. טויג ניש', נאָר איך ווייס, 
װי אַזױ מ'קאָן זיך אויסהיטן, מ'אָל נישט צונעמען. פֿאַר: 
שטייט עץ? 

--- מיר פֿאַרשטײען, מיר פֿאַרשטײען. -- ענטפֿערן זיי. כאָטש 
זיי הייבן נישט אָן צו פֿאַרשטײן, װאָס ער מיינט, 

דערװײַל קומט-צו ,גאָלקעפּל?, אָנגעטאָן אין אַ לעדערנער 
מאַרינאַרקע און אין לאַקירטע כאָלעװוקעלעך, און נעמט מיט פּאַנט* 
לען ריידן איבערן הײַנטיקן פּרײַז פֿון מעל. 

-- כ'האָב געהערט, -- זאָגט ער לאַנגזאַם (אַ שטאַרקער..) -- 
אַז דינסטיק האָסטו פֿאַרקױפֿט אין אָכאָטע צוויי פּוד מעל. 

-- יאָז -- ענטפֿערט פּאַנטל -- ער האָט מיר געצאָלט מיט 
דרײַערלעך טײַערער וי דו. | 

| -- אָבער ס'זאָל זײַן דאָס ערשטע און דאָס לעצטע מאָל! -- 

העכערט גאָלקעפּל דעם טאָן -- הערסט?!. 

-- און אַז ניש"? 

רעדט יענער גאָר נישט, נאָר הייבט-אויף אַ האַנט, שפּרײיט- 
אויס פֿינף פֿינגערלעך און גיט זי אַ װאָרף-אַרײַן פּאַנטלען. קומט 
אָבער אָן אין מיטן מענדל (די פֿערד זײַנען שוין אין שטאַל) און 


7 אָן אָרנטלעכער, 

כאַפּט-אָן גאָלקעפּלס האַנט אין הייסטן מאָמענט און האַלט זי מיט 
אַלע כּוחות. ווערט אַן אַמפּערניש און די שיקסעס דערשרעקן זיך 
גאָר שטאַרק. זיי פֿאַרשטײען ניש' װאָס דאָ גייט פֿאָר, אָבער זי 
זעען, אַז דאָ איז אַן ערנסטע זאַך. קומען דערװײַל אָן הױפֿמענטשן; 
דער בלינדער פּסח פֿון דער קאַמער, יוסל נטע פֿון דער גאָרקיך און 
אַ יונג אין בינאָקלען, װאָס איז נאָר װאָס אַרײַנגעפֿאָרן אין הויף 
אַרײַן. אַלע ווילן אײַננעמען די צוויי צדדים, אױסגלײַכן זיי. אָבער 
גאָלקעפּל דראָעט אים מיט אַ פֿינגער: | 

-- דאָ, פֿון הויף, טאָר מע' קיינעם ניש' פֿאַרקױפֿן אַחוץ מיר, 
פֿאַרשטײסט?., 

--- װאָס מיינסטו עפּעס, כ'בין אַ ייִנגעלע? -- קאָן זיך פּאַנטל 
נישט אײַנהאַלטן, 

נאָר דער סוף איז געוען, אַז פּאַנטל האָט געמווט פֿאַר אַלע 
שטעלן בראָנפֿן מיט צובײַס: גאָלקעפּל האָט , פּאַרש* 105 1 

שפּעטער אַ ביסל, אױפֿן הויף אין געװאָרן שטיל. אָפּגעגעסן 
האָט זיך פּאַנטל געזעצט אױפֿן דישעל פֿון זײַן פֿור, דערענדיקן 
זײַן שמועס מיט די שיקסעס. ער האָט גערעדט און איז. װײַזט- 
אויס, געווען גאָר שטאַרק צופֿרידן, װאָרעם די נאָזלעכער האָבן 
זיך אים אױיסגעשפּרײט אין דער גאַנצער ברייט און פֿון די אויגן 
האָט מען אים אָנגעזען בלויז צוויי שמאָלע שפּעלטעלעך. 

ווען די שיקסעס זײַנען אַהײמגעגאַנגען זיך צוגרייטן אין וועג 
אַרײַן, איז שוין מענדל געלעגן אונטער אַ געזעס און געכראָפּעט, 
נעבן אים איז געשלאָפֿן דוד, װאָס האָט שוין פֿאַרקױפֿט זײַן ביסל 
מעל און דאָס געלט שוין באַהאַלטן אין טאָרבעלע, װאָס הענגט 
אױפֿן העמד, אונטער דעם טלית-קטן. נאָר פּאַנטל האָט גאָר נישט 
געקאָנט אײַנשלאָפֿן, אַ ביסל איבערן גאָלקאָפּ: ;ס'אי' ניש' קאַ' גע- 
לעכטער! דאָ ציטערן אַלע פֿאַר'ן".. און אַ ביסל, גאָר אַ שטאַרק 
ביסל, צוליב די נײַע פּאַרשױינען זײַנע. ;העיהע! -- טראַכט ער -- 
איצט 'עט זעך אָנהייבן גאָר אָן אַנדער פֿאָרן, גאָר אָן אַנדער." 


108 קוראַזש, 

און אַז דאָס ייַנגסטע שיקסל קומט אים אױפֿן זכּרון,. װערט ער 
רויט און שטעקט-אַרױס די צונג, װי בחורװײַז, און צעשמייכלט זיך 
פֿאַר תּענוג: ;האַ, האַ, איז דאָס אַ שיקסל,.. האַ, האַ.." 

שפּעטער אַ ביסל הייסט ער מענדלען צושיקעווען ?10 אַ בעסער 
געזעס,. מענדל פֿאַרשטײט, פֿאַר וועמען דאָס איז, קאָן אָבער נישט 
פֿאַרשטײן, מיט װאָס זיי האָבן אַזױ נושׂא-:חן געווען אין פֿאָטערס 
אויגן, 

פֿאַר נאַכט, ווען די שיקסעס זײַנען געקומען צו גיין מיט דע" 
רעלעך י:! אויף די קעפּ, האָט זיי פּאַנטל אַלײן אָנגעוויזן זייערע 
ערטער. זײַנען זיי אַרױף אויף דער פֿור און זיך באַלד אַװעקגע" 
זעצט, כאָטש ס'איז נאָך געווען אַ גוטע שעה צום פֿאָרן. 

מענדל איז געווען פֿאַרנומען מיט די פֿערד און פּאַנטל האָט 
זיך געשטעלט פֿאַרן טויער און געקנאַקט מיט דער בײַטש: אפֿשר 
גייט נאָך אַ פּאַרשױן. 

דערװײַל זײַנען זיך צוזאַמענגעקומען אַלע באַשטענדיקע, און 
אַז דער אַלטער שײַקע איז אַרױפֿגעקראָכן אױפֿן ראָד, אַרײַן אין 
דער פֿור און זיך געזעצט נעבן דודן, קעגנאיבער די שיקסעס, האָט 
ער באַלד אַרױסגעכאַפּט אַ שקעטעלע טאַבאַק און זיך אָנגעשטאָפּט 
פֿולע נאָזלעכער -- אַזאַ דיח איז עס געגאַנגען פֿון די שיקסעס... 

פּאַנטל האָט זיך געדרייט, געלאָפֿן אַהין, אַהער, געכאַפּט אַ 
בליק אין דער פֿור אַרײַן און די הענט האָבן אים עפּעס זייער 
;געשווענדזיעט?* :11, ווען ער האָט געגעבן דעם ערשטן שמיץ די 
פֿערד צום אַרױספֿאָרן.. 


7 


שטעטל האָט אַ ביסל אָפּגעאָטעמט. בעקערס, בראָנפֿן-מאַכערס, 
זײיפֿמאַכערס, פּאַפּיראָסן-'סוחרים, שענק-אייגנטימערס, קצבֿים און 


5 צַוגרייטן, --- 110 פאַטשײילעס. -- 111 געביסן, געקיצלט, 

גלאַט מכּל המינים שמוגלערס -- האָבן זיי געטאָן אַ שבֿח צום איי- 
בערשטן, װאָס פֿאַרזעט נישט אַפֿילו קיין ווערעמל און דערויף, װאָס 
ס'איז געקומען המנס סוף... ,ס'איז דאָך שוין ניש' געווען צום אויס- 
האַלטן!,.* 

און טאַקע איז דער לאָמער קאָמענדאַנט װערט געווען דעט 
צונאָמען. אין די פּאָר װאָכן, װאָס ער האָט געקיניגט, האָט ער א 
האַלב שטעטל אַוודאי אומגליקלעך געמאַכט. אַז ר'איז נאָר געהאַט 
אָנגעקומען, האָט שטעטל אַפֿילו געמיינט, אַז ר'איז נישט קיין שלעכ- 
טער גוֹי. לויטן אויסזען: אַ הויכער, אַ שטשפפּלער, לאָמט אױפֿן 
לינקן פֿוס --- פֿאַרװונדעט געווען. נאָר שוין באַלד צו מאָרגנס האָט 
מען צוגענומען דעם גאַנצן שמוגל פֿון די וועגן. דערנאָך האָט ער 
זיך גענומען צו די בראָנפֿן-מאַכערס. עפּעס האָט ער געהאַט אַ נאָז 
װוי אַ שמעקהונט. אַז ער איז געשטאַנען פֿאַר דער פֿורטקע פֿון 
מאַגיסטראַט, האָט ער דערשפּירט דעם ריח פֿון אַ ;זאַטשער?* פֿון 
דער צענטער גאַס.. ער האָט אָפּגעשאַכטן דוד:יצחקן און יענקל 
בעדער. פֿון לעצטן פֿלעגן טאַקע אַרומגײן אין שטאָט גאַנצע מע- 
שׂיות. געװווינט האָט יענקל בעדער אין אַ קליין שטיבעלע, אויף 
אַ גרון ?::, די טרעפּלעך, װאָס האָבן אַרױפֿגעפֿירט צו אים, זײַנען 
געווען װוי צו אַ הינער-גזשענדע :1 און אַ טייל זײַנען אויך געווען 
אױיסגעבראָכן, אַזױ אַז מ'האָט זיך געמוזט גוט אָנהאַלטן פֿאַרן אָג- 
לען-דראָנג, װאָס איז געווען צוגעקלאַפּט אין אַ זײַט פֿון די טרעפּ- 
לעך, מ'זאָל נישט פּלוצלינג דורכפֿאַלן דורך זיי, דאָס גאַנצע שטיבל 
איז געווען וי אַ מין סוכּה, אַרױסגערוקט פֿון דעם הינטערשטן 
טייל הויז. און געשטאַנען איז עס מיט די ווינקלען אויף קלעצער. 
אין דעם דאָזיקן שטיבל האָט יענקל בעדער געמאַכט זאַטשערס, 
געהאַלטן דעם קעסל און געקאָכט בראָנפֿן. װיפֿל מאָל אָבער ס'האָבן 
נישט געזאָלט אַרױפֿקומען צו אים מענטשן, וועלנדיק וויסן ווּ ער 
קאָכט, האָט עס נישט געטראָפֿן מ'זאָל עפּעס געפֿינען, מ'זאָל עפּעס 

דערקענען אין שטוב. נאָר ס'האָבן זיך געפֿונען אַזעלכע, װאָס האָבן 
שטאַרק געליטן פֿון דער זאַך: ,װאָס הייסט, ער װעט קאָכן און גאָר 
נישט?.* 


פֿלעגט טייל מאָל אומגעריכט, ווען מ'האָט זיכער געװוּסט, אַז 
איצטער קאָכט דער בעדער, אַרױפֿפֿאַלן צו אים דער װאַכמײַסטער 
מיט זײַן אומגעשיידטן יעגער און פֿלעגט אָנהייבן פֿון די שטיגלעך 
נאָך צו קלאַפּן מיט דער שװערד אין דער טיר. דעמאָלט אָבער 
פֿלעגט זיך דערהערן פֿון אינעװייניק אַרױס אַ ;ווער איז עס:" און 
די זשאַנדערן מוזן צוּװואַרטן אַ מינוט איידער מ'עפנט די טיר. 


אינעװוייניק דערזעען זיי אָבער בלויז אַ פֿײַער, װאָס ברענט 
אין קיכל. דאָס קיכל איז אָפֿן און די פֿלאַמען שפּרינגען-אַרױס און 
טאַנצן צום סופֿיט אַרױף. אין שטוב איז אַ פּאַרע און אַ פֿײַכטקײט 
שטעלט זיך באַלד אָפּ אויף די פּנימער פֿון די אַרײַנגעקומענע. זי 
דערקענען, אַז ס'איז נישט גלאַטיק און נעמען זיך באַלד צום זוכן. 
אָבער װוּ, מישטיינס געזאָגט. האָבן זיי געהאַט צו זוכן? אַז אין 
גאַנצן איז דאָס שטיבל גרויס װי די גרייס פֿון צוויי קבֿרים או. 
די ווענטלעך -- כאָטש קוק דורך זיי אַדורך! געזוכט אונטער די 
בעטן, אונטערן טישל, אױפֿגעהױבן די פּאָר מלבושים, װאָס הענגען 
אויף דער טיר, צוגעגאַנגען נאָך צום איינציקן פֿעסל, װאָס איז 
דאָרט געשטאַנען, אַרײַנגעשטעקט די קעפּ און דערזען קריט -- 
זױערקרױט!,.. װאָס האָבן זיי געקאָנט מער אױפֿטאָן?... ס'איז טאַקע 
אַ פּאַרע, אַן אויסטערלישע פּאַרע; און זיי שפּירן איך עפּעס אַ 
ריח, יענעם ריח פֿון בראָנפֿן, אויף װאָס דײַטשן זײַנען שוין גע" 
װאָרן גרויסע מבֿינים; אָבער אױפֿן קיכל קנאַקט און שפּריצט זאַלץ 
אָנגעשאָטן און עפּעס אַ לעצטער ריח פֿאַרשלאָגט יענעם נישט" 
דײַטלעכן בראָנפֿן-געשמאַק. און יענקל בעדערס װײַב שנײַדטיצן 
ציבעלעס אין דער פּרעגלפֿאַן אַרײַן, האַלט אַראָפּגעבױגן דעם קאָפּ, 
אויסגעדרייט מיט די פּלײיצעס, קוועטשט און גיסט מיט די אױגן 
פֿאַר ציבעלעס-שטאַרקײט, 

--- נעמען זיי נישט פֿאַר אומגוט --- מאַכט זי -- װאָס ס'איז 
אַ סװאַנד +11; מיר מאַכן די אָנגעברענטע זופּע... 

זײַנען נישט די דײַטשן אַװעק מיט לײידיקן?.. 

,המן?, אַז מ'איז געקומען צו אים און געזאָגט: 

-- זאָלסט וויסן זײַן, פּאַניע קאָמידאַנט, אַז יאַנקעל קאָכט 
ערשט,,, 

איז ער געגאַנגען און יענע האָבן זיך געפּאַטשט אין בײַכל 
אַרײין: ,,המן* װעט אים כאַפּן!. 

און ,,המן", אַז ער האָט געטראָפֿן די אַלע סימנים, װאָס די 
דײַטשן האָבן שוין געהאַט, האָט ער זיך גאָר נישט געפּלעפֿט מיט 
דעם. אַדרבא, ער האָט צופֿרידן זיך צעלאַכט. ער האָט דערשמעקט 
דעם בראָנפֿן מיט דער נאָז און זי װועט אים שוין צופֿירן, וי אַ 
שפּירהונט, צום עיקר,.. האָט ער ראשית, וי יענע, געזוכט. האָט 
אויך אױפֿגערוקט דאָס שיפֿלעדל פֿון טישל און געפֿונען דעם 
;גראַד*, דאָ האָט ער שוין מיט נצחון אַ געשריי געטאָן 

-- דאַס איזט עס!., 

איצט האָט ער שוין גענומען זוכן לאַנגזאַם און טריט בי 
טריט. ער האָט געקלאַפּט אין די ווענטלעך, געקוקט אױפֿן סופֿיט 
אַרױף, געקוקט צום פֿענצטערל, װאָס איז געווען אין דער הויך, װי . 
אין אַלע אָפֿיצינקעס, און ס'איז אים נישט געפֿעלן, װאָס דאָרט 
שטייט איצט אַ בענקל און דאָס פֿענצטער אַלײן איז אָפֿן.. ,ס'איז 
נאָך גאָר נישט אַזױ הייס.." --- האָט ער זיך געטראַכט -- און ,די 
יודן האַבן ניכט זאָ גערנע די לופֿט,.* 

איז ער צוגעגאַנגען און זיך אַרױפֿגעשטעלט אױפֿן בענקל, 

בײַ יענקל בעדער און בײיַ זײַן װײַב איז די נשמה אויף דער 
שפּיץ נאָז אַרױס. ער, יענקל, האָט אָנגעקוקט דאָס װײַב מיט אַ 
בליק פֿון אַן אמתן רוצח. ;גזלף? -- האָט דער בליק זײַנער גע" 


1 טשאַד, גאַז, שטיקנדיקער ריח פון נישט-אויסגעברענטע קוילן, 

שריגן -- ;האָסט נישט געקאָנט דעם גראַד אויך באַגראָבן?.. אין 
טישל געלייגט... לייגן זאָל מע' דעך שויןיי" 

| און יענער, דער המן, שטייט מיטן לאָמען פֿוס אױפֿן בענקל 
און שנאַפּט מיט דער נאָז און ער דערזעט מיט אַ מאָל, װי פֿון 
ליגברעטל פֿאַרן פֿענצטער הייבט זיך אויף אַ פּאַרע, דורך די ווינק- 
לען, דורך די שפּאַרעס -- און זי פֿליט אַרױס איף דער פֿרײַער 
לופֿט. ער האָט אָנגעהױבן קלאַפּן מיט דער האַנט, דערפֿילט אַ 
פּוסטקײט און ער טוט אַ הייב-אונטער דאָס ברעטל. 


דאָס פּאָרפֿאָלק האָבן אַרױסגעלאָזט אַ קוויטש, פּונקט וי מען 
װאָלט זיי געגאַנגען ווערגן, און דער קאָמענדאַנט ציט-אַרױס פֿון 
דאָרט דעם קעסל, וועלכער בריט נאָך גאַנץ שטאַרק; אַ קובל, פֿלעש- 
לעך, גלעזלעך. דערנאָך גייט ער אַראָפּ און דאָס גאַנצע לײַב מיטן 
גאַנצן אָנטועכץ לאַכן אויף אים. אַפֿילו דאָס לאָמע פֿיסל צעגראַטשט 
זיך אויך פֿון געלעכטער... איצט נעמט ער איבערזוכן און איבער- 
טאַפּן אַלץ פֿון דאָס נײַ. ער שטעקט-אַרײַן די שװוערד אין דער טאָן 
קרויט און ער בלײַבט שטיין פֿון איבערראַשונג: די שװוערד בלײַבט 
שטיין באַלד נאָך אין דער הויך. קוקט ער שוין אויף גאָר נישט, 
און פּונקט װי אַ שפּירהונט בײַם לעצטן מאָמענט, ווען ער גייט 
זיך װאַרפֿן אויף זײַן קרבן, אַזױ טוט ער אַ שאַרץ-אַרױף די אַרבל 
פֿון מונדיר, פֿאָרט-אַרײַן מיט די הענט אין דעם נאַסן פֿאַרפֿױלטן 
קרויט און גיט אַ שלעפּ-אַרױס אַ באָדעם. װאָס ליגט פֿון אויבן 
אײַנגעפּאַסט אין פֿאַס און ער דערזעט דעם זאַטשער, װאָס איז אינע- 
וייניק נאָך מער וי אַ העלפֿט.. 

און אויך בײַ ר' ייִדל האָט ער צוגענומען פֿאַר פֿופֿצן הונדערט 
מאַרק! בלויז צו יצחק-יונהן האָט ער נישט געטראָפֿן, יוסף ליאַל- 
קע האָט זיך אַפֿילו באַרימט אין דער שטיל: 

--- אַז מיר אַרבעטן אין סאָד און אַז גרעגער איז מיט אונד 
האָבן מיר נישט װאָס מורא צו האָבן... 

האָבן זיי טאַקע געקאָכט כּמעט אין העלן טאָג. און אײַזעלע 
האָט געשלעפּט די עמערס װאַסער און אױפֿן שטערן און אַרום די 

באַקן זײַנען אים געווען צוגעװאַקסן האַרטע פּאַסן פֿאַרטריקנטער 
שווייס, וועלכע ער פֿלעגט אָפּװאַשן פֿון איין פֿרײַטיק פֿאַר נאַכט 
צום אַנדערן. אָבער טאַקע אין דער אייגענער נאַכט נאָך האָט זיך 
דער קאָמענדאַנט צוזאַמענגעטראָפֿן מיט לאַנדסמאַנען און מיט יע- 
גערן -- אָנגעטוענע אין זייערע קדינסטקייטן? -- און זיי זײַנען 
צוזאַמען אַװעק הינטן-אַרום אין סאָד אַריין.. 

מען דערציילט אַפֿילו אויף דער שטאָט, אַז יענעם פֿאַרנאַכט, 
אַ שעה שפּעטער וי מ'האָט געכאַפּט ייִדלס פֿאַבריק, איז זייערער 
אַ זון אָדער אַ טאָכטער, געגאַנגען שפּאַצירן הינטער דער שטאָט, 
פֿאַר דעם צװיישטאָקיקן הויז, אין וועלכן ס'וווינט דער װאַכמײַט- 
טער.., דאָס אָבער איז גאָר נישט,. גענוג איז, אַז יצחק-יונה איז 
ווידער געבליבן אַ ,ריינער אָרעמאַן", ערום וחסור, אָן א גראָשן 


בײַ: דער נשמה. קװאָס טוט מען, װאָס טוט מען װײַטער.. 

ברייַנדלען זײַנען די פּאָמפּאָניקלעך פֿאַר גרויס עגמת-נפֿש פֿיל 
בלאַסער געװאָרן. נאָר לייבלען האָט עס געאַרט וי דער פֿאַראַיאַ- 
ריקער שניי: ער אין אַלץ אַרומגעגאַנגען מיט זײַן שמאַיעדיקן 
שמייכל און געלאַכט יעדן אין פּנים אַרײַן. 

און גרעגער? אַָרעמער גרעגער, נעבעך!.. ער איז אַזױ שול- 
דיק געווען אין דעם ערשטן מאָל, ווען מ'האָט געמאַכט די רעויזיש 
אין יצחק-יונהס שטוב, פּונקט וי ר'איז איצט אין אַמעריקע,.. װאָרן 
ס'איז אים שוין אַזױ אויך מיאוס און מיאוס געװאָרן ס'גאַנצע 
קאָכן, ער האָט געװאָלט אין גאַנצן נאָך אַ פּאָר װאָכן צואַרבעטן 
און דינגען ערגעץ אַ סעדל, פֿאַר זיך, אָן אַ סאָד קאָן מען היינט 
גוט פֿאַרדינען... און דער עיקר -- ס'איז דאָך כֹּשר!.. 

דער גאַנצער גרעגער איז בטבֿע געווען אַ גרויסער פּחדן. ער 
האָט נאָר ליב געהאַט אַ סך צו ריידן.. ;אָט דעמאָלט, אַ שטייגער, 
װאָס האָט עס אים גענוצט אַזױ צו סטראַשען יענע?.. נאָר אַזאַ 
נאַטור איז שוין בײַ אים". און אין דער אמתן, טאָמער הערט ער 
ריידן, קאָן ער ניט שװײַגן.. אוי, װאָס זײַן װײַב האָט שוין אין אים 
אַרײַנגערעדט פֿאַר אַזאַ נאַטור... נאָר ס'איז פֿאַרפֿאַלן... רעדט מען 

אַ מאָל איבער גבֿורות, מעשׂיות, העלדישקייטן, צעפֿלאַקערט זיך 
אין אים מיט אַ מאָל זײַן העלדישקייט. און אַז ער כאַפּט-אָן אַ 
פֿרעמדן, װאָס האָט זיך ערשט נישט לאַנג אַרײַנגעצױגן אין שטעטל, 
אָדער ער קומט צוישן קלענערע חבֿרה-לײַט, פֿאַרצײלט ער אַװדאי 
נישט, אַז בעתן געשלעג מיט די קאַצאַפּעס איז ער געווען פֿון די 
ערשטע, װאָס האָבן זיך גענומען צו זיי... אָדער בײַ אַ שׂריפֿה, אַ 
שטייגער --- דאָ װײַזט ער אַרױס זײַן גאַנצע בריהשקייט.,. און אין 
װאָס? אין אַרומלױפֿן מיטן דאַשיק פֿאַרדרײט., 

אָרעמער גרעגער, נעבעך! ס'גאַנצע ביסל פֿאַרמעג געהאַט 
שטעקן אין דער ,מלינע". צוגעבאָרגט זיך נאָך אַפֿילת געקױפֿט 
אַ פּאָר פּוד צוקער, אָנגעגריײיט, געמיינט, ס'עט טײַערער װערןיי 
אָבער ס'איז אַ געשװוינדער טױט געקומען אױיף אים, אויף דעם 
לאָמען ,קאָמידאַנט?. און ס'איז אָנגעקומען אַ פֿרישער, אויך אַ 
יונגיטשקער, אָבער אַ גאָלד! װאָס איז עס זײַן דאגה, מ'שמוגלט צי 
מיקאָכט?.. ער האָט זיך אַ פֿידל, זיצט ער זיך און שפּילט אויף 
איר. ס'טרעפֿט אַ מאָל --- די זעלנערס אין די קײַלעכדיקע היטלעך 
אָן דאַשקעס, נעמען עפּעס צו איף אייגענער אַחריות און מ'גייט- 
אַרױף צום , קאָמידאַנט", לאַכט ער און גיט-צוריק דאָס פּעקל. אַ 
פֿרײלעכער יונג! שפּאַצירט און פֿאָרט אױפֿן ראָװער 115 און רעדט 
מיט אַלע זייער פֿרײַנדלעך.. 

אָט האָט גאָט געשיקט אַ ישועה אויף זײַנע ייִדעלעך! און אַלע 
האָבן שוין צוריק זייערע מאַשינדעלעך, מיט די קעסטעלעך, מיט 
די פֿעסער, און מ'שטעלט שוין אָן און מ'קאָכט שוין אויף װאָס די 
וועלט שטייט.. 


18 


באַלד װי דער נײַער קאָמענדאַנט איז נאָר אָנגעקומען אין 
שטעטל און אַלץ האָט אים אָפּגעװאַרט אין גאַס נאָך: ;זען, װי ער 


5 װעלאָסיפּעד, ביציקלעט, 

קוקט-אויס", האָבן זיך געפֿעדערט די כװױינאָרסקיס, דעם קריסט- 
לעכן שענקערס צוויי טעכטער, װאָס האָבן זיך אָנגעטאָן: די עלטע- 
רע, די ברונעטע, אין אַ װײַס קליידל, װײַסע לאַטשן און אין דעם 
װײַסן שטרויהוט אױפֿן קאָפּ; די ייַנגערע וידער, די געלע, אויסגע- 
סטראָיעט אין דעם קורצן קראַקאָװיאַצקן רעקל מיט די פּאַסן פֿון 
אַלערלײ קאָלירן; גוט פֿאַרמאַכט אויף די העקלען דאָס אױסגעפּאַס- 
טע באָרדאָ סטאַניקל, פֿאַרצױגן די מענגע פֿאַרשײדנפֿאַרביקע 
בײַטשלעך קרעלן, אױפֿן קאָפּ --- פּױעריש-מעסיק, אַרומגעבונדן אַ 
קאָלירט טיכל, אויף די פֿיס אָנגעטאָן די געלע שיך מיט די הויכע 
כאָלעװעס און די גרויסע, מעשענע, ספּאָרטאָװע שנורהוקלען, און 
ביידע, נעמענדיק צו גרויסע בוקעטן בלומען אין די הענט, האָבן 
זיך גענומען הינטער די אָרעמס און זײַנען אַזױערנאָך אַװעק אין 
דער קאָמענדאַנטור אַרײַן, מיט דעם דאָזיקן קלאַפּער-געצלנג, 

אויף דער גאַס האָבן זיי נאָכגעקוקט הונדערטער אויגן. אַלטע 
האָבן אַװעקגענײיגט די קעפּ און אױיסגעשפּיגן: פֿאַרשײַטע!.. יינגע- 
רע אָבער האָבן געקוקט מיט אױפֿגעריסענע אויגן און בײַם האַרץ 
האָס יעדן בחור אַ ציפּ געטאָן, וי איינעם װאָס האָט שוין פֿון דרי 
טעג נישט געגעסן און מ'װײַזט אים פּלוצלינג אַ פֿריש אױסגעבאַקן 
זעמעלע... אַפֿילו מיידלעך האָבן זיי נאָכגעקוקט מיט גרויס קנאה.. 
אַך, װיפֿל װאָלט עס אַ ייִדיש מיידל אַװעקגעגעבן, אַז מ'זאָל זי לאָזן 
אַזױ אָנטאָן עסט פױיליש און זאָל אַזױערנאָך אַרױסגײן אין גאַס 
אַרײַן!... יונגען װאָלטן דאָך צעזעצט געװאָרן קוקנדיק. און פֿײַפֿקע, 
מענדל מיט זייער חבֿריא שטייען און --- ;אַ פֿײַער זוכט זיי!"... נאָר 
איטשל זאָגט זיך זײַן באַליבט װוערטל; 

-- די צוויי שיקסלעך האָבן אַ טעם.. 

נאָר ר' װאָוען, דעם גרויסן זאַלץ-סוחר, װאָס האַנדלט שױן 
נישט פֿון צײַט דער מאָביליזאַציע אָן, פֿאַלט פּלוצלינג אײַן אַ זין- 
דיקער געדאַנק. נישט, חלילה.., ער איז אַ חלוש, נישט פֿאַר קיין 
שום ייִדן געדאַכט, שוין פֿון שיינע עטלעכע יאָר... נאָר אַ טאָכטער 
האָט ער -- אַ בת-מלכּה... שׂררות ווערן געפּלעפֿט... װי מ'קאָן נישט 


100 עוזר ווארשאווסקי 


קוקן אין דער זון אַרײַן.. אָט טאַקע אין זומער פֿאַר דער מלחמה 
האָט זי דערזען מאַגנאַצקי. אַן אייגן דאָרף,. מיט פֿעלדער, מיט 
וועלדער. האָט ער אים אַ צײַט נישט אָפּגעלאָזט: נאָר און נאָר, ער 
זאָל זי שמדן... און איצט, אַז ער זעט די כװוינאָרסקיס אַרױפֿגײן 
צום ,קאָמידאַנט" מיט בלומען -- מקבל פּנים זײַן -- פֿאַלט אים 
אײַן דער געדאַנק, ער זאָל זײַן טאָכטער אויך אַרױפֿשיקן צו אים, 
ס'פֿאַרשטײט זיך, ער דאַרף איר אָנזאָגן, װי זי זאָל ריידן מיט אים 
און וי זי זאָל קוקן; וי זי זאָל גיין, װוי זי זאָל שטיין און װוי זי 
זאָל זיצן: נישט קיין קלייניקייט... װאָרן איז ער דען נישט אַ טאַ- 
טע... אַזױ טראַכט זיך ר' װאָװע. און ער שטעלט זיך פֿאָר, וי זײַן 
טאָכטער שטייט אַזױ פֿאַרן ,קאָמידאַנט* און בעט אים, ער זאָל 
איר פֿאָטער אַרױסגעבן אַ דערלויבעניש צו ברענגען אַ װאַגאָן זאַלץ, 
און װי ער, דער ;קאַמידאַנט*, קוקט איר אין ד'אויגן אַרײַן -- זי 
קריגן דאָך די כּפּרה פֿאַר איר --- און ער קאָן איר נישט אָפּזאָגן.. 
;נו, מילא... -- רעדט ער אַרױס, װי באַשלאָסן -- און אַז ר'עט 
זי אָנרֹירן, ג'ען איר אַ גלעט, אַ ריר דאָרט בײַ אַ האַנט... 

און אויב, אין דער קאָמענדאַנטור, קומען-אַרײַן די כװװױינאָר- 
שטשאַנקעס מיט די בוקעטן אין די הענט, און מיט אָפֿענע; שמייכ- 
לענדיקע מײַלעכלעך פֿרעגן זיי; 

-- טשי יעסט פּאַן קאָמענדאַנט 115 ? 

דער קאָמענדאַנט, װאָס באַרשט זיך אַרום פֿון שטויב, דערזעט 
זיי, ווערט ער אין גאַנצן באַהעלט, און ער רופֿט זיי אַרײַן אין 
זײַנע שטובן, 

-- ביטע, ביטע... -- רעדט ער צו זיי אין דײַטש -- קאָממען 
זי אַרײַן. 

גייען זיי נאָך אים און לאַכן און ריידן, נאָר לאַכן מער, וי 
זיי ריידן, 

--- דזשען דאָברי פּאַנו קאָמענטאַנטאָװי! --- זאָגט די עלטערע 





7 איז דאָ דער הער קאָמענדאַנט? 

און גלאַנצט מיט די טונקל ברוינע אויגן. נאָר די געלע לאַכט פֿאַר- 
שײַטער און זאָגט אויף דײַטש די דאָזיקע פּאָר ווערטער, װאָס 
זײַנען מער יָדיש: 

-- גוט מאָרגן, הער קאָמענדאַנט! 

װײַלט שטאַרק זיך דער דײַטש און ס'טוט אים שוין הנאה, נאָך 
פֿון די ערשטע פּאָר ווערטער.. אוֹן יענע אומצופֿרידנקײט, פֿאַר 
װאָס מ'האָט אים באַשטימט אין אֲואַ קליין שטעטל אַרײַן, פֿאַר- 
שווינדט שוין אוֹיך... אַדרבא... און ער קלינגט-אָן נאָכן בורשש 1 
און הייסט מאַכן טיי, 

שטעלט דער דינער פֿאַרבײַסעכצער און איין זעלנער ברענגט 
אויך אַרױף דאָס פֿלעשל קאָניאַק, װאָס חנא וװוײַנמאַכער האָט שוין 
באַװויזן אַרױפֿצושיקן. 

לאַכט ער, דער קאָמענדאַנט, און גיסט-אָן אין גלעזלעך און 
גיט זיי צו טרינקען, און ער טרינקט. נעמען זיי נישט באַלך, די 
שיקסלעך, נאָר לאָזן זיך בעטן; נעמט ער אֲַרום די ברונעטקע בײַם 
האַלדז, בייגט-אַרונטער דאָס קעפּל און גיסט איר אַרײַן דאָס גלע- 
זעלע אין אָפֿענעם מויל, און גיט איר צו פֿאַרבײַסן מיט אַ קוש 
אונטערן אויער... דערנאָך ס'אייגענע מיט דער געלערי. 

שפּעטער אַ ביסל טרינקט מען טיי און מ'רעדט צװישן זיך, 
ס'הייסט אַפֿילו נישט קיין ריידן, װי מען רעדט, װאָרעם נישט ער 
פֿאַרשטײט זייערס אַ װאָרט, נישט זי פֿאַרשטײען זײַנס, נאָר אַזױ 
אַרום, מ'רעדט, און דער ציקר -- מ'פֿאַרשטײט זיך.,, אַ געלעכטערל, 
אַן אייגל -- ס'קומט שוין אַרױס עפּעס.. און צום מיינסטן לאַכט 
די ייִנגערע. װײַזט-אויס, אַז זי האָט שוין אַזאַ טבֿע. און אפֿשר, 
װײַל דאָס מײַלעכל איז קליין און די ציינדלעך זײַנען װײַסע.. און 
אַז זי לאַכט, מרוזשעט זי נאָך צו די אייגלעך און אַ הייסע תּאוה 
שלאָגט פֿון איר פּנים... אים געפֿעלט אָבער אויך נישקשה די על- 
טערע, און אפֿשר נאָך בעסער.. יאָגן זיי זיך אַרום אין שטוב און 


:ושי ייויי--ע, 





דינעריונג, 

מ'שפּילט אין ;כאַפּט זיך".., און מ'לאָזט זיך אָפּ און מ'כאַפּט זיך 
ווידער,.. און טייל מאָל קלינגט אויך אַרײַן אין דער מיט עפּעס אַ 
פּלוצלינג אױפֿגעכאַפּטער קוש.. 

און ער נעמט דערנאָך אַרױס די פֿידל, און שפּילט עפּעס זייער 
אַ שיין שטיקל. לאָזט ער וידער ליגן די פֿידל אױפֿן טיש און 
רוימט עפּעס אײַן דער ברונעטקע, אָבער זי פֿאַרשטײט גאָר נישט.., 
גלעט ער איר העלדזל און קוקט אױפֿן האַרץ, װאָס איז טיף אויס- 
דעקאָלטירט, שטייענדיק אַזױ אַנטקעגן איר, און ער ווייס אַלין 
אויך נישט, װאָס ער וויל, נאָר עפּעס איין קני קאָרטשעט זיך אים 
און שטעלט זיך אויס שיף... איז ער זיך גאָר מיישבֿ און צעלאַכט 
זיך אין דער מיט.. דאָס געלעכטער פֿאַרשלאָגט אַלץ און פֿאַר- 
טרײַבט אַלע בייזע מחשבֿות.. לאַכט אויך די קליינע, לאַכט אויך 
די ברונעטקע. און דעמאָלט האָט ער ערשט די געלעגנהייט אַרומצו- 
כאַפּן די ברונעטקע דאָס ערשטע מאָל און רעכט צודריקן זי אַרום 
דער טאַליעײי 

און די געלע װײַזט-אָן דורכן פֿענצטער, װאָס גייט-אַרױס אין 
מאַרק אַרײַן,. די גרינע טירן פֿון זייער פֿאָטערס שענק און דעם 
פֿאָטער װאָס שטייט פּונקט אויף די שטיגלעך... פֿרײט ער זיך, טוט 
עס אים שטאַרק הנאה.. און פֿאַר גרויס שׂמחה, וייס ער נישט, 
װוּ זיי צו זעצן... זעצט ער זיי אַ מאָל אױפֿן פֿעלדבעטל, און גע- 
פֿעלט עס אים נישט, טראָגט ער זי איבער און זעצט זײי גאָר 
אױפֿן טיש... 

און הינטער דער טיר שטײע דער אונטעראָפֿיציר, דער 
שרײיַבער אין די ברילן, יעגער און נאָך אַ פּאָר זעלנערס, און ס'גע- 
פֿעלט זיי אויך זייער שטאַרק די מעשׂה און זיי רײַבן די הענט פֿון 
צופֿרידנקײט: ;ער ועט זיך נישט מישן, וי יענער".. זעען זיי שוין 
אײַן אַ גוטן סימן... 

שבת נאָכן עסן נעמען זיך צוזאַמען אַלע יונגען און, אַרומגע- 
װואַשענע, אין די שבתדיקע אובראַניעס *:1, אין די קאָלירטע העמ- 
דער מיט די בלויזע ברוינע העלדזער, אָן אַ קראַגן, גייען זיי אַרױף 
אין דער ,;ביליטעע? 119 אַרֹיין.. 

דער ערשטער און פֿאָרױס גייט גרעגער. און פֿאַר װאָס דען 
נישט? אַז ער איז געווען דער ערשטער, װאָס האָט אָפּגעגעבן צום 
קרײַזשעף אַ ביטע ועגן אַ ;ביליטעע": װײַל אין שטעטל האָט זיך 
געמאַכט פּרנסה; קומט אַ שבת, גײיען די יונגען אַרום פּוסט און 
פּאַסט, די מיידן דאָס גלײַכן; און אַזױ -- זאָל כאָטש זײַן מיט וועמען 
אַ װאָרט צו שמועסן, און אַ מאָל, אַז ס'לאָזט זיך, אויך צו טאַנצן.. 
װײַל מ'האָט אויך געװאָלט אײַנפֿירן אַ באַזונדערע מװזיקאַלישע 
אָפּטײלונג.,. איז פֿאַר וועמענס וועגן זאָל זי שפּילן? האָט ער, גרע- 
גער, טאַקע דאָס פֿאָרױסגעזען. באַזונדער זײַנען אויך אָנגעקומען. 
ידיעות פֿון אַרום-און-אַרום אין אַלע שטעט און שטעטלעך, מיט 
וועמענס יונגע לײַט און מיידלעך מען טרעפֿט זיך אויף די טראַקטן 
און אין די קרעטשמעס, װוּ זיי לויבן זיך אָן מיט זייערע ;בילי- 
טעען", וועלכע װערן שטאַרקער און גרעסער, מיט דראַמאַטישע 
און מוזיקאַלישע אָפּטײלונגען -- האָט טאַקע גרעגער נישט גע- 
שוויגן. און איצט גייט ער פֿאָרױס, ער האָט זוכה געווען.. 

אַלע יונגען, װאָס גייען הינטער אים, פֿילן זיך עפּעס וי אויס- 
- געצויגן און אָנגעשטײַפֿט װי די סטרונעס... מיט די זייגערס אין די 
װועסטטאַשן און מיט די ;אײַנלאַדונגער? אין די קאָפּערטעס, אויף 
וועלכע עס שטייט קלאָר אױפֿגעשריבן יעדנס נאָמען, װי אַ שטײ- 
גער: ,פֿײַפֿקע, מען בעט דיך אויף דער שבתדיקער פֿאַרזאַמלונג/.. 
נאָר פֿײַפֿקע קרימט זיך אַ ביסל; 


5 בגדים, --- 1 (פאַרדרייט) ביבליאָטעק, 

-- ס'זאָל זיי --- זאָגט ער -- די שרײַבערס די הענט אָפּגע- 
נומען װוערף נישט געקאָנט אױפֿשרײַבן: פֿײַװל, נאָר ,פֿײַפֿקע". 

עפעס שפּירט ער, פֿײַפֿקע, אַז דאָ איז נישט אויף דער פֿור, 
אַז דאָ דאַרף ער הייסן אַ ביסל לײַטישער.. פֿון דעסט וועגן גייט 
דער רוגז לײַכט איבער, װײַל ער שפּירט, אַז עפּעס גייט ער דאָך 
פֿאָרט אין אַ געזעלשאַפֿט אַרײַן און איז אַ ,מיטגלידער".. גייט 
מען טאַקע, און אַז מען קומט-אַרױף און מ'שטעלט זיך אַװעק, דער" 
זעט מען בײַם שװאַרצן טיש שמואל מייטעס, בערל אַהרן-לײיבס 
און מעכלען. קוקן זיי זיך איבער, די יונגען, צװוישן זיך און אַ 
װוּנק מיט די אויגן; 

-- אָבער דו זעסט.. אַ רוח אין דײַן מאַמען אַרײַן 

און בײַם טיש, דאָרט אויבן, שטייט בערל אַהרן-לײיבס און 
לייענט פֿון אַ פּאַפּיר אַרױס דעם באַריכט. ער רעכנט-אויס, װיפֿל 
מיטגלידער עס האָבן זיך פֿאַרשריבן, װױפֿל געלט ס'איז אײַנגע- 
פֿלאָסן און װיפֿל מ'האָט הוצאה געהאַט איף דירה, טישן, בענק 
און ביכער. טראַכט זיך אַזױ אַ יונג בחורל אין אַ קורצער מאַרי 
נאַרקע, האַלטנדיק אַ טוכן ,ליציפּעט* +*:-היטל אין האַנט: ,דאַכט 
זיך, גאָר נישט... שמואל... דער אייגענער, װאָס אַרבעט מיט מיר 
צוזאַמען בײַ משה שנײַדער. פֿון דעסט ועגן".. 

טראַכט זיך אויך שוין אַן עלטער מיידל: ;ער איז אַ װאַזשנער 
מענטש -- אַ לײַט! מזאָגט, ער ווערט אַ חתן מיט משה שנײַדערס 
עלטערער טאָכטער..* 

דאָס גלעקל רײַסט-איבער די דאָזיקע מחשבֿות און מעכל וי" 
דער טוט באַקאַנט מאַכן, אַז מ'יטרעט איצט צו צו די ;אַלגעמײנע, 
גלײַכע, דירעקטע, געחיימע װאַלן".. מ'טרעט-צו אױיסצווויילן אַ 
פֿאַרװאַלטונג, װאָס זאָל אָנפֿירן מיט דער אַרבעט אין דער ביב- 
ליאָטעק אַ גאַנץ פֿעליק יאָר. ער מאַכט אויך באַקאַנט, אַז זיי. דאָס 
פּרעזידיום, דאָס הייסט, ער, שמואל מייטעס און בערל אַהרן-לײבס. 








0 װשְלאָסיפּעד-(היטל), 

זײַנען ביז הײַנט געווען נאָר פּראָװיזאָריש, צײַטװײַליק, נאָר אַן די 
פֿאַרזאַמלונג וויל, קאָן מען זיי אויך אויף װײַטער אויסוויילן... ווערט 
טאַקע אַ גערעדערײַ און סווערן באַלד צעטיילט װײַסע שטיקלעך 
פּאַפּיר,. אויף וועלכע יעדער דאַרף אױפֿשרײַבן די נעמען פֿון די 
װאָס געפֿעלן אים צו זײַן אין דער ;פֿאַרװאַלטונג פֿון דער אַלגעמײ- 
נער ביבליאָטעק אין לעזעזאַל?. דער װאָס קאָן נישט שרײַבן דאַרף 
נאָר אױפֿצײכענען בלויז די נומערן, וייל יעדער קאַנדידאַט האָט 
זיך זײַן אייגענעם נומער, און נאָענט בײַם טיש גייט-צו די ,לעב" 
האַפֿטע אַרבעט?, דאָס אָנװויַיִזן... מעכל װײַזט-אָן, אַז נאָר בערל 
אַהרן-לייבס טויג אויף צו זײַן סעקרעטאַר פֿון דער געזעלשאַפֿט 
און נישט קיין אַנדערער; בערל אַהרן-לייבס ווידער װײַזט-אָן אַז 
נאָר מעכל קאָן זײַן קאַסירער פֿון פֿאַראײן און נישט קיין אַנדע- 
רער; און זיי ביידע צוזאַמען זײַנען גרייט צו שווערן, אַז קיין אַנדערן 
אויף פֿאָרזיצער וי שמואל מייטעס ע;װועסטו דעך נישט געפֿינען 
מ'זאָל אַפֿילו זוֹכן"... 

זעט גרעגער אַזױנס, שװײַגט ער אויך נישט. לױפֿט ער אַרום 
צווישן זײַנע באַקאַנטע, ס'הייסט, צווישן די יונגען מיט די אָפּגע- 
װואַשענע ברוינע העלדזער און קאָלירטע העמדלעך, און זאָגט זי 
אָן, זיי זאָלן נישט פֿאַרגעסן אָנצושרײַבן זײַן נאָמען, און אויב זי 
קאָנען נישט, איז כאָטש ;נומער אַכצן", למען השם.. װעט עס 
אויך זײַן גענוג, | 

דאָס ביסל יונגען האַלטן זיך ביז אַהער גאָר לײַטיש, פֿײַװל, 
מענדל, אַבֿרהמטשע-װעלװלס און דער װײַסער מוליע שויצן שוין 
אַפֿילו אַ ביסל. די פּנימער זייערע ווערן זיי רויט, פּונקט וי זי 
װאָלטן נאָר װאָס געקומען פֿון די זעלנער... נאָר פֿון דעסט ועגן 
שאַדט נישט. שטייט צוישן זיי איטשל און ;אַרגיטירט?. הערן זי 
זיך צו און פֿון יעדן איינציקן װאָרט, װאָס ער רעדט, ווערט זי 
הייסער און אין די אויגן מטושטשער. נאָר פֿײַפֿקע פֿאַרלירט זיך 
נישט; 

-- גאַנצע קנאַקערס, גאַנצע יאַ טעבע דאַמס! -- גיט ער א 

װוינק צו דער מויד טעמע, װאָס זיצט אויף דער באַנק, אַזױ אַז 
יענע נעמט שיִער אַ מיתה-משונה אײַן פֿאַר זײַנס אַן אויג.. און 
ווען זי דערכאַפּט דעם געממזרטן בליק זײַנעם, ווערט זי רויט װי 
אַ פּסחדיקער ווישניקי.. 

ווערט דאָס געפֿעלן בערטשען און פֿײַװולען, פֿאַר זײַן גרויס גע- 
ממזרטקייט, לאָזט ער אַראָפּ אַ קנאַק אין די פּלײצעס אַרײַן, גלײַך 
ס'װאָלט גאָר נישט אין קיין פֿאַראײן געווען. הייבט דער פֿאָרזיצער 
אָן שטאַרק צו קלינגען און, װײַל אַ סטודענט, װאָס האָט באַזוכט 
דעם פֿאַראײן װי אַ גאַסט, זיצט אויך דאָרטן אויבן אָן, פֿילט זיך 
דער פֿאָרזיצער מחויבֿ צו געבן אים אַ שטיקל דערקלערונג אין 
אויער אַרײַן: ער זאָל נישט מיינען, אַז דאָס איז, חלילה, די געזעל- 
שאַפֿט.., זיי זײַנען נאָר אַזױ... בלויז אויס מורא,.. זאָל זיי אויך 
זֹײַן... נאָר דערביי דערציילט ער נישט, אַז דאָס מיטגלידגעלט צאָלט 
טאַקע מענדל, פֿאַר ביכער קױפֿן צאָלט אויך ער -- און גלאַט אַזױ 
-- די קאַסע נייטיקט זיך: דעפֿיציט, געשעפֿטן, מעשׂיות... און דאָרט, 
די אינטעליגענץ, װאָס זיצט אויבן אָן און קלײַבן זיך אויס דעם 
בעסטן פּיק פֿיש, איז טאַקע נאָר גלאַט אַזױ... בלויז אויס דרך-ארץ 
ווידער... און דורך דעם פֿילט זיך דער סטודענט נאָך דער אָפּגע- 
געבענער דערקלערונג אין אויער אַרײַן באַפֿרידיקט,,. און דער 
פֿאָרזיצער --- זיגער!.. ער האָט געװווסט, וי די זאַך צו , פֿאַרעכטן?.. 
און קוקט זיך דעריבער אום צו די אינטעליגענטערע מיידלעך 
הינטער זײַנע פּלײיצעס, ;צי אין ער שוין װערט כאָטש עטלעכע 
טוץ בליקן"., 

שטייט אַזױ מענדל און עס װערט אים אַזױ טרויעריק: אַפֿילו 
קיין פּעטשל אין די פּלײיצעס אַרײַן טאָר מען שוין איך נישט 
געבן... זאָגט ער צו פֿײַפֿקען: 

--- פֿײַפֿקע, קום! 

גיט מען איבער גרעגערן די קויטלעך מיט די אונטערגע- 
שריבענע ;אַכצנס? און אַלע אַכטן, אָן אונטערשייד, פֿון אַלע קוויט- 
לעך זײַנען אין דער הויך, בײַ די קעפּ, אָפֿן און זעען-אויס פּונקט 

וי די שטאַרקע צװאַנגען. װאָס שלעפּן אַרױס אופֿנאַלעס 121 פֿון 
פֿערד-קאָפּיטעס... אַזױערנאָך דערװאַרטן זיי זיך נישט אױיף דעם ‏ 
סוף פֿון די װאַל?ף נישקשה, גרעגער אַליײן װצט שוין מאַכן אַן 
אָרדענונג... און מ'גיט אַ האָפּטשע-אַראָפּ פֿון אַלע שטיגלעך, און 
פֿון דאָרט --- גלײַך צו עליען אין שענקל אַרײַן.. 


2} 


| טייל מאָל װוערט מען אומעטיק, מ'לאָזט-אַראָפּ די קעפּ, װי 
איינער זאָגט: ,נאַ, שלאָג, װיפֿל דו װילסט!="... די שמוגלערס, װאָס 
זײַנען שוין אײַנגעװוינט מיט די וועטערס, זונען, לבֿנהס, װואָלקנס 
און שנייען מיט רעגנס, ווערן טייל מאָל אַדורכגענומען פֿון עפּעס, 
װאָס הענגט, דאַכט זיך, אין דער לופֿט, און דער ,עפּעס* ציט נישט- 
געזעענע אומעט-פֿעדעם, ביז אין די פֿאַרהאַרטעװעטע שמוגלערס 
הערצער אַרײַן, דעמאָלט לייגן די יונגען זייערע הענט אױיף די 
בוכטעס 122 אַרױף און גייען שטום נאָך די װאָגנס און שטילערהייט 
ציט זיך דאָס סטענקענדיקע 125 ליד, װאָס די רעדער זינגען איבערן 
וועג. דער אַלטער שײַקע זיצט אין דער פֿור טויב און שטום, מיט 
פֿאַרמאַכטע אויגן, און קלערט-דורך אַלצ אַלטע געדאַנקען, פּונקט 
וי אַ קו װאָס איז מעלה-גרה,. מישט און קײַט-איבער צום הוונ" 
דערטסטן מאָל יענעם געדאַנק וועגן זײַנע קינדער: דאָס אייניקל 
איז אַלץ קראַנק און פֿון זון הערט מען קיין װאָרט נישט. און װאָס 
וועט זײַן, װאָס וועט זײַן? ,וי לאַנג װעל איך זיך עס נאָך אַרומ- 
דרייען"?! 

און דוד, אויך ער דרעמלט-אײַן, װאַקלט זיך אים זײַן קאָפּ 
זיצנדיק, און ער פֿאַלט-אַראָפּ נידעריקער, און בלײַבט ליגן וויך, 


1 פּאָדקאָװע-טשװעקעס, --- 122 לײַסטלעך פון לייטער-װאָגן, --- **1 קרעכ- 
צנדיקע, 

ווייך, אויף דער שויס פֿון דער גוטער סטאַשע, וועלכע העלפט אים 
אַלע מאָל צו בײַם שלעפּן אָדער בײַם אָפּבעטן עפּעס. און ער חלומט 
דעמאָלט מאָדנע חלומות, װאָס פֿירן אים אַרום און װײַזן אים מאָד- 
נע זאַכן. טייל מאָל וװוערט ער דערשראָקן פֿאַר די חלומות, װעקט 
ער זיך איבער און נעמט מיט אַלע כּוחות אַװעקטרײַבן זיי, װאָס 
דאָס קומט אים אָן זייער שווער. ער מוז פֿריִער זיך דערמאָנען אין 
דער באָבען זײַנער, װאָס איז געשטאָרבן מיט דרײַ יאָר צוריק: אין 
טויטן טאַטע, אין גאָט אין הימל. לעצטנס אָבער וילן אים די גע- 
דאַנקען נישט אָפּלאָזן פֿאַר קיין געלט! וייסט ער שוין אַז ר'איז 
פֿאַרקראָכן אין זינד און, אַז ס'גיהנום ועט זײַן פֿאַר אים וייניק, 
װאָרן װי חלומט זיך עס אַ ייִנגל, אַ דרײַצניעריק ייַנגל, אַזעלכע זינ- 
דיקע חלומות? אָט טאַפּט ער אָן מיט דער האַנט עפּעס ווייכס, עפּעס 
װאָס ואַרעמט אים דעם גאַנצן גוף דורך אַלע זײַנע אָדערן, עפּעס 
גלאַטיקס, און ער דערשפּירט אַ זיסקייט, אַ גרויסע זיסקייט... נעמט 
ער, באַרירט פֿעסטער, נאָך פֿעסטער... וערט אים הייס. בייגט ער 
אַראָפּ דעם קאָפּ און מיט דעם מויל באַרירט ער דאָס ווייכע, עפֿענען 
זיך זײַנע ליפּן, קושט ער דאָס אָרט הייס, קושט ער פֿרײדיק, וי 
ער פֿלעגט אַמאָל קושן אַלע הײליקסטע זאַכן.. נאָך מער, ער האָט 
גאָר צוֹ קיין זאַך קיין מאָל נישט געהאַט אַזאַ ברען. אַזאַ העליש 
פֿײַער... און װי קומט עס צו אים? אָבער ער באַװײַזט נישט צו 
קומען צום געדאַנק, װי ער פֿאַרגעסט אין אַלעם -- פֿאַרגעסט און 
קושט ווידער און קושט וידער -- -- -- 


אַזעלכע חלומות, אַזעלכע איבערלעבונגען האָט דוד אין די 
אומעטיקע נעכט, אין די פֿינצטערע נעכט, אין די רעגנדיקע נעכט, 

אַמאָל, אין דער ערשטער צײַט, וען די דרײַ שיקסעס זײַנען 
געפֿאָרן מיט פּאַנטלען, האָט ער זיך איבערגעװעקט און פֿאַרשלאָ 
פֿענערהייט נאָך האָט ער געמיינט, אַז ער געפֿינט זיך אין דער היים, 
און ס'האָט אים אויסגעוויזן, וי די מאַמע װאָלט אים גערפֿן 
שטעלט ער זיך אַזױ אויף און וויל צוגיין צו איר, וי ער שטיסט 
זיך אין זיצנדיקע מענטשן און ער פֿאָלט. אָרום איז געווען פֿינצ- 

טער, שטאָק פֿינצטער, און אין דרויסן האָט געשטורעמט, און אַ 
רעגן האָט געגאָסן טײַכנװײַז --- ס'מבולט. דערהערט ער דאָס בלאָנ- 
דע שיקסל, װאָס פֿרעגט אין דער פֿינצטער אַרײַן; 

-- קטאָ יעסט? 

און פּאַנטלס קול: 

-- שלאָפֿטס, שלאָפֿטס! 

האָט ער אײַנגעהאַלטן דעמאָלט דעם אָטעם װי א גנבֿ. און 
כאָטש ס'איז געווען שטאָק פֿינצטער, האָט עֶר צוגעמאַכט די אויגן, 
מ'זאָל זען, אַז ער שלאָפֿט... 

און אַ צווייט מאָל, בעתן אַראָפּקריכן פֿון דער פֿור, אין װאַרשע. 
דעמאָלט איז שוין ליכטיק געװועף ער איז געשטאַנען אויף דר'ערד 
און גענומען דאָס פּעקל זײַנס, װאָס איז געלעגן אױיפֿן געזעס. איז 
פּונקט אַראָפּגעגאַנגען נאַטשע. אַרױסגעשטעקט אַ פֿוס, האָט זי גע- 
פּרוווט אין דער לופֿט, געטאַפּט, ביז זי האָט אָנגערירט די ערד, 
האָט ער געזען אַ שטיק נאַקעטן פֿוס אירן און ער האָט דערפֿילט, 
וי דאָס האַרץ זײַנס האָט אים אַ ציטער געגעבן, און אַזא גלאַטיקע 
ווייכקייט איז אים אין זײַנע אַלע אבֿרים צעגאַנגען. / 

נאַר רייטשל זיצט אין די רויע, נאַסע פּאַסן פֿלײיש און קוקט 
אין דער לופֿט אַרײַן װי אַ גולם. זי דערמאָנט זיך בלויזן אין שטיקל 
;דזשערדעווער* לײַוונט, װאָס זי האָט זיך שוין אָנגעגרײיט צו דער 
חתונה, אין די זעקס העמדער, װאָס זי האָט געקױפֿט אַ מציאה 
בי מינקע דער צעלניקערין?+, און זי טראַכט, װאָס פֿאַר אַ שיך 
זי זאָל קױפֿן אויף יום-טובֿ, 

טייל מאָל טרעפֿט אויך, עס פֿאָרט אַ בכבֿודיקער, הויכער ייַד, אַ 
גלײַכער, מיט אַ װײַסער לאַנגער באָרד, אין אַ קופיעצקע פּאַל- 
טאָנדל 125 און אַ האַרטן הוט אױפֿן קאָפּ, זיצט עֶר און שלעפּט זיך 
מיט אַלע שמוגלערס און פֿון האַנט לאָזט ער נישט אַרױס אַ טל ו- 
מיקל איבערן גאַנצן וועג. ,ווער איז דאָס, דער ייִד? איז ער אויך 


-=+ 








4 די װאָס האַנדלט מיט נײגעצײַג. -- **'א מאַנטל װי פאַר א סוחר, 

אַ שמוגלער??* -- שטעלט זיך יעדער אַ פֿראַגע. אַלע שפּירן זיך 
עפּעס געקרעמפּירט אין זײַן געזעלשאַפֿט. ער באַצאָלט אָבער, און 
פֿאָרױס, װיפֿל ס'קומט און רעדט אַ גאַנצן װעג נישט קיין װאָרט, 
אַ ייד -- אַ מלכות. קיינער ווייס אָבער נישט, אַז די קינדער זײַנען 
אַװועק קיין אױסלאַנד: דאָקטױירים, אינזשענירן. איין טאָכטער נאָר 
געבליבן מיט אַ קינד בײַ דער ברוסט און דער מאַן איז אויף דער 
מלחמה. פּײַניקט מען זיך שוין העכער אַ יאָר -- ס'געשעפֿט אױפֿי 
געגעסן. האָט מען פֿאַרקױפֿט אַלץ פֿון שטוב: קרעדענצן, טישן 
שטולן -- פֿאַר אַ שיבוש. און װאָס טוט מען װײַטער? די קינדער 
שרײיַבן נישט. מוז מען זיך צו עפּעס נעמען.. קאַלע קאָנען. װעסטו 
אויך קאָנען?... האָט ער אָנגעטאָן דעם האַרטן הוט, װי איינער װאָס 
גייט טאָן אַ כּבֿוד-זאַך. געפֿאָרן אויף אַ מאַרקטאָג נאָך אַ ביסל 
אייער, פּוטער, מעל און געפֿירט קיין װאַרשע. שטיל, מיט אַ רויק 
פּנים געגאַנגען אין אַ געוועלבל אַרײַן, פֿאַרקױפֿט און דאָס פֿאַר- 





-- זעקס הונדערט! זיבן הונדערט! --- און װידער אַ פּאַטש אין דער האַנט 
וטער טײל, ז' 56 

איבריקטע געלט געברענגט אין שטוב אַרײַן... די שמוגלערס וייסן 
דאָך נישט -- נאָר עפּעס אַ שטילער דרך:ארץ שלאָגט, מ'וייסט 
נישט פֿון װאָס, 

טייל מאָל װוידער, אין אַ לבֿנה-נאַכט, זיצט דער אַלטער שײַקע, 
דערציילט ער מעשׂיות פֿון רבנים און פֿון מכשפֿים. אַלע האָרכן 
און בעתן הערן קוקט מען אַרױס פֿון דער פֿור איבער דער שטיל- 
קייט פֿון פֿעלד. ד'אויגן בלאָנדזשען. אַ פֿאַרזילבערטקײט שוימט 
דעמאָלט אַרום אין דער נאַכט... און אַז דער אַלטער בלײַבט שטיל 
דערשפּירן זי אַ נאָגעדיקייט אין זיך און אַזאַ פֿרײַגעביקײט, אַז 
זאָל נאָר װער קומען, װאָס דאַרף עפּעס צו האָבן אַ פֿינף און- 
צװאַנציקער, קריגט ער מיטן ערשטן װאָרט,, 

אָבער אַז מ'קומט קיין װאַרשע, פֿאַרשװינדט דאָס אין גאַנצן 
יונגען און מיידן הייבן-אָן די קעפּ אױפֿצוהײבן, צו זוכן װוּ אָפּצו- 
פּטרן דאָס ;,מת", וי זיי רופֿן די סחורה, און צו קריגן אין דער 
האַנט אַרײַן די ,לעבעדיקע" קלינגערס.. 


{י 


און אַז מ'קומט צו פֿאָרן אין שטעטל, לױפֿט יעדער אין זײַן 
היים אַרײַן און לאָזט-איבער בײַ דער פֿור פּאַנטלען מיט די זין 
און די נאַטשע. אויף די פֿורן האָט שוין יעדער אינציקער זײַן 
;כּלה"., דער בלינדער גרונם, װאָס פֿאָרט מיט יענקל טשאַפּ, האָט 
באַלד בײַם ערשטן מאָל אַרײַנגעפֿירט זײַן כּלה צו זיך אין שטוב, 
דאָס װײַב האָטס ער געהייסן זיך אױפֿהײבן פֿון בעט. ;גענוג גש- 
כאָליעט!", האָט ער געזאָגט, און די שיקסע זײַנע האָט זיך דערין 
אַרײַנגעלײגט שלאַפֿן, | 

אין אָנהייב האָט עס געמאַכט אין שטעטל אַ גאַנץ גערודער, 
;מילא, יונגען" -- האָט מען געזאָגט -- זײַנען יונגען! אָבער מאַנען 
װאָס האָבן װײַבער, טאַטעס פֿון קינדער -- ,פֿע, פֿע7.. 

גרונמס װײַב האָט געגואַלדעװעט, האָט געריסן פֿון זיף און 

פֿון אים -- האָט געמאַכט צו שאַנד און צו שפּאָט. ביז ער האָט איר 
איין מאָל געזאָגט: 

--- דו ווילסט ניש', קאָנסטו דיר אַװעקגײן פֿון שטוב, 

אויף װאָס זי האָט געענטפֿערט: 

--- אַן אױיסרײַסעניש זאָל אויף דיר קומעף און די קינדער? 

-- טאָ ליג אין געהאַקטע װוּנדן און רעד ניש יי 

און מ'דערציילט, אַז ער שלאָגט זי, אַז ער מאַכט איר ברוינע 
און בלויע צייכנס אױפֿן לײַב... מענטשן האָבן זיך געװאָלט אַרײַג" 
מישץ, האָט ער אויף זיי אָנגעשטעלט דאָס בלינדע אייגל, איז זי 
ס'בלוט פֿאַרקילט געװאָרן אין די אָדערן. ;ווער וויל דען האָבן מיט 
גרונם גזלן צו טאָן?" 

דעם װײַבס ברודער, אַ שוסטער, האָט אים אַפֿילו איין מאָל 
אָנגענומען פֿאַרן האַלדז און געזאָגט: 

--- טוט אָדער ברויט! 'עסט אַרױסװאַרפֿן די שיקסע פֿון 
שטוב?. 

האָט גרונם נישט געכאַפּט אַ מעסער און אים פֿאַררוקט אין 
דער האַנט אַרײַן? יענער גייט נאָך ביז הײַנט געבונדן 

און װײַל עס איז אַזױ, אַז אַפֿילו מאַנען האָבן כּלות, האָבן זיך 
דאָך יונגען אַװודאי נישט װאָס צו שעמען, און פּאַנטל אויך נישט, 

האָט ער טאַקע איין מאָל געזאָגט צום װײַב; 

-- הער נאָר, זאָלסט מיר גאָר נישט דערוועגן צו רעדףן 

האָט זי געטאָן נאָך קלוגער: אַז די שיקסע איז געקומען איז 
זי באַלד אַליין אַרױס פֿון איר בעט, אָפּגעטראָטן איר. ;אַ' ניש' 
'עט ער זי דעך ליגן אין זײַן בעטי. 

און ס'האָט זיך געפֿירט, ווען מ'האָט נאָר אַרײַנגעלאָזט די פֿערד 
אין שטאַל און גליקע האָט עס דורכן לאָדן געהערט, אַ בלאָז פֿון 
די פֿערדליפּן און אַ שאָקל-אָפּ זיך אָדער די טריט פֿון די פערדס 
קאָפּיטעס, און גלאַט אַזױ, מ'קומט-צו צו פֿאָרן פֿאַרן הױיז, איז 
גליקע שוין געשטאַנען אויף די פֿיס אין אירע שטעקלאַטשן, אַרױפֿ- 
געװאָרפֿן די קורצע באַרכאַנע האַלקע און אַװעק אין קיך אַרײַן 

,לאָ: מע' ניש' דאַרפֿן מיט איר טענהן".. פֿלעגן זיי זיך לייגן 
פּאַנטל אין איין בעט און די שיקסע אין צוייטן, איבערדעקן זיך 
מיט די דעקעס און שלאָפֿן געשמאַק. דערװועקט זיך טייל מאָל בײַ 
גליקען אַ בושה. זי דערמאַנט זיך, אַז זי קומט אין די הויכע חדשים 
אַרײַן,. זי טראָגט דאָך... און ס'שטעלט זיך איר פֿאָר די ערשטע 
צײַט, ווען זיי האָבן נאָך אָנגעהוױיבן צו שמוגלען, הייבט איר אָן 
צו דריקן,. צו קלעמען בײַם האַרץ, און אַן אומבאַװוּסטער טרויער 
נעמט זי אַרום. לױפֿט זי אַריבער צו איר טאַטן, קלאָגט זיך פֿאַר 
אים, וויינט-אויס איר ביטער האַרץ. הערט ער אויס, דער אַלטער, 
בייזערט ער זיך נאָך אָן אויף איר; 

--- פֿע, שעמען מעגסטו זיך! אויף אַן אייגענעם מאַן אַוױנס 
צו ריידן... װאָס ווילסטו פֿון אים? פּרנסה גיט ער דיר? ברויט 
האָסטו? און אַ קאַרטאָפֿל פֿעלט נישט אין שטוב? װאָס ווילסטו? א 
סך װײַבער װאָלטן זיך געווונטשן אויף דײַן אָרט צוֹ האָבן אַזעלכע 
פֿאַרדינערס! 

בלײַבט זי זיצן מיט פֿאַרװײנטע גרויסע אויגן, װי בײַ אַ קאַלב, 
שטעלט ער זיך אויף, דער אַלטער, קוקט זי אָן און לאַכט: 

--- כי, כי, כי... גלײַכער װאָלטסטו גאָר נישט גערעדט! זעסטו, 
און אַ ברית ווער 'עט מאַכן?... הע?... 

טוט זי אַ ויין אַרױס. װוערט ער גערירט. נעמט ער דעם 
סענקאַטן שטעקן און, געבויגן אין דרײַען, גייט ער, דער אַלטער 
דודקע, פּאַנטלס שווער, אַריבער צום איידעם, איבערריידן מיט אים, 

אַרײַנגעקומען אין קיך, זעצט ער זיך אַװעק נעבן טיש און 
קוקט זיך אַרום אין שטוב. ;הע, הע, אַ שפֿע קיין עין-הרע...- נאָר 
אַז זי צופּט אים פֿאַרן אַרבל און װוינקט צו אים, שטעלט ער זיך 
אויף, גייטיצו צו דער טיר, עפֿנט זי פּאַמעלעך און גייט אין דער 
צווייטער שטוב אַרײַן. װאָס ער האָט דאָרטן געזען, וויסט מען 
נישט, װאָרעם ער האָט פֿאַר קיינעם קיין װאָרט נישט געזאָגט. ער 
איז בלויז צוריקגעלאָפֿן אַרײַן אין קיך אַרײַן; געלאָפֿן, אויף ויפֿל 
ער האָט נאָר געקאָנט; און פֿאַרהאַקנדיק די טיר, האָט ער זיך נעבן 

איר אָפּגעשטעלט, וי ועלנדיק פֿאַרשטעלן מיט זיך דאָרט אַהין 
דעם אַרײַנגאַנג, און האָט זיך אָנגעלענט אויף זײַן שטעקן. דער 
טאָכטער, װאָס האָט אים געהאַט אָנגעהויבן עפּעס צו פֿרעגן האָט 
ער נישט געענטפֿערט. ער האָט אַרױפֿגעלײגט אַ פֿינגער אױפֿן מויל 
און בלויז געזאָגט: 

-- שיש-ש-אַיאַיאַ -- -- 

אין אַ פּאָר מינוט אַרום האָט ער זיך גלײַך געמאַכט דעם הוט 
זײַנעם און מיטן פֿינגער נאָך אַלץ אױיף די ליפּן איז ער אַװעק- 
געגאַנגען. אויף דער גאַס ערשט האָט ער געזאָגט צו זיך: 

--- אָ-װאַ, װאָס אַ יונג קאָן.. או-װאַ, אַ, בײַ אַן אייגן װײַב 
אין שטוב... װאַ -- װאַ! -- -- 

אָבער גליקע האָט זיך אײַנגעװױנט מיט דעם. טייל מאָל, וען 
פּאַנטל איז אין גאַס און זי ברויך צו האָבן געלט, גייט זי צו צו 
דער שיקסע און נעמט יפֿל זי באַדאַרף... און אַז מ'נעמט אַ מאָל 
צו אַ ביסל שמוגל, זעצט זי זיך מיט איר אַװעק און פֿרעגט זי 
אויס, וי אַזױ ס'איז געווען, װיפֿל מ'האָט צוגענומען און בײַ וועמען 
אַלץ, די שיקסע פֿאַרצײלט איר באַריכות און זי הערט-אויס צו" 
שאָקלענדיק מיטן קאָפּ; 

--- יאָ, יאָ. 

פֿאַר נאַכט. ס'עאַיעס *:1 זיצן שוין אין שטוב. אין דרויסן איז 
נאָך גוט ליכטיק, אָבער אין שטוב ברענט שוין דאָס פֿינפֿער-לעמפּל, 
פֿאַרשפּרײטן זיך שאָטנס פֿון די מענטשן און פּעקלעך. לייגן זיך 
אויס שיקסעס מיט שקצים אין די שאָטנס אַרײַן און אַ כיכערײי 
טראָגט זיך פֿון צוישן זיי, קומט-אַרײַן פּאַנטל און זאָגט, אַז די פֿור 
שטייט שוין גרייט, נאָר מען מאַכט בלויז די געזעסן. שטעלן זיך 
אַלע אויף און נעמען זיך צו די פּעק, אַרױסצוגײן, װי ס'קומס"אָן 
פֿײַָפֿקע מיט יורעקן, האַלטנדיק זיך אַרום די העלדזער -- לוט 
שיכּור --- און זינגען עפּעס אַ מאָדנע ליד און טופּען כּסדר מיט די 
פֿיס. הינטער זיי גייען אַלע חבֿרים מיט איטשעלען נאַשפּיץ 127 און 


+- יי ייט 


6 דִי גִוילִם, די גוייִשע װעלט. -- '* בראש, 

זינגען-צו דעם רעפֿרײן, און האַלטן יענע צוויי צו װי אַ כאָר. דער- 
הערט זיי מענדל פֿון הויף, לאָזט ער שטיין די פֿור מיט די געזעסן 
לױפֿט-אַרײַן אין שטוב און פּאַטשט זיך מיט די קאָלעגעס אין די 
פּלייצעס אַרײַן און זיי מוזן נאָך אַ מאָל אָנהײיבן צו זינגען פֿון אָנהײב; 


זי מיאַסטעטשקא װיעזשדזשאַמי, 
נא װאָזזד שמוקעל נאַקלאַדאַמי -- 
או, טשי דריפּטשו -- טשיפטשו, 
טשיי דיריפּטשו -- טשיפטשו -- האָפּ! 
יעדזשעם, יעדזשעם װשיסצי װ'סטראַכו -- 
אַ נא שאָסע סטאָי װאַכו... 
אוי, טשי דריפטשו -- טשיפּטשו, 
טשיי דיריפטשו -- טשיפּטשו -- האָפּ! 
װוּ װאַרשאַװיע דאָסטאַיעמי פּיעניאָנדזקי 
אי טשימאַמי יִך נאַ ראַנטשקי. 
אוי, טשי ד'ריפּטשו -- טשיפּטשו, 
טשיי דריפטשו -- טשיפטשו -- האָפּ! 
אַ נאַזאַד יעדזשעם װעסאַָלאָ 
אי שפּיװאַמי סיע װ' קאָלאָ 128 -- 
או, 'טשי דיריפטשו -- טשיפטשו, 
טשיי דריפטשו -- טשיפּטשו -- האָפּ! 


אַזױערנאָך גייט-צו דאָס געזאַנג פֿון די שמוגלערס. אויסגץ- 
שטעלט פֿײַפֿקע און יורעק --- די פֿאָרזינגערס פֿון איין זײַט, און דער 
כאָר פֿון דער צווייטער. און לאַכנדיק און פֿײַפֿנדיק, בײַם גרויסן ביי- 
פֿאַל פֿון אַלע שמוגלערס, שטופּנדיק זיך און פֿאַלנדיק איבער גויעס 
און שיקסעס, גייט עס, דאָס דאָזיקע ליד, װאָס פֿאַרמאָגט אין זיך די 
גרעסטע טיפֿקײט פֿון אַ שמוגלערס געדאַנקען. דאָס איז דאָס ליד 
װאָס זיי אַליין האָבן עס פֿאַרפֿאַסט, טאַקע פֿײַפֿקע מיט יורעקן. 





5 פון דעם שטצטל פאָרן מיר אַרױס, / אוֹיפן װאָגן לייגן מיר אַרויף 
שמוגל -- / צוזינג... פאָרן מיר, פאָרן מיר אַלע אין שרעק -- נאָר אויפן 
שאָסײ שטייט אַ װאַך... / אין װאַרשע קריגן מיר דאָס געלטעניו / און מיר 
האַלטן עס אין די הענטלעך. /.,. און צוריק פאָרן מיר פריילעך, / און מיר 
זינגען זיך אין א קרײַז / צוזינג. 


צווײטעד טייר 


פֿיר יונגע קאָבילעס : האָבן געטראָטן דאָס גראָז מיט די נאָך 
קיין מאָל נישט-געשמידטע פֿיס זייערע און האָבן פֿרײדיק אַרײַנ- 
געצויגן מיט די צעשפּרײטע נאָזלעכער די שמעקנדיקע פֿעלדלופֿט 
אין זיך אַרײַן. אַרום די שטאָלצע גלאַנציק ברוינע העלדזער זײַנען 
געווען בלויז די לעדערנע צוימען פֿאַרװאָרפֿן און דער גאַנצער 
קערפּער איז געווען אַזױ גלאַט, קיין איין צייכן נישט צו זען בײַ 
קיינער פֿון זיי נישט קיין אָפּדריקונג פֿון אַ כאָמעט אָדער פון אַ 
זאָטל. די הויטן זייערע אויף דער זון האָבן געגלאַנצט פֿון יונגקייט, 
פֿעסטקײט און ריינקייט. די פּויערן האָבן אָנגעבונדן די צוימען בײַ 
דיקע ביימער און האָבן דערװײַל גערעדט צװישן זיך: 

-- פּאַנטל יעשטשע ניע פּשישעד ? -- זאָגט איינער, אַן אַלטער 
פּױער מיט לאַנגע פֿלאַקסענע האָר און מיט אַ פֿוטערנעם הוט אויפן 
קאָפּ, נישט קוקנדיק װאָס ס'איז אין מיטן רעכטן זומער. 

-- אָן פּעװנאָ זאַראַ. נאַדיידזשע: -- ענטפֿערטאָפּ אַ יונג 
פּױערל, אויך מיט פֿלאַקסענע האָר, וי בײַם אַלטן -- אַװדאי אַן 
אייניקל, פֿון דער װײַטנס האָבן זיי טאַקע דערזען פּאַנטלען. זי 
זײַנען אים אַנטקעגן געגאַנגען. פּאַנטל האָט זיך מיט זיי פֿעסט באַ- 
גריסט מיט דִי הענט און איז צוגעגאַנגען צו די פֿערד, יונגעטשקע, 
גלאַנציקע זײַנען זיי געשטאַנען מיט אַראָפּגעלאָזטע עקן און די קעפּ, 
אויך אַראָפּגעלאָזטע, צו דער ערד -- פֿאַר כּעס, װאָס מען האָט זי 
צו די ביימער צוגעבונדן, און געשאַרט מיט די נאַקעטע פֿיס, און 
אונטער יעדערער איז צו פֿיר אױסגעפֿרעסענע לעכער אין דער 
ערד געווען. ער האָט מיט הנאה באַטראַכט די פֿערדלעך: רונדיקע, 


1 קליאַטשעס. --- ? נאָך נישט געקומען. -- * ריװעט זיכער באַלד אָנקומען. 

שטײַפֿלעכע באָקעס + מיט גלאַטיקע בײַכער. פֿעסטע, געזונטע און 
לאַנגע פֿיס, מיט פֿולץ העלדזער און אָפּנעשױרן אויף די קאַרקן אַ 
יעזש*. ער האָט זיי אױפֿגעמאַכט די פּיסקעס, אַרײַנגעקוקט און 
אױיסגערופֿן צו די פּױערן: 

-- גוטע פֿערדלעך בײַ אײַך! צו אַכט הונדערט קערבלעך 
ווערט. וי גאָט איז מיר ליב, 

-- און פֿאַר טויזנט װעט מען נישט פֿאַרקױפֿןף -- ענטפֿערט 
דער אַלטער פּױער און נעמט-אַרױס אַ ביגעלע דינע ביבולקע, 
רײַסט-אָפּ אַ פֿירקאַנטיק שטיקל, שיט אין דעם אָן טאַבאַק פֿון אַ 
פּעקל אַרױס, דרייט-אײַן און פֿאררויכערט אַ פּאַפּיראָס, 

-- און װווּ איז ער? -- קאָן זיך שוין דער יונגער נישט אייו- 
האַלטן, 

קוקט זיך אום דער אַלטער און זאָגט; 

--- אַ דיטש טאָ אָן אידזשע * -- און ער קוקט פֿאַרמרוזשענדיק 
די אויגן, וועלנדיק נאָך פֿון װײַטנס דערקענען װאָס פֿאַר אַן אָגער 
דאָס איז. 

מענדל זיצט אויף אים רײַטנדיק, פּאַטשט אים מיט אַ לייטש 
איבערן לײַב און דער אָגער לױפֿט און לאָזט-איבער אַ שטױב 
הינטער זיך, אויף אַ שמאָלער סטעזשקע, האַרט נעבן פֿעלד, לױפֿט 
נאָך אורקע, בייגט זיך אײַן לױפֿנדיק, כאַפּט-אױף שטיינדלעך און 
װאַרפֿט זיי נאָך דעם פֿערד, 

--- װאַרט, קליינע כּפּרה. כ'על נאָר אַהיימקומען, לאָז איך דיך 
אויפן אָרט... -- שרײַט אים צו מענדל פֿון פֿערד אַראָפּ, 

צוגעקומען, שפּרינגט ער אַראָפּ פֿון אים, פּאַטשט אים איבערן 
האַלדז און דער אָגער שאָקלט זיך אָפּ, װי ער װאָלט נאָר װאָס 
געהאַט פֿון אַ װאַסער אַרױסגעקומען. דערנאָך הייבט ער אויף דעם 
קאָפּ,. קוקט און דערזעט די פֿיר פֿערדלעך. צעעפֿנט ער ברייט די 
נאָזלעכער, צעהירזשעט זיך און די אויגן נעמען אים פֿאַרלױפֿן מיט 


יי יט 





* זײַטן. -- * װי די האָר בײַ דער נאָדליחיה. ‏ -- "אָט גייט ער דאָך, 

בלוט. מענדל האַלט אים פֿעסט פֿאַר דער לייטש. אַז ער רײַסט 
זיך, לױפֿט ער אים נאָך און ציט אים צוריק, אַזױ שטייען זיי ביידע 
אומרויק און האַלטן זיך אין איין אַרומיאָגן איבער דער לאָנקע. 

די פּױיערן באַטראַכטן פּאַנטלס פֿערד און זאָגן: 

-- יוזשצי אָן דאָברי קון! 

נאָר פּאַנטל דינגט זיך מיט זיי. זיי ווילן אַראָפּרײַסן פֿון פּרײַז, 
לאָזט ער זיך נישט, שרײַט, רופֿט, װײַזט אויפֿן פֿערד; 

-- איר קוקט-אָן אַ פֿערד? אַ לײב! 

אַזױ דינגט זיך פּאַנטל מיט די פּוױיערן און די פֿיר פֿערדלעך! 
דערזעענדיק דעם אָגער, דערפֿילן אַז מען גייט זיי דאָ עפּעס טאָן 
ווערן זיי אױפֿגערעגט, באַקומען זיי װילד בלוט, רײַסן זיי זיך, צאַפּי 
לען און פֿליקן זיך פֿון די ביימער. פּלאַצט בײַ איינעם די צוים, 
לאָזט זי זיך לױפֿן איבער דער לאָנקע און טראַטעװעט די גראָזן 
מיט די נאַקעטע קלאָען אירע. זעט דאָס דער אָגער, טוט ער זיך 
פּלוצלינג אַ שטעל אויף די צוויי הינטערשטע פֿיס מיט אַזאַ אימ- 
פּעט, אַז מענדל וערט אונטערגעהויבן פֿון דער ערד, לאָזט-אַרױס 
די לייטש פֿון דער האַנט און פֿאַלט-צוריק אַראָפּ אױפֿן גראָז. דער- 
שפּירט זיך פֿרײַ, טוט דער אָגער אַ שפּרונג מיט די פֿאָדערשטע 
פֿיס און לאָזט זיך אין גאַלאָפּ נאָך דער צעווילדעוועטער קאָבילע. 

פּאַנטל מיט די פּויערים לױפֿן אַהין, אַהער, שפּרײטן-אױס די 
הענט, וועלנדיק האַמעװען זיי דעם וועג צום שאָסײי צו. דער אַלטער 
פּױער האַלט זיך אונטער מיט די הענט די זײַט, פּונקט װי ער 
װאָלט מורא געהאַט, זי זאָלן זיך נישט אַ מאָל אויסשיטן. מיטן קאָפּ 
װאַרפֿט ער און סאַפּעט, און אין געאײַל פֿאַרלירט ער דעם פּאַפי 
ראָס. בייגט ער זיך אײַן אים אױפֿצוהײבן און סטענקעט אַרױס: 

--- אַיטאַָ קוינסקאָ פּשאַקרעװ .. 

נאָר די קאָבילע לױפֿט ,נאַ כיביל טראַפֿיל* 5. דערהערט זי אַ 
הירזשען, כאַפּט זי אַ בליק הינטער זיך און דערשרעקט זיך פֿאַרן 


ג. 





יי 


זאָט דאָס איז פערדיש הינטיש בַלוט! -- * אויף האַזאָרד, װוּ סִיניט איז. 

אָגער, װאָס אַ רויך זעצט אים פֿון די נאָזלעכער אַרױס. פֿאַרקערע- 
װעט זי אין אַ זײַט, אָבער דאָרט פֿאַרשטעלט איר אַ מענטשנװאַנט 
דעם וועג. ציט זי זיך אויס לאַנג, אַזױ אַז זי װוערט אויף אַ העלפֿט 
נידעריקער און גרייט זיך צו טאָן אַ שפּרונג אין דער לופֿט, װי דער 
אָגער יאָגט איר אָן, טוט אַ ביס איר אין וויידל און שטופּט זי אַראָּ 
צו דער ערד. אַז די זײַטן אירע זײַנען שוין גוט אַראָפּגעזעצט, טוט 
ער זיך ווידער אַ שטעל אויף די הינטערשטע פֿיס און מיט די פֿאַ- 
דערשטע, וועלכע זײַנען אויך אָפּגענאַקעדיקט פֿון די פּאָדקאָװעס, 
כאַפּט ער זיך אָן אַרום איר, ער הירזשעט דערבײי אַזױ ווילד, פּונקט 
ווי ער װאָלט געביסן געװאָרן פֿון אַ משוגענעם הונט, אױפֿן גאַנצן 
שװאַרצן קערפּער זײַנעם שטעלט אַ שוייס זיך אויס. רײַסט זי זיך 
פֿון אים מיט אַלע כּוחות. בריקעט, הייבט זיך, װילנדיק אַראָפּװאַרפֿן 
פֿון זיך די מאַסע, װאָס דריקט זי אַזױ, אָבער די ביינער קנאַקן איר 
אַזש און זי קאָן זיך קיין עצה נישט געבן. און דאָ מיט אַ מאָל דער- 
שפּירט זי אַן אָנמאַכט אין זיך און אַ מידקייט, װוי זי װאָלט געווען 
אַ שטייגער אָפּגעלאָפֿן אַ מהלך פֿון אַ דרײַסיק װיאָרסט אָן שום אָפּ- 
האַלט. טרייסלט איר אויף דער גאַנצער קערפּער און זי בייגט-אײין 
דעם קאָפּ און די אויגן ווערן איר פֿאַרצױגן װי מיט גלאָז. אַצינד 
בלײַבט זי שוין שטיין שטיל, מיט הכנעה, וי איינע װאָס דערפֿילט 
זיך אין גאַנצן אַ באַזיגטע. 


אורקע שטייט אין אַ זײַט, קוקט זיך צו צו דער גאַנצער סצענש 
מיט װײַט-אױפֿגעריסענע אויגן און מיט אַן אַרױסגעשטעקטער צונג, 
קוקנדיק ווערט אים אַזױ װוי ער װאָלט געהאַלטן אַ זיס צוקערל אין 
מויל, און אַ רויטע פֿרײיד לייגט זיך אים אויס אױפֿן פּנים. ער שטייט 
אױפֿן גראָז מיט אַלע פֿיר און צופּט און פֿליקט-אױס גרעזלעך און 
רוקט זיך װאָס אַ מאָל נענטער צו די פֿערד. ער בייגט זיך, זעצט 
זיך און אויך מיט אַזעלכע רויטע אויגן װי בײַם פֿאָטערס פֿערד, 
קוקט ער דאָ און דאָרט און ווערט פּלוצלינג אַרױפֿגעװאָרפֿן אין דער 
הויך דורכן הינטערשטן פֿוס פֿון טאַטנס פֿערד, װאָס האָט דער.- 
שפַּירט עמעצן אין דעֶר נאָענט בל זײַנע פֿיס, אין דער לופֿט, מאָכט 

אורקע אַ קאַזשעליק, פֿאַלט און בלײַבט זיצן אויף אַ גראָזבערגל. ער 
נעמט זיך אַרומטאַפּן און אַרומקוקן, נאָר דערזעענדיק דעם טאַטן 
וועלכער לױפֿט צו אים, אַראָפּכאַפּנדיק דעם פּאַסיק פֿון די הויזן 
שטופּט ער זיך אָפּ מיט די הענט פֿון גראָז, שפּרינגט-אויף און נעמט 
אַנטלױפֿן מיט אַ געשריי, מיט אַ גװאַלד, צוריק, אין שטאָט אַרײַן, 

איבער די געסלעך פֿליט ער אויך אַזױ געשוינד, אָבער שוין 
אָן מורא. טוט ער לױפֿנדיק אַ שטויס א קינד, װאָס צעויינט זיך, 
מאַכט ער זיך גאָר נישט דערפֿון, הערט ער נאָר די געויינען און 
די קולות הינטער זיך. ער שפּרינגט, הירזשעט אויך וי דעם טאַטנס 
פֿערד און דאָס מויל צעשפּרײט זיך אים פֿון געלעכטער, און אַז ער 
קומט-צו צו זייער הויף און זעט נאַטשאַן, װאָס זיצט אויף דער 
שוועל און פֿאָכעט זיך דאָס פּנים מיט אַ טיכל, פֿאַר די היץ, גיט ער 
אַ פֿאָר מיט דער האַנט אין איר בוזעם אַרײַן און נעמט איר דאָרט 
קנײַפּן די הויט, און ער שפּירט גאָר נישט, וי זי פּאַטשט אים און 
רײַסט אים שיער אַן אויער אויס, 


2 


-- ר'אָט' עכ'ן שיער-שיער נישט דערהרגעט!' -- ברומט. 
אַרױס פּאַנטל צוריקקומענדיק פֿון פֿעלד -- ווּ איז ער דאָס, האַ? 

-- װאָס? וועמען? -- שרײַט-אויס גליקע, הייבט-אויף די הענט 
צום פּנים און נעמט זיך שוין קנײַפּן די באַקן, 

--- דעם קליינעם ממזר-יונג, דעם שניעק! 

--- װאָס רעדסטו עס? ער אי' דעך ערשט דאָ געווען אַ שמיק 
ברויט געכאַפּט!... 

-- ער אידאָ געווען. אָבער כ'על אים די ביינער אַלע צע- 
ברעכן. אורקע! --- טוט ער פּלוצלינג אַ בריל, דערזעענדיק דורכן 
פֿענצטער דאָס ייִנגל, אַז יענער וערט אַזש פֿאַרציטערט, גייט צו 
צו דער אָפֿענער טיר, רוקט זיך אַרײַן שטום אין איר און שטעלט 
זיך אַװעק פֿאַרן טאַטן, 

הייבט זיך אָן אַ שרײַען און אַ שלאָגן, אַז אַלע שיקסעס, פֿון 
פֿאַר דער טיר, קומען אַרײַנצולױפֿן, ווילן אָפּרײַסן דעם טאַטן פֿון 
זון, אָבער נישט איינע כאַפּט-אַרײַן אַ לינקן קלאַפּ, 

בײַ אורקען יוכעט? שוין די נאָז און פּאַנטל, דערזעענדיק 
בלוט, ווערט נאָך מער צערייצט, וי אַ וילדער אָקס, ווען מען 
װײַזט אים אַ רויט טיכל. גליקע וויל מיט אַלע כּוחות אַרױסנעמען 
דאָס ייִנגל פֿון מערדערס הענט. זי שעלט, זי װאַרפֿט זיך אַרײַן אין 
דער מיט און באַקומט אַזאַ פֿלעם אומגערן איבערן בויך, אַז זי 
בלײַבט שטיין װוי איינער װאָס האָט מיט אַ מאָל פֿאַרלױרן די גע- 
דאַנקען. די פֿיס ברעכן זיך איר אונטער. גיט זיך אַ טרייסל און אַ 
קנאַק-אַנידער אויף דער פּאָדלאָגע מיטן גאַנצן קערפּער אירן. באַלד 
אָבער זעצט זי זיך אויף, לאָזט-אַרױס אַ קוויטש, אַז אַלע פֿון שטוב 
און פֿון גאַנצן הויז לאָזן זיך צו איר. פּאַנטל הערט אין דער רגע 
אויף צו שלאָגן דעם יונג. מ'האָט איר אױפֿגעקנעפּלט די בליוזקע, 
אױפֿגעלאָזט דאָס קלייד מיט דער באַרכאַנקע און אַװעקגעמאַכט 
דאָס העמד., אַ געדיכטע פּאַרע האָט זיך אַ הייב געטאָן פֿון איר 
קערפּער. זי האָט געשריגן און געהאַלטן די הענט אױפֿן נאַקעטן 
בויך, װאָס איז איר געװאָרן אױפֿגעלאָפֿן װי אַ קישן. מ'האָט גע" 
ברענגט אַ פֿעלדשער, מ'האָט זי אַרײַנגעלײגט אין בעט און מ'איז 
געלאָפֿן נאָכן דאָקטער. 

מענדל, קומענדיק צו גיין און דערוויסנדיק זיך װאָס ס'איז 
געשען, האָט וי אַ װאָרעם זיך געשטעלט קעגן פֿאָטער, װאַרפֿנדיק 
צו אים בליקן פֿול מיט האַס. יענער, נישט קענענדיק, װוײַזט:אױס, 
זיי פֿאַרטראָגן, פֿרעגט אים מיט אַ פֿאַרדומפּן קול; 

--- װאָס האָסטו זיך אַנידערגעשטעלט, וי אַ בהמה? װאָס! 

-- װאָס כ'האָב מיך אַנידערגעשטעלט? און װאָס האָסטו גע- 
מאָן, הא? 

נאָר דאָ האָבן זיך דערהערט מוראדיקע געשרייען פֿון דער 


יביי היאר 





? דאָס חיהשע בלוט קאָכט, 

אַנדערער שטוב אַרױס, װוּ גליקע איז געלעגן. מענדל, װאָס איז 
בטבֿע געווען אַ רחמנותדיקער, האָט זיך אַ לאָז געגעבן צו דער טיר, 
דאָרט אָבער האָט ער זיך אָפּנעשטעלט, איז צוריקגעגאַנגען און זיךף 
ווידער גענומען דרייען פֿאַרן פֿאָטער, 

--- הערסט, זאָלסט מיר אַרױס פֿון שטוב! -- רופֿט זיך אָן 
פּאַנטל און די אויגן נעמען זיך אים גרינען. 

--- הערסט... --- הייבט אויך אָן מענדל און ווייס נישט װאָס 
װײַטער צו זאָגן. 

עס קומט-אָן דער דאָקטער. ער הייסט זיך אָנגרייטן אַ שיסל 
װאַסער, אַ שטיקל זייף און אַ האַנטעך, דערנאָך זאָגט ער אַלע, זי 
זאָלן אַרױסגײן פֿון שטוב, װוּ די קראַנקע ליגט און צזאַמען מיט 
האָדלען, גליקעס אַ שכנטע, װאָס האַלט די שיסל װואַסער מיט די 
איבעריקע זאַכן, גייט ער אַרײַן אין דער צוייטער שטוב. דער 
טאַטע מיטן זון זײַנען געבליבן שטיין וי צוויי הענער. מ'האָט גע- 
זען, וי פּאַנטל האַלט זיך אײַן, נישט אַרױפֿצװואַרפֿן זיך אויף 
מענדלען. דאָך אין גאַנצן באַהערשן זיך האָט ער נישט געקענט 
און צווישן די צונויפגעקריצטע ציין דורכגעזיפּט: 

-- אַ כאָדלעדרע אין דײַ-נע ביי-נער אַ-רײין! 

מענדל שטייט אַלץ פֿאַרן פֿאָטער, וי אַ װאָרעם װאָס וויל זיך 
אַרײַנגראָבן אין אים, און גלײַכצײַטיק האָרכט ער די געשרייען פֿון 
דער צווייטער שטוב. בײַ אַ גרעסערן געשריי ציטערט ער כּמעט 
אויף און ער קאָן זיך נישט אײַנהאַלט, רזאָל נישט זאָגן צום 
פֿאָטער : 

-- הערסט? ס'זאָל דיר אַ רוח אין דײַן טאַטנס טאַטן אַרײַן!.. 

ווען דער דאָקטער האָט זיך געװאַשן די הענט, האָט ער אָנגע- 
זאָגט, אַז מען זאָל גאָר נישט ריידן מיט דער קראַנקער, װײַל זי 
איז געפֿערלעך. פּאַנטל האָט באַצאָלט פֿאַר דעם ויזיט און האָדל 
איז נאָכגעגאַנגען דעם דאָקטער. אַז זי איז צוריק אַרײַנגעקומען 
האָט זי געזאָגט, אַז גליקע האָט אַ שווער מפּלען און ווער וייסט... 
דעמאָלט האָט זיך מענדל דערפֿילט, וי אַ הונט, װאָס רײַסְט זיך אָפָ 

פֿון דער קייט, ער האָט אױפֿגעהױבן די האַנט, צונױפֿגעלײיגט די 
פֿינגער אין אַ פֿױסט און זיך געװאָרפֿן צום פֿאָטער, אַן אויסטער- 
לישער קוויטש פֿון דער קראַנקער האָט אים אָבער אָפּגעהאַלטן 
איז ער געבליבן שטיין מיט דער פֿױסט איבערן קאָפּ, געקוקט דאָ 
צו דער טיר און דאָ צום פֿאָטער; דער גאַנצער קערפּער האָט אים 
אָנגעהויבן ציטערן; האָט ער זיך געװאָרפֿן אויף דער שלאָפֿבאַנק, און 
ער האָט זיך צעכליפּעט. 

גליקע האָט געהאַט אומגעויינטלעכע, שמערצלעכע ווייען. עס 
איז איר פֿאָרגעקומען, װי אַ קאָװאַל װואָלט זיך געווען אין איר בויך 
מיט האַמער און צװאַנגען באַזעצט. האָט זי זיך געריסן פֿון בעט 
און זי האָט כּסדר געשריגן. דעמאָלט איז פּאַנטל צוגעגאַנגען צו דער 
טיר, װאָס פֿירט אין הויז אַרײַן, זי געעפֿנט און אַרױסגײענדיק זי 
צוגעהאַקט מיט אַ קנאַק. ער האָט זיך געלאָזט גיין צו דער שטאַל, 
אָבער באַלד, נאָך דעם רינשטאָק, איזן ער געבליבן שטין. ערגעץ 
האָט אים געבורטשעט אינעווייניק, דאָרטן בײַם האַלדז, ערגעץ בײַם 
האַרץ. ער שטייט אַזױ און קוקט-אַראָפּ צו דער ערד און זעט, וי 
מילבן קריכן דאָרטן אום און ס'קומט אים פֿאָר, אַז ער האָט גע- 
טאָן אַ שלעכטע זאַך. ;װאָס האָב איך געהאַט צו'ן איר? װאָס האָב 
איך געװאָלט פֿון איר?? --- און צוישן די גרעזלעך, צװישן איין 
שטיין און דעם אַנדערן, שפּאַצירן-אום די מילבן און ער באַמערקט 
נישט די סטרוזשקע און הערט נישט, וי זי רעדט צו אים. חזרט 
זי איבער נאָך אַ מאָל; | 

--- פּאַנטל, אַ צאָישע סטאַלאָ זיקאָביעט'ץ? 10 

כאָפּט ער זיך ערשט אויף און קוקט-אָן די סטרוזשקע מיט 
אַזעלכע אויגן, װאָס װוײַזן איר אויס צו זײַן פֿאַרטרערט, לענט זי 
אָן דאָס פּנים אויף דעם שטעקן פֿון לאַנגן בעזעם און טראַכט זיך; 
;או ניך מאָנזש, טאָ --- מאָנזש"...:: און עס דערמאָנט זיך איר, וי אַ 
סך מאָל, ווען איר מאַן, דער שיכּור, פֿלעגט זי שלאָגן און זי האָט 


וכו --ר ייס הוט לייט לייז 2 


5 און װאָס איז געשען מיט דְעֶר פרוי? -- 1 בֵל זי אַ מאַן איו א מאן, 
4 ז : : : 5 א 3 אָן 

נישט געטאָרט װײַזן קיין טרער -- אױפֿן אָרט װאָלט ער זי גע- 
לאָזט.,. שטייט זי און שאָקלט מיט דער גאָמבע און באַדױערט זיך 
אַליין. געדויערט עס אַזױ אַ מינוט און נעמט זיך װידער צו קערן 
דעם הויף, פֿאַרזינקט ער וידער אין געדאַנקען, װאָס זײַנען גאָר 
קיין געדאַנקען נישט, נאָר עפּעס -- ער וייסט אַליין נישט.. אֶפַּי 
געריסענע הושענה-בלעטלעך... און נאָך אַ מאָל: ;װאָס האָב איך 
געהאַט צו'ין איר? װאָס האָב איך געװאָלט פֿון איר?.. די װער" 
טער האָבן זיך אײַנגעעקשנט און ווילן אים נישט אָפּטרעטן ;אײ, 
אין דר'ערד זאָל איך אַרײַ!"... און װי ער שטייט אַזױ, זעט ער 
אױפֿן אַנדערן הויף ר' װאָוען, און יענער נעמט װינקען צו אים 
מיט דער האַנט און רופֿט אים צו; 

-- פּאַנטל, טאַקע צו דיר גיי איך. קום נאָר אַהער. 

גייט פּאַנטל אַריבער אין צווייטן הויף און ער קוקט גאָר נישט 
יענעם אין פּנים אַרײַן. ער דערזעט גאָר, װי ס'ערשטע מאָל, דעם 
שיינעם כאַלאַט יענעמס און דעם שטעקן מיט דער זילבערנער 
האַנט,. יענער הייבט באַלד אָן פֿון געשעפֿט. 

-- פּאַנטל, -- זאָגט ער -- 'עסט געץ אַ פֿאָר צו דער קאָליע 
נאָך אַ װאָגן זאַלץ? כ'האָי שוין די פֿראַכט 12, 

טראַכט זיך פּאַנטל ,מאָרגן איז פֿרײַטיק, קאַי יאַזדע שוין ניש' 
מאַכן ביז שבת", ענטפֿערט ער: 

-- יאָ, כ'על פֿאָרן. 

גיט אים יענער באַלד איבער די פֿראַכט און גייט-אַװעק ברייט, 
בהרחבֿהדיק, מיטן זילבערנעם שטעקן אין האַנט און מיט אַן אויפֿ- 
געהויבענעם קאָפּ. שטייט פּאַנטל, האַלט די פֿראַכט אין דער האַנט, 
קוקט נאָך ר' װאָװען און ער ווייס נישט פֿאַר װאָס, נאָר ער דער- 
שפּירט עפעס אַזאַ שׂנאה צו דעם שיינעם ייד, אַז ;רזאָלטן גע- 
קאָנט*, דאַכט זיך, צערײַסן... ?ער -- ער --- האָט נישט געטראַסקעט 
דעם װײַב אין בויך אַרײַן, אַ כאָ..." -- אַזױ מאָנטשעט זיך פּאַנטלען 


2 די דאָקומענטן אויף אַרױסנעמען די סחורה, 

אין קאָפּ, זעענדיק יענעמס ברייט גענגעלע, און דאָס פּנִים קרימט 
זיך אים אויס. ;,,װאָס? ווער? אַ יִד -- אַ באַלעבאָס.. שיקט ער 
נישט אַרױף די טאָכטער צום קאָמענדאַנט? איך אַלין האָב זי בי 
אים געזען... און װאָס איז פּאַנטל? אַ פּױער -- אַ כאַם -- אַ גע- 
מיינער יונג -- אַ חתן!.. און די כאָלערע זאָל ,ענק" שוין אַלע 
אױפֿפֿרעסן!. 

ער קגייטשט די פֿראַכט, װיקלט זי און מיט אַ מאָל נעמען 
זיך די נאָזלעכער זײַנע באַװעגן, אַזױ וי אַ בויך בשעתן אָטעמען 
אַ סימן, אַז עפּעס איז אים אײַנגעפֿאַלן, ,און וי איז, אַז מ'עטן אָפּ- 
אַרבעטן אַ קאַװאַל?: אױפֿן ועג?.." המ?.. ער נעמט זיך רײַבן 
דעם שטערן און וויל שוין אַריבערגײן איבערשמועסן מיטן ,קיי- 
סער". אין וועג אָבער דערמאָנט ער זיך, אַז ס'איז נישט די אַמאָ- 
ליקע צײַטן, ווען ,פֿאָניע? איז געווען... הײַנט שוויצט מען אָפּ פֿאַר 
אַ ליאַדע קלייניקייט,.. און ער באַשליסט בײַ זיך, 

--- גיין, ניין. הייַנט אין נישט אַמאָל.. 


נאַטשע האָט זיך געקליבן צו דער מומען אירער. איצט, בײַ 
אַזאַ מעשׂה, קאָן זי דאָך דאָ ניט שלאָפֿן, פּאַנטל האָט אפֿילן גע- 
מיינט, אַז ס'שאַדט נישט, נאָר באַרעכענענדיק זי, האָט ער אײַנגע- 
זען, אַז מיטן װײַב אין איין בעט -- איז דאָך אָפּגערעדט. און מיט 
אים? כ'ווייס... קעגנאיבער'ן װײַב... האָט זי זיך אַריבערגעקליבן 
צו איר מומען, װאָס האָט צוזאַמען מיט סטאַשאַן געהאָט סטאַנציע 
בײַ שמואל הויקער, אַ שטיקל שוסטערל, װאָס האָט שטענדיק גע- 
האַט אָרט פֿאַר אַ שיקסע אָדער פֿאַר אַן אַדורכרײַזנדיקן מיידל, 
פּאַנטלען איז אַפֿילו געווען פּריקרע. שוין אַזױ צוגעװווינט. און באַ- 


*אַ שטיקל, א קונץ, אונטערשטעלן אַ פיסל, 

זונדער האָט זי טאַקע שוין געװוּסט אַלע געשעפֿטן זײַנע בעסער 
וי ער אַלין, זי האָט געװוּסט פֿון אַלע דערפֿלעך אַרום דעם שטעטל, 
געקענט אַלע פֿרױען פֿון דער אומגעגנט און טייל שקצים, װאָס 
זײַנען געווען די גאַנצע באַלעבאַטים אין די פֿולװאַרקעס1:, װײַל 
די טאַטעס זייערע זײַנען געווען אויף דער מלחמה, פֿלעגן איר 
פֿאַרקױפֿן קאָרן מיט מעל אַ סך ביליקער וי אַן אַנדערן.. אָבער 
נאַטשע איז פֿאָרט געגאַנגען צו שמואל הויקער און דאָרט האָט זי 
זיך מיט אַ מאָל דערפֿילט צוריק וי פֿריער -- אין װאַרשע. 

--- אַך, יעזו'... -- האָט זי אױיסגערופֿן אַרײַנקומענדיק אין קע- 
לערשטוב, װוּ ס'האָט געהערשט אַ האַלבע טונקלקייט. דורך דער 
קאָלדרע, װאָס האָט פֿאַרהאָנגען אַ ווינקל פֿון קעלער, האָט זי דער" 
הערט איר מומעס קול און סטאַשעקס, און יורעקס, און נאָך אַ סך 
שטימען. איז זי צוגעגאַנגען פּאַמעלעך, אויף די שפּיץ נעגל, אוג- 
טערגעהויבן אַ ביסל די קאָלדרע און דערזען אירע אקאָלעזשאַנ- 
קעס" און ;קאָלעגעס", װי מ'זיצט און מ'ליגט אױיף די שװאַרצע 
בעטלעך, מ'טרינקט בראָנפֿן, מ'רייכערט און מ'קושט זיך. דאָס 
קליינע אָפּגעצױמטע ווינקעלע איז אַלין אויך געווען אײַנגעטײלט 
אין ווינקלען און אין יעדן ווינקל האָט עס געראָיעט וי פֿון בינען 
אויף אַ ברעט, האַרט אויף דער ערד, איז געזעסן די מאַטײעכע און 
פֿײַפֿקע האָט זי געקיצלט אונטערן אָרעם און זי האָט זיך געקראַצט 
אין פֿוס... איטשל ווידער, װאָס איז דאָ געווען אַן אָפֿטער אײַנגייער, 
איז געשטאַנען אײַנגעבויגן צוֹ דער סטאַשע און גאָר פֿאַצעטיש- 
מעסיק פֿאַררײכערט זײַן פּאַפּיראָס בי אירן.. און אין קלענסטן 
ווינקל איז געזעסן ער, דער באַלעבאָס פֿון קעלער, שמואל הויקער 
אַליין, און געטון אַ ציפּ יעדעס מאָל איינע פֿון די שיקסעס און 
געלאַכט מיט זײַן שפּיציקן געלעכטערל: 

--- כי, כי, כֹי.. 

איז זי געשטאַנען אַזױ אַ מינוט און מיט דער פּלוצלינג דער. 


+אַ גוטבאַזיץ, א הויף (אַ גוט אײַנגעאָרדנטע פעלדװירטשאַפט), 

װאַכטער געריקייט אײַנגעזויגן אין זיך די ברודיקע פֿאַרדעמפּטע 
קעלערלופֿט, וועלכע ס'האָט נאָך מער פֿאַרדעמפּט דער ביליקער 
פּאַרפֿומען-ריח, מיט וועלכן סטעפֿקע פֿלעגט זיך נאָך אַלץ באַגיסן, 
דאָס אַלץ איז איצט פֿאָרגעקומען נאַטשאַן װי עפּעס אָנגענעמס, 
פֿריש, נײַ, כאָטש אַזױ באַקאַנט... אַפֿילו שמואלס קאָפּ, דער טיפּי- 
שער קאָפּ פֿון אַ הויקער, װאָס מ'זאָל אַפֿילו פֿאַרשטעלן דעם גאַנצן 
קערפּער זײַנעם, װעט מען בלויז פֿון קאָפּ שוין דערקאָנען אַז ער 
איז פֿון אַ הויקער, ובפֿרט נאָך פֿון די שפּיציקע אויגן זײַנע און 
פֿון דעם אָפּגעצערטן גאָמבעלע זײַנס -- האָט ער איר איצט אויך 
אויסגעזען אַזױ סימפּאַטיש... אַ רויטקייט איז איר אַרױס אױפֿן 
פּנים. אַ פֿײַערל האָט זיך איר אין די אויגן צעברענט. און ס'איז 
איר פֿאָרגעקומען, װי זי װאָלט מיט קייטן געווען צוגעבונדן צו 
יענעם ווינקל. און וי מ'װואָלט זי פּלוצלינג געטאָן אַ שלעפּ, אַזױ 
האָט זי אַ פֿליק געטאָן די קאָלדרע און אַ געשריי געטאָן 

-- סטעפֿטשאַ! סטאַשעק! -- און איז אַרײַנגעשפּרונגען אינע- 
װוײיניק, אַ זעץ געטאָן זיך אױפֿן שװאַרצן בעטל און די פֿיסלעך 
געלייגט אױפֿן טיש אַרױיף. 

איז געװאָרן אַ געשריי און גװאַלד, װוי צװוישן חיות. מ'האָט 
זיך אַרומגעכאַפּט, מ'האָט זיך געקושט און געריסן. און בײַ אַלע 
זײַנען די בליוזקעס אָפֿענע, די קליידלעך האַלטן זיך קוים.. און 
די שיך זײַנען נישט פֿאַרשנירט.. באַקומט נאַטשע גאָר א וילדן 
חשק צו רייכערן, זעצט זיך אויף, נעמט בײַ איטשעלען דעם פּאַפּי 
ראָס פֿון מויל אַרױס און, אײַנבייגנדיק אַזױ פֿאַרפֿירעריש דאָס 
קעפּל, גיט זי אַ פּאָר צי פֿון אים און װאַרפֿט דאָס איבעריקע 
אַװעק. דאַן שטעלט זי זיך אויף, נעמט דאָס פֿלעשל, שאָקלט עס, 
מאַכט אַ נישט-צופֿרידענע מינע און דרײיט עס איבער, מיטן 
העלדזל אַראָפּ, צו זיך אין מויל אַרײַן, 

שמואל הויקער קוקט און קװועלט גאָר אָן. ;אָט דאָס הייסט 
אַ שיקסל!" -- ער באַטראַכט זי, װוי זי גייט, וי זי רייכערט, וי זי 
טרינקט און ער שװוערט זיך בײַ אַלעם אין דער ועלט: 

--- מײַנע קינדער זאָלן מיר אַזױ געזונט זײַן, וי פֿון איר 
װאָלט איך. געקאָנט זײַן אַ לײַט!., 

אַז ער זעט, וי זי נייגט און נייגט אַזױ דאָס פֿלעשל און קיין 
טראָפּן פֿאַלט שוין נישט אַראָפּ, נעמט ער דאָס גלעזל, גייט-אַרױס 
פֿון ווינקל און קומט באַלד צוריק מיט אַ פֿולס, 

-- נאַ, מאַס דזיווקאַ. פּי*1 -- זאָנט ער מיט אַ באַפֿעלערישן 
טאָן. 

געפֿעלט עס אַלעמען גאָר שטאַרק. לאַכן זיי אין ווינקל שעלמיש, 

;גאָרבוס שש זאַקאָכאַל 15.., 

און זיי נעמען אים אָן און שלעפּן אים צו צו נאַטשאַן זי 
שטייט -- רויטלעך, מיט פֿאַרגלאַנצטע אויגן, לאַכט און נעמט אים 
אַרום. װוערט ער בלאַס און פֿאַרציט די הינטערשטע שטשענקצ ‏ 
אויף אַ זײַט. אַלע שטייען אַרום זיי און פֿײַפֿקע קוועטשט זיי ביידע 
צונויף, פּונקט וי דער בלינדער גרונם האָט עס אים געטאָן מיט 
רייטשען, מיט אַ פּאָר חדשים צוריק... אַז שמואל הויקער דערפֿילט 
איר פּוכקע לײַב, ווערן אים די אויגן פֿאַרגאָסן מיט בלוט און א 
פֿײַערל באַװײַזט זיך אין זײי: אַ נקמה-פֿײַערל!.. אַך, װוי װאָלט ער 
זיך נוקם געווען פֿאַר די אַלע יאָרן לאַכן און שפּעטן פֿון אים.. 
ער, וועמען אַלע קרימען אַזױ נאָך, וועמען אַלע האָבן פֿײַנט, פֿאַר 
וועמען קינדער אַפֿילו אַנטלױפֿן, אַז זיי דערזעען אים, בלויז צוליב 
זײַן פֿעלער, אין וועלכן ער איז דאָך ניט שולדיק.. נעמט ער זי 
אויך אַרום מיט. די שפּיציקע פֿינגערלעך און װאַרפֿט זיך מיט איר 
אַנידער אױפֿן בעטל., 

ווערט איצט דאָס געלעכטער צװוישן די שיקסעס כּמעט וילד, 
זי פֿאַרװאַרפֿן די קעפּ אַרונטער און אין די ווינקלען פֿון זייערע 
צוגעמאַכטע אויגן װײַזן זיך טרערן. נאָר בײַ יורעקן פֿלאַמט-אױיף 
דאָס פּנים פֿון כּעס. שפּרינגט ער צו, שלעפּט:אַראָפּ שמואלן פֿון 
בעט, שטופּט אים צוריק אין זײַן ווינקל אַרײַן און רופֿט צו אים; 


* נאַ, דאָ האָסטו, מיידל, טרינק! -- *: דער הויקער האָט זיך פאַרליבט, 
= דב קינביין, צײיניאַסלע. 

--- דו, הויקער, פֿאַרשאָלטענער!.. הינטישע יוכעיי 

פּאַטשן זיך שוין אַלע, שטיקנדיק זיך פֿון געלעכטער און קוקנ- 
דיק אױפֿן הויקער, װוי ער ציט זיך אײַן אין גאַנצן װי אַ װאָרעם, 
נאָר נאַטשאַ שלאָפֿט-אײַן אַ מידע נאָך אַ מעת-לעת ניט שלאָפֿן 
און אונטער דער ווירקונג פֿון דעם בראָנפֿן און קעלערלופֿט, 


מענדל האָט זיך אַרומגעדרײט אין קיך אוֹן די הענט האָבן 
אים געקנאַקט בײַ יעדן ווענד זײַנעם. ער האָט געשפּירט אַ מאַט- 
קייט אין אַלע ביינער און האָט באַקומען אַ חשק איבערצעלױפֿן זיך 
אָדער גאָר נעמען זיך שלאָגן מיט וועמען,. ער איז געגאַנגען איבער 
דער פּאָדלאָגע און די טריט געשטעלט פּאַמעלעך און איף די 
אָפּצאַסן, אַז זיי זאָלן נישט קלאַפּן. דערנאָך האָט ער זיך געזעצט ‏ 
אויף דער שלאָפֿבאַנק, געקוקט אַזױי אויף די ווענט, אויפגעשטעלט 
זיך, װוידער געגאַנגען אַ ביסל און ווידער זיך געזעצט. אין זײַן מוח 
זײַנען אים דורך פֿאַרשײדענע געדאַנקען. ער האָט זיך דערמאַנט 
אין די יאַזדעס בײַ נאַכט, ווען מ'דערהערט פּלוצלינג פֿון דער 
פֿינצטער אַרױס דאָס געשרי: ;האַלט* ,שטעען".. אָבער צום 
מיינסטן האָט ער איצט געזען דעם פֿאָטער מיט נאַטשאַן.. אָט 
קומט-אָן די ואַךי. 

--- ווידזיס 115 --- פֿרעגט פּאַנטל דער שיקסע. 

-- ווידזיען "1.. --- ענטפֿערט זי 

--- אי וויש 120,,, 

--- יוש ווים 21,, 

און זי לאַכט מיט די בלויע אויגן אירע, שפּרינגט-אַראָפּ פֿון 


5 זעסטו? -- ** איך זע. -- ?* און דו װייסט? -- :* איך װײיס שוין, 

װאָגן און זי גייט צו דער װאַך מיט אַ האָפּטשעלע, מיט אַ טעג" 
צעלע... 

דאָ פֿאַרבײַסט מענדל מיט די ליפּן און גיט אַ זעץ מיטן פֿוס 
אויף דער פּאָדלאָגע. אַז די קראַנקע לאָזט-אַרױס אַ דערשראָקן גע 
שריי פֿון וייטיק. לױפֿט ער אַרױס אין הויז אַרײַן און הייבט אָן 
צו קלערן, װוי אַזױ נקמה צו נעמען פֿון פֿאָטער, אָנלערנען אים, 
װײַזן װאָס ער, מענדל, קאָן 

פֿאַרשײדענע זאַכן קומען אים אין קאָפּ: /אָט, אַ שטייגער, איך 
זאָל אים אַרײַנפֿאָרן אין די ציין, מאַכן אים אַ געשװאָלענעם 
פיסק?2... אָדער ;ניש' פֿאָרן גאָר קאַ' װאַרשע, 'עט ער זיך אַלין 
מאָרדעווען"... און ,אפֿשר ברענגען אַ דײַטש צון אים אױפֿן עג 
אַרױס??,,, אָבער ער קאָן זיך נישט באַשליסן װאָס אויסצוקלײַבן 
גייט ער אַרױס פֿאַר דער טיר און יורעק קומט אים אָן אין פּנים 
אַרײַן, 

-- אַ, צאָ, צי פּשעד שאַבאַס יוש ניע פּאָיעדזשעם 22! 

-- גדזשע מי טאַם טעראַי יעכאַטש! מאַטקאַ כאָראַ 25, 

-- אָ, א --- מאַכט דער שגץ און גיט-צו לאַכנדיק -- 'עט 
שוין איצט נאַטשאַ ניט שלאָפֿן בײַם הויקער?! 

בלײַבט מענדל שטיין פֿון אַ פּלוצלינגן געדאַנק, וי פֿון א 
בליץ געטראָפֿן, | 

-- יאָ, יאָ. -- זאָגט ער שטיל -- יאָ, יאָ, 

און ער דרייט זיך אַװעק פֿון שגץ און גייט הינטן אַרום צום 
שמאָלן געסל, װוּ עס װוינט שמואל הויקער. 

אַז פּאַנטל איז אין שטוב אַרײַנגעקומען, איז שוין מענדל דאָר? 
נישט געווען. אורקע איז געלעגן אויף אַ שטיענדיקן זעקל און 
געכראָפּעט, צוגעקרעכצט. אין דער צוייטער שטוב איז געװען 
שטיל. איז ער צוגעגאַנגען, אַרײַנגעקוקט דורך אַ שפּאַרע פֿון דער 


2 און װאָס, מיר װעלן שוין פאַר שבת נישט פאָרן? -- 22װוּ װעלן מיר 
איצטער פאָרן! די מאמע איז קראַנק, 

טיר און געזען זיצן נעבן בעט דעם שוװער זײַנעם, אָנגעשפּאַרט 
אױפֿן סענקאַטן שטעקן זײַנעם, און ער וייס נישט, אוב יענער 
האָט געדרעמלט אָדער איז גלאַט אַזױ געזעסן.. גליקע איז געלעגן 
מיט אָפֿענע אויגן און מיט צונױפֿגעהאַקטע ציין. די בעק זײַנען 
בײַ איר געווען אַראָפּהענגענדיקע. די נאָז איז איר געװאָרן קאַנטיק 
און די הענט זײַנען געלעגן אויף דער דעק, אָנגעצויגענע, וי פֿון 
קראַמפֿן, אױפֿן קאָפּ האָט זי געהאַט אַרומגעװיקלט אַ דרײַעקן 
טיכל, װאָס איז איר געלעגן טיף אַראָפּ אין שטערן אַרײַן און 
ס'האָבן זיך דערפֿאַר שאַרפֿער אָנגעזען אירע אויגן וי צוויי שװאַר- 
צע לעכער, 

;זי מוז זײַן גוט קראַנק" -- איז פּאַנטלען אַדורך אין געדאַנק. 
ער איז צוריקגעגאַנגען אַ פּאָר טריט און האָט זיך פּאַמעלעך און 
שווער געזעצט אויף דער שלאָפֿבאַנק. ,װאָס האָב איך דאָס געטאָן? 
װאָס האָב איך דאָס געטאָן??... ער האָט אָנגעשפּאַרט די עלנבויגנס 
אויפֿן טיש און די אויגן האָט ער אָפֿענערהײט צוגעדריקט צו די 
דופֿקס. ;זי האָט אַ שווער מפּלען" -- דערמאָנט ער זיך האָדלס 
ווערטער פֿון נאָכן דאָקטערס אַװעקגײן. ,ווער ווייס, אויב ס'װאָלט 
נישט געווען קאַ' מיידל!" 

ער האָטס שטאַרק געבענקט נאָך אַ טאָכטער. ער װאָלט זי 
געלאָזט פֿײַן אױפֿציִען און װאָלט איר נאָכגעגעבן אַ שיינעם נדן. 


ער שטעלט זיך אויף, גייט וידער צוֹ צו דער טיר, קוקט- 
אַרײַן און דערזעט ערשט אַצינד, װי הויך עס איז די דעק איבער 
איר בויך. ;צו װאָס טויג איר ערשט דער בויך נאָך? אַמער װאָלט 
זי אים נישט געהאַט. כ'וויל פֿון איר דען עפּעס? װאָס פֿעלט איר 
בײַ מיר? פֿעלט איר דען עפּעס? 

און אַז ער פֿאַרנעמט נאָך אַ קרעכץ פֿון יענער זײַט, פֿאַרקריצט 
ער מיט די ציין: ;מערדער, װאָס האָסטו געװאָלט פֿון איר?".. ער 
איז איצט גרייט צו פֿאַלן אויף דר'ערד פֿאַר יעדן איינעם און קלאַפּן 
מיטן קאָפּ אויף דער פּאָדלאָגע, אין דער װאַנט, אין די שטיינער 
אין דרויסן -- אפֿשר װאָלט אים לײַכטער געװאָרן... קוקט ער זיך 

אום איבער דער שטוב. קיינער איז נישטאָ -- קיינער. דערפֿילט 
זיך פּאַנטל פּלוצלינג אַזױ עלנט וי אַ שטיין.. װוי ער װאָלט איינער 
אַליין, בײַ נאַכט, אויף אַ פּוסטן וועג, געווען ערגעץ פֿאַרװאָרפֿן.. 
ער האָט דאָך נישט צו מאָל מיט וועמען אַ װאָרט אויסצוריידן. מיט 
וועמען? מיטן שווער, דעם אַלטן סוכאָטניק? און עס קומט אים אױפֿן 
געדאַנק נאַטשאַ. נעמט ער זי פֿאַרגלײַכן מיט גליקען. ;עך, עך" -- 
באַקומט פּאַנטל אַ בענקשאַפֿט און עס נעמט אים עפּעס נאָגן בײַם 
האַרץ, װוי טייל מאָל אין וועג, ווען מ'נעמט אים צו אַ שמוגל. מאַכט 
ער אַ פֿױסט פֿון דער רעכטער האַנט און קלאַפּט מיט איר איבערן 
טיש שטיל און פּאַמעלעך. ביסלעכװײַז אָבער צעקלאַפּט ער זיך שנע- 
לער און העכער. ס'קומט-אויס, וי אַ באַראַבאַנטשיק װאָלט זיך צע- 
שפּילט אויף דער פּויק. 

קומט-אַרײַן דער שווער און קרעכצט, פּונקט וי א פֿאַרזשאַ- 
ווערטע טיר, און זאָגט; 

--- אוי, אוי, אוי, װאָלטסט אױפֿגעהערט צו קלאַפּן? זי קאָן דאָך 
ניש' אײַנליגן, 

הערט פּאַנטל אויף צו פּױיקן און קוקט-אָן דעם שוער מיט אַ 
רציחהדיקן בליק, װי יענער װאָלט עס גאָר שולדיק געווען אין דער 
גאַנצער חתונה... דער אַלטער רעדט אָבער װײַטער; 

--- מ'װאָלט געדאַרפֿט ס'זאָל עמעצער זיצן באַץ איר. עפּעס 
דערלאַנגען, 

קומט פּאַנטל שוין אַרױס פֿון די כּלים און צעשרײַט זיך; 

--- וועמען על'ך איר אַװעקזעצן? דעם רבֿ?! 

און ער באַקומט באַלד חרטה, װאָס ער רעדט עס גאָר אַזעלכע 
רייד. נעמט ער אַרױס אַ הונדערטער און דערלאַנגט דעם שוער. 

-- נאַ, שווער! -- זאָגט ער -- דאָ האָסטו געלט, קויף און טו 
װאָס מ'באַדאַרף. אפֿשר 'עסטו בעטן האָדלען? 

נעמט דער אַלטער דעם הונדערטער, באַקוקט אים פֿון אַלע 
זײַטן: ;אַ הונדערטער!". און בײַ דער טיר שוין; 

-- זעסט, װאָס ד'אָסט געמאַכט, האַ? גוט אַזױ? 

ווערט פּאַנטל דערשלאָגן פֿון די דאָזיקע גוטע ווערטער. און 
טאַקע: ,װאָס האָט ער געהאַט צו'ן איר?" מאַכט ער ווידער אַ פֿוױסט 
און נעמט זיך זבענקען איבער דער ברוסט: 

--- כיטוסאָ... כיטוסאָ 21 ! 

און פֿאַר גרויס חרטה נעמט אים אָן אַ חשק צו צעקלאַפּן און 
צו צעהאַקן אַלץ אין שטוב, אַז אַלץ זאָל ווערן צעפֿליקט און צע- 
בראָכן. הייבט ער אָן צו שפּרײַזן איבער דער שטוב, וי אַ געפֿאַנ- 
גענער אין אַ שטײַג. און אַז דער שווער מיט האָדלען באַװײַזן זיך 
נאָר אויף דער שוועל פֿון דער טיר, לױפֿט ער אַרױס מיט אַזאַ אימ- 
פּעט דורך זיי, אַז זיי פֿאַלן שיִער אום און קוקן אים נאָך; 

-- ניש! אַנדערש, ער איז משוגע געװאָרן!י. 

פֿון הויף לױפֿט ער אין סאָד אַרײַן צו יצחק-יונהן. דאָרט נעמט 
ער טרינקען און גיסט אין זיך אַרײַן אַ גאַנץ פֿערציקסטל. דערנאָך 
זעצט ער זיך אַװועק נעבן קעכל און אַ גרויסע היץ גיט אים אַ כאַפּ- 
אַרום. קומט ער אַרײַן אין אַ געהויבענער שטימונג, רופֿטיצו די 
,ליאַלקע? און רוימט אים אײַן; 

--- זאָלסט אָנקוקן אַ בויך... װי אַ בונט היי די גרייס... אַ כאָ- 
לערע זאָל עס טרעפֿןי. | 

פֿון דעם לעצטן פֿאַרגלײַך וװוערט אים אַלין װי עפּעס קיצלדיק 
אונטער די אָרעמס און ער צעלאַכט זיך אויף א גראָבן קול. דערנאָך 
טוט ער אַ קניפ ברײַנדלען אין פֿוס אַרײַן, ווען זי זעצט זיך אַראָפּ 
צוצולייגן האָלץ צום פֿײַער. זי שעלט אים אָן. אָבער פּאַנטל איז שוין 
פֿול מיט תּאווה. עפּעס נעמט אים בראָטן, װוי מ'װואָלט געווען אַרײַנ- 
געשטעקט אין אים אַן אָנגעגליט אײַזן... גייט ער אַרױס אויף דער 
פֿרישער לופֿט --- קאָן ער זיך נאָך גיכער קיין אָרט נישט געפֿינען 
צעפֿלאַקערט זיך די תּאווה אין אים נאָך שטאַרקער. גייט ער אַרייַן 
אין שטאַל אַרײַן, קריכט אַרױף אױפֿן אָגער און נעמט זיך אויף אים 
זעצן. ער הייבט זיך און זעצט זיך, הייבט זיך און זעצט זיך, ביז 


+* חטאתי... חטאתי! | | םש ארדע 8 6 

ס'ווערט אים גװאַלדיק ענג און ער דערשפּירט אַ רחמנות צו זיך 
אַלײן און פֿאַלט שלער נישט אַראָפּ פֿון פֿערד וויינענדיקייי 
6 


בײַ שמואל הויקער אין קעלער האָט ער זיך ערשט אַרומגע- 
קוקט מיט אַ קלאָרן בליק, דאָרטן איז געווען טונקל און אַ פֿײַכט" 
קייט, װאָס געפֿינט פֿאַר זיך אין זומערצײַט אַן אָרט אין אַלע קע" 
לערס, האָט אים אַרומגענומען; דאָרט איז אים קילער געװאָרן. שטיים 
ער אַזױ אַ מינוט,. קוקט און זעט נישט קיינעם, װויל ער שוין אַועק- 
גיין, וי ער דערהערט שמואלס קול: 

--- ווער איז עס דאָרטן? 

גייט ער שוין צו צום אָפּגעצױמטן ווינקל, מאַכט-אַװעק די 
קאָלדרע און פֿאַרזשמורענדיק די אויגן צוליב דער גרויסער פֿינצ" 
טערקייט, װאָס איז שוין דאָרט געווען, געװוינט ער זיך ביסלעכװלז 
אײַן און זײַן בליק פֿאַלט אױפֿן שװאַרצן בעטל, װאָס שטייט גראָד 
פֿאַר אים. פּאַנטל איז געװאָרן איבערגעראַשט. ער האָט געמאַכט אַ 
טריט אין ווינקל אַרײַן און איז געבליבן שטיין. אין זײַנע אויגן צע" 
פֿלאַקערט זיך באַלד דאָס זעלביקע ווילדע פֿײַערל, װאָס פֿריער, און 
אין לײַב, דאַכט זיך אים, צו שפּירן װידער דאָס בויערן פֿון אָנגע- 
גליטן אײַזן. צעהירזשעט ער זיך װי אַ פֿערד, בעת עס גייט זיך 
װאַרפֿן אויף אַ שׂונא, און לאָזט-אַראָפּ אַ פֿױסט אין מענדלס פּנים 
אַרײַן, אַז יענער בלײַבט ליגן אַ צעדמטער. 

איז געװאָרן אַ גערודער. שמואל הויקער שטייט שוין און רײַסט 
דעם יונג און נאַטשע, איבערגעוועקטע פֿון שלאָף. װערט זי דער" 
שראָקן, דערזעענדיק פּאַנטלען, און זי פֿרעגט אים אומרויק: 

-- פּאַנטל, אַ צאָ שע סטאַלאָ? 25 

מענדל, װאָס איז דערװײַל געקומען צו זיך, האָט פֿאַרקריצט 
מיט די געזונטע, װײַסע ציין, און אױפֿשטעלנדיק זיך האָט ער זיך 
אַרױפֿגעװאָרפֿן אױפֿן פֿאָטער. יענער, װײַזט-אױס, וועלנדיק אַ טראָט 





5 און װאָס האָט פּאַסירט? 

טאָן אין אַ זײַט, פֿאַרװאַקלט זיך איבער אַ בענקל, װאָס ער האָט 
נישט באַמערקט, פֿאַלט אויף דעם און קומט-אויס מיטן קאָפּ אויף 
אַ קופּקע פּאַפּיר און מיסט, װאָס ליגן הינטערן טיש. 

אויף די געשרייען פֿון אַלע פֿיר האָבן זיך גענומען צוזאַמענ- 
לױפֿן מענטשן פֿון הויף און פֿון גאַס און באַלד איז דער גאַנצער 
הויף, װוּ שמואל הויקער װוינט, שװאַרץ געװאָרן פֿון מענטשן. מ'האָט 
געמיינט, אַז אַ שׂריפֿה, חלילה, איז אױיסגעבראָכן אָדער ס'איז אי" 
געם נישט גוט געװאָרן. די אָבער, װאָס זײַנען אין סאַמע קעלער 
אַרײַן און אונטערגעהויבן די קאָלדרע (אַ פּאָר האָבן נאָך מיט שווש- 
בעלעך צוגעלויכטן) האָבן דערזען די סצענע, װי דער טאַטע מיטן 
זון טאָגלען זיך אויף דער פּאָדלאָגע, רײַסן פֿון זיך און טראָמאַסקען 
זיך איבער די קעפּ, און נעבן זיי -- די שיקסע אין דער אָפֿענער 
בליוזקע, װאָס סטאַרעט זיך אָפּצורײַסן איינעם פֿון צוייטן, זײַנען 
אַ סך אַרױס אין אַ געלעכטער, נאָר אַ טייל האָבן זיך באמת פֿאַר- 
שעמט און זײַנען אַװעק דרייענדיק מיט די קעפּ, 

דערװײַל זײַנען אויך אָנגעקומען די צויי מיליציאַנטן יוקל 
מיט מאַלינאָווסקין. מיט די שפּיצרוטן זייערע האָבן זי קודם-כּל 
פֿונאַנדערגעטריבן דעם עולם און זײַנען אַראָפּ אין קעלער אַרײַן 
דאָרט האָבן זיי זיך אָפּגעשטעלט און זיך הויך צעלאַכט, 

-- פֿע, -- האָט געזאָגט מאַלינאָװוסקי -- וװוסטיד! אויטשעץ 
זיסינעם 25 17 

און ביידע מיליציאַנטן לאָזן זיך צו די שלעגערס, צענעמען זיי, 
נאָר פּאַנטל, צעווילדעװועט פֿון שיכּרות און פֿון רציחה, רײַסט זיך 
פֿון זייערע הענט און קלאַפּט מיט די פֿױסטן 

-- װילסטו, מ'זאָל דיך פֿירן אין מאַגיסטראַט אַרײַן? --- זאָגט 
צו אים יוקל, 

די פּאָר ווערטער האָבן אים באַלד אויסגעניכטערט. קוקט ער 
זיך אַרום מיט גאָר אַנדערע אויגן און זעט אַזױ פֿיל מענטשן הינ- 


?'אַ חרפּה! דער טאַטע מיטן זון?! 

טער דער מיליציע. פֿאַרשעמט ער זיך אויך און פֿאַרקריצט מיט די 
ציין, 

אױפֿן הויף איז זיך װוידער צוזאַמענגעלאָפֿן אַן עולם נײַגעריקע 
צו זען פֿירן די ,מחותּנים* איבער דער גאַס און דערװײַל גיבן זי 
זיך איבער וועגן דעם, װאָס אין קעלער איז געווען. 

-- זעסטו שוין, װאָס יונגען קאָנען?.. צוויי כּפּרות: אַ טאַטע 
מיט אַ זון.. 

--- װאָס דען? באַלעגאָלעס... געמיינע לאָבוזעס.. 

-- פֿאַר שוװילטאָג,.. -- באַמערקט אַ דריטער -- װאָס פֿעלט 
זיי דען, די שמוגלערס? 

--- אַלע טאָג פֿלײש! -- זאָגט די דאַרע נעכע, אַ הויכע ייִדענע, 


װאָס האָט שוין נישט אָנגעקוקט קיין שטיקל פֿלײיש צײַט די מלחמה 
האָט זיך געשטעלט, אויסער װאָס אין דער ;קאָמיטע* פֿאַר היימ- 
לאָזעי. 

--- און װײַס ברויט,,, 

--- און אויף שבת חלותי.. 

-- נגידים געװאָרן.. 


אַזױ פֿאַלן װוערטער צו פֿון דער זײַט, אַלע מאָל פֿון אַנדערע. 
נאָר ווען זיי האָבן געזען, אַז זיי װעלן זיך נישט דערװאַרטן, זײַנען 
זיך אַ סך צעגאַנגען. די געדולדיקסטע זײַנען געבליבן. אַדרבא, װאָס 
לענגער ס'האָט געדויערט, אַלץ היציקער איז געװאָרן זייער נײַגע- 
ריקייט, האָבן זיי זיך אויסגעזעצט אויף אַ קלאָץ, וועלכער איז גע- 
לעגן אין מיטן הויף שוין שיינע צײַטן אַ טייל האָבן זיך אָנגע- 
שפּאַרט אויף דער גאָלער ערד. נאָר איינער אַ וייצלער האָט געזאָגט: 

-- אַ חידוש, װאָס גרעגער איז נאָך נישטאָײ. 

מענדל איז נישט אַהיימגעקומען, נישט די נאַכט, נישט פֿרײַ- 
טיק דעם גאַנצן טאָג, נישט פֿרײַטיק-צוינאַכטס. ער איז געשלאַפֿן 
און האָט געגעסן בי פֿײַפֿקען און ער האָט שוין גערעכנט צו פֿאָרן 
מיט אים צוזאַמען אויף קאָפּלס פֿור, 

שבת אין דער פֿרי נעמען זיך צונויף אַלע יונגען און לאָזן זיך 
גיין אין בית-:המדרש אַרײַן דאַװונען. אינעװייניק דערזעט מענדל 
דעם טאַטן, װאָס שטייט נעבן אויוון, גייט ער מיט אַלע קאָלעגעס 
אויף דער צווייטער זײַט און זיי זעצן זיך אויס אַרום דעם קאָרעמען 
טיש", עפֿענען אַ פּאָר סידורימלעך און צו צוויי-דרײי יונגען דאַװונען 
פֿון איין סידורל אַרוס, 

איבערן וועג, ווען פּאנטל איז נאָך געגאַנגען דאַװונען, האָט ער 
באַמערקט, וי קליינע ייִנגלעך טײַטלען אויף אים מיט די פֿינגער 
און מ'לאַכט אים אין די אונטערגעהאַקטע און אונטערגעבלויטע 
אויגן אַרליַן. אין בית-:המדרש ווידער איז נאָך געווען פֿאַרן דאַװונען 
--- זײַנען געשטאַנען בײַם לערנטיש פּראָסטע ייִדן און דערציילט 
פֿאַר ר' ייִדלען און ר' װאָװען די מעשׂה פֿון פּאַנטלען מיטן זון, צו- 
ליב װאָס ביידע האָבן זיך געהרגעט.. ווען זיי האָבן דערזען פּאַנט- 
לען, זײַנען די פּראָסטע ייִדן שטיל געװאָרן, נאָר די צויי ,רב'ס", 
אַדרבא, האָבן זיך גאָר אויסגעדרייט צו פּאַנטלען, און ר' װאָװע 
האָט געזאָגט צו זײַן שכן; 

-- שטעל דיר פֿאָר, ייִדל, איך גיב אים דאָנערשטיק די פֿראַכט 
אויף אַ װאַגאָן זאַלץ; מיינסטו, ער איז געפֿאָרן? 

-- זעסטו שוין די הײַנטיקע וועלט.. -- רופֿט זיך אָן ר' ייִדל, 
דער בראָנפֿן-מאַכער, 

-- אַ הולטײַסקע װעלט טאַקע. אָבער אַזאַ מעשׂה! װוּ איז דאָס 
געהערט געװאָרן אויף דער גאָרער ועלט?.. אַ טאַטע מיט אַ זון.. 

איז פּאַנטל אַראָפּגעפֿאַלן בײַ זיך, האָט זיך אָפּגעשטעלט בײַם 
אויוון נאָך,. איז דאָרט געבליבן שטיין מיט אַן אַװעקגעדרײטן קאָפּ, 

-- ווייסטו, װאָװע, --- רופֿט זיך אָן ייִדל --- מ'װאָלט אים גע- 
דאַרפֿט קנסענען פֿאַר אַזאַ מעשׂה רעי 

-- װאָס פֿעלט אים דען? -- ענטפֿערט ר' װאָװע -- כ'האָב 
פֿאַרגעסן ס'פֿעלט אים דער מאַרק? 

דערװײַל קומען-אָן נאָך ייִדן און אַלע שטעלן זיך אָפּ פֿאַרן 
לערנטיש און ריידן וועגן דער נײַס. קיינער מאַכט זיך נישט דער" 
פֿון, װאָס ער, פּאַנטל, איז דאָ. פֿאַרקערט, ייִדן, פֿרומע ייִדן אין אַט" 
לעסענע זשופּיצעס, ריידן נאָך העכער פֿאַר די אַנדערע און קוקן 
טאַקע בשעת מעשׂה אויף אים.,. און טייל מאַכן זיך פֿאַרבײַגײן און 
קוקן אים טאַקע גלײַך אין די אויגן אַרײַן... זאָל ער זיך שעמען אין 
זײַן װײַטן האַלדז אַרײַן!.. זאָל אים ס'בלוט געשטאַנען װערןיי 
הערט פּאַנטל אויס די אַלע רייד און ער פֿילט, אַז ווען ס'עפֿנט זיך 
די ערד, װאָלט ער מיט צופֿרידנקײט אין איר אַרײַן... איינציקווליז 
אָבער הייבט ער אָן הערשן איבער זיך. אײנציקװײַז באַקומט ער 
צוריק די חוצפּה... דרייט ער זיך ביסלעכװײַז אִפּ פֿון דער װאַנט, 
הייבט-אויף דעם קאָפּ און ער קוקט שוין איצט גלײַך צו זיי, צו די 
שיינע ייִדן אין די אויגן אַרײַן... און ער שפּירט אין זיך אַ שׂנאה, אַ 
גרויסע שׂנאה, אַ גװאַלדיקע שׂנאה צו יענע, דאָרט בײַם לערנטיש, 

;אָט דעם, אין שטרײַמל -- אַ כאָלערע אױפֿן! האָט מע' ניש' 
געכאַפּט בחורװײַז אין אַ סטאָדאָלע מיט אַ גױע? און בײַ זײַנװל 
שניט-סוחר האָט מען נישט געפֿונען פֿאַר דער מלחמה אַ מטמון מיט 
סחורות, װאָס זײַנען געגנבֿעט געװאָרן אין פֿאַבריק?.. גישקשׂה.. 
זי זײַנען די שיינע ייִדן.. אַ ווינער כאָלערע זאָל זיי אַלע אויסדו- 
שען!.. נישקשה, נישקשה... ער אַלײן, פּאַנטל, איז טאַקע אויך ניש' 
קאַי צדיק. אַז ס'האָט זיך געמאַכט אַ פּעקל, אַ זעקל, אַ פֿערד... מאַכט 
ער זיך דאָך ניש' פֿאַר קאַ' צדיק! אָבער זיי??... צום מײַנסטן פֿאַר- 
דריסט אים אויף װאָווען מיט ייִדלען. זי װאָס ריידן מער װי אַלעײ. 
און עס נעמט פּאַנטלען אױיסװײַזן צו זען ערגעץ אין דער נאָענט 
יענץ אָנגעגליט אײַזן, און ער װערט אױפֿגעקאָכט פֿון דער היץ, 
װאָס שלאָגט אים אין פָּנים אַרײַן און ס'דאַכט זיך אים: אָט, אָט -- 

און ער װעט זיך װאַרפֿן אויף די צוויי ייָדן, אױיסרײיַסן זיי די שיינע 
בערד און פֿלעמען --- פֿלעמען אין די , בענקאַרטישע* פּנימער אַרײַן, 

דאָ אָבער נעמט מיט אַ מאָל אַ סוף צו די אַלע דאַכטעכצן 
יצחק-יונה האָט פֿאַרלײגט דעם טלית און, צוגייענדיק צום עמוד, 
הייבט ער אָן אויף אַ הויך קול: 

--- מזמור שיר חנוכּת הבית לדוד.. 

און די ייִדן הייבן זיך אויף פֿון די ערטער, שטעלן זיך אויס -- 
יעדער באַזונדער און נעמען דאַװונען אױפֿן קול און מיט א ניגון. 

פּאַנטל איז געבליבן, װי מען װאָלט אים איבערגעשניטן מיט 
אַ מעסער. ער האָט געעפֿנט דאָס סידורל און גענומען מאַכן מיט די 
ליפּן און ברומען, פּונקט וי ער װאָלט געדאַװנט. זײַנע געדאַנקען 
זײַנען אָבער געווען דאָרט, נעבן דעם לערנטיש. זיי האָבן זיך גע- 
דרייט בײַ די שיינע ייִדן און געװויקלט זיך אַרום זיי װוי די דראָטע- 
נע שלאַנגען. ער האָט געפֿילט, װוי די הענט זײַנע קראַמפֿן זיך און 
די פֿיס וי פֿון אַ געזונט, הויפֿיש פֿערד, װאָס מ'הייסט עס שטיין 
און װאַרטן, 

דאָס דאַװונען איז געגאַנגען װײַטער. קאָפּל מיט יענקלען, װאָס 
דאַװונען זומער אין פֿאָדער-הײַזל, זײַנען אַרײַנגעגאַנגען צו פּאַנט- 
לען און האָבן זיך אַנידערגעשטעלט נעבן אים. בײַ אַלע דרי האָבן 
זיך געװאָרפֿן די טליתים. נאָר קאָפּל האָט געשמועסט פֿון קאָרן 
װאָס איז אַזױ טײַער און אַז ער קלערט אַרױסצופֿאָרן מיטן אֶָװנט 
צו גלײַך, אַז די שטערן ועלן נאָר שטיין אױפֿן הימל, מענדל מיט 
די חבֿרים, װאָס זײַנען געזעסן אַרום דעם אָרעמען טיש, האָבן הײַנט 
זייער װייניק גערעדט צוישן זיך. מענדל איז אויך אָפּנעקאָכט גע- 
װאָרן, הערנדיק װאָס מען דערציילט זיך אַלץ אָן פֿון אים מיטן 
טאָטן זײַנעם,. ער איז אָבער געזעסן שטיל און בלויז נאָר מיט פֿאַר- 
קריצטע ציין. אַ סך יונגע לײַט דרייען זיך הין-און-צוריק און װאַרפֿן 
בליקן אָט אויף מענדלען, אָט אויף פּאַנטלען. טייל גייען-צו, שטעלן 
זיך אָפּ פֿאַרן טיש, שפּאַרן זיך אָן מיט די הענט און שאָקלען זיך 
מיט כּוונה. זיי דאַוונען אָבער קיין װאָרט נישט, זיי זײַנען דאָס טשי- 

קאַװע אים אָנצוקוקן פֿון דער נאָענט: אַן אייגענעם טאַטן צו שלאָגן.. 
און טייל פֿון די פֿרימערע בחורים נייגן אויך די קעז אין זייער זײַט 
און, קוקנדיק אַזױ אויף די צוויי,. דערהיצן זייערע אויגן און צע- 
בליצן זיך מיט די תּאווהדיקע בליצלעך... אין דער פֿאַנטאַזיע מיען 
זיי זיך אױפֿצולעבן װאָס שאַרפֿער, װאָס בולטער די מעשׂה, וועלכע 
האָט זיך פֿאַרלאָפֿן אין שמואל הויקערס קעלער.. עטלעכע פֿון די 
בחורים, מיט בלאַסע פּנימער און בלויע רינגען אונטער די אומ- 
רויקע אויגן,. װאָלטן שטאַרק געװאָלט וויסן, ער ס'איז עס געווען 
די שיקסע... אויב נישט אַ מאָל יענץ שיקסל מיט די בלויע איגן 
און מיטן העלן גזשיבקעלע!.. און בײַם געדאַנק שוין בלויז וועגן 
יענעם שיקסל ווערט זיי פֿײַכט אין די ווינקלען פֿון זייערע מײַלער 
און זיי נעמען זיך שאָקלען מיט גאָר גרויס כּוונה, און זיי שטויסן 
יד יעדעס מאָל אָן בײַ אַ שטענדער, װאָס שטייט פֿאַר זייער פּנים, 

אַז מען האָט גענומען לייענען דאָס ספֿר, זײַנען אַרום לערנטיש 
שוין ווידער געשטאַנען קופקעלעך און אַלץ גערעדט איבער דער 
מעשׂה פּאַנטל. בײַ טייל ייִדן האָבן זיך אָנגעצונדן די פֿײַערלעך פֿון 
קנאַת יי, זײַנען זיי צוגעגאַנגען צום אַלטן דודקע: | 

-- האַ, שעמען מעגסטו זיך, גראָבער יונג! װי לאָזט מע' צו 
אַזאַ זאַך?... 

און איינער לאַכט גאָר: 

-- אַזאַ שווער, אַזאַ איידעם! 

דערהערט דאָס פּאַנטל, ווערן אים די אויגן רויט און גרין, און 
ער הערט שוין נישט קאָפּלען, װאָס זײַן קול איז גלײַך צו אַ דונער. 
דאָס שווענדזשען אין די ביינער װוערט שטאַרק און ער באַקומט אַ 
חשק צו צערײַסן די הויט אויף זיך און אויף אַנדערע. ער בייגט- 
אויס דעם קאָפּ אויף פֿאָרנט, װי אַ פֿערד אויף דער מלחמה דער. 
שפּירנדיק בלוט פֿאַר זיך. ער מאַכט אַ טראָט, אָבער ער ווערט וי" 
דער װי איבערגעשניטן דורכן קול פֿון חיים בן- ציונס, וועלכער 
שטעלט זיך דאַװונען מוסף, 

דורך גאַנץ מוסף איז פּאַנטל געשטאַנען וי אויף אָנגעגליטע 

קוילן. די פֿיס האָבן זיך אים געהויבן, װי ער װאָלט געהאַט נאָדלען 
אין זי שטעקן, און אין גאַנצן קערפּער האָט אים עפּעס געציגן 
געקאָרטשעט און געשלעפּט, אַהין, צום לערנטיש, צו די ייִדן דאָרט, 
ער האָט אויך איבער דער צײַט געװאָרפֿן בגנבֿה אַ בליק צום זון 
זײַנעם און ס'איז אים אויסגעקומען אַפֿילו גאַנץ מיאוס דאָס, װאָס 
ס'איז געשען דאָנערשטיק... ניין! ער שפּירט גאָר נישט קיין שׂנאה 
צו אים. קיין טראָפּן שׂנאה! און ער באַמערקט נישט, אַז ייִדן טוען 
שוין אויס די טליתים, גיבן זיי איבער די ייִנגלעך אין האַנט אַרײן 
און נעמען זיך שוין צום אַװעקגײן. נאָר ר' װאָװועס קול האָט צו אים 
דערגרייכט דורכן גאַנצן רעש, װאָס ייִדן מאַכן"אָן אין בית-המדרש 
נאָכן דאַונען. פּאַנטל האָט געהערט, װי יענער זאָגט צום רב 

-- יאָ, יאָ, רבי, אַ מיאוסע מעשׂה... זייער אַ מיאוסע... 

וי ס'װוײַזט-אויס, האָט מען דעם רבין שוין געהאַט דערציילט 
די גאַנצע געשיכטע, װאָרעם ער האָט געשאָקלט מיטן קאָפּ, פֿאַר- 
גלאָצט די אויגן און בלויז געזאָגט: 

-- אוי, זינדיק, זינדיק, זינדיק,., 

גײַטיצו ייָדל בראָנפֿן-מאַכער. ער מאַכט שטאַרק מיט די הענט 
-- אין התלהבֿות אַרײַנגעקומען --- און שרײיט; 

-- לאָ? מע' זיי קנסענען, קנסענען רבי! זיי מאַכן זינדיק די 
גאַנצע שטאָט! קליינע קינדער װעלן נאָך, חלילה.., 

אָבער ער האָט נישט אויסגערעדט נאָך דאָס גאַנצע װאָרט, וי 
עס ווערט אַ טומל. ייִדן נעמען זיך שטופּן מיט פֿאַרריסענע בערד 
און מיט הענט איבער די צווייטנס קעפּ. מיט איין טריט איז פּאַנטל 
פֿאַרן עמוד און, אױפֿהײבנדיק אַ פֿױסט, שאָקלט ער מיט איר אין 
דער לופֿטן, 

--- װאָס? -- ברומט ער און דאָס גאַנצע פּנים װוערט אים אויס- 
געקרימט פֿאַר ווילדקייט --- װוער מאַכט זינדיק?... קינדער -- קינ- 
דער... -- ער פֿאַרהאַקט זיך און בלײַבט שטיל, 

-- ש"ש-אַ-אַ נאָר, און לאָזט-אַראָפּ די הענט!.. מ'טאָר נישט 
אױפֿהײבן קאַ' האַנט צ'אַ תּלמיד-חכם, -- זאָגט שטיל דער רבֿ. 

--- דו, גראָבער יונג, דו עזות-:מחוצף פּנים! אויף וועמען 'עסטו 
אױפֿהײבן אַ האַנט? דו, פּויערישער גוי, דו!.. 

און אַז פּאַנטל הערט וידער ייִדלס קול, גיט אים דאָס גאַנצע 
בלוט אַ זעץ אין פּנים אַרײַן, ער עפֿנט דאָס מויל, וױיסט אָבער 
נישט וי אָנצוהייבן, טוט ער אַ בייג-אײיַן די קִּניִען, װי איינער װאָס 
גייט אַרױפֿשפּרינגען אויף אַ פֿערד, ער פֿאַרהאַמעװעט זיך אָבער 
אַלײין און גיט מיט אַ מאָל אַ געשרי: 

--- רבי, איך בין אַ גוי, אַ פּויערים-יונג. אָבער ער איז אַ מסור! 
--און ער דערפֿרײט זיך מיט דעם װאָרט, װאָס איז אים געקומען 
אין מויל אַרײַן -- יאָ, יאָ! -- צעשרײיַט ער זיך -- אַ מסור ביסטו! 
ווער האָט געמסרט יצחקייונהן? ווער?יי 

שטייען די קאָלעגעס אַרום מענדלען און יענער זיצט נאָך אַלץ 
בײַם טיש. ווייסן זיי נישט, װאָס זיי האָבן צו טאָן: דאָ צו שטין 
אָדער אַהין, דאָרט, צו פּאַנטלען... און מענדל זיצט טאַקע בײַם טיש, 
אָבער האַלט זיך אָן מיט אַלע כּוחות בײַם בלאַט, ער זאָל נישט אױיפֿ- 
שפּרינגען. בײַ די לעצטע ווערטער, פּאַנטלס, קאָן ער זיך שוין מער 
נישט אײַנהאַלטן און ער טוט אַ שפּרונג-אַרױף און בלײַבט שטיין 
אױפֿן טיש: 

-- יאָ, יאַ! -- זאָגט ער נאָך דעם פֿאָטערס װוערטער -- אַ 
מסור... ער איז אַ מסור! 

די גאַנצע שטאָט האָט אַפֿילו גערעדט לאַנג שוין דערפֿון. עפּעס 
פֿלעגט מען דערציילן, אַז מ'האָט געזען ייִדלס אַ זון אַרױפֿקומען פֿון 
װאַכמײַסטער; און אַ צווייטער האָט גאָר געטראָפֿן אַ טאָכטער זײַנע 
אַראָפּגײין פֿון קאָמענדאַנטס שטיגן,,. און יעדעס מאָל נאָך אַזאַ קווי- 
זיט* פֿלעגט שוין איין בראָנפֿן-מאַכער געכאַפּט ווערן, און אַ מאָל 
גאַנצע צוויי אויך.. 

איצט האָבן די יונגען שוין באַקומען זייער לשון און זיי רופֿן- 
אַריבער צו פּאַנטלען 

--- גוט אַזױ! גע' זיי! װײַן זייז 

האָט זיך ר' ייִדל פֿאַרלורן. לאָזט ער אַראָפּ דעם קאָפּ און 

מורמל עפּעס אין דער שטיל, ר' װאָװע אָבער העלפֿט אים אַרױס 
און ער ווענדט זיך צום כּלל; 

-- ייִדן. -- זאָגט ער -- ציאָט געהערט, װאָס אַ שיגאַץ קאָן? 
אַרױסװאַרפֿן אים פֿון בית:המדרש! אַרױסװאַרפֿן! 

גיבן זיך אַ פּאָר צעפֿלאַמטע, שװאַרצבערדיקע ייִדלעך אַ לאָז 
צו פּאַנטלען, אָבער ער טוט אויף זיי נאָר איין בליק, ווערט זיי נישט 
גוט, עס נעמען זיי ציטערן הענט און פֿיס און זיי בלײַבן שטיין וי 
די שטומע, 

-- רבי, רבי, כ'ווייס ניש'.. זאָגט ער -- כ'האָב געזינדיקט? 
יאָ, כ'האָב געזינדיקט... אָבער רבי, מיט װאָס זײַנען זיי בעסער פֿון 
מיר?... רבי! -- טוט ער פּלוצלינג אַ ברום, אַז בײַם רבֿ נעמט זיך 
שאָקלען דאָס שטרײַמל אויפֿן קאָפּ, אַז. עס פֿאַלט שיער אַראָפֿ. -- 
רבי! ר' װאָווע שיקט ניש' זײַן טאָכטער אַרױף צום קאָמענדאַנט??.. 

ווערט אַ שטילקייט וי אַרום אַ טויטן, נאָר װאָווע אַלײן --- אַזאַ 
בושה! -- הייבט-אָן הייזעריק צוֹ קוויטשען; 

-- ייָדן! װאַרפֿצ'ן אַרױס! אַרױס! --- און צו אים --- מ'עט דיך 
לאָזן אַװעקשיקן אין קייטף אין קייטן 'עט מע' דיך אַװעקשיקף 
ייִדן -- װאָס שטייט עץ? | 

קריגט איינער פֿון די ייַדן מוט און טוט פּאַנטלען הינטן-אַרום 
אַ קלאַפּ אין האַלדז: דרייט זיך פּאַנטל אויס און יענער ליגט שוין 
אויף דר'ערד און שרײַט װי אַ געקוילעטער.. קאָפּל מיט יענקלען 
שטייען שוין נעבן פּאַנטלען און יענקל רעדט נישט קיין װאָרט,. 
און ס'וואַקסט-אויס צוישן זיי דער בלינדער גרונם, בײַ ועמען 
ס'אַנטפּלעקט זיך דער גלאַנציק רויטער אָפּגרונט שוין אין אויג.. 
נאָר מענדל באַװײַזט אַ גרעסערע גבֿורה.. ער שפּרינגט פֿון טיש 
אויף די שטענדערס, פֿון די שטענדערס אויף די קעפּ און ער שרײַט 
שוין דאָרט אין פֿאָטערס גבֿול. װוערט אַ געשריי און אַ געשטוס 
און אַ בהלה, וי בײַ אַ שׂריפֿה. עפּעס ברענט דאָרט אין דער 
לופֿטן, און ייִדן פֿאַלן איינס איבער סאַנדערע צעדמט, צעיושעט, 
צעממיתט... די װאָס שטייען נאָך אויף די פֿיס רײַסן זיך, שטופּן זיף 

און יעדער וויל װאָס פֿריִער זײַן בײַ דער טיר -- אַרױס מיטן לעבן 
-- אַרױס פֿון עשׂוס הענט... און פּאַנטל שטייט וי א צוגעטשוע- 
קעװועטער. ביז עס וװערט שיטערער אַרום אים. און די לעצטע 
קופּקע ייִדן, וועלכע לאָזן זיך אַנטלױפֿן אָן די סאַמעטענע היטלעך, 
נאָר מיט פּאָלעס צוגעדעקט אויף די קעפּ, רופֿט ער נאָך; 

-- אַ כאַלערע זאָל ענק אַלע אויסדושען!. 

געפֿעלט עס נישט פֿײַפֿקען, טוט ער אַ זאָג: 

--- איין כאָלערע איז וייניק!.. 

אָבער ער זאָגט עס מיט אַזאַ מינע, אַז די יונגען קוװעלן שוין 
צוריק און לאַכן, און מע וייסט נישט, װאָס עס וערט אַצינד אין 
בית-המדרש מער -- געלאַכט אָדער געויינט, 

נאָר איטשל שטייט אין אַ זײַט -- צום שלאָגן איזן ער קין 
בריה נישט. שטייט ער און עס טוט אים נאָר בלוין הנאה, װאָס 
אַזעלכע שלעגערס געפֿינען זיך אויף דער ועלט, 

דערנאָך, אַז פּאַנטל גייט אַהיים עסן, גייט ער שוין גלײַך מיט 
מענדלען און, אַרױסנעמענדיק פֿון אַ באַהעלטעניש הונדערט רוסי- 
שע רובלס. גיט ער זיי מענדלען: 

--- 'עסט דע' מאַכן אַן אָבראַניע --- זאָגט ער, 

ער שיקט אויך אַװעק דאָס װאָכנגעלט פֿאַרן אונטער-אָפֿיציר 
און פֿאַרן װאַכמײַסטער, 


נאָכן שלאָף, אױפֿגעהױבן זיך פֿון די בעטן, געעפֿנט די לאָדנס, 
האָט אַרײַנגעשײַנט די הייסע תמ זון, װאָס איז געשטאַנען נאָך 
הויך אין הימל, כאָטש ס'איז שוין געווען פֿיר אַ זייגער נאָך מיטאָג, 

דער אַלטער שײַקע אין די װאַטענע הויזן, מיטן גרויסן טלית- 
קטן און סאַמעטענעם קאַפּל אױפֿן קאָפּ, איזן געשטאַנען אין דער 
אָפֿענער טיר און האָט געקוקט אויף דער העלער ערד, װאָס בלענדט 

פֿאַר גלאַנצן. ער האָט גענומען אויף דער האַנט שיינדעלעס פֿיר- 
יעריק קינד, איז אַרױסגעגאַנגען פֿאַר דער טיר און זיך געזעצט 
אויף דער שועל, די אוױיסגעבלאַקירטע אױיגן זײַנע, װאָס זײַנען 
ענלעך געווען אויף אַ מאַטאָװער, אָפּגעשאָסענער בלעך, האָבן גוט- 
מוטיק געשמייכלט און ער האָט זיך גענומען צו שפּילן מיטן קינד, 

-- אײַ, טאָ, טאָ, טאָ.. -- האָט ער געזאָגט און געציטערט 
מיטן קליינעם פֿינגער איבערן קינדס בריסטל אָדער איבערן בײַכע- 
לע. האָט דאָס קינד געלאַכט און צוגעמרוזשעט מיט די אייגעלעך 
צוליב דעם צו גרויסן ליכט. האָט זיך דער אַלטער מער איבער. 
גענומען מיט דעם און האָט אַלץ אין איינעם געזאָגט; 

--אי:, טאָ, טאָ, טאָ... -- און דאָס קינד האָט כּסדר געלאַכט, 

געהערט, אַז אין דרויסן זיצט דער אַלטער שײַקע, זײַנען די 
קינדער, װאָס האָבן אים ליב געהאַט, אַרױס פֿון די שטובן, נישט 
געװאַרט אַפֿילן אויף שבת-אויבס, און זיך געזעצט אַרום דעם אַלטן, 
געצופּט אים פֿאַר אַן אַרבל אָדער געצױגן אים די באָרד. דער 
אַלטיטשקער האָט זיך נישט געבייזערט אויף זיי. ס'האָט אויסגע- 
זען, װוי ער װאָלט גאָר געקװאָלן דערפֿון. אויך ער האָט זיי געצופּט 
פֿאַר אַ פֿוסאַרבל פֿון אַ הויזל, און אַז ס'איז אים געלונגען וועלכש 
פֿון די קינדער אַרױפֿצוקריכן אויף דער שויס, װאָס דאָס פֿלעגן. 
זיי שוין נישט װעלן, האָט ער עס צוגעדריקט מיט איין האַנט צו 
דער ערד, דערנאָך אױפֿגעהױבן דעם רעכטן פֿוס און אַרױפֿגעלײגט 
אױפֿן קינדס קערפּערל. צוהאַלטנדיק עס אַזױ, האָט ער עס גענומען 
פּאַטשן איבערן געזעסל און ס'קינד האָט געמאַכט געװאַלדן. כאָטש 
אין שרײַען איז געווען בלויז געלעכטער -- דאָך זײַנען די מאַמעס 
באַלד אַרױיס פֿון די שטובן, אין די שבתדיקע האַלקעס, אין די 
שלאָף-קופּקעלעך, מיט די באָרװעסע פֿיס און גענומען ריידן אויף 
זייער לשון, 

-- געזען אַ ביסל דעם אַלטן קליינע קינדער צו שלאָגן.. -- 
האָט זיך איינע געמאַכט װי געבייזערט. | 

--- מע' װאָלט נאָר אים געפּאַטשט אַזױ דאָרטן... --- זאָגט שוין 

אַרײַן אַ צווייטע און בייגט-אַװעק דעם קאָפּ, מ'זאָל נישט זען וי 
זי לאַכט, 

און אַ דריטע מאַכט זיך, וי זי װאָלט זיך גאָר שטאַרק גע- 
בייזערט; 

-- אַ װויסט, פֿינצטער באַגעגעניש אונדזערע שׂונאים!.. 

אַזױ גייט עס צו. די קינדערלעך קײַקלען זיך איבער די שטיי" 
נער און כאָיכאָדטשען מיט די לעצטע כּוחותלעך, און טייל צעויי- 
נען זיך שיער פֿאַר גרויס שׂמחה. דערנאָך טרעפֿט, אַז ס'גייט- 
אַדורך דער אַלטער ;קייסער", פּאַמעלעך, מיט געזעצטע טריט -- 
אַן איבערבלײיַב פֿון אַמאָליקע תּקיפֿותדיקע יאָרן -- שטעלט ער 
זיך אָפּ פֿאַר דער שוועל און זאָגט: , גוט שבת!". און הייבט-אָן אויס- 
צופֿרעגן, װי עס דערגייט, צי ס'פֿאַרדינט זיך עפּעס, צי מ'איז גע- 
זונט. אַזױ אַרום פֿאַרבינדט זיך צווישן ביידע אַלטיטשקע אַ שמועס 
פֿון אַמאָליקע צײַטן, פֿון יענע יאָרן, פֿון די שוין לאַנג פֿאַרגאַנגענע 
יאָרן. שטעלט זיך שײַקע אויף פֿון דער שװעל און מיטן קינד אין 
אָרעם, שלעפּן זיי זיך איבערן טראָטואַר, װאָס ציט זיך האַרט בײַ 
די הײַזער ביזן סוף שטאָט. קומט ער אין התפּעלות אַרײַן פֿון די 
גוטע זכרונות, טשמאָקעט ער מיט די ליפּן און שטאַמט פֿאַר איבער- 
נעמונג: 

-- געדענקסט, -- זאָגט ער -- אַ קװאָרט בראָנפֿן האָט גע" 
קאָסט אַכט גראָשן און אַ פֿערטל גענדונס אַ צענערל.. 

-- האָט טאַקע אַ גוטער ברודער געקאָנט געבן אַן עס און טון 
אַ טרונק! -- וערט לאָזערס קול ווידער באַסאָװע, וי מיט אַ דרל- 
סיק יאָר צוריק. -- ס'האָט עפּעס אַמאָל געשפּילט די ראָל אַ פֿעסע- 
לע ביר? שבת, אין אַ פּראָסטן שבת, איז געשטאַנען אַ גרויס פֿאַס 
ביר, און טרינק, ברודער, װיפֿל ס'קאָן נאָר רײיַןוי. 

-- און אַ שטיקל בראָטנס? -- שטייט אויך שײַקע נישט אָפּ -- 
ס'האָט דאָך גערונען איבער די ציין, אַז מ'האָט אײַנגעביסן.. 

און פֿון זײַנע אייגענע ווערטער קומט שײַקע אַרײַן אין אַזאַ 
ברען, אַז ער פֿאַרגעסט גאָר, ס'איז שוין מיט אַ פֿערציק יאָר שפּע- 

טער... ער לעקט ערשט אַצינד מיט דער צונג איבער די פֿאַרטריקנטע 
ליפּן זײַנע און מיינט, אַז ער האַלט עס טאַקע ערשט צוװישן די ציין... 
אַ גענדזל, כאָטש דאָס פּיפּיקל.. און בשעתן צעקוועטשן מיט די 
ציין קוועטשט ער פּאַמעלעך, פּאַמעלעך, אַז ס'זאָל טאַקע רינען װאָס 
מער... דערבײַ נעמט אים נאָך אין די בלעכענע אױגן גלאַנצן אַ 
תּאַווהלע, אַן עבֿירהלע,.. נאָר אָט פֿאַר די דאָזיקע תּאווה באַקומט 
דער אַלטער שײַקע טאַקע באַלד די שטראָף, װאָרן ער דערמאָנט 
אַז דאָס, וועגן װאָס ער רעדט, איז שוין לאַנג פֿאַרשװומען, און אַז 
הײַנט באַקומט ער אַ ראַזאָווע ברייטל אויף די באָנעס /, פֿון וועלכן 
די שטיקלעך שעצקע, װאָס זײַנען אַרײַנגעקנאָטן דערינען, צעשנײַדן 
אים די אַלטע אַסלעס. דערשפּירט ער טאַקע, וי די צונג זײַנע איז 
הײַנט עפּעס וי אַ טרוקן שטיק לעדער אין מויל, און נישט קין 
שמאַלץ רינט איבער איר, נאָר ס'שלאָגט קאַפּױער דאָס ראַזאָװע 
ברויט מיט די קאָרענע קליסקעס 25 פֿון דער שבתדיקער סעודהי. 

נעמט אים לאָזער אָן פֿאַר דער פֿרײַער האַנט און פֿירט אים 
אַרײַן צום זון זײַנעם, װאָס װוינט דאָ טאַקע דערנעבן 

דאָרט איז איצט אַ לעבן. ס'טוט זיך, װי אויף א קליינער חתונה, 
חיימל קייסער זיצט אויבן אָן אין אַ װאָלענעם שלאָפֿראָק (אין דעם 
שטעטל האָט אַפֿילו דער ,קייסער? אויך אַ חסידישן שלאָפֿראָק..) 
און רעדט אויף אַ הויך קול, װאָס פּאַסט זיך אַפֿילו נישט זייער 
שטאַרק צו צום שלאָפֿראָק... אַרום, פֿון ביידע זײַטן טיש, זיצן די 
,פּשיאַטשעלעס?: פּאַנטל, קאָפּל, יענקל. ס'פֿעלט אויך נישט דער 
בלינדער גרונם און בערטשע שטייט בײַם פֿענצטער און לאַכט 
אַריכער צו אַ שװאַרצער שיקסע, װאָס שטייט קעגנאיבער נעבן א 
טויער, און שאָרכט מיט דעם שװאַרצן לאַטש איבערן זאַמד און 
קוקט נישט איבעריק צו אים, און אין ווינקל, אויף אַ פֿוס-בענקעלע, 
זיצט חיימלס װײַב, די גראָבע ביילע, און ניאַנטשעט אַ קליין קינד, 
פֿון וועלכן ס'בלישטשען אַ פּאָר שװאַרצע אייגעלעך אַרױס. נעבן 


7 שפּײַזקאַרטלעך בײַ א ראַציאָניר-רעזשים. --- ** גראָבע לאָקשן 

ביילען, אויף אַ שטול, זיצט דאָבע די קצבֿטע אָדער וי מען רופֿט 
זי נאָך ,די רײַטערקע". און זיי, די װײַבער, ריידן פֿון דער מלחמה, 
אַ זאַך פֿון וועלכער ס'שטעטל, צײַט ס'גייט דער שמוגל, האָט נישט 
דערמאָנט מיט אַ װאָרט. דאָבע איז געקומען מיט אַ נײַס, אַז איר 
מאַן, פּעלטע, איז אין אָדעס. איינער, אַ װאַרשעװער, װאָס איז גע" 
קומען פֿון ,, פּלען* ?4 שרײַבט איר, זי זאָל אַרײַנפֿאָרן קיין װאַרשע 
צו אים -- ער האָט אַ גרוס פֿון איר מאַן. האָט זיך באַלד אויך 
חיימל אַרײַנגעטאָן אין אַ שמועס איבער דער מלחמה און ס'האָט 
זִיך אױפֿגעװיקלט אַ געשפּרעך וועגן מענטשן, גוטע ברידער, װאָס 
זיצן דאָרטן מעבֿר לים, און װאָס עס בענקט זיך אַ מאָל נאָך זי 
טאַקע פּעלטע -- דער בעסטער פּשיאַטשעל?. 

האָט זיך געצויגן דאָס געשפּרעך מיט אַ מין בענקשאַפֿט װאָס 
דריקט זיך אויס אין קלאַפּן איבערן טיש מיט די פֿױסטן און אין 
אַ פֿלעמען מיט די אויגן. עפּעס אַ בענקשאַפֿט דורך אײַזערנע לונ" 
גען מיט אײַזערנע פּלײיצעס איז עס געװען. און ס'האָט זיך גע" 
גלוסט אױפֿצושטײן פֿון טיש און צו געבן אַ געשריי גלאַט אין 
דער וועלט אַרײַן? ;הערט -- ס'אָלן ענק אַ רוח אין די מאַמעס 
אַרײַן!?"... װאָרן אַזאַ מין בענקשאַפֿט אי' דאָס געווען... ס'האָט אויס- 
געזען, וי מע װאָלט זיך געיאַכמערט איבער עפּעס,. װי מע װאָלט 
זיך געקריגט, װי מע װאָלט זיך געריסן בײַ די קעפּ. װײַל אַלע 
פּנימער זײַנען געווען רויט וי די פֿײַערן און די אויגן אין זיי זײַנען 
שיִער נישט צעפֿלאַמט געװאָרן. זיי האָבן געהאַט אַ געפֿיל פֿון דער 
דאָזיקער בענקשאַפֿט, װי מען װאָלט זיי גרויסע גראָבע דישלס פֿון 
וועגענער אין די געדערעם אַרײַנגעזעצט און זיי שטיקן זיך און 
שטיקן און קענען זיך קיין שום עצה נישט געבןי 

-- בערטשע! -- רופֿט מיט אַ מאָל אויס חיימל אין מיטן קלאַפּן 
--- גיי נאָך אַ ביסל משקה... 

דערהערט דאָס װאָרט, איז שוין קיין זכר פֿון בערטשען נישט 


5 געפאַנגענשאפט, 

געבליבן, נאָר װאָס קאָפּל באַװײַזט אים נאָך קוים נאָכצושרײַען אויף 
יענער זײַט אַרױס; 

--- און ברענג-מיט אַ פּאָר מאַרינירטע הערינג! 

ווערט אַזױערנאָך טאַקע צערונען די בענקשאַפֿט און אַרום טיש 
איז שוין צוריק שׂשׂון ושׂמחה. און אויב מען שמועסט נאָך עפּעס 
פֿון דער מלחמה, איז עס שוין נאָך וועגן שמוגל... קאָפּל רעדט וועגן 
די װאַכן, װאָס יעדע צוויי מײַל טרעפֿט מען אַן אַנדערע און יעדער 
װאַך באַזונדער טייל-אַרום אייער און פּוטער, ס'לעבן זאָל זיי שוין 
ווערן ביטער... און חיימל רעדט פֿון פֿערד, װאָס די דײַטשן נעמען- 
צו, און אַז אַ פֿערד, װאָס דאַרף קאָסטן אַ צוויי טויזנט מאַרק, צאָלן 
זיי --- אַזױ וי די דײַטשן קאָנען צאָלן.. 

--- נאָר דו, פּאַנטל האָסט געפּאַקט אַן אָגער.. זאָלסט װעלן 
הײַנט פֿאַרקױפֿן דעם אָגער, 'עסטו אָפּנעמען צוויי מאָל אַזױ פֿיל.. 

אָבער פּאַנטל ענטפֿערט נישט. ער זיצט די גאַנצע צײַט מיט 
אַ פֿאַרמאַכט מויל און קוקט נאָר אױפֿן טישטעך. יעדע פּאָר מינוט 
הייבט ער אויף דעם קאָפּ, טוט אַ בליק דורכן פֿענצטער אויף דער 
גאַס אַרױס, וי ער װאָלט אויף עפּעס געװאַרט, און קוקט ווידער 
אױפֿן טישטעך, רײַבנדיק עס מיט די צוויי גראָבע פֿינגער פֿון ביידע 
הענט איבערן קאַנט פֿון טיש, אַזױ אַז עס דאַכט זיך -- נישט נאָר 
בלויז דאָס טישטעך, נאָר באַלד װעט ער אין קאַנט אויך אױסרײַבן 
צוויי לעכער. 


ווען חיימלס פֿאָטער איז אַרײַנגעקומען מיט שײַקעלען האָט 
זיך דער לעצטער אַרומגעקוקט איבער דער שטוב און, דערזעענ- 
דיק ביילען מיטן קינד, האָט ער זיך, װײַוט-אױס, אין עפּעס דער- 
מאָנט. ער האָט געכאַפּט אַ בליק צו זײַן אָרעם, אַזױ וי ער װאָלט 
גאָר געהאָט פֿאָרגעסן װעמען ער האָט דאָרטן און געטראַכט זיך; 


150 עוזר װאַרשאַװסקי 


עס װעט באַלד װוידער זײַן אַ שטיקל אַרבעט... און אַזױ וי ער האָט 
געטראַכט, האָט ער זיך באַלד אַראָפּנעזעצט צו ביילעס פֿיס טשיפּ- 
קעם -- און אַ קיצל יענעם קינד אין בײַכעלע, און אַ קיצל דעם, 
אַ פֿיר דעם קליינעם פֿינגער יענעם איבערן בריסטל: 

--- אײיַ, טאָ, טאָ, טאָ.. 

און אַ פֿיר דעם; 

--- אײַ, טאָ, טאָ, טאָ... 

און ביידע קינדער לאַכן שוין צוישן זיך, איינס דאָס אַנדערע 
אין די פּנימלעך, און שטרעקן די הענטלעך צו זיך, פּונקט װי אַ 
גדולה װאָלט זיי באַגעגנט. אַזש פֿאַר גרויס צופֿרידנקײט נעמט דער 
אַלטער שײַקעלע און חייבט זיך אָן צוצוזינגען אַ ניגונדל. װאָס איז 
עפּעס אַזױנס -- נישט קיין װאָלאַך, נישט קיין טערקיש, נישט קיין 
טאָטעריש, נאָר אויף װאָס שײַקעלע אַלין קאָן זיךי. 

דערװײַל קומט-אָן בערטשע מיט אַ פֿאַס ביר און מים אַ 
פּלומפּל, נעמט מען אַרױס דעם הילצערנעם שפּאָנט*, מ'זעצט- 
אַרײַן דעם פּלומפּ, און בערטשע שטייט שוין מיט די גלעזער, און 
ס'דרייט זיך, און עס גיסט זיך. דאָבע די רײַטערקע, מיטן גלאָז אין 
דער האַנט,. שטעלט זיך אויף און וינטשט װי אַ מאַנספּאַרשױן 

--- כ'זאָל גיך און אין קורצן דאָ האָבן מײַן פּעלטן! 

ענטפֿערן אַלע מײַלער: 

--- אָמן, | 

בערטשע פּלומפּט און טילט ביר און, ווען עס פֿעלן-אױס 
גלעזער, שטעקט ער דערװײַל אונטער דאָס מויל אונטערן פּלומפּל 
און װױיפֿל ער לאָזט דאָרט אַהין אַראָפּ בלײַבט זײַן סוד... פֿאַררױטלט 
זיך אים דאָס פּנים און דער קאַרק, בייגט ער זיך אַריבער איבערן 
טיש, צו וועלן נעמען אַן אויסגעלײידיקט גלאָז. קומט ער אויס כּמעט 
אויסגעצויגן איבער אים מיט דער גאַנצער לענג קערפּער, גיסט 
אים גרונם אַ ביסל שוין דערװײַל אין קאַרק אַרײַן און ער שטייט 
שוין צוריק בײַם פּלומפּל מיט אַ געלעכטערל, 





0 פּראָפּן, פאַרשטאָפּעכץ, 

בערטשע פּלומפּט און טיילט ביר... 
סטער טײל, ז' 150 





און ס'גייט-אווצק א דאוונען צו גאָס+וּ, 
2טער טֵײי?, ז' 195 

דורך דער אָפֿענער טיר פֿון דער צווייטער שטוב -- די שלאָפֿ- 
שטוב -- זעט מען צבֿקהן, צבֿיה, חיימלס טאָכטער: אַ שיין מיידל 
מיט שװאַרצע אויגן און מיט אַ אָפּגעברענט פּנים. קעגנאיבער איר 
זיצט אַ חבֿרטאָרין, וועלכע הייסט פּאַולינאַ און דערציילט איר טייל- 
װײַז הויך און טײלװײַז אױפֿן אויער וועגן יאַנעקן, דעם מאַגיסטראַט- 
שרײַבערל, פֿרעגט צבֿקה עפּעס איבער -- דערציילט יענע נאָך אַ 
מאָל. און די אויגן בײַ זיי צעבלישטשען זיך מיט פֿײַערלעך, װאָס 
גליען און ציִען.. די ליפּן זייערע פֿולן זיך אויס, וערן אָפֿענער, 
דיקלעכער, פֿאַרשײַטער. און די בריסטלעך צזאַמען מיט די בלון" 
קעלעך הייבן זיך, עפּעס פּונקט וי דאָרט װאָלט עפּעס געצוקט.. 
זיי אַליין אָבער ווייסן נישט פֿון דעם אַלעם. זיי זעען נישט, וי דאָס 
אויג זייערס פֿלאַמט, וי די פּנימלעך האָבן זיך פֿאַררױטלט, װי די 
ליפּ האָט זיך אױיסגעפֿולט און אַז די בריסטלעך זייערע הייבן זיך.. 
ריידן זיי װײַטער און װײַטער פֿון יענעם שרײַבערל, פֿלעכטנדיק זיך 
דערבי: די צעפּלעך, און לאַכן מיט אַ נישט-דערלאַכטן געלעכטערל 
און שמייכלען מיט אַ צעמישט שמייכעלע אין די אויגן.. און דאָס 
איינציקע, װאָס זיי פֿילן יאָ, איז עפּעס אַ קיצלען, װאָס גייט זיי אין 
די לײַבער אַרום און קאָרטשעט זיי די גלידער פֿון באַגער. טראַכטן 
זיי ביידע, נישט אָפּנעשמועסטערהײט צוגיין אױפֿן שאָסײ אַרױף 
כּדי דאָרט זיך צו טרעפֿן מיט די שקצים. אַרומלױפֿן און, װאַרפֿן- 
דיק זיך אין גראָז, פֿאַרשעמען זיך פֿאַר זייי.. 

שטייט אָבער דאָ בערטשע, װאָס דאָס אייגל איז בײַ אים אַזי, 
אַז האַלטנדיק דאָס מויל הינטערן פּלומפּל דערזעט ער די צװיי 
מיידלעך. צעגראַטשען 1 זיך בײַ אים די ליפּן אין דער מיט און 
דאָס ביר זאַכלישנעט אים שיִער און טוט אים אַ גיס אָפּ דעם 
גאַנצן פּרצוף מיט אַזאַ שפּריץ, אַז ער װוערט שיער זאַגלושעט 52, 
ער כאַפּט עס אָבער אונטער מיט אַ געלעכטער, װאָס ווערט באַלד 
אונטערגעהאַלטן פֿון גאַנצן עולם מיט אַ כאָ-כאָ-טשען, און אין אַ 


1 צעדראַפּען מיט דִי נעגל, --- ** פאַרטויבט, 

מינוט אַרום שטייט ער שוין אין דער צוייטער שטוב און זאָגט: 

--- צבֿקה, אַ גלאָז ביר. לאָז אַרײַן... 

לאַכן ביידע מיידלעך און שטויסן זיך אין די עלנבויגנס אַרײַן 
וי איינער רעדט: ,קוקצ'ן נאָר אָן --- אַ פּנים! אָבער יענע?".. אַזױ 
ריידן זיי מיטן שטויסן זיך און פֿאַרשטײען... דערנאָך נעמט צבֿקה 
דאָס גלאָז ביר און זאָגט; 

-- און פֿאַר פּאָלטשען װאָס האָסטו ניש' אַרײַנגעברענגט? 

-- טאַקע יאָ, -- ענטפֿערט דער יונג און פּאָלטשע האָט שון 
אויך אַ גלאָוז ביר אין האַנֵט. בייגט צבֿקה אײַן דעם קאָפּ, נעמט-צו 
דאָס גלאָז ביז צו די װײַסע ציין, װאָס שלאָגן-אָפּ איצטער נאָך װיי- 
סער, און בי יעדן שלונג רוקט זיך דאָס װײַסע גאָרזשעלע = פֿון 
זיר האַלדז אַראָפּ און אַרױף. הייבט דער יונג אָן צו לאַכן פֿון עפּעס, 
װאָס איז אים נאָר װאָס געפֿעלן. קען עֶר זיך נישט אײַנהאַלטן און 
טוט מיט אַ מאָל אַ שנעל אױפֿן באָדעם פֿון איר גלאָז. טוט זי זיך 
אַ פֿאַרכליפּ -- ס'איז איר אַרײַן אין דער לינקער קעל און פֿאַר- 
שפּריצט אים דאָס גאַנצע פּנים. לאַכט די חבֿרטע, נאָר זי צעויינט 
זיך נישט שיִער פֿאַר בזיין. דערזעט דאָס חיימל, הילכט באַלד אָפּ 
אַ פּאַטש איבער בערטשעס נאַסע באַק און ער גייט טאַקע באַלד צו- 
ריק אין דער ערשטער שטוב אַרײַן צו פּלומפּן, 

דאָבע, װאָס איז אויך אַרײַנגעקומען אין עקסטאַז פֿון ביר, זעצט 
זיך בײַם פֿינפֿטן גלאָז צו צום טיש, און הייבט-אָן אַוודאי צום הוג- 
דערטסטן מאָל איבערצוחזרן די מעשׂה מיט איר פּעלטן, וי אַזױ 
זיי האָבן זיך גענומען. 

--- בי מײיַן טאַטן -- צערעדט זי זיך -- אין לאָדזש איז געווען 
די גרעסטע יאַטקע פֿון כּשר פֿלײיש. יעדן טאָג זײַנען געװאָרן אויס- 
געווויגן בהמות אין די צענער אַרײַן! קומט ער אַזױ איין מאָל אַרײַן, 
געהאַט צו פֿאַרקױפֿן פֿופֿציק קעלבער, און דערזעט מיך שטיין ביי 
דער װאָג. צ'קוקט מיך הײַנט אָן -- ניש' די אײיגענע!.. דאָס פּנִים 


* גערגעלע, קנאָפּ, 

האָט געפּעכלט וי די זון. אַ לאַנג, װײַס פֿאַרטעך אַרום און-אַרום, 
אַ הייב אַ פֿערטעלע פֿון אַ הונדערט און פֿופֿציק פֿונט -- מיטן 
בליק נישט צו דערקוקן. האָט ער ניש' אײַנגענומען אַ מיתה-משונה?.., 

אַזױ געדענקט עס דאָבע די טעג, ווען ס'האָט זיך פֿאַרבונדן אַ 
ליבע צווישן איר און פּעלטן, האָרכן זי אַלע אויס מיט שיכּורלעכ- 
קייט און קאָפּל בענטשט זי מיט אַ ברכה: 

-- אַ ברעכעניש אין דײַנע ביינער אַרײַן 

נאָר דאָ דערהערט זיך פֿון בערטשען, װאָס איז אויף א רגע 
אַרױסגעגאַנגען, אַ קול פֿון פֿאַר דער טיר: 

--- אַזױ 'עלן זיי אַ סך אַהערקומען?י. 

גייט חיימל צו צום פֿענצטער, שטעקט-אַרױס דעם קאָפּ דורכן 
אָפֿענעם לופֿטשיק און פֿרעגט: 

-- ווער 'עט עס קומען, אהרעלע? 

--- פֿופֿציק דײַטשן -- ענטפֿערט-אָפּ דאָס קול פֿון אַהרעלע 
קװואַרטיר-מײַסטער, וועלכער איז דאָ צוגעקומען -- און צ'ישן זי 
געפֿינט זעך זעקס נאָפֿיצירן און נײַן נינזשינירן.. 

דערהערט אזא נײַס, רופֿט אים חיימל אַרײַן אין שטוב, מ'גיסט 
אים אָן אַ גלעזל ביר און אַהרעלע דערציילט, ער האָט געקראָגן אַ 
פּאַפּיר פֿון קאָמענדאַנט אַרױפֿצוקומען צו אים. אַרױפֿגעקומען, 
פֿרעגט אים יענער: 

-- זי זינט קואַרטיר-מײַסטער? 

-- יאָ. --- ענטפֿער איך און װײַז אים די פּאַפּירן. 

--- גוט, גוט! -- מאַכט ער -- זי מוזן אַנגרײטן פֿינפֿצן וווינוג- 
גע! פֿאַר נאָפֿיצירן און נינזשינירן. פֿינף און דרײַסיק אַרבעטער 
ווירדן שלאַפֿן אין דער קאָמענדאַנטירע.. 

--- אַזױ, אַזױ,.. --- מאַכן אַלע בײַזיצערס און אונדזערע פֿורמאַ- 
נעס פֿאַרקנײיטשן שוין די שטערנס און זיי טראַכטן אין זיך: אַזױ 
פֿיל הינט קומען מיט איין מאָל!." | 

און אַהרעלע, דערװאַרעמט פֿון ביר, נעמט גאָר ריידן פֿון דער 
מלחמה, 

--- װאָס מיינט עץ -- ס'אי' גוט? הער'ץ, װאָס יעך זאָג ענק: 
ס'אי' ניש' גיט... יעך פֿרעג אַזױ דעם קאָמענדאַנט: זענען זיי פֿײַנע 
לײַטע? ענטפֿערט ער: איינעם קאָן איך -- אַ בייזער הונט! זאָג איך 
אים: אָבער איך הייס אַהרעלע און איך האָב פּאַפּירן. קוועלט ער, 
דער קאָמידאַנט, פֿון מיר. װאָס דען? איך היס אַהרעלע אָדער 
ניש"?1, 

און מיט אַ מאָל גיט אַהרעלע אַ כאַפּ-אַרױס אַ נאָזטוך, װוישט 
מיט האַס די באָרד און די װאָנצעס און רוימט זיי כּמעט אײַן אין 
די אויערן: 

-- עץ געדענקט ווער אַהרעלע איז? עץ געדענקט?.. 

רוקן זיך אַלע צו נענטער מיט די קעפּ און, כאָטש זיי געדענ- 
קען אַלע גוט די מעשׂה, דאָך שאַדט נישט זי נאָך אַ מאָל צו הערן. 


-- עץ געדענקט, ווען ס'איז אױיסגעבראָכן די , ביליזאַציש" *5, 
דעמעלט האָט זעך דעך געטון אויף די גאַנצע װעלט. מילא. אָבער 
אַז די דײַטשן זענען צוגעקומען, אי' דעך געװאָרן שלעכט. גױיִם 
האָבן געמסרט. מאַטשיזשאַק האָט דען נישט געזאָגט פֿאַר די רוסן 
אַז יעך, אַהרעלע, בין אַ שפּיאָן?!.. האָבן זיי אים טאַקי נישט גע- 
הערט, שפּעטער, ווען ס'איז געקומען דער ראַפּאָרט, מ'זאָל אַלע יידן 
אַרױסטרײַבן, אי' דעך פּונקט פֿאַר נאַכט געגאַנען אַ פּאַטרול אויף 
דער גאַס און זיי האָבן געהערט אַ שאָס פֿון יענקל פֿעלדשערס הויז 
אַרױס. זענען זיי דעך אַרײַנגעלאָפֿן, געזוכט און האָבן אַלע ייִדן 
אַרױסגעשלעפּט פֿון דאָרטן: יצחק-יונהן, זײַנװל מלמד, נוטען, יענקל 
פֿעלדשער, מיט זייערע װײַבער, מיט זייערע קינדער, און זיי האָבן 
געװאָלט אַלע דערשיסן, כּסדר אַלע דערשיסן, 





ליזארב 


** מאָביליזאַציץ, 

-- יאָ, יאָ --- מאַכן די װײַבער און דער אַלטער שײַקע, אַז ער 
דערמאָנט זיך אין יענע טעג, הערט ער אויף צו זינגען דאָס ניגונדל 
און שפּילט זיך שוין נישט מער מיט די קינדער, נאָר זיצט שטיל, 
שטיל, װי די ווערטער, װאָס אַהרעלע האָט דאָ געברענגט פֿאַרן מויל 
װאָלטן לעבעדיק און קעגנווערטיק געמאַכט יענע אַלע שרעקן פֿון 
די רוסן, 


--- דעמאָלט -- רעדט אַהרעלע װײַטער -- האָט זעך דעם קאָמי- 
דאַנט עפּעס צעריסן באַ דעם שינעלכל. פֿרעגט ער די זעלנער, װוער 
ס'איז דאָ אין שטאָט אַ גוטער שנײַדער, װאָס זאָל קאָנען לייגן אַ 
לאַטקע, מ'זאָל גאָר ניש' דערקענען. זאָגט מע' דאָך אַװדאי אויף 
מיר! קומט ער אַרײַן, דער קאָמידאַנט, מיט צוויי זעלנער און פֿרעגט 
מיך: ;קטאָ זשדיעס אַראָל קװאַרטיר-מײַסטער ** ?* -- הייבט דאָך 
נישי אַװודאי די ייִדענע מײַנע אָן צו חלשן... יעך אָבער טו אַ זאָג, 
עץ ווייסט דעך, אָן אַ פּיצל מורא ;טאַק טאָטשנאָ, װאַשע װיסאָקאָ- 
כאָדיטעלסטװאָ. יאַ סאַם אַראָן קװאַרטיר-מײַסטער!? + -- זאָגט ער 
שוין מיט אַ ווייכן קול: ;טאַקױ טשין באָלשױ או טעביאַ?!* 5 -- און 
װײַזט מיר דעם ריס אין דעם שינעלכל -- ;עסט מאַכן, מ'זאָל נישט 
דערקענען?* -- פֿרעגט ער. ;טאַק טאָטשנאָ? -- ענטפֿער איך. -- 
;אָבער גאָר ניש' דערקענען?? -- ;טאַק טאָטשנאָ?. טוט ער אויס 
דאָס שינעלכל און איך אַליין גיב זיך אַ זעץ-אַועק אױפֿן טיש; מײַנע 
בנים פֿעדעמען די נאָדלען און איך הייס שוין דער ייִדענע מאַכן אַ 
גוט אײַזן, אַז ס'זאָל קנאַקן! נעמט זי, שיט-אָן אַ פֿול אײַון קוילן 
צעבלאָזט עס און שטעלט עס אַװעק נעבן מיר, אויף אַ ציגל אַרױף, 
שמייכלט ער, דער קאָמידאַנט און שטעקט-צו אַ האַנט צום אײַזן -- 
אין דרויסן איז שוין גוט קאַלט געווען! -- און לאַכט צו די זעלנער. 
זע איך, אַז ס'איז ניש' קאַי שלעכטער פפֿאָניע?, זאָג איך צו מײַן 


* ווער איז דאָ אַהרל (דער אָפיציר) װאָס באַזאָרגט מיט קװאַרטירן? -- 
5 אַזױ איז עס, אײַער װוילגעבוירנקייט, איך אַליין בין עס אַהרל. -- *אַזאַ 
גְרוֹיסְן טיטל האָסטו?! 

ייִדענע: /חנהטשע, שטעל-אַרױף אַ גלעזל טיי פֿאַר יעואָ פּרעװאָס- 
כאָדיטעלסטװאָ!". -- דערהערט ער דאָס רוסישע װאָרט, פֿרעגט ער 
מיך: /שטאָ טי גאַװאָריל?? 25 --- זאָג איך אים, אַז טיי הייס איך מאַכן 
פֿאַר יעװאָ פּרעװאָסכאָדיטעלסטװאָ; לאַכט ער שוין צו מיר אויך און 
זעצט זיך אַרױף אױפֿן טיש און קוקט, וי אַזױ איך מאַך צו רעכט 
דאָס שינעלכל. חנהטשע שװענקט דערװײַל אויס אַ געפֿינגערט 
גלאָז, אַ פּסחדיקס, מיט אַ טעצעלע מיט אַ לעפֿעלע -- ס'האָט גע- 
בלאַנקט! זי טוט אַ שטעל-אַװעק דאָס גלאָז טיי מיט צוקער, מיט 
פֿיר קיכלעך -- ס'האָט פֿאַרריסן די שטוב! לאָזט ער זיך נישט 
בעטן -- אין דרויסן איז שוין גוט קאַלט געווען! -- און ער טרינקט 
און הייסט זיך דערלאַנגען נאָך איינס. דערנאָך קוקט ער מיר וי" 
דער אויף די הענט, זאָג איך צו אים: ,װאָס קוקסטו מיר אויף די 
הענט, די פֿינגער ציטערן דעך און כ'וועל ניש' קענען גוט מאַבן".. 
לאַכט ער און זאָגט צו די זעלנער: ,כאַראָשענקי זשידאָק ?+!7 -- און 
קוקט וידער און פֿאַרציט די ברעמען וי אין כּעס געקומען און 
פֿרעגט מיך גאָר, פֿאַר װאָס יעך שפּיל מעך מיטן שינעלכל און מאַך 
ניש' דאָס לאַטקאַלע. זאָג איך: ,װאַשע װיסאָקאָראָדיע! סטײַטש? אָט 
ענדיק איך דאָך די לאַטקע!* ,װוּ ענדיקסטו?? -- זאָגט ער -- כ'זע 
דאָך גאָר נישט די לאַטקע!? -- דאָ לאַך יעך שוין אַרױס און מײַנע 
בנים לאָזן מיך נישט אַלין, אַז דער קאָמידאַנט האָט געמיינט, ס'איז 
זומער אויף דער וועלט און ס'דונערט גאָר אױפֿן הימל.. און יעך 
זאָג: ,װואַשע װיסאָקאָראָדיע וויל זען אַ לאַטקע, װאָס אַהרעלע קװאַר- 
טיר-מײַסטער האָט געמאַכט? אַ לאַטקע, װאָס אַהרעלע קװאַרטיר- 
מײַסטער נייט-אַרײַן און ציט-איבער די נעטלעך, מעג מע' שוין זוכן 
מיט לעכט, װעט מע' שוין אויך ניש' געפֿינען.." און כוװוײַן אים 
דאָס אָרט, װוּ דאָס לאַטקאַלע ליגט. ער קוקט, זוכט, געפֿינט אָבער 
עס ניש'... ערשט, אַז כ'האָב גענומען זײַן פֿינגער און מיט'ן באַטאַפּט 
די נאָט, האָט ער דערקענט ווער יעך בין.. זאָגט ער אַזױ צו מיר; 





** װאָס האָסטו געזאָגט? -- "*א גוטינקער ייִדלאַק. 

;אַראָל, ביסט אַ מאָלאָדיעץ! װאָס װילסטו פֿאַר דײַן אַרבעט!" -- 
זאָג איך, אַז ס'איז נאָך נישי פֿאַרטיק --- כ'מוז נאָך די קנעפּלעך אי" 
בערנייען --- יענער שנײַדער האָט שװאַך אָנגענײט! -- און איבער" 
פּרעסן דאָס גאַנצע שינעלכל... זאָגט ער שוין מער גאָר ניש'. נאָר 
אַז כיטראָג אים אונטער ס'מלבוש און ער טוט עס אָן און קוקט אין 
שפּיגל אַרײַן, לייגט ער מיר אַרױף די האַנט אױפֿן אַקסל: ;זאָג, 
װױפֿל װוילסט, על'ך דיר גע'ן". און ער שטעקט שוין אַרײַן די האַנם 
אין דער הויזןדקעשענע און נעמט שוין עפֿענען דעם טײַסטער. טו 
איך זיך אַ רוף אֶף ;וואַשע װיסאָקאָכאָדיטעלסטװאָ, איך יל נישט 
קאַי קאָפּיקע --- קאַי גראָשן ניש!* אָבער... -- זאָגט ער: ;זאָג, שעם 
דיך ניש!! אַלץ 'עליך דיר גע'ן, װאָס ד'עסט נאָר װעלף!" -- טו איך 
מיר אָן אַ האַרץ און כ'ווייס ניש' פֿון װאַנען ס'האָט זיך צו מיר 
גענומען דער שׂכל און פֿון װאַנען ס'האָט זיך צו מיר גענומען דער 
כּוח דאָס צו זאָגן --- און איך רייד-אַרױס: קװואַשע פּראָװאָסכאָדי 
טעלסטואָ!: זיבעצן מענטשן האָט מע' פֿאַרשטירט... פֿאַר אַ בלבעל, 
פֿאַר אַ בלבעל שקר... זיי זענען גאָר נישט שילדיק אין שיסן.. גאָר 
ניש' שולדיק... יצחק-יונה, אַ טאַנדײט-שנײַדער, װאָס ער טוט אַפֿילו 
קאַין אייגן קינד נישט קאַי ריר... חצקל, אַ מלמד... אַ מלמד -- װאַי 
שע פּרעװאָסכאָדיטעלסטװאָ..* --- און מײַנע בנים שטייען פֿאַר" 
בליפֿט, און די צוויי זעלנערס קוקן אויף מיר וי צוויי רוצחים, און 
חנהטשע שטייט און חלשט... און װוינקט צו מיר, כ'זאָל ניש' רעדן... 
נאָר כ'זאָל ניש' רעדן... יעך אָבער קוק ניש' אױיף גאָר ניש' און 
יעך רעד װײַטער צוין אים -- קידוש אַ שם!.*. -- ערשט כזע, 
ער וויל עפּעס זאָגן, בלײַב איך שטיל, מאַכט ער אַזױ צו מיר: ;אַרעל, 
דו ביסט אַן ;אָדװאַזשנער טשעלאָװיעק!",.. האָסט געדינט אין מי" 
ליטער?? -- ענטפֿער איך: ;טאַק טאָטשנאָ, װאַשע װיסאָקאָראָדיע! 
געדינט אין סיבירער פּאָלק, אין דער זיבעטער ראָטע, אין שװאַל- 
ניע 240 -- זאָגט ער: ,געפֿעלסט מיר!? --- און נאָך אַ מאָל:אַן אַדװאַזש- 





ארי --, 


4 מוטיקער מענטש,.. אין 7טן אָפּטײל, אין דער שנײַדערלי, 

נער טשלאָװיעק!", נישטאָ קאַ' סך אַזעלכע באַ יעוורעיס.. כ'על 
| נאָכפֿרעגן וועגן די ייִדן, װאָס דו זאָגסט, און אַז זיי זענען אומשול- 
דיק, 'עט מע' זיי ניש' שיסן, -- 'עט מע' זיי אַרױסלאָזן פֿריל!".., 
טוט מע' זיך אַלע אַ לאָז צו אים: יעך, חנהטשע און די בנים מײַנע 
-- די הענט אים צו קושן, הייבט ער איף די הענט און זאָגט; 
-- ;ניע נאַדאָ.. ניע נאַדאָ?,, 4 

דאָ כאַפּט אַהרעלע קװאַרטיר-:מײַסטער אָפּ דעם אָטעם אן 
טרינקט-אויס מיט איין שלונג אַ גלאָז ביר. ער קוקט אויף די צו- 
הערערס זײַנע, קוקט שטום, אָן װערטער: אָבער דער בליק זײַנער 
רעדט מער, וי אַלע ווערטער, וי אַלע לשונות אויף דער ועלט. ער 
טרינקט נאָך אַ גלאָז, נאָר דערציילן דערציילט ער מער נישט -- 
מ'ווייסט, מ'ווייסט שוין גוט, װאָס דעמאָלט האָט אָפּגעטאָן זיך אַ 
ביסל! װי דער רבי, זכרונו לברכה, מיט דער לאַנגער, װײַסער באָרד, 
מיטן גרויסן שטרײַמל אין מיטן אַטלעסענעם פֿוטער, איז געקומען 
צו אַהרעלע קװאַרטיר-מײַסטער אין שטוב אַרײַן, מיט די שענסטע 
באַלעבאַטים, מיט אַלע בעסטע זאַכן. װוי מ'האָט געדעקט דעם טיש 
מיט אַ װײַס טישטעך. װי דער רבי האָט געטרונקען לחיים צו אַה- 
רעלען. װי ר'האָט אים אויסגעשטרעקט זײַן האַנט און ר'האָט אים 
אָנגעװוּנטשן, ער זאָל זוכה זײַן צו זען משיחן, דערפֿאַר װאָס ער 
האָט געטאָן אַזאַ גרויסע זאַך, װאָס צוליב אים זײַנען זיבעצן נפֿשות 
ניצול געװאָרן פֿון טויט., 

און שפּעטער, ווען אַלע ייַדן פֿון דעם שטעטל זײַנען שוין גע- 
ווען היימלאָזע אין װאַרשע, האָט אַהרעלע נישט געקענט בלײַבן דען 
אין זײַן שטוב, וי לאַנג ער האָט געװאָלט, װױיפֿל זײַן האַרץ האָט גש- 
גלוסט? נאָר ער האָט נישט געװאָלט. ;אַ מאָל קריגט דער שׂטן אויך 
אַ קאַטער"... ערשט -- אין ,קאָמיטע? -- דאָס בעסטע וינקל אַה- 
רעלען! דערנאָך איז ער געקומען צו אַלע גדולים: צו די פּעטער- 
בורגער אַדװאָקאַטן, װאָס זײַנען געזעסן אין אַ פּאַלאַץ אויף קראַ- 


4 מען דאַרף נישט, 

קעווער פֿאָרשטאָט... זיי האָבן אים וועגן אַלץ אױסגעפֿרעגט פּאָד- 
ראָבנע... האָבן אים געגעבן פֿיל געלט און אָנגעשריבן אַזעלכע 
פּאַפּירלעך, װאָס זײַנען גלײַך אַ שטייגער צו אַ מעדאַל.. און װאָס 
זײַן זון איטשעלע טאַקע טראָגט זיי נאָך עד הינה אַרום אין קעשענע 
און קען זיך מיט זיי ניט שיידן אַ מינוט.. װײַל ער איז אויך אַ 
מענטש, װאָס ער האָט געלייענט אין ביכלעך.. דאַן האָט מען אים 
ווידער פֿאַרבעטן אויף אַן אַנדער אָרט, ער ווייס אַליין ניש' װוּ, נאָר 
אומעטום געווען אַ בעלן אים צו זען!.. געבעטן אים זיצן אױיף אַ 
פּלושענער פֿאָטערשטול און ווידער אַ מאָל אױיסגעפֿרעגט ,פּאָדראָב- 
נע" און אַלץ פֿאַרשריבן אין אַ בוך: ;זאָלסט וויסן זײַן -- האָט מען 
אים געזאָגט -- דײַן נאָמען 'עט בלײַבן אויף שטענדיק צװוישן ייִדן 
דורך דעם נס, װאָס איז דורך דיר געקומען", און נאָכן אױיספֿרעגן 
האָט מען אים צוגעזאָגט, אַז ער װעט האָבן אַל דאָס בעסטע אין , קאָ- 
מיטע", און מ'האָט אים געלאָזט גיין צוריק פֿרײַ צו די הײימלאָזע.. 

אָט אַזאַ מעשׂה האָט זיך פֿאַרלאָפֿן אין יענעם שטעפטל מיט 
אַהרעלע קװאַרטיר-מײַסטער, און יצחק-יונה פֿאַרגעסט נישט בין 
הײַנטיקן טאָג, אַז ער, אַהרעלע, האָט אים געראַטעװעט פֿון אַ זי- 
כערן טוױיט, יעדע װאָך, אַזױ וי גאָט גיט דעם פֿרײַטיק, אַזױ שיקט 
ער אים אַרײַן אַ פֿערציקסטל, אָבער אַהרעלע קװענקלט זיך דאָס 
אָנצונעמען: ,כ'ווייס, ס'קאָסט דאָך געלט!.* 

ווען אַהרעלע האָט נאָך זײַן דערציילן די געשיכטע זיך גענו- 
מען צום ביר, האָט שוין אָנגעהױיבן צו וערן פֿינצטערלעך, יידן 
זײַנען שוין געגאַנגען פֿון שלוש סעודות מעריבֿ דאַװנען. האָט מען 
זיך אױפֿגעשטעלט פֿון די ערטער. נאָר גרונם איז געבליבן זיצן -- 
ער האָט אײַנגעדרעמלט. װעקט אים קאָפּל: 

-- אַ כאָלערע אין דײַן נאָז אַרײַן! ביסט גאָר אײַנגעשלאָפֿן? 

כאַפּט זיך יענער אויף און זעט, װוי טונקל ס'איז שוין אין גאַס, 
איז ער מיט איין טריט בײַ דער טיר און זאָגט; 

-- ני' לאָי מע' גײַן צו די פֿירן.. 

נאָר פּאַנטל 'עט הײַנט ניש' פֿאָרן. ער ווייסט אַליין נישט, אפֿשר 
מאָרגן.. 

שטעלט זיך אויף דער אַלטער שײַקע מיטן שלעפֿערדיקן קינד 
אין אָרעם און, אַרױסגײענדיק,. דעקט ער עס איבער מיטן טלית- 
קטן זײַנעם -- פֿאַר נאַכט, ס'איז קילבלעך -- און לאָזט זיך גיין 
מיטן טראָטואַר אַהיים צו פֿײיגעלען 


סראָלקע בולץ, דאָבע דער קצבֿטעס שװאָגער, אַ יונגער מאַן 
פֿון אַ יאָר פֿינף, זעקס און צװאַנציק, האָט שוין געהאַט איף זיך 
שיינע עטלעכע פּראָצעסן פֿאַר פֿערד, זיי, די דײַטשן פֿאַרשװײַגן 
נישט אַזעלכע זאַכן! בײַם רוס, אַז ד'אָסט 42 ערגעץ צוגעלקחנט אַ 
פֿערדל, איז געווען א צענערל דעם זשאַנדאַר און --- פֿאַרטיק! ביסט 
אַ פֿרײַער פֿױגל. קאָנסט דיר װײַטער טאָן, װאָס דײַן האַרץ גלוסט... 
הײַנט אָבער פֿאַרבעט מען דיך און דו קוועטשסט,אָפּ די נאַרעס אוּן 
טייל. מאָל קאָנסטו זיך נאָך זען מיטן שטריקל פֿאַר אַזא מפשה.. 

דער װײַסער כּתריאל האָט נאָך באַלד אין אָנהייב, אַז די דײַטשן 
זײַנען נאָר געהאַט אַרײַנגעקומען, אַרײַנגעכאַפּט אַ לעקציע -- אֶָפּי 
געזעסן פֿיר חדשים -- און פֿון דענסטמאָל אָן שלאָפֿן שוין בײַ אים 
די הענט.., סראָלקע אָבער, כאָטש איו'ן איז ער גאָר אַ קצבֿ, האַלט 
אַ יאַטקע, טאַקע דער שוועגערינס יאַטקע, דאָך אַז ס'קומט צװוישן 
טאָג און נאַכט עמעצער צו גיין און װײַזט-אָן אויף אַ אכּשר" פֿערדל, 
װאָס איז גאָט די נשמה שולדיק -- טאָ װי קאָן מען עס עפּעס גלאַט 
אַזױ, מיר גיש', דיר ניש', אַװעקלאָזן מיט דער האַנט?.. און טאַקע 
פֿאַר אַזאַ מעשׂה װײַזט ער זיך שוין נישט אַ חדשים זעקס אָדער 
זיבן אויף דער ליכטיקער וועלט... שטייט הײַנט אין יאַטקע דאָבע 
אַליין און, אַז ס'איז דאָ צו פֿאַרקױפֿן אַ פֿערטעלע פֿלײש, קוקט מען 
דורך די שפּאַרעס, אויב ס'װײַוט זיך נישט אַ מאָל דער דײַטש -- 


4 דו האָסט, 

רעקוויזירן. שווער, גאַנץ שווער הײַנט צו זײַן אַ קצבֿ. װוּ זעסטו אַ 
פּויער זאָל קומען מיט אַ בהמהלע אױפֿן מאַרק פֿאַרקױפֿן? דאַרפֿסט 
צו האָבן, איז ער גאָר געװאָרן אַ פּריץ און קום דו צו אים! און אי- 
בערן וועג איז דאָך ס'בהמהלע אײַנגעשטעלט, צען מאָל, הונדערט 
מאָל, טויזנט מאָל!ּ פֿירט מען בײַ נאַכט און דורכן פֿעלד, הינטן- 
אַרום פֿירט מען עס אַרײַן אין הויף, מ'ברענגט דעם שוחט און ער 
שעכט, 


אין דעם אייגענעם שבת-צו-נאַכטס, ווען די צוויי פֿוֹרן, קאָפּלס 
און יענקלס, זײיַנען אַװעקגעפֿאָרן, האָט זי פּאַנטל מיט די שיקסעס 
באַגלײט אַ שטיק ועגס אױפֿן שאָסײ אַרױס. צוריקגייענדיק האָבן 
זיי דערהערט אַ גװאַלדיקן מרוטש פֿון אַ קו און אין גאַס אין גע- 
װאָרן אַ צוזאַמענגעלױף, וי אויף אַ שׂריפֿה. זײַנען זיי אין דער 
געשווינד צוגעלאָפֿן צו דעם אָרט, און אַזאַ מעשׂה איז געשען: סראָל- 
קע בולץ איז, װוי ס'איז נאָר פֿינצטער געװאָרן, אָנגעקומען פֿון איבערן 
פֿעלד מיט אַ קו, אַ כּלי פֿון איבער טויזנט פֿונט, און אַזאַ ווילדע, אַז 
ער האָט זי קוים דערפֿירט אין שטאָט אַרײַן. אַרײַנקומענדיק אין 
הויף, קומט אים אַקעגן זײַן ברודערס אַ געוועזענער מענטש, הײַנט 
אַלײין שוין אַ קצבֿ פֿאַר זיך, אָנגעטאָן שוין אין דער פֿלײש:מאַרי 
נאַרקע, װאָס איז דורך און דורך אָנגעזאַפּט מיטן פֿאַרטריקנטן בלוט, 
אַזױ אַז דער בלוט-ריח האָט אַ זעץ געגעבן אין דער קוס נאָזלע- 
כער אַרײַן -- האָט זי זיך געטאָן אַ ריס פֿון סראָלקעס הענט און 
גענומען לױפֿן איבערן הויף וי אַ משוגענע. זיי באַװײַזן נאָך נישט 
צו פֿאַרהאַקן דאָס טויער -- זי איז שוין אויף יענער זײַט. לױפֿט 
איבערן פֿעלד, טראַטעװעט, קערעוועט זיך אַװעק פֿון אַ פּלױט, װאָס 
שטייט דאָרט ערגעץ, און קומט-אַרױס אױפֿן שטאָטמאַרק. מענטשן 
לױפֿן אַקעגן. ווילן זי נאָר כאַפּן, לױיפֿט זי גאָר אין אַ הויז אַרײַן 
פֿון דאָרט, דורך אַ קליין געסל, אין גלחס גאָרטן אַרײַן. אַרום גאָרטן 
איז אַ נידעריקער פּאַרקאַן געשטעלט. האָט די קו געגעבן אַ שפּרונג, 
אָבער אַזױ אומגליקלעך, אַז זי איז געפֿאַלן אין דער צוייטער זײַט 
אויף די ווענטלעך פֿון אַ ברונעם. פֿאַלנדיק האָט איין העלפֿט קער- 

פּער איבערגעווויגן אינעװייניק אַרײַן -- זי האָט געטאָן אַ צאַפּל 
און האָט זיך אַראָפּנעגליטשט, בלײַבנדיק שטעקן צוישן די פֿיר 
ענגע ווענטלעך פֿון דעם ברונעם, מיט צוויי פֿאָדערשטע אײַנגעבוי- 
גענע קלאָען און מיטן קאָפּ אַראָפּ איבערן װאַסער, און זי האָט 
שרעקלעך געמעקעט. 

סראָלקע האָט אין דער מינוט גאָר פֿאַרגעסן, אַז ער טאָר זיך 
נישט װײַזן פֿאַר די אויגן און איז צוזאַמען מיט די איבעריקע נאָכ- 
געלאָפֿן די קו. נאָר אַז פֿון דער װײַטנס האָט זיך דערזען יעגער, 
וועלכער איז פונקט געשטאַנען פֿאַר דער קאָמענדאַנטור, האָט אים 
דעם ברודערס געוועזענער מענטש אַ שטויס געטאָן 

-- סראָלקע, זעסט דאָרט יעגערן? װער אַ האָז... 

איז סראָלקע געװאָרן אַ האָז. אָבער איז פֿון אָרט פֿאָרט נישט 
אַװעק, נאָר דורך הינטער"געסלעך האָט ער זיך געדרייט, ביז ער 
איז װוידער צוגעקומען צום גלחס סאָד דורך אַ צווייטער זײַט. דאָרט 
האָט ער זיך אַרױפֿגעכאַפּט אויף אַ בוים און האָט אָנגעשפּיזט די 
אויגן פֿון בוים אַראָפּ, צו זען װאָס עס װערט פֿון זײַן קו, 

אין גלחס גאָרטן איז געווען שװאַרץ פֿון מענטשף אַלט און 
יונג, קריסטן און ייִדן, אַלץ איז געקומען זען, װי אַרומעט מ'ציט- 
אַרױס די קו. פון שעכטהויז האָט מען געבראַכט די גראָבע קלע- 
צער מיט די לאַנגע לינעס4. פֿון די קלעצער האָט מען אויסגע- 
לייגט איבער דעם ברונעם אַ רושטאָװאַניע, אַרומגעװיקלט די לי- 
נעס אַרום אַ. װאַל, װאָס האָט זיך געדרייט אַרום זײַן אַקס, ליגנדיק 
אָנגעשפּאַרט מיט ביידע זײַטן אויף צוויי קלעצער, און די עקן פֿון 
די לינעס האָט מען אַראָפּגעלאָזט אין דעם ברונעם אַרײַן. מען האָט 
אויך באַדאַרפֿט האָבן אַ שטאַרקן מענטש, װאָס זאָל זיך אַהין אַראָמּ- 
לאָזן, אָבער נאָר אַ קליינעם, װײַל קיין צו פֿיל פּלאַץ איז נישט גע- 
ווען. איז געווען פּאַנטל װי אָנגעמאָסטן דערצו -- האָט ער זיך 
אַראָפּגעלאָזט, אָנגעכאַפּט מיט די לינעס אי בײַ די הערנער, אי בי 


אל גראָבע שטריק, דראָטן, געפלאָכטענע פון דינע שטריק, דראָטן, 

די הינטערשטע פֿיס, מען האָט גענומען דרייען דעם װאַל און פּאַנטל 
האָט צוגעהאָלפֿן: אי שלעפּן, אי שטופּן, אי דרייען. אַ פּאָר מאָל האָט 
מען זיך אָפּגעשטעלט אָפּכאַפּן דעם אָטעם, כאָטש עס זײַנען געווען 
די שטאַרקסטע מענטשן. אַזױ שווער איז עס צוגעגאַנגען. נעבן דעם 
ברונעם װאַרט שוין דער שוחט. װאָרן וי קאָן מען זי פֿירן? טאָמער 
האָט זי שוין אַ פֿוס צעבראָכן? אַ שװער שטיקל אַרבעט געװען 
אָבער סוף-כּל-סוף האָט מען זי אַרױסגעשלעפּט און ס'איז געוען 
אַ גאָטס רחמנות צו הערן די גװאַלדן, װאָס די קו האָט געמאַכט, און 
צו זען די אויגן, מיט וועלכע זי האָט געקוקט.. אַ סך האָבן געמוזט 
אַװעקדרײען די קעפּ -- טרערן האָבן זיך געשטעלט אין די אויגן, 

דעמאָלט האָט דער װײַסער כּתריאל דערשפּירט מיט אַ מאָל, וי 
די הענט זײַנע, נאָך אַ לאַנגער צײַט רוען, וועקן זיך אים פֿון שלאָף... 
און ער האָט אײַנגעזען, אַז נאָך אַזאַ שעת הכּושר טרעפֿט זיך נישט 
אַזױ גיך... האָט ער זיך נישט לאַנג געישובֿט, געלאָזט זיך אין די 
געסלעך אַרײַן, , רעווידירט? געשווינד עטלעכע הײַזלעך, װאָס ס'האָט 
זיך נאָר געלאָזט -- געשטופּט אין די קעשענעס, און װאָס נישט -- 
אונטער דער פּאָלע. איז טאַקע וי נאָר דער שוחט האָט זיך אָפּגע- 
פֿאַרטיקט מיט דער בהמה און אַלע זײַנען אַװעק צוריק צו זיך אַהיים 
-- געװאָרן אַ ויצעקו פֿון פֿאַרשײדענע שטובן אַרױס מיט פֿאַרשײ- 
דענע קולות און געשרייען. האָבן טייל זיך באַלד משער געווען ווע" 
מענס אַרבעט דאָס איז, װאָרן באַלד האָט מען געהערט: 

--- דער װײַסער קאָפּ!. 

--- װוּ איז ער? 

-- לאָ! מען אים כאַפּן!.. 

ער אַלײן אָבער איז שוין ווּ, און דאָס אַלץ אין אָפּגעשטעקט 
בײַ שמואל הויקער, וועלכער האָט עס שוין פֿאַרגראָבן ערגעץ, אַז 
קיין האָן זאָל קיין קריי נישט טאָן. מעג מען זײַן מיט צען קעפּ -- 
איז עס שוין אויך פֿאַרפֿאַלן. אָבער נישט קוקנדיק אויף דעם, האָט 
מען כּתריאלן יאָ געפֿונען, נישט געקאַרגט אַפֿילו קיין קלאַפּ, אײַג- 
געזעצט אַפֿילו. אָבער װאָס קומט דערויס, אַז מע האָט גאָר נישט 

געפֿונען. און ווען ער האָט נאָך צו מאָרגנס אויסגעוויזן מיט עדות, 
אַז ער איז דער לעצטער אַװעק פֿון דעם ברונעם -- האָט מען אים 
באַלד אַרױסגעלאָזט... און פּאַנטל, װאָס האָט זיך גאָר נישט נאַריש 
אָנגעאַרבעט, איז געגאַנגען איבערן מאַרק פּאַמעלעך, מיט הענט 
װאָס האָבן געפֿײַערט פֿון די שטריק. אַז ר'איז שוין געווען באַלד 
פֿאַר זײַן הויז, זעט ער אורקען אַרױסלױפֿן פֿון דאָרט, אורקע, דער" 
זעענדיק דעם טאַטן, הייבט-אָן צו וויינען: 

-- טאַטע, כ'גיי טאַקע נאָך דיר. די מאַמע שרײַט. האָדל זאָגט, 
מ'זאָל גיין נאָכן דאָקטערי. 

האָט זיך פּאַנטל ווידער פֿאַרלױרן, נאָכן גאַנצן שבת -- נאַ דיר 
גאָר! מילא, פֿאַרפֿאַלן,,. האָט ער געלאָזט רופֿן דעם דאָקטער. און 
אַ גאַנצע נאַכט האָט זיך עס געטאָן בײַ פּאַנטלען אין שטוב. גליקע 
האָט געשריגן און די אויגן בײַ איר האָבן געקוקט, אַז ס'איז געווען 
אַ רחמנות צו זעןיי 

דער דאָקטער האָט געהייסן ברענגען דעם פֿעלדשער און ביידע 
צוזאַמען זײַנען געווען אין צווייטן שטיבל און קיינעם דאָרט אַהין 
נישט אַרײַנגעלאָזט, אַחוץ אַ פּאָר מאָל, די גװאַלדן, גליקעס, זײַנען 
געגאַנגען ביז אונטערן הימל, מיט אַ מאָל איז שטיל געװאָרן. די 
שטילקייט איז אָבער געווען פֿון דעם מין, װאָס װאַרפֿט-אָן אַ גרע- 
סערע אימה וי דאָס שטאַרקסטע און יאָמערלעכסטע שרײַען איז 
דער אַלטער דו'קע, וועלכער איז אײַנגעשלאַפֿן זיצנדיק אויף אַ 
בינטל האָלץ, אױפֿגעשפּרונגען נישט טויט און נישט לעבעדיק, אַזױ 
וי ס'איז נאָר שטיל געװאָרן... האָבן זיך אַלע גענומען אײַנהאָרכן, 
אָבער מ'האָט בלויז געקאָנט פֿאַרנעמען די שטילע טריט פֿון דאָק- 
טער און פֿון פֿעלדשער. מ'האָט געמיינט, שוין.. שוין.. נאָר דע- 
מאָלט באַװײַזט זיך גאָר האָדל מיט אַ שיסל אין דען האַנט, איבער- 
געדעקט מיט אַ האַנטעך. ווילן אַלע צו איר צולױיפֿן, לייגט זי אַרוף 
צוויי פֿינגער אויף די צונױפֿגעשנירלטע ליפּן, שטעלט פּאַמעלעך 
אַװועק די שיסל, נעמט-אַרױס צויי טעלער פֿון שאַנק אַרױס, 
שװוענקט זיי איבער מיט אַ ביסל װאַסער און גייט ווידער שטילער- 
הייט אין שלאָפֿשטוב אַרײַן, 

פּאַנטל קאָן זיך אויף די פֿיס נישט דערהאַלטן, זיי שלעפּן אים 
און רײַסן אים. עפּעס ציט אים אַהין, דאָרט, צו דער שיסל. גייט ער 
צו, בייגט זיך אײיַן, הייבט-אונטער פֿאַרן ברעג דאָס האַנטעך און ער 
דערועט עפּעס אַ רויטלעכס, אַ נאַסלעכס, אָבער נישט קיין שיטערס, 
וי פּשוט בלוט, נאָר עפּעס אַנדערש, גאָר עפּעס אַנדערש.. ציט עס 
אים גװאַלדיק אױפֿצודעקן אין גאַנצן.. אָבער ער שפּירט, אַז ער 
טאָר עס נישט טאָן ער טאָר נישט אַרײַנקוקן כאָטש ער וױיסט 
נישט פֿאַר װאָס ער טאָר עס נישט, און כאָטש ער האָט נאָך נישט 
קיין אַנונג, װאָס עס קאָן דאָרטן זײַן... דאָך טוט ער מיט אַ מאָל אַ 
שלעפּ-אַראָפּ דאָס האַנטעך און ער זעט אַ גאַנץ מענטשעלע: אַ רויטס, 
אַ נאַסי, מיט הענטלעך, מיט פֿיסלעך, מיט אַ קעפּל און מיט אַ פּנימל, 
אָבער אין גאַנצן קומט עס אים אויס וי די גרייס פֿון איין פֿינגער 
זײַנעם פֿון דער האַנט... דערשרעקט ער זיך דערפֿאַר,. צעברומט זיך 
פּלוצלינג װוי אַ משוגענער און לױפֿט צו דער הויזטיר. געעפֿנט זי 
מיט איין מאַך -- אַנטלױפט ער אין דרויסן אַרױס, מיט אַן אײַנגע- 
בויגענעם קאָפּ, פּונקט װי עפּעס װאָלט אין דער לופֿטן געהאָנגען 
איבער אים, פּונקט וי פֿון שדים געיאָגט.. 


א 


און די שיקסעס זײַנען געווען בײַ שמואל הויקער, אויסטוענדיק 
זיך, האָבן זיי גערעדט, דערמאָנט זיך פֿון די לעצטע צײַטן אין װאַר- 
שע, ווען ס'איז קיין שטיקל ברויט נישט געווען צו דער זעט. זי 
זײַנען אױיפֿריכטיק צופֿרידן געווען פֿון זייער איצטיקער לאַגע: אי 
ס'איז דאָ אויף עסן, אי אויף אַ קליידל. בשעתן ריידן אַזױ, איז דאָס 
נאַפֿטלעמפּל שוין אויסגעלאָשן און דורכן פֿענצטערל, װאָס איז אויבן, 
אין סופֿיט, שײַנט-אַרײַן די זומערדיקע לבֿנה, אַ קײַלעכדיקע, אַ פֿור 
לע און אַ װאַרעמע. ציט זיך אויס סטאַשע אױפֿן בעטל, אַזױ אויס- 
געטאָן אין גאַנצן, פֿאַררײיכערט אַ פּאַפּיראָס און פֿאַרטראַכט זיך, 
נאַטשען ווידער דערמאָנט דאָס ריידן און אויך די לבֿנה אין יענער 
נאַכט, ווען זיי האָבן אין װאַרשע באַשלאָסן צו גיין צו די פֿורן. ווערט 

איר אַװוי עפּעס אױפֿן האַרצן: אי אומעטיק, אי פֿרײלעך. וייס זי 
נישט װאָס דאָס איז פֿאַר אַ געפֿיל, ווילט זיך איר אַזױ װי דעמאַלט 
פֿרעגן בײַ דער מומען: ;װאָס איז עס עפּעס מיט מיר?".. אָבער זי 
פֿרעגט נישט. זי דריקט זיך בלויז צו איר, נעמט זי פֿעסט אַרום מיט 
די הענטלעך און קושט זי צוויי מאָל אין איין באַק און צוויי מאָל אין 
דער צווייטער באַק, און בלײַבט ליגן קוקנדיק אויף די זילבערנע 
פּאַסן, װאָס ציִען זיך שיפֿאיס די פֿענצטער:ווענטלעך, און זי 
שלאָפֿט-אײַן אַ רויִקע, מיט אַ ליב שמייכעלע אויף די ליפּן, און מיט 
די הענטלעך פֿאַרקרײצט אויף דער ברוסט: ,דזשענקי באָגו זא 
טאָיג! 

נאָר סטעפֿקע איז איצט אַרײַנגעפֿאַלן אין אַזאַ שטימונג, װי 
שוין לאַנג, לאַנג נישט. די אויגן צעבלישטשען זיך איר, וי אין די 
ערשטע, אין גאָר די ערשטע װאָכן נאָך... און אפֿשר נאָך דעמאָלט 
אויך נישט וי הײַנט.,. זי זיצט און קוקט-אַרױף צום הויכן פֿענצ- 
טערל און עס דאַכט זיך איר, וי זי װאָלט מיט אַ מאָל באַקומען 
עפּעס אַ מאָדנעם פֿאַרלאַנג... און זיצנדיק אַזױ נעמט זי אַרום עפּעס 
אַזאַ מאָדנע שטילקייט און פֿאַרטראַכטקײט.. זי זעט דורכן פֿענצ- 
טערל די גאַס, די הײַזער, דעם טראָטואַר... און שטעלט זיך פֿאַר, 
וי דער טראָטואַר ציט זיך ביז צו אַ ראָג גאַס און האַקט זיך אָפּ... 
דאָרטן שטייט אַ לאַמטערן און אונטער איר איז אַ שאָטן דאָ אַ בריי- 
טער... אין שאָטן דרייען זיך אַרום מיידלעך און ווינקען מיט די 
אויגן,. מיט אַ פֿיסל, מיט אַ ברעג האַלקע, מיט אַ שפּיץ פֿון די מײַט- 
קעס... און די קליידלעך בײַ די מיידלעך זײַנען קורצע און ברייטע, 
און לײַכטע,.. און די האָר בי זיי זײַנען געקעמטע, קאַרבירטע און 
פֿײַכטע... און פֿון זיי, דאַכט זיך אויס סטעפֿקען, קומט עפּעס אַ גע 
היימער רוף נאָך איר -- אַ באַפֿעל נאָך איר.. קוקט זי אַרײַן אין 
צווייטן, שװאַרצן בעטל, זעט זי, װי די צוויי ;קאָלעזשאַנקעס* שלאָפֿן 
שוין פֿעסט. עפֿנט זי אַ קעסטל, נעמט-אַרױס אַ פֿלעשעלע פּאַרפֿום, 


+* גאָט צוֹ דאַנקען דערפאר! 

באַגיסט זיך: דערנאָך, מיט אַ שטיקל רוזש, די ליפּן; מיט אַ שטיקל 
שװואַרצס די אויגן. און זי גייט שטיל אַרױס פֿון קעלער.. אויף אַ 
גאַס, װווּ ס'איז געוויינטלעך דער שטאָטשפּאַציר... זינגט זיך אונטער 
עפּעס אַ ניגונדעלע, הייבט-אונטער דאָס קליידעלע און װאַרפֿט מיט 
די שװאַרצע אויגן אויף אַלע זײַטן, וי אַמאָל, װי גאַנץ אַמאָל -- --- -- 


0 


בײַ יצחק-יונהן אין סאָד גייט די אַרבעט, אַז ס'איז אַ מחיה צו 
קוקן. זײַט דער ;,המן? איז אַװעק און ס'איז אָנגעקומען דער ;גו" 
טער קאָמידאַנט*" אַרבעט מען דאָך אין מיטן העלן טאָג!: טיר-און- 
פֿענצטער זײַנען אָפֿן און אינעװייניק, אין קעמערל, איז לופֿטיק -- 
אַ ,שוויזשע פּאָװיעטשפ* 45, 

די לאַנגע העלצער אונטער די ליימענע קעכלעך קנאַקן און 
דאָס פֿײַער שיסט-אויס און לעקט-אַרום די קעסלען, װאָס שטייען 
אויף זיי. אַ האַלבע שעה מוז געדויערן ביז ס'קאָכט-אויף. זיצט מעז 
דערװײַל אין גאָרטן אָדער נאָך בעסער, נישט מע זיצט, נאָר מ'ליגט 
אויסגעצויגן אױפֿן גרינעם גראָז, אין אַ רעדל, מיט די קעפּ צו זיך 
און די פֿיס אַװעק אין גאָטס וועלט אַרײַן 

ס'איז פֿאַרנאַכטלעך. די זון, װאָס גייט-אונטער פּונקט קעגנאי- 
בער דעם גאָרטן, װאַרפֿט אירע שטראַלן, וועלכע שלאָגן זיך אָן אויף 
די ביימער און לייגן זיך אויס, משופּע פֿון זײי, העל באַפֿלעקנדיק 
דאָס גראָז, 

אויף די ביימער זײַנען שוין צײַטיק אַלע פֿרוכטן. פֿון אַ גרויסן, 
ברייט צעװאַקטענעם באַרנעבוים, הענגען-אַראָפּ אַזעלכע גרויסע, 
באָמבלדיקע באַרנעס, װאָס זעען-אויס וי די בריסטן פֿון װײַבער, 
דרייט זיך צװוישן זיי אַרום פּיניע, קוקט זיך צו צוֹ די פֿרוכט, נעמט 


אטאעט א 


* פרישע לופט. 

אַ צװײַגל אין האַנט אַרײַן, באַטראַכט די בלעטלעך און קומט-צו צום 
רעדל זאָגן מבֿינות שוין אױפֿן גערעטעניש פֿון קומענדיקן יאָר.. 

די ,ליאַלקע* ליגט אויסגעצויגן מיטן בויך אַראָפּ און האַלט אין 
דערציילן אַ מעשׂה פֿון זיך, ווען ער איז נאָך געווען אַ בחור און 
האָט געוווינט אין טשמיליעוו. פֿאַר אים האָט מען געציטערט אימת- 
מוות! ער דערציילט מיט הנאה, וי ר'איז דאָרטן געהאַט געגאַנגען 
מיט אַ מיידל שפּאַצירן. גערעדט גאָר פֿון אַנדערע זאַכן. קומען 
אַװודאי ניש' צו צוויי יונגען, לאָבוזעס, און הייסן זיך ניש' אַװדאי 
באַצאָלן , פּריטענזיע-געלט?" 

--- און וי מיינט עץ? האָב איך באַצאָלט אַפֿילו אַ גראָשן? 

און פּונקט אין מיטן רעדל פֿאַלט אַ זונשטראַל. שפּיגלט זיך 
אין אים אָפּ ליאַלקעס בערדל. אַזױ וי ער היבט דעם קאָפּ און 
לאָזט אים אַראָפּ, אַזױ שפּרינגט-אָפּ דער שאָטן און קומט צוריק, 

-- דו ביסט אַזאַ שטאַרקער? -- זאָגט דער װײַסער קאָפּ, װאָס 
ליגט אין אַלע ,מלינעס" -- טאָ קום מיט מיר אַ קװאַלקע+ 'עט 
מע' זען וער ס'האָט פּאַרץ 4 ! 

-- גוט -- ענטפֿערט יוסף און דאָס בערדל טאַנצט אין ליכט. 
פֿלעק און אין שאָטן -- לאָי מען גיין אַ. װאַלקע! | 

ער שטעלט זיך אויף, ציט-אויס די לאַנגע, דאַרע הענט אין 
דער ברייט, אַזש זיי קנאַקן און פֿאַרלײגט זיי הינטן-אַרום אױפֿן קאָפּ, 

דער װײַסער כּתריאל, אַ מיטלגעװויקסיקער, אַ דיקלעכער, 
שטעקט-אויס איין פֿוס אויף פֿאָרנט און זיי נעמען זיך בערוען פ* 
און איינער וויל דעם צווייטן װאַרפֿן צו דער ערד, | 

די צוקוקערס, װאָס ליגן, דרייען זיך איבער מיט די בײַכער 
אַרױף, אָבער אַז די זון קומט זיי אין די אויגן אַרײַן, זעצן זיי זיך 
אויף און קוקן זיך אײיַן אין קאַמף, װאָס גייט-אָן צװוישן די ביידע. 
בײַ לייבלען איז צעקאָכט דאָס גאַנצע פּנים. נאָר אורקע, װאָס לאָזט 
שוין אַריְַן אַ גלעזל ;נײַנציקער" און פֿאַרקרימט זיך שוין נישט, 


אין אַ קאמף, פארהערן זיך. -- * קוראַזש. --- 5 רײַסן זיך, 

שטייט און די אויגן זײַנע טאַנצן-נאָך יעדער באַוועגונג פֿון די ;װאַל- 
קאַרס?. ער מאַכט-צו מיט די הענט, פּונקט וי ער װאָלט אויך אַ 
חלק געהאַט אין בערווען... ער איז אין גאַנצן פֿאַרטאָן אין קוקן. די 
צוויי װאַלקאַרס ריידן נישט קיין װאָרט. זיי שטויסן זיך איינער דעם 
צווייטן, דאָ אַהער, דאָ אַהין. יוספֿס העמד איז אָפֿן אַרום דעם האלדז 
אוֹן נאָכן גאַנג פֿון זײַן האַלדזקנאָפּ קאָן מען דערקענען, וי שווער 
ער אָטעמט שוין. זײַן ברייטער טלית-קטן, שפּרינגט און טאַנצט, 
טייל מאָל זעט-אויס, וי ער צילט זיך צו געבן אַ פֿאַרדעק איינעם 
פֿון זיי ביידע דאָס פּנים אָדער טוט אַ שמיץ און בלײַבט פֿאַרפּלאָג- 
טערט. װערט יענער בייז, פֿאַרקריצט ער מיט די ציין און טוט אַ 
האַסטיקן שלעפּ צו זיך יוספֿן, וועלכער בלײַבט פֿאָרט, כאָטש אומ- 
געריכט, שטיין מיט די פֿיס אויף זײַן אָרט, וי אײַנגעמויערט, פֿאַר 
אָנשטרענגונג האָט בלויז געפּלאַצט דער לעדערנער פּאַסיק, װאָס 
האַלט אים צו די הויזן. איצטער אָבער הייבן זיך שוין די הויזן אָן 
צו פֿאַלדעװען, ביז זיי טוען זיך אין גאַנצן אַ לאָז-אַראָפּ. שפּרינגט- 
אונטער אורקע און גיט אים אַ פּאַטש אין הינטן אַרײַן. ווערט אַ גע- 
לעכטער און די װאַלקאַרס לאָזן זיך אָפּ,. דרייט זיך געשווינד אויס 
די ,ליאַלקע*, כאַפּט-אָן מיט איין האַנט די הויזן און די צווייטע ציט 
ער אויס נאָך אורקעס אויער, וועלכער װאַרט אָבער גאָר נישט דע- 
רויף, נאָר אַרױסשטעקנדיק די צונג לאָזט ער זיך לױפֿן איבער 
בערגלעך און איבער גריבער צו דער פֿאָרטקע צו. לױפֿנדיק טרעפֿט 
ער אָן ברײַנדלען, װאָס קומט-אָן פֿון הויף און האַלט עפּעס הינטערן 
פֿאַרטעך. שטעלט ער זיך אָפּ, הייבט-אויף דעם ברעג פֿון איר קלייך, 
דורך װאָס זי צעשעלט זיך און ער אַנטלױפֿט כאָדכאָ-טשענדיק. איצט 
גייען אַלע צוריק אין בײַדל. די קעסלען זידן שוין. זעצן זיך אַלע 
אַװעק אָדער שטעלן זיך אַנידער, יעדער בי זײַן אַרבעט. 


נאָר פּיניען געפֿעלט דאָס אַלץ נישט, ,װאָס טויג מיר --- טראַכט 
ער -- צו אַרבעטן בראָנפֿן? יאָ. כ'האָב שוין טאַקע אָפּ מײַן געלט, 
װאָס כ'האָב דעמאָלט אָנגעװווירן; אָבער ווידער זײַן אײַנגעשטעלט??,, 
שטייט ער אַזױ און מישט מיט די הענט אין אַ זאַטשער -- קומט. 

אָן צװישן די פינגער א שטיק הייון,. צערײַבכט ער עס און צע- 
קוועטשט עס און טראַכט זיך: קיאָ -- דעם זומער איז שוין נישטט 
װאָס צו ריידן פֿון אַ סאָד!?... נאָר פּלוצלינג נעבןט ער אַרױס די 
האַנט פֿון פּאַס, טוט זיך אַ צוויי שיבערס פֿאַר צופֿרידנקײט און זעצט 
זיך אַנידער נעבן פֿענצטער, קוקט-אַרױס אין דער פֿאַרנאַכטקײט, 
װאָס קומט פֿון דער הייך, װאָס נידעריקער -- אַלץ טונקעלער, און 
ער זעט-אײַן, אַז ס'איז אַ גוטער געדאַנק: 

-- יאָ, יאָ, כ'װועל צושטיין פֿאַר אַ שותּף צו מעכלען. יאָ, יאַ. 

און אַז געזאָגט, איז געטאָן, און אויס שוֹתּף מיט יצחקיונהן 
און מיט יוספֿן; אָפּגענומען זײַן חלק, איז ער שוין בײַ מעכעלען און 
ס'ווערט אָפּגעשלאָסן אַ שותּפֿות, 

-- זייף -- פֿלעגט שטענדיק מעכל טענהן -- איז ניש' אַזאַ 
גרויס פֿאַרדינסט וי בראָנפֿן, אָבער דערפֿאַר, אַז מע כאַפּט, איז 
דער גאַנצער חיזק -- אַ קלייניקייט און דער עיקר: קיין שטראָף 
איז גישטאָ.. | 

אַזױ פֿלעגט ער זאָגן, מעכל, און פּיניע האָט גאַנץ גוט געװוּסט 
דערפֿון. װאָרן אַז ניש', װאָלט ער געגאַנגען אויסגיסן ,ס'אומריינש 
פֿאַרן ריינעם"... 


1 


דער שמוגל האָט אַרומגענומען דאָס שטעטל וי אַ פֿײַער, װאָס 
כאַפּט אַלץ אַרום און װאָס קריכט, שמעקט און לעקט-אויס אַלע באַ- 
האַלטנסטע ערטער, אַלע פֿאַרהױלנסטע ווינקעלעך. עס פֿאָרן שוין 
נישט נאָר אַזעלכע װי דודל און שײַקע, נאָר אויך אַ סטודענט, אַז 
ער דאַרף טוישן אָדער קױפֿן אין װאַרשע די לערנביכלעך, פּאַקט 
ער זיך אײַן אַ פּעקל און פֿאַרדעקנדיק עס מיט די ביכלעך, פֿאָרט 
ער און שלאָגט זיך אויס די הוצאות. זעט ער, אַז ס'איז גוט נאָך 
לערנביכלעך צו פֿאָרן -- פֿאָרט ער דרײַ מאָל אין דער ואָך. ער 

זיצט סײַ וי סײַ אין דער היים --- ;די לימודים גייען נישט",,. פֿאָרט 
אויך דער איינציקער לערער פֿון שטעטל, װאָס איז אָנגעדונגען בײַ 
קהל און האָט נאָך פֿאַר דער מלחמה געפֿירט די חשבונות פֿון דער 
לײַקאַסע, וועלכע איז הײַנט שוין נישטאָ, צײַט די מלחמה איז אויס- 
געבראָכן, און דאָס װוײַב מון דורך דעם נעמען וװעש צו נייען -- אַ 
צושפּרונג צו דער פּרנסה. עס פֿאָרט אַפֿילו אויך דעם דיינס אַ טאָכ- 
טער -- אַ כּלה-מיידל, װאָרן דער דיין האָט כּל ימיו געהאַט אַ 
חזקה אויף די הייוון, װאָס אַמאָל פֿלעגט זי אים אַ שפּיליטעך 49 
ברענגען פֿון װאַרשע, און ער פֿלעגט זיי ערשט צעטיילן די בעקערס, 
אָבער הײַנט וויל זיך קיינער נישט באַשעפֿטיקן מיטן ברענגען, װײַל 
דאָס איז גאָר טריף שבטריפֿה. און דער דיין אין אַ חלוש, אַ ניש' 
װאָל ער אַלײן, נעבעך, געפֿאָרן -- קען ער נישט, און דאָס װײַב -- 
אויך נישט, דער ווינט װאָלט זי, נעבעך, אַװעקגעיאָגט. אַזאַ שפּעג- 
דעלע, מישטיינס געזאָגט, איז זי, מוזן טאַקע די כּלה-טאָכטער אַליין 
פֿאָרן. ס'פּאַסט אַפֿילו נישט, אַזאַ געראָטענע, אַזאַ שיינע -- וי 
קומט זי אויף פּאַנטלס פֿור אַרוף? אָבער װאָס זאָל מען טאָן? זיפֿצט, 
נעבעך, דער דיין. און, אַגבֿ, ווען זי קומט שוין צוריק און ברענגט 
טאַקע דאָס ביסל הייוון -- לײַכטן ערשט טאַקע אויף די אויגן בײַם 
אויסגעדאַרטן פּנים זײַנעם, װאָס ער הייבט-אויף מיט אַ לױב, אַ 
שבֿח והודיה צו גאָט ברוך הוא, װאָס ער פֿאַרלאָזט טאַקע נישט קיין 
װאָרעם אונטער דר'ערד. װאָרן, אַז נישט --- װאָס װאָלט זיי, חלילה, 
אויסגעקומען צו טאָן.. צי פֿון שטאָט האָט ער דען וען געהאַט 
אויסצוקומען?יי. 

און ס'פֿאָרן, להבֿדיל, נישט נאָר ייַדן, נאָר אויך ס'גאַיעס. אָנ" 
פֿאַנגס -- אַלײן, און האָבן די טעכטער געלאָזט די שטובן צו רוימען, 
צו קאָכן אַן עסן פֿאַר די קלענערע; דערנאָך, אַז ס'איז גוט געגאַנגען, 
און װאָס אַ האַנט מער, איז אַלץ בעסער, האָבן זיי די טעכטער אויך 
מיטגענומען און געפֿירט אין צווייען אָדער אין דרײַען. װאָס קומט 

אָבער דערויס? די מוטערס האָבן עס געמיינט פֿאַר אַ תּכלית, נאָר די 
טעכטער, די שיקסלעך, ס'קומט אױפֿן וועג, קריכן זיי אַראָפּ פֿון 
דער פֿור, פֿאַרשטעקן זיך בלימלעך מיט צאַצקעס אין די קעפּ אַרײַן, 
אַזעלכע גרינגע קעפּ, און צוריקקריכנדיק אין װאָגן אַרײַן, באַגעגנט 
מען זיך מיט פֿריידן-אויגן מיט די יונגען אָדער די שקצים, נאָך די 
אָנגענומענע מנהגים פֿון פּאַנטלס און קאָפּלס פֿורן.. אַפֿילו דודלס 
תּמימות איז שוין אויך קאַליע געװאָרן. ער וייסט שוין צו העלפֿן 
אָפּטשעפּען דאָס קליידל פֿון אַ שיקסל, ווען זי פֿאַרטשעפּעט זיך 
אַראָפּגײענדיק פֿון װאָגן... און ס'זעט זיך בשעת מעשׂה אַרױס דאָס 
פֿיסל מיטן זאָק... טייל מאָל ווערט גאָר אויך פֿאַרפֿאַלן אַואַ שיקסל 
מיט אַ יונג אין פֿעלד אַרײַן, װוּ ער העלפֿט איר רײַסן טשאַטשקעס... 
קרעכצן טאַקע די מוטערלעך, ווען ס'טרעפֿט אַזױנס אין האַלבער 
נאַכט און צלמען זיך איבער: ;אוי, יעזו",.. און עס פֿירט דערצו, אַז 
מאַמעס מיט קינדער בלײַבן זיך פֿרעמד. װאָרן װוּ עס זיצט אַ מאַמע, 
זיצט די טאָכטער מיטן יונג שוין נישט דאָרט, נאָר אויף אַן אַנדער 
פֿור. שמוגלט מען זיך באַזונדער. מ'האָט זיך אויך באַזונדערע קניפּ- 
לעך ?5, די טאָכטער ווייסט נישט פֿון דער מאַמען און די מאַמע נישט 
פֿון דער טאָכטער... אַך,. די שיקסלעך, די שיקסלעך.. װאָס פֿאַר אַ 
גליק זיי האָבן עס אַרײַנגעברענגט אין דעם וועג.. און צװועלף בײַ 
נאַכט, אַז מ'גייט אױפֿן שאָסײ, הערט מען קלינגען דאָס שמוגלליד., 
ובֿינו לבֿינו גייט עס די פֿורן אַוױ, אַזן ס'שטעטל געדענקט שוין 
נישט די צײַט, ווען ס'זאָל אַזױ מזלדיק זײַן.. ;אַן אויסטערליש מזל" 
-- זאָגט מען אין שטאָט און מ'פֿרעגט זיך -- ;וי לאַנג איז שוין 
צײַט מ'האָט נישט צוגענומען גאָר נישט?",, און טאַקע, צײַט ס'איז 
אָנגעקומען דער קאָמענדאַנט מיט דער פֿידל איז אין שטאָט שׂשׂון 
ושׂמחה,,. שפּילט זיך טאַקע גאָר אַנדערש.. װי דאָס שטעטל דריקט 
זיך אויס. מ'פֿידלט בײַ טאָג, מ'פֿידלט בײַ נאַכט, מ'אַרבעט אויף 
אַלע זײַטן, ס'זײַנען טאַקע דאָ לאָבוועס אויך -- אָבער דער עיקר 


?* באַהאַלטענע אָפּגעשפּאָרטע געלטער, 


איז דאָך, אַז דער ;קאָפּ" שװײַגט --- איז דאָך פֿאַר אַ מאַרק צו פֿאַר- 
מאַכן די מײַלער פֿון די קליינע אָפּגערעדט!.. נאָר זיי, די פֿורן, האָבן 
דאָך נישט בלויז צו טאָן מיטן שטעטל. זיי האָבן דאָך אַ גאַנצן וועג 
מיט װאַכן. און צום סוף גאָר די װאַרשעװער װאַך -- נישט קין 
קלייניקייט! דאָך פֿאָרט מען, און שוין אַ חדשים צוויי --- פֿאַר קיין 
פֿעניג נישט צוגענומעןיי 

און דאָס שטעטל האָט זיך טאַקע געװוסט וי צו פֿירן 
בשעת סהאָט געדאַרפֿט פֿאָרקומען אַ בֹאַל פֿאַר די קרײַן- 
באַאַמטע און דער קאָמענדאַנט האָט זיך אויך גרייט געמאַכט צו 
אים. --- נו, האָט מען אים נישט צוגעשיקט אַן ;אָבראַניע*" טאַקע 
פֿון אַהרלע קװאַרטיר-מײַסטערס אַרבעט?.. איז ער דאָס געוען 
קאָנטענט! ער האָט אַלײן דעמאָלט געזאָגט, אַז אַלע מעגן טאָן זיי- 
ערע מלאכות... נאָר ס'פֿאַרשטײט זיך -- נישט אױפֿצורײַסן קיינעם 
די אויגן... --- און אויב ס'עט קומען צו אים אַ מסור -- װעט ער זיך 
לאָזן נאַרן?... די פֿורן האָבן אים נאָך באַזונדער געברענגט אַ זייגער 
מיט אַ קייט און פֿאַרֹן װײַבס וועגן --- אַ פֿינגערל.,. װאָרן װאָס האָבן 
דען שמוגלערס נישט געװוסט? אַפֿילו אַז ער האָט אַ װײַב אין 
דײַטשלאַנד,,, און מיט דעם האָט מען אים גאָר אָפּגעקױפֿט.. האָבן 
איצטער די זשאַנדאַרן מיט דער מיליציע קיין אַנדערע אַרבעט נישט 
געהאַט וי צו שטיין בײַ די באָנע:קאָמיטעטן, אַכטונג צו געבן אױפֿן 
;אָקאָנעק? 51 און װײַטער --- גאָר נישט. און כװווינאַרסקי פֿירט די 
שענק גאָר אױפֿן גוטן שטייגער: האַנדלט מיט מעל, אַחוץ װאָס 
אויך מיט בראָנפֿן.,. און מזאָגט, אַז ער לײגט-אָפּ פֿעסלעך מיט 
געלט... די צוויי טעכטער זײַנע קומען נאָך אַלץ אַרױף צום קאָמענ- 
דאַנט, וועלכער האָט טאַקע אַ ווײַב, נאָר איז נאָך גאָר אַ יונגער- 
מאַן, און זיי זעען, אַז בײַ די ;שװאַבעס? 52 זײַנען אויך דאָ שיינע 
און ליבע מענער... די ייִנגערע, די געלע, טוט זיך יעדן זונטיק אָן 
די ,קראַקאָװיאַצקע* און די שטיינער אונטער אירע פֿיסלעך ברע- 

נען. טייל מאָל, אַז זי זעט, װי דער שיינער קאָמענדאַנט גיט זיך 
מער אָפּ מיט דער שװועסטער, וי מיט איר -- פֿאַרדריסט עס איר, 
- אָבער גאָר אױפֿן גרויסן אופֿן, און זי האָט שטאַרק פֿאַראיבל אויף 
אים... פֿרעגט זי יענע אויף דעם בלוזקעעל, אויב ס'איז גוט פֿאַר- 
מאַכט, אויב ס'ליגט שיין: ענטפֿערט זי מיט אַן אַװעקגעדרײטן 
קאָפּ.,. איין װאָרט: ;די געלע כװױנאַרסטשיקע איז מקנא איר על- 
טערע שוועסטער"... אין שטאָט גייען וועגן זיי אַרום פֿאַרשײדענע 
קלאַנגען. נישט איין ייִדענע האָט שוין אין שטעטל געזאָגט איבער 
זיי; 

--- אָבער ווער ס'איז שיין, בין איך קליג... כ'האָב באַלד גֹ9- 
זאָגט, אַז די שיקסעס זײַנען נישט קיין לײַט,.. דאָס טרעפֿט מײַנסטנס, 
ווען איינע פֿון די שיקסעס איז עפּעס נישט געזונט... נאָר ווען פֿון 
דעם לאָזט זיך אויס אַ בוידעם, זעט ערשט די שטאָט, אַז צונגען 
קענען אַלץ זאָגן... כאָטש שיקסעס, און דאָך אָרנטלעך.. 

פֿון דעסט וועגן האָט די שטאָט דאָס בייו נישט אויסגעמיטן 
און געטראָפֿן האָט עס ייִדעלעך. װאָרן ווען איין מאָל איז דער 
קאָמענדאַנט געזעסן בײַם פֿענצטער און געקוקט אַזױ אויף די צַװויי 
שוועסטערלעך, האָט ער דערזען אַז די ייַנגערע, די געלע, פֿון 
וועלכער ער איז ביז אַהער געווען אַ ביסל פֿון דער װײַטן, הייבט 
אים אָן שענער צו געפֿעלן, און עפּעס די עלטערע -- איז מיט אַ 
פּרעטענזיע אין פּנים,.. עפּעס איז זי אויך אַ ביסעלע ברייטער גע- 
װאָרן... איז ער געזעסן אַזױ און געטראַכט: 

-- האַב איך דען שולד?... האַבע איך זי דען געגן איר -- יאַ 
האַבע איך דען יאַ עטװאַ פֿערשפּראָכן?.. 

און טראַכטנדיק אַזױ, איז ער פֿון דעסט וועגן געקומּען צום 
;בעשלוס? צו אָנגעבן צום קרײַזישעף וועגן טוישן דאָס אָרֹט... איז 
אָט דאָס אָ האָט געטראָפֿן אַלע דאָרטיקע ייִדן וי אַ דונער אין 
מיטן העלן טאָג... װאָס הייסט, דער קאָמענדאַנט גייט אַװעק.. 
נאָר קיין ברירה נישטאָ... אַלע. האָבן שוין געװוּסט, אַז שולדיק איז 
עס די עלטערע שוועסטער... אַז דאָס פּנים איז בײַ איר געװאָרן אַ 

ביסל וויינענדיק,.. האָבן זיך אַלע געזעגנט מיט אים, אָנגעװוונטשן 
אַז עס זאָל אים אומעטום גוט גיין.. און געדאַנקט אים פֿאַר זײַן 
גוטער באַהאַנדלונג. די צוויי שוועסטערס זײַנען אויך געקומען און 
בײַ דער ברונעטקע זײַנען איצטער די אויגן געווען טונקעלער, וי 
אַלע מאָל,,, אַ פּנים געוויינט, פֿאַר װאָס ער פֿאָרט-אַװעק... ער האָט 
שוין אָבער נישט געקענט לענגער בלײַבן, די ,דינסט" רופֿט אים 
אַװעק... מילא איז ער אַװעק.. און דאָס שטעטל האָט אָנגעהויבן ‏ 
אויסצוקוקן דעם פֿרישן קאָמענדאַנט... דער פֿרישער איז געווען אַן 
עלטערער מענטש שוין. און כאָטש מ'האָט אים געקוקט אין פּנים 
אַרײַן, װאָס פֿאַר אַ מינע ער װעט מאַכן, האָט מען גאָר נישט גע- 
קענט אַראָפּלײענען... דעמאָלט איז אָנגעפֿאַלן אױפֿן שטעטל אַ מין 
מרה-שחורה, אַז די רוֹיַקע צײַטן האָבן זיך שוין געענדיקט., אַװעק 
די זיבן גוטע יאָר -- ערשט גייט שוין אַ נײַע סדרה.. דעמאָלט 
האָט ירוחם, װאָס האָט ליב אַ מאָל אַ גלייכווערטל צו זאָגן, אַזױ 
געזאָגט; 

-- מ'האָט דעם שבת געליענט ;ויקם מלך חדש", איז דער 
טײַטש, ס'איז אָנגעקומען אַ נײַער קאָמידאַנט, װאָס 'עט טון קנעטן 
מיט די ייִדעלעך בחומר ובלבֿנים.. בחומר איז דער טײַטש -- 
צונעמען דעם שמוגל, ובלבֿנים -- איז -- מיט שטראָף. 

--- שוין אָנגעשפּראָכן... --- בייזערט זיך אָן אויף אים אַ צויי- 
טער --- ס'זאָל דיר אַראָפּ די נאָז 

און ספּעציאַליסטן האָבן געווויגן און געמאָסטן, און מ'איז גע- 
קומען צו דעם אויסרעכענונג: אַזױ װוי אויף דער וועלט געפֿינט זיך 
מער שלעכטס וי גוטס, על-כּן -- איז שוין ערשט געקומען די צײַט, 
אַז דאָס שלעכטס, חלילה, זאָל זיך אָנהייבן. 

אַזױ האָט זיך דאָס שטעטל אַלײן אָנגעמאָסטן 

ס'איז געווען אַ פֿאַרכמאַרעטער טאָג. אָװונטצײַט האָט גענומען 
גיין אַ דראָבנע רעגנדל, אַ טריבס, אַ שפּיציקס, און געפֿאַלן אין 
עס אַזױ משופּע און אַזױ טיף, אַז ס'אין אַדורך נישט בלוין די 
מלבושים און אין דער הויט אַרײַן, נאָר אַפֿילו אין דער נשמח 
אַרײַן איז עס פֿאַרקראָכן. הילט מען זיך גוט אַרום מיט די פֿאַטשײ 
לעס און מיט די שאַלן און מ'זיצט שװײַגנדיק אַזױ, פֿאַרגראָבן אין 
זיך און נישט פֿאַרגראָבן אין זיך, מ'קוקט עפּעס יאָ איינער אױפֿן 
צווייטן און מ'קוקט עפּעס נישט,. און קיינער ווייסט נישט, װאָס 
מ'וויל, װאָס מ'דאַרף און װאָס עס פֿעלט.. עפּעס אַן עולם-התוהו 
פֿון שאָטנס-אַרומבלאָנדזשענישן... דאָס אַלץ זיצט מען אַזױ אויף 
דער פֿור, פֿאָרט זי זיך די פֿור אין שטאָק פֿינצטערניש און ס'איז 
גאָר נישט צו זען אַרום -- אַחוץ ערגעץ װײַט, אין א זײַט, עפּעס 
אַ קליין בלישטשיקל, װאָס זעט-אויס מער צו זײַן אַ פֿאַרבלאָנדזשעט 
פֿײַערל איידער פֿון אַ באַשטימטן אָרט אַרױס, פֿון אַ פּויערס אַ 
שטוב.. 

שוין פֿון אַ געוויסע צײַט ,נעמט מען צו"... נישט, חלילה, אין 
גאַנצן, בלויז צו ביסלעך, נאָר כּסדר, אַז ס'קומט-אויס יעדע װאָך 
צוצולייגן אַ ביסל פֿון דער קעשענע אַרױס.. קאָן מען דאָך אַזױ 
אַרום אַ מאַיאָנטעק אויך אָנװערן -- איז טאַקע נישט גוט.. אָבער 
אױפֿהערן צו פֿירן איז דען בעסער? װאָס װעסטו טאָן? װועסט קריגן 
אַרבעט אָדער װאָס? פֿאָרט מען.. 

מע דערציילט אַפֿילו, אַז די דײַטשן נעמען ;אַרבעטערס? אין 
זייער לאַנד אַרײַן -- צאָלן גוט... אָבער מען דערציילט אויך: מע 
שלאָפֿט אױיף אָפֿענע פּלעצער -- ;באַראַקעס? אזעלכע.. און 
מ'עסט ברוקווע און שאָלן פֿון ברוקווע... נאָך צוגעמישט אַ ביסל 
װואַסער... און צו פֿאַרבײַסן מיט אַ קלאַפּ,. מיט אַ פּאַטש... מיט אַ 
שטאָרך אין די ציין אַרײַן,.. און שאַ.. שטיל, קיין װאָרט נישט 

גערעדט... איז דאָך גוט טאַקע, װאָס ס'איז דאָ דער דײַטש אויף 
דער וועלט און קען מענטשן מפֿרנס-זײַן... טאָ װאָס זשע איז גלײַ- 
כער? צי קלעפּ, צי שטאַרבן, צי לאָזן די נשמה צװוישן הינטישע 
זרע, אָדער פֿאָרן און צולייגן געלט?,, 

זיצט מען זיך אַזױ װוי די שטומע. מען זיצט פֿאַרצאָגט, נאָר 
אויף די פֿיס האָט זיך עפּעס אַרײַנגעקװעטשט אַ פֿרעמדער יונגער- 
מאַן אין װאָגן אַרײַן, נישט פֿון דער משפּחה שמוגלאַרס, און עֶר 
רײַסט זיך צום דערציילן, זאָל זײַן... אַבי עפּעס גערעדט. דערציילט 
ער ווער ער איז. אַז ביז איצט איזן ער באַפֿאָרן פּלאָצק: אַפֿילן אַ 
גוט געגנט, מעגסט פֿירן צען פֿונט, און אַז דו פֿירסט צװאַנציק -- 
איז אויך קיין אומגליק נישט, אויב ס'זײַנען נאָר נישטאָ די מלאַכי- 
חבלה.., איז עֶר געפֿאָרן אַזױ אױפֿן סטאַטעק 53 און גאָט ברוך הוא 
האָט צוגעהאָלפֿן, ס'איז אַפֿילו געווען שפֿיכת-דמים, דער ראש האָט 
געקאָסט יעדעס מאָל אַ צוויי הונדערט מאַרק, אַ פּאָר קליינע פּעק- 
לעך אָנגעגרייט באַלד און תּחילת אויף צוצונעמען, ס'הייסט, אַלין 
אים געגעבן... װאָרן ער קאָן דאָך נישט קומען אין דער קאָמענדאַנ- 
טורע און זאָגן: ;די יודן האָבן ניכטס קיין שמוגל געהאַבט?.. נאָר 
גאָר נישט... מילא, האָט געקאָסט.. 

ויהי היום, מאַכט זיך אָבער, מי'בײַט די װאַך --- און דער נײַער 
נעמט-צו כּסדר... נאָר גאָר נישט, מיקלערט נישט.. ס'עט געדויערן 
נאָך עטלעכע טעג, נאָך עטלעכע... .ער 'עט אויך ווערן וי יענער.. 
דערװײַל אָבער נעמט מען צה. צו.. נו, מילא, װאָס קלערט איר? 
נעמט מען טאַקע צו, ביז אױפֿן הײַנטיקן טאָג... און באַזונדערס האָט 
זיך שוין טאַקע דערעסן אויך... שטענדיק נאָר אויף איין אָרט:: צו 
פֿאָרן,.. װעט ער אפֿשר פֿאָרן איצטער גאָר מיט זיי!.. הערן די 
שמוגלאַרעס דעם פֿרעמדן פֿאַרבלאָנדזשעטן שמוגלערס רייד, וועל- 
כער זוכט, נעבעך, אַ תּיקוֹן -- שאָקלען זיי מיט די קעפּ: זייער 
אייגענע צרה... קומט מען דערצו, אַז אַלע װאַכן פֿון גאַנץ פּוילן 


+* שיף אויף פּאַרע. -- ** ריכטונג, שטאָט, 

האָבן די דײַטשן געטוישט, װײַל זיי האָבן אײַנגעזען, אַז די פֿאַר- 
אָרדענונגען ווערן נישט שטאַרק אָפּגעהיט... נישט וי ס'באַדאַרף 
צו זײַן... כאָטש, אַז מע זאָל זיך נישט נאַרן, װאָס קאָן דאָ די דײַטשן 
אַרוסקומען?... מער נישט, די נײַע ,מענטשן" ועלן אויך קאַליע 
ווערן... אויך פֿאַרזוכן,. װי ס'זעט-אויס דער טעם פֿון ,נעמען אין 
דער האַנט אַרײַן"... נאָר גיי טענה! -- זאָרגן זיי דען פֿאַר די 
,מענטשן? זייערע אייגענע?.. ;זע'מע' קאַליע ווערן?"... זיי זאָרגן 
נאָר פֿאַרן ביסל תּבֿואה, װאָס אַ קודם ועלן זי דאָך פֿאָרט צונעמען 
און אַװעקשיקן אין דער היימאַט",.. די היימאַט זייערע, די הײימאַט... 

--- וויי, וויי געשריג! -- מאַכט איין ייִדענע, װאָס זיצט אַרױפֿ- 
צוצו אין דער בויד. בשעת מעשׂה זעט מען זי נישט, נאָר ס'דאַכט 
זיך, אַז דאָס רעדט פֿון ערגעץ אַ שטיק פֿינצטערניש פֿון דער נאַכט 
-- װאָס זע'מער אונז שילדיק, אַז זיי האָבן אַ היימאַק?.. 

און עס װערט אַ געזיפֿצערײַ און געאָכצערײַ און דערנאָך באַלד 
אַ שטילקייט, װאָס איז טיפֿער און גרעסער פֿון אַלע שטילקייטן 
אין דער וועלט: װאָס ער איז שולדיק?... און דער פֿרעמדער דער- 
מאָנט זיך, וי הײַנט אין דער פֿרי נאָך האָט דער דײַטש אױפֿן 
סטאַטעק געשריגן צו אים: ,דו, שטוילער!" **.. װאָרן דאָס גנבֿעט 
מען דאָך בײַ זיי, בײַ די דײַטשן.. און זיי נעמען עס און שיקן עס 
צוריק אין זייער היים... און עס בימבלט בײַ דעם פֿרעמדן אין קאָפּ 
אַ גאַנצע מחנה מיט געדאַנקען װעגן דעם, װאָס עס הייסט ;מיין" 
און װאָס ס'הייסט, , דײַן?. אין דער לעצטער צײַט איז בײַ אים עפּעס 
פֿאַרמישט געװאָרן, עפּעס די געדאַנקען זײַנען נישט בײַ אים אױפֿן 
ריכטיקן אָרט און ער קען שוין גאָר נישט בי קיין אופֿן זיך אַװעק- 
ישטעלן מיט זיי, אַז ער זאָל קאָנען זאָגן אָט דאָס זײַנען זײי, מײַנע 
געדאַנקען... עפּעס אַ קאָפּ, װאָס איז הויל וי אַ ווינטמיל, האָט ער 
געקריגן... נאָר גאָר נישט... װאָלט ער כאָטש געהאַט אין קעשענע... 
האָט ער אָבער נישט אַװעקגעװאָרפֿן דעם ,סטאַטעק* און אַנטלאָפֿן 


5 גנב! 

געװאָרן בי צײַטנס, ביז מ'האָט בי אים צוגענומען אַלץ, ביזן לעצטן 
גראָשן... אַזױ באָמבלט זיך בײַם יונגן מאַן אין קאָפּ און ער קען ‏ 
זיך קיין עצה נישט געבן. און זיצנדיק אַזױ בלײַבט עֶר, נעבעך, 
אײַנגעשלאָפֿן מיטן קאָפּ צװוישן דער אייגענער שויס, װי אַ שטיל 
הינדעלט:; שיש-א:ע 

אָבער נישט נאָר דאָס אַלײן; די דײַטשן דאַרפֿן אויך האָבן 
קליאַמקעס פֿון די טירן און מעשענע לײַכטערלעך, אין װאָס 
מ'בענטשט ליכט. חלומט זיך דעם יונגן מאַן, ער וייסט נישט פֿאַר 
װאָס -- צי האָט ער ווען געטראַכט דערפֿון? -- אַז ער הענגט אויף 
אַ מעשענעם גלאָק ערגעץ אין אַ קלינגטורעם, און אין דעם 55 
װואַקסט פֿאַר אים אויס דער הײַנטיקער דײַטש פֿון סטאַטעק, גיט אַ 
הויכן, שטאַרקן געשריי און אַ האַק איבער פֿון דעם קייט דעם גלאָק, 
וועלכער גיט אַ טראַסק-אַראָפּ מיט אים פֿון דער הייך, און ער כאַפּט 
זיך אויף,.. שפּרינגען אַלע שיִער פֿון דער הויט אַרױס, דערפֿילנדיק 
דעם יונגן מאַנס ציטער, און קיינער קאָן שוין קיין אויג נישט צו- 
טאָן דעם גאַנצן וועג.. 

דערװײַל פֿאָרט מען אָן צו אַ קרעטשמע. שטעלט מען זיך 
דאָרט אָפּ אָנצופּאָיען די פֿערד. רוט מען זיך אָפּ. זיצט מען אין דער 
אָנגערײיכערטער שטוב און מ'גיסט-אַרײַן גלעזלעך. ;פֿאַר צרות 
טרינקט מען", זאָגט שוין אויך פּאַנטל. דאָרט טרעפֿט מען זיך מיט 
נאָך פֿורן -- אויך שמוגלאַרס -- פֿון זעלביקן טראַקט. צערעדט 
מען זיך פֿון דאָס און יענץ און איינער גיסט-אויס פֿאַרן אַנדערן דאָס 
ביטערע האַרץ זײַנס, כאָטש קיינער פֿרעגט נישט.. 

אַז מ'גייט-אַרױס צוריק אין דרויסן, נעמט אַזש אַדורך אַ ציטער 
אין די ביינער, און מ'זעצט זיך שװײַגנדיק צוריק אַרײַן אין די פֿורן, 
טייל וויגט-אײיַן דאָס הוידען זיך און די מעלאָדיע פֿון די רעדער 
--- שלאָפֿן זיי אײיַן האַרט און פֿאַרגראָבן. נאָר אַז דער הימל נעמט 
זיך בלייכן קעגן טאָג צו און דער רעגן, וועלכער טריפֿט שוין דרי 


** פּלוצלינג, מיצקע דערינען. 

טעג אָן אױפֿהער, האָט זיך אָפּגעשטעלט און עס װײַזט זיך אויף 
אַ האַרבסטיקן, בלייכן טאָג, וועלכער טראָגט אין דער לופֿט שױן 
די שטילקייט און די ווייכקייט פֿון אַ נאָענטן, ערשטן שניי, דעמאָלט 
כאַפּן זיך אַלע אויף פֿון שלאָף און זעען דעם װאַלד שטיין וי פֿאַר- 
שטאַרט,,. דעמאָלט פֿילן זיך די שמוגלאַָרס אַלע װוי געליימט, די 
גלידער עפּעס וי פֿאַרהאָקט, פֿון מויל גייט עפּעס װי אַ װײַסלעכע 
פּאַרע, ס'איז נישט אויסגעשװוענקט און פֿאַרקראָכן, װי מיט אַ פּעלץ, 
אַז די צונג וויל זיך אַזש נישט איבערדרייען. נאָר איין פּאַנטל װאָס 
לעבט און האַקט און שמײַסט, און לאָזט-אויס זײַן גאַנצן כּעס צו 
די פֿערד, װאָס זייערע הויטן זײַנען אויך אַזױ וי אין טוי אלינגע- 
הילט און גלאַנצן פֿאַר פֿײַכטקײט. פּאַנטלס קאָפּ, נאָך נעכט ניט 
שלאָפֿן, אַרבעט דעמאָלט אין אַ הייסער אָנגעשטרענגטקייט ועגן 
פֿרישע ,ספּאָסאָבן? /*, וי אַזױ אָפּצוגענאַרן די װאַכן. וי אַרום 
אַדורכצוקריגן גאַנצערהייט דעם שמוגל, און דערפֿאַר אויך שמײַסט 
ער אַזױ שטאַרק אין די פֿערד אַרײַן 

שלאָפֿן שלאָפֿט נאָר דעמאָלט איין דודל. ער האַלט נאָך טיפֿער 
וי אַלע מאָל אײַנגעגראָבן דעם קאָפּ אין סטאַשקעס שויס אַרײַן 
און ס'אָטעמט זיך אים שוער. פֿײַפֿט ער אונטער מיט דער נאָז 
האַלב אָטעמט ער מיט איר און האַלב מיטן מויל, 


13 


פֿאַר נאַכט, אַז מ'פֿאָרט שוין ווידער קיין װאַרשע, איז אויף ס'וײַ 
אַ רעגן און דער הימל װוערט שװאַרץ, װי טינט. פֿאָרן פֿאָרט מען 
שוין פֿאָרזיכטיקער: עטלעכע גייען פֿריִער אויסקוקן דעם וועג, די 
פֿוסגײערס נעמען-מיט לאַמטערלעך: רויטע, גרינע און געלע, אַחוץ 
איין לאַמטערל, אַ פּשוטס, מיט נישט-געפֿאַרבטע שײַבלעך. פֿון 


== 





'* דריידלעך, אופנים, מיטלען. 

די קאָלירטע האָט יעדעס לאַמטערל אַן אַנדערן סימן. דערזעען זי 
למשל, פֿון דער װײַטנס אַ װאַך --- װײַזן זיי די רויטע לאַמטערלעך. 
דעמאָלט מוז מען די גרויסע פּעק אַרױסװאַרפֿן פֿון די פֿורן אױפֿן 
פֿעלד, אין די ראָװעס, אין װאַסער אַרײַן -- נאָר נישט לאָזן אין 
װאָגן,. קומט-אָן די װאַך, זוכט, נישטערט און זיי מוזן אַװעקגײן 
מיט ליידיקן, דערזעען זי אַ סאַמאָכאָד ** גיין, װײַזן זיי גרינע לאַמ" 
טערלעך: װאַרפֿט מען גאָר נישט אַרױס פֿון די פֿורן, נאָר מ'זיצט 
שטיל און מ'לאָזט צו מאָל די פּאַרע נישט אַרױס פֿון מויל. 

טייל מאָל טרעפֿט אויך, אַז די דײַטשן נעמען זיך צוזאַמען אין 
אַ דרײַסיק שטיק און גייען מאַכן אַן אָבלאַװע?*. זיי גייען איבערן 
שאָסײ און איבערן פֿעלד און פֿלײיסן זיך אַרומצונעמען די פֿורן פֿון 
אַלע זײַטן. ווען דער דאָזיקער עיגול איז שוין אַרום-און-אַרום, נע- 
מען זיי זיך דערנענטערן צו די פֿורן און זייער ראָד ווערט װאָס 
אַ טראָט אַלץ ענגער. דעמאָלט איז פֿון זייער האַנט שוין גאָר נישט 
אַרױסצוראַטעװען. בײַ אַזאַ פֿאַל װײַזן די אויסקוקערס די געלע 
לאַמטערלעך: נאָך דעם סימן דרייט מען געשווינד אויס די ועגן 
און מ'לאָזט זיך מיט אַלע כּוחות צוריק --- אין שטאָט אַרײַן 

פֿאָרן אַזױ די שמוגלאַרס פּאַמעלעך, אָבער זיכער, װײַל פֿון 
װײַטנס זעען זיי הײַנט אַלץ די נישט-געפֿאַרבטע שײַבלעך, װאָס 
רוקן זיך פֿאָרױס און װײַטער. פֿאָרן זיי אַזױ אין דער פֿינצטער- 
ניש, וועלכע שפּיציקט-אויס בײַ אַלע די אויגן און די װיאָרסטן 
רוקן זיך אַהינטער אויך מיט אַ לאַנגזאַמען, נאָר זיכערן טראָט, 
מיט אַ מאָל דרייען זיי אויס די קעפּ: עפּעס אַ קול דערגרייכט צו 
זי פֿון הינטן, פֿון דער זײַט, װוּ די שטאָט איז. זיי קוקן פֿאַר זיך 
און זעען, װי דאָס פּשוטע ליכטל רוקט זיך װײַטער, װאָס אַ מאָל 
װײַטער, װאָס אַ מאָל װײַטער. ווייסן זיי נישט װאָס צו קלערן. און 
דאָס קול פֿון הינטן קומט אַלץ נענטער און העכער. זיי דערקענען 
אָכער באַלד און דײַטלעך, אַז דאָס פֿאָרט אַ פֿור מיט אַ גרויסער 


8 אױיטאָמאָביל. --- ?5 רעװיזיץ-איבערפאָל, 


שמוגלצוס 183 


געשווינדקייט. פּאַנטל דערקענט אַפֿילו, אַז אין דער פֿור זײַנען גע- 
שפּאַנט מער וי צוויי פֿערד. קומט עס זיי אויס װי אַ רעטעניש: 
ווער קען עס דאָ פֿאָרן בײַ נאַכט אַזױ געשוינד? ווערן זיי אומרויק, 
כאָטש זיי ווייסן, אַז דאָס זײַנען נישט קיין דײַטשן. װאָרן די דײַטשן, 
ווען זי פֿאָרן-אַרױס, איז אָדער אויף אַ בריטשקעלע, אָדער גאָר 
פּשוט --- רײַטנדיק, 

מיט אַ מאָל שיידן זיי אויך אונטער צווייערליי קלאַנגען; איינער 
פֿון אַן אָנפֿאָרנדיקער פֿור און אַ צוייטן פֿון א רײַטפֿערד -- אַ 
ביסל װײַטער פֿון יענער פֿור. ווערן אַלע דערשראָקן און פּאַנטל 
קערעוועט-אָפּ די פֿערד פֿון שאָסײ און ער בלײַבט שטין אין אַ 
זײַט, האַרט נעבן ראָוו, מאַכנדיק צייכנס צו די אויסקוקערס, זי 
זאָלן זיך אומקערן, טאָמער באַדאַרף מען זיי צו האָבן, אפֿשר זײַנען 
עס גזלנים, כאָטש צײַט די דײַטשן זײַנען דאָ, הערט מען גאָר נישט 
פֿון אַזעלכע. און איצט דערקענט שוין פּאַנטל קלאָר דאָס געקלאַנג 
פֿון אַ זעקסגעשפּאַן. זיי קומען װאָס אַ מאָל נענטער -- דאָס קלאַפּן 
הילכט שוין אָפּ אין די אויערן, אַז מ'הערט שוין נישט, װאָס איינער 
רעדט אָדער שרײַט גאָר. 

פּאַנטל איז אין גאַנצן צערודערט. ער פֿאַרשטײט שוין, ווער 
דאָס קאָן זײַן. ער דערמאָנט זיך אין די לעגענדעס, װאָס גייען-אָרום 
וועגן צוויי ברידער, װאָליער 50 לײַט, שמוגלאַרס. אָבער נישט גלאַט 
פּאַרכעס, װי אַ שײַקעלע, אַ בערעלע, א פֿײַפֿקעלע און אַפֿילו אַ 
פּאַנטל! יענע רירן זיך נישט אָן די קיילעכלעך און אָן די גוטע 
קינזשאַלעכלעך,.. און אַז פֿאָרן, איז שטענדיק מיט זעקס פֿערד גע- 
שפּאַנט! פֿליִען וי די טײַװלאָנים.. און ער קאָן גאָר נישט פֿאַר- 
שטיין, װי זיי קומען אויף דעם װעג אַרױס. ,װאָס האָבן זיי דען 
אין דער געגנט??.. ער טראַכט אָבער גאָר נישט איבער די פּאָר 
ווערטער, וי פֿון דער פֿינצטערניש רײַטט זיך אַרױס א משונה 
טאַנצנדיקע חיה, װאָס איז ביז אַהער, װוײַזט-אוס, געווען נישט באַ- 
לויכטן און האָט זיך פּלוצלינג אױפֿגעכאַפּט מיט װײַטע לאַמטערלעך, 


יי זי ריט ר קייל 6555 


60 װאָליע איז אֲ װאָרשעװעֶר פאָרשטאָט, אַ נצעסט פון װוילע יונגען, 


יט 

אין אַ װאָגן, אויף די מעלזעקלעך, װאָס האָבן זיך אָפּנעשפּיגלט 
מיט זייער װײַסקײט אין דער נאַכט אַרײַן, זיינען געשטאַנען די צוויי 
בראַטשיקעס :5 און בליצשנעל זײַנען די פֿערד געגאַנגען. אין דער 
אַנטפּלעקטער ליכטיקייט, באַמערקנדיק די פֿורן בײַ דער זײַט, האָבן 
זי אַ שאַרפֿן האַלט צוריק געטאָן די פֿערד, אַזש דער דישל מיט 
די פֿערדקעפּ זײַנען געבליבן שטיין אין דער הויך, וי אַרױפֿגע- 
שאַרצט, און מיטן אויגנבליק איז שוין פּאַנטל אַרומגערינגלט פֿון 
אַ מחנה שקצים, װאָס זײַנען, װײַזט-אױס, געלעגן באַהאַלטן אין 
װאָגן. 

פּאַנטל האָט גענוג געהאַט איין קוק. ער זאָל דערקענען אַז 
דאָס זײַנען די גורטשיצקיס, וועלכע ער האָט אין פּנים קיין מאָל 
נישט געזען, אָבער וועלכע פֿאָרן מיט די ברידער און ער האָט 
וועגן זיי גענוג זיך אָנגעהערט... יענע װידער, באַטראַכטנדיק אַ 
רגע די פּאַרשױנען פֿון די פֿורן, זאָגן ;טאָ שמוקלאַרזשי דאָב- 
זשש!" 55,, 

און באַלד צעשיטן זיי זיך אויף אַלע זײַטן. און אין דער מינוט 
הערט זיך דאָס האַסטיקע זעצן פֿון אַן אָנקומענדיקן רײַטער, וועל- 
כער שרײַט פֿון דער װײַטנס נאָך, הערנדיק אַז די פֿור האָט זיך 
אָפּגעשטעלט: ;שטעען --- אַבער איך שיס!?... 


צוקומענדיק אָבער און דערזעענדיק, אַז אויף די װײַסע מעל- 
זעק איז קיינער נישטאָ, און הערנדיק פֿון פֿעלד זייערע קולות, לייגט 
ער קיין אַכט נישט אויף די פֿור און אויך איף די עג װאָס 
שטייען בײַ דער זײַט, דערלאַנגט דעם פֿערד מיט די שפּאָרן און 
לאָזט זיך נאָך זיי רופֿנדיק: ;שטעען, שטעען! אַבער איך שיס!" 

דאַכט זיך, אַז מ'איז טאַקע געבליבן שטיין. אָבער אין דעם 
מאָמענט דערהערט זיך אַ שאָס, פֿון װאָס פּאַנטל ווערט אױפֿגעצי- 
טערט, מיינענדיק אַז דער דײַטש האָט שוין געהרגעט װעמען פֿון 
די שקצים, און ער וייסט נישט, װאָס ס'איז גלײַכער איצט, צו 





= 


1 (איראַניש) ברידערלעך. -- ** דאָ זײַגען שמוגלערס, גוט, 

שטיין אָדער צו אַנטלױפֿן, נאָר באַלד דערהערט זיך שוין אַ קול פֿון 
יענער זײַט: 

--- כלאָפּצי! פּרענדזיי, כאָטשטאַ טו! פּרענדזיי! 53 

ווייסט ער וידער נישט, װאָס דאָ איז געשען נאָר די פֿיס, 
שפּירט ער, הייבן זיך אים אַלין, און ווען די אויסקוקערס זײַנע 
זײַנען אויך צוגעקומען, האָבן זיך אַלע געלאָזט לױפֿן אין פֿעלך 
אַרײַן, דאָרט װוּ דער דײַטש האָט נאָכגעיאָגט, און אײַנגראָבנדיק 
זיך מיט די שטיוול אין דער ליימיקייט בײַ יעדן טריט, זײַנען זי 
קוים צוגעקומען צו דעם אָרט און דערזען פֿאַר זיך אַ שרעקלעך 
בילד, די אויסקוקערס שטייען מיט זייערע לאַמטערלעך אין די הענט 
און קוקן פֿאַרגליווערט צום דײַטש, װאָס הענגט-אַראָפּ פֿון פֿערד 
מיט אַ פֿאַרבלוטיקטן קאָפּ צוֹ דער ערד. דאָס בילד, אין דער באַ- 
לויכטנקייט פֿון זייער זײַט און די פֿינצטערניש פֿון דער טיפֿער 
נאַכט, װאָס קוקט-אַפֿיר פֿון אונטערן פֿערדס בויך פֿון דער צווייטער 
זײַט, מיט די שאָטנס, װאָס ציִען זיך אַװעק װײַט ביז אין סוף וועלט 
אַרײַן, װואַרפֿט אויף זיי אָן אַ ‏ שרעקלעכע אימה. די הויט ווערט גע- 
רונצלט. אַ סך דרייען זיך שוין אויס און ווילן נעמען צוריקלױפֿן 
צו די פֿורן און אַנטלױפֿן, אַנטלױפֿן װאָס געשוינדער פֿון דעם 
שרעקלעכן אָרט -- האַלט זיי אָבער אָפּ איין שייגעצס אַ קול; 

-- באַגראָבן! -- זאָגט ער און באַװײַזט זיך אין דער נאָענט, 

און אַזױ וי עס װאָלט געווען אָפּגערעדט פֿון פֿריִער, לאָזן זיך 
אַ פּאָר שקצים מיט צויי לאַמטערלעך אַרױס אױיף ביידע זײַטן 
שאָסײ, פֿאַרהיטן אַז טאָמער קומט ווער אָן אין מיטן,. די איבעריקע 
נעמען אַלע אױיסגראָבן אַ גרוב, מיט שטעקנס, מיט אײַזנס און מיט 
הענט אַפֿילו, און ווען זיי שלעפּן-אַרײַן דעם דײַטש אין גרוב, שפּירן 
זיי זיך אַזױ וי זיי װאָלטן אַ סך בראָנפֿן געטרונקען. בריקען זיי אים 
נאָך צו מיט די פֿיס און שרײַען צו אים; 


5 חברה! שנעלער, קומט'ס אֲהעֶר, שנעלער! 





186 צוזר װאַרשאַװסקי 


-- לעזש, שװאַביע 444 

און איינער: 

-- אי ניע מווו ניץ 55., 

און נאָך איינער: | 

-- אי ניע זאַביערײַ וויענצי שמוגעל *.. 

יאָגן אויך צו די צוויי װאָליער ברידער. און ווען אַלץ איז פֿאַר- 
טיק און צוגעטראָטן די ערד מיט די פֿיס אַזױ גלײַך וי פֿריער, גייט 
מען צוריק צו די פֿורן... פּאַנטל פֿילט, אַז אַזאַ זאַך איז גאָר נישט 
גלאַטיק. ער ווייסט װאָס דערפֿון קאָן אַרױסקומען?... נעמט ער די 
בײַטש אין דער האַנט, װאָס ער האָט פֿריער געלאָזט ליגן אויף דער 
פֿור --- אַװדאי פֿאַר גרויס צעשטרײַטקײט -- און ער וויל קודם-פּל 
זיך אָפּרוקן פֿון דאַנען, אַרױיס פֿון דעם פֿינצטערן גרוב. דאָ קומט 
צו איינער פֿון די ערשטע צוויי שקצים, לייגט-צו צוויי פֿינגער צום 
מויל און די אויגן שפּיזן וי צוויי בלאַנקע מעסערס. ער זאָגט: 

-- געדענקט! האַלטן די צונג צווישן די צייף גאָר נישט זיך 
דערוועגן! געדענקען! 

און דער קלאַנג פֿון זײַנע ווערטער האָט לאַנג גערוישט אין די 
אויערן. און דערנאָך, ווען צוויי פֿון די שקצים האָבן צוגעבונדן דעם 
דײַטשס פֿערד צו זייערע און זײַנען אַװעק מיטן אייגענעם קנאַק 
איבערן שאָסיי, װוי זיי זײַנען אָנגעקומען, פּונקט וי מ'װואָלט אויף 
אַ חתונה געפֿאָרן אָדער אויף אַ קנסמאָל, האָבן נאָך לאַנג געשטאכן 
דעם שגצס אויגן... און מ'האָט ערשט דערזען, וי דער שװאַרצער 
בערל חלשט און בי שײַקעלען װאַרפֿן זיך הענט און פֿיס... די אויגן 
פֿון שװאַרצן בערל זײַנען געווען פֿאַרמאַכט, נישט געקאָנט צום 
אָטעם קומען, און מינוטן האָט מען געמיינט, אַז אָט ענדיקט ער.. 
אָבער גאָט האָט געהאָלפֿן, ער האָט אָפּגעכאַפּט דעם אָטעם, פֿאַר- 
הוסט זיך און געבליבן שטעקן אין אַ לאַנג דויערנדיקער שטילקייט, 


* ליג, יעקע! -- * און זאָג גאָר נישט! -- * און דו זאָלסט מעֶר גישט 
צֶונעְמען קיין שמוגל, 

וי מיט אַ ביין אין האַלדז װאָס גייט נישט, נישט אַהין און נישט 
אַהער. דערנאָך, אַז אויסגעהוסט גוט, זיצט ער שוין װידער, דער 
שוואַרצער בערל, פּונקט וי צו תּחית-המתים... דאָס האָט אַ ביסל 
פֿרײער געמאַכט אויף די געמיטער, װאָרן געמיינט האָט מען, אַז ער 
וועט שוין נישט צו זיך קומען.. 

האָט פּאַנטל גלײַך געמאַכט דאָס געשפּאַן. אַלע יונגען און די 
שיקסעס האָבן זיך צוריק אױפֿגעזעצט אױפֿן װאָגן. קיין הונט איז 
נישט געווען צו זען אַרום און אַרום. אַזױ טוט שטיל איז געװען 
און מען האָט גענומען פֿאָרן, 


4 


ווער זײַנען עס געווען די גורטשיצקיס? --- ווייסט יורעק. אויך 
די פּראַגער פֿערד-סוחרים קאָנען זיי. אַז ס'איז דאָ ערגעץ צו ריזי- 
קירן מיטן לעבן אויף אַדורכצופֿירן אַ שטיקל אַרבעט, גיט מען אי- 
בער זיי. און זיי נעמען עס בשיעת-חן. נאָר איין מאָל איז אַרױסגע- 
קומען אַ קריג צוישן זיי און פּראַנער חבֿרה-לײַט: אַהרן טאָטער, 
בער דייזשע, יאָסקע ביק, כאַסקע בראָדער, מיירעלע זילבערמאַן 
שמעליק אויערן-שנײַדער, בוידל קאָטלעט, ואַדרינסקי, יואל בויך, 
און נאָך... קען מען פֿאַרשטײן, אַז ס'לאָזן זיך אַראָפּ אַזױ פֿיל חבֿרה 
אויף איין מאָל,.. קומען זיי און טרעפֿן די צוויי בראַטשיקעס און נאָך 
צוויי זייערע גוטע-ברידער, יאַן דער געלער און יוזשעק. פֿאַרשטײט 
מען שוין, אַז זיי קומען צו זיך צו נאָענט -- הייבט מען אָן קודם 
מיט די שטעקנס. און די שטעקנס זײַנען געקאָװעט אין די שפּיצן 
אַחוץ מיט סענקעס אין דער מיט. שטעלט זיך אויף דער עלטערער 
גורטשיצקי און זאָגט צו זיי אַז: 

--- ברידער! גייט אַהיים און לייגט זיך שלאָפֿן.. סישטינקט דאָך 
פֿון אײַך דער בראָנפֿן. שיכּור זײַט איר, פּיאַניצעסײ. 

זאָגן זיי} 

-- טאָ זאָל מען אונדז אָפּגעבן ס'פֿערד!.. 

-- װאָס פֿאַר אַ פֿערד? -- ענטפֿערט ער -- נישט איך וייס 
דערפֿון און נישט מײַן ברודער, 

זאָגן זיי; 

--- מיר װועלן נישט אָפּטרעטן. דאָס פֿערד מוז אונדז אָפּגעגעבן 
ווערן. 

זאָגט ער: 

-- אויב אַזױ, איז נישט מײַן דאגה. שלאָגט אײַך קאָפּ אין דער 
װאַנט.,. איך גיי גאָר אַװעק... נאָר היט אײַך, אַז עמעצער פֿון אײַך 
זאָל נישט האָבן קיין עוולה.., 

זאָגן זיי: 

--- נו, לאָמיר זען 

זאָגט עֶר: 

-- נו, לאָמיר זען. 

און איינער מיט אַ מעסער און איינער מיט אַן אײַזן, און ס'בלוט 
גיסט זיך שוין פֿון אַלע זײַטן,.. מ'ישטעכט זיך שוין... מ'זעט. אַז נישט 
איינער װעט דאָ בלײַבן ליגן. װאָרן, אַז די גורטשיצקעס שלאָגן זיך, 
איז עס נישט אויף נאַריש.. אין דעם, עס געדויערט גישט קין 
אויגנבליק, װוי דער ייַנגערער כאַפּט שוין אַרױס אַ רעװאָלװער און 
לייגט-אַװועק רחמיאל ברוזדען אױיפֿן אָרט אַן אָפּגעקאָכטן, און באַלד 
אויף קאַלט.., אַז די פּראַגער האָבן דאָס דערזען, און דאָ שטייט ער, 
אַנטיקל, און ציט שוין װײַטער בײַם צינגעלע.. --- אַז זיי האָבן דאָס 
דערזען, האָבן זיי זיך ערשט געגעבן אַ דריי-אויס און זיך אָנגע- 
הויבן צו צעלױפֿן אין די מײַזלעכער אַרײַן... מ'איז געלאָפֿן איבער 
שטאָק, איבער שטיין... נאָר רחמיאל ברוזדע איז שוין געבליבן ליגן 
אױפֿן אָרט און ער האָט נישט געלעבט מער וי פֿינף מינוט אין 
גאַנצן.. אָט דאָס קענען זיי. און די פּראַגער האָבן שוין פֿאַרזאָגט 
אַ צענטן: מיט קיין גורטשיצקעלעך נישט צו האָבן צו טאָזָיי 

דאָס אַלץ דערציילט אױפֿן וועג יורעק. און ווען ער ענדיקט, 
בללַבן אַלע יונגען זיצן שטיל, מיט אָפֿענע מײַלער. און אין אַלע 

צעפֿלאַמט זיך עפּעס אַוױנס, װאָס ;די קישקעס אין בויך גיט עס 
אויף איין מאָל אַ הייב-אונטער" און מ'איז גרייט צו פֿאַלן אויף די 
פּנימער פֿון גרויס דרך-ארץ צו די דאָזיקע צוויי העלדף ;אָט דאָס 
הייסן העלדן"!.. און די שטילקייט וערט װאָס אַ מאָל גרעסער, 
װײַזט-אויס, אַז יעדערער איז פֿאַרטאָן בײַ זיך אין די געדאַנקען 


עס דאַכט זיך, אַז זיי זײַנען אויך כּלומרשט ווילע יונגעף אַ 
פֿײַפֿקע, א דער אָדער אַ יענער... אָבער װאָס פֿאַר אַ ,זנאַטשעניש* /5 
האָט עס? און מ'פֿילט זיך בײַ זיך קליין, אַזױ אַראָפּגעפֿאַלן אַנטקעגן 
דעם, װאָס זיי האָבן דאָ, די נאַכט, אַליין געזען מיט זייערע אייגענע 
אויגן... | 

אָט, צום בײַשפּיל, געפֿינען זיך אין שטעטל אויך וווילע יונגען 
אַ מנשהל, אַ חיימל קייסער, אַ פּאַנטל, אַ קאָפּל און אַ פּעלטע! אָבער 
װאָס, ווען? און אַן אינערלעכע אײַנגעקאָרטשעטקײט נעמט זיי אַרום.., 
נאָר פּאַנטל, װאָס האָט אויך געהערט די מעשׂה און נישט געשלאָפֿן, 
בשעת מע האָט זי דערציילט, ער טראַכט שוין גאָר אַנדערש ועגן 
זיך... ;די יונגען זײַנען געבוירן אין אַ שלעכטער צײַט.. זיי האָבן 
אים, פּאַנטלען, טאַקע געדאָרפֿן קאָנען מיט אַ יאָר צען פֿופֿצן צו- 
ריק.,. אָדער ווען ר'איז נאָך געווען אין די יאָרן, װאָס זײַן מענדל 
אָדער פֿײַפֿקע... ווייסט ער וועגן זיך אויך צו דערציילן אַ סך מע- 
שׂיות... נאָר װאָס ווייסן זיי דען? נאָר מיט שיקסעס אַרומצוקריכן. 
אָדער צו גיין אין די , ביליטעען? לייענען אַ ביכל.. װוי איטשעלע, 
זייער חבֿר, טוט..,. אין אונדזערע צײַטן אָבער איז קיין ,ביליטעען" 
נישט געווען... שבת זיך אַרײַנלײגן אין די ;/ביליטעען? --- דאָס איז 
נישט געווען... יאָ, ער האָט אויך אַ מאָל ליב געהאַט אַ האָפּצל צו 
טאָן, אַ טענצל,.. אָבער לעבן, ברודער! עך, לעבף דאָס קענען זי 
נישט!י. 

אַזױערנאָך דעקט זיך אָפּ פֿאַר פּאַנטלען אַ שטיק פֿון זײַן פֿאַר- 
גאַנגענהײט און ס'קומט בײַ אים אויס, אַז די װועלט איז געגאַנגען 


7 באַדײַטונג, ראָלע, ווערט, 

שטאַרק צוריק און הינטערשטעליק געבליבן... זי איז גאָר נישט די 
אייגענע -- שטאַרק זיך געענדערט.. | 


2 


אין דרויסן רעגנט נאָך אַלץ און די פּלאַנדעקע, אַ צעוייקטע, 
נעמט אַדורכלאָזן איינציקע טראָפּנס װאַסער. אינעװייניק לייגט מען 
אָבער וייניק אַכט דערויף, וועמען ליגט עס גאָר אין זינען איצט 
רעגן. דערציילט מען דאָך עפּעס מעשׂיות, פֿון וועלכע די האָר און 
נעגל שטעלן זיך אויף קאַפּױער. און מעשׂיות -- נישט קיין נאַרישע. 
און הערט-אויף יורעק, הייבט-אָן פֿײַפֿקע, װאָס איז אויך ניש' קיין 
מפּיל-קינד צו אַזעלכע זאַכן. פֿאַרצײלט ער פֿון קאַװקאַז -- גאָר, 
עפּעס גאָר אַ װאַזשנע מעשׂה מיט אַ גרויסן און גאָר וואַזשנעם רוצח, 
וועלכער האָט זיך גערופֿן כאַן און װאָס אין איין נאַכט האָט ער 
אַװעקגעלײגט בײַ איינעם פֿאַר דער טיר עפּעס אַ שטיק זעכציק אִפַּ- 
געשניטענע קעפּ פֿון יענעמס פֿאַמיליע: אַז יענער װעט אַרױסגײן ‏ 
באַלד אין דער פֿרי, זאָל ער זיי דערזען... און נאָך אַזעלכע מעשׂיות, 
פֿון װאָס דער עולם פֿאַרגעסט גאָר, אַז זיי זײַנען פּשוטע שמוגלאַ- 
רעס, נאָר ס'דאַכט זיך זיי בשעת מעשׂה, אַז זיי געפֿינען זיך ערגעץ 
אין גרויסע וועלדער, אין טיפֿע היילן און אין שרעקלעכע, גאָר 
שרעקלעכע מדבריות,... זיי זײַנען געװאָרן אַזױ וײַט פֿאַרטיפֿט, אַן 
זיי האָבן אַפֿילו נישט געשפּירט, וי דער וועג גייט זיי אַװעק. ווער 
שמועסט די טראָפּנס װאַסער, װאָס זײַנען אַלע מאָל אַן אַנדערן 
אַראָפּגערונען אױפֿן שטערן אײנציקװײַז -- דאָס האָבן זיי אַוודאי 
נישט געשפּירט. און אַז מ'האָט זיך אַזױ אָנדערצײילט און אָנדער- 
ציילט און אײַנגעװיגט זיך, פּונקט וי די קליינע קינדער, איז מען 
געבליבן ליגן אײַנגענורעט מיט די קעפּ בײַ די שיקסעס אױיף די 
שויסן, און אויף די הערצער איז געווען אַזױ רויַק, פּונקט װי עס 
װאָלט גאָר נישט פֿאָרגעקומען קיין שום זאַך אין דער הײַנטיקער 
נאַכט... פּונקט וי ס'װואָלט גאָר קיין דײַטש נישט באַגראָבן געװאָרן... 

ערשט בײַ דער קרעטשמע טרעפֿט מען זיך מיט יענקלס פֿור, 
וועלכע פֿאָרט שוין צוריק צו וועגס אַהיים. דאָרט זײַנען אַלצ פֿרי- 
לעך: ס'איז ,אַדורֹך!?... טרינקט מען שנאַפּסן,. שײיַקע, בערל און דוד 
טוישן זיך מיט דעם האַלטן װאַך איבער די סחורות אויף דער פֿור. 
צום ערשטן גייען די ביידע אַלטע אין קרעטשמע אַרײַן. דערנאָך, אַז 
זיי קומען, גייט דודל. און מ'טרינקט קאָכעדיקע גלעזער טיי. אינע- 
װײיניק געפֿעלט עס דודן גאַנץ גוט. אַז ס'איז שוין קאַלט, שמעקט 
אים די געדעמפֿטע שטוב פֿול מיט אָנגערייכערטקייט. און בשעתן 
טרינקען האָט ער ליב צו קוקן אויף די שקצים מיט די שיקסעס. 
װאָס זיצן בײַ די טישלעך אָדער נעבן אויוון, װאָס איז דאָרט אַזאַ 
גרויסער, װי בײַ אַ בעקער. אַ טייל פֿון זי שלאָפֿן טאַקע אײַן זיצנ- 
דיק. און ווען ס'קומט צום אַװעקפֿאָרן, שטעכן זיי די איבעריקע מיט 
שפּילקעס אָדער מ'פֿאַררוקט זיי לאַנגע שפּענער אין די נעז אַרײַן.. 


ווען פּאַנטל מאַכט זיך גרייט װײַטער צו פֿאָרן, דערציילן אים 
ערשט יענקלס פּאַרשױנען, אַז אויף דער װאַך, שמועסט מען זאָל 
הײַנט זײַן זייער שטרענג בײַם דורכפֿאָרן. דעריבער עצהן זיי, ער 
זאָל דאָ אָפּלײגן אַ ביסל שמוגל. פּאַנטלען מיט זײַנע פּאַרשױנען 
ווערט גאָר נישט פֿרײלעך פֿון אַזאַ ידיעה. דאָך ווילן זיי פֿון אָפּי 
לייגן גאָר נישט הערן. װאָס וועלן זיי אױפֿטאָן? איז שוין גלײַכער 
צוריקצופֿאָרן אין גאַנצן!.. 


דערמאָנען זיך איצט אַלע, און ס'קומט זיי אַזױ לעבעדיק פֿאָר, 
װאָס ס'איז געשען מיט אַ פּאָר מײַל צוריק. און ס'שאַפֿט זיך אין 
מוח אַ צוזאַמענהאַנג צװוישן ,יענעם" מיט זייער שמוגל, װאָס ס'מוז 
הײַנט עפּעס מיט דעם געשעף װאָס ס'קאָן גאָר נישט ,אַדורך" גלאַ- 
טיק. פֿאַרשעלטן זיי דאָס געביין פֿון יענע , פֿײיגל?, װאָס זײַנען הײַנט 
אַזױ אומגעריכט געקומען זיי אין וועג אַרײַן. זיי ווייסן, אַז פֿון דעם 
קאָן שוין קיין שום גוטס נישט אַרױס.. 


פּאַנטל גייט אַ שטיק וועג צו פֿוס, נעבן די פֿערד, און טראַכט 
גאָר פֿון מעל, װאָס ער האָט ליגן אין זאַיאַזד. ;דער קאָפּ זאָל'ן גע- 

שװאָלן װערן!", ווינטשט ער גאָלקעפּלען, װאָס האָט אים, פּאַנטלען 
געבונדן. האַלט אים צו די הענט, לאָזט אים נישט טאָן, װאָס ער וויל, 
פּונקט וי ער װאָלט גאָר נישט געווען פּאַנטל, נאָר עפּעס אַ שיקיונג 
יענעמסי.. 

--- װיפֿל מעל האָט מען עס ליגן בײַם גאָלקאָפּ! -- טוט ער אַ 
פֿרעג בי מענדלען. 

--- פֿיר פּוד, 

--- און פֿופֿציק מאַרק קומט מיר צו בײַ אים שוין פֿון לאַנג, 

-- פֿאַר װאָס האַנדלסטו מיט אים? האָסט מורא מ'עט ניש' 
קריגן קיין קונים? 


פּאַנטל ענטפֿערט גאָר נישט אױפֿן זונס קשיות. ער געדענקט 
גוט נאָך די מעשׂה, װאָס ס'האָט זיך געטראָפֿן צווישן אים און גאָל- 
קאָפּן, דעמאָלט, ווען ר'האָט נאָר אַ ביסל געהאַט פֿאַרקױפֿט צו אַן 
אַנדערן. דאָרט, אין זאַיאַזד, ציטערן אַלע פֿאַר אים: װאָס ער זאָגט 
איז געזאָגט; װאָס ער טוט איז געטאָן. דאָך דערפילט פּאַנטל, אַז 
ס'קאָן גאָר לאַנג אַזױ נישט אָנגיין. ס'טאָר גאָר אַזױנס נישט אָנ- 
גייף ער װעט זיך לאָזן אַרומפֿירן וי אַ ייִנגעלע, װאָס? זײַן סחורה 
איז קיין סחורה נישט? אַז ער ברענגט נאָר ס'ביסל מעל אָדער 
תּבֿואה, נעמט עס יענער באַלד אַװעק און געלט גיט ער דיר ערשט 
פֿאַר נאַכט! און טאָמער נעמט מען עס צו בײַ אים, ביסטו אײַנגע- 
שטעלט מיטן געלט! װי ס'װואָלט געווען געגנבֿעטס! אָבער ער האָ- 
רעוועט דאָך שווער -- מיטן געזונט קומט דאָך אָן פּאַנטלען אַדורכ- 
צופֿירן אַ ביסל שמוגל! נישט קיין נאַכט, נישט קיין טאָג; נישט קיין 
עסן, נישט קיין טרינקען. ניין, ניין! װוײַטער װעט ער שוין ויסן 
װאָס ער האָט צו טאָן.. 


אָבער, אַז ער טראַכט ווידער צוריק, זעט ער, ער קאָן יענעם 
גאָר נישט טאָן. אָט די יונגען מיט די שיקסעס -- זיי קאָנען טאָן 
װאָס זיי ווילן, פֿאַרקױפֿן וועמען זיי ווילן. אָבער ער, פּאַנטל, איז אַן 
עבֿד כּנעני, װײַל ער האָט אַ פֿור מיט אַ פּאָר פֿערד... טאָמער סמט 

אים יענער אָפּ אַ פֿערד,.. אָװע-טאָװע *5, װוי אַרומעט ס'זאָל ניט זײַן, 
איז נישט גוט!.., 


נאָר אַז מ'זעט שוין בלישטשען די פֿײַערלעך פֿון דער װאַרשש- 
ווער װאַך, פֿאַרװאַרפֿט מען די אַלע געדאַנקען און מ'הערט אין גאַנצן 
אויף עפּעס צו טראַכטן. אַלע קלײַבן זיך צונויף זייערע פּעקלעך, 
לייגן זיי זיך אויף די קעפּ, אויף די הענט אָדער אויף די פּלײיצעס 
און מ'לאָזט זיך גיין אױפֿן פֿעלד רעכטס אָדער לינקס, אַרומצוקרײז- 
לען די װאַך און אַרײַנצוקומען אין שטאָט אַרײַן גאָר מיט אַ זײַטיקן 
וועג, 

גייענדיק איבערן פֿעלד, שטויסט מען זיך טייל מאָל אָן אויף 
שטיינער, װאָס מען באַמערקט זיי נישט אין דער פֿינצטער, אָדער 
מ'גליטשט זיך אויס אויף דער גליטשיקער פֿעלדבלאָטע און מען 
פֿאַלט. דעמאָלט שטעלט זיך אָפּ דער, וועלכער גייט נעבן געפֿאַלענעם, 
העלפֿט אים אױפֿשטעלן זיך און צוריק פֿאַרלײגן ס'פּעקל. טייל מאָל 
פֿאַרקריכט מען אויך אין װאַסער-זומפּלעך, װאָס זײַנען דאָ אױפֿן 
פֿעלד איבערן וועג גענוג. איז טאַקע אַ װונדער, װאָס זי פֿאַרקילן 
זיך נישט, בלײַבנדיק טייל מאָל שטיין ביז דעם בויך אין אַ קאַלטן 
ברודיקן וואַסער... שמוגלאַרעס אָבער טאָרן נישט ליגן קיין אַכט 
דערויף. װאָס? אַזעלכע נאַרישקײיטן קומען זיי גאָר נישט אין גץ- 
דאַנק אויך. זיי וועלן זיך דאָך נישט נעמען שפּילן: ס'שוידערט מיך!... 
געפֿאַלן, שטעלט מען זיך אויף און מע לױפֿט װײַטער, כאָטש ס'איז 
אומגעהייער שווער אַרױסצוציען אַ פֿוס פֿון דער קלעפּעדיקער בלאָ- 
| טע. נאָר זיי --- עפּעס אַרט זיי, דאַכט זיך, גאָר נישט. עפּעס טראָגן 
זי די שווערע, עטלעכע פּודיקע זעקלעך, וי ,זאַבאַוװוקעלעך? פ., 
פֿײַפֿקע און די שיקסעס קלאַפּן נאָך אין די אָפּצאַסן, לױפֿנדיק װי 
בשעת אַ טאַנץ, 

און איצטער ערשט קאָן מען זען, װי נאָך מער פֿון אַלע אַנדערע 
האָט טאַקע פּאַנטל געדאַרפֿט האָבן אַ ;כּלה". ווען נישט נאַטשע, טאָ 


* אַזױ צי אַזױ, אַלץ איינס. -- ?? שפּילעכלעך, 

ווער װעט עס נעמען פֿון זײַנע פּעק כאָטש עפּעס און לױפֿן מיט 
דעם אַ װיאָרסט זיבן-אַכט איבער אַזאַ שווערן װעג? ער מיט מענד- 
לען מוזן דאָך בלייַבן בײַ דער פֿור. ער װשט דאָך נישט איבערלאָזן 
פֿערד-און-װאָגן אויף הפֿקר --- אויף פֿרײַ,.. װער װועט זיי היטן -- 
דער אַלטער שײַקע? אים אַלין װאָלט מען אויך געדאַרפֿט היטן, אַז 
מען זאָל אים אַ מאָל נישט צוגנבֿענען.. מאַכט ער נישט קין אָנ" 
שטעל, נעמט אַפֿיר צוויי געזונטע פּעקלעך, בינדט זיי צונויף און 
פֿאַרװאַרפֿט זיי נאַטשען איבער דער אַקסל. זי ווידער, פֿון איר זײַט, 
מאַכט אויך נישט קיין שום אָנשטעל, נאָר הייבט-אויף די אַקסלען 
גלײַכט זיך אויס, מאַכט זיך אויך גלײַך די צויי פּעק, איבערגע- 
האַלבירט, איינעם פֿון הינטן און איינעם פֿון פֿאָרנט, און זי נעמט 
לױפֿן אין איינעם מיט אַלע שמוגלאַרעס, נישט פֿאַרקרימענדיק זיך 
צו מאָל אױיפֿן פּנים. ווען ס'נעמט איר נאַס ווערן, צום ערשט פֿון 
הינטן, אויף די פּיאַטעס, דערנאָך העכער, איבער די פּיאַטעס; דער- 
נאָך נאָך העכער און אַזױ ביז צוֹ די קני --- פֿאַר וועמען וועט זי זיך 
דעמאָלט קרימען? פֿאַר שמוגלאַרעס פּאַסט עס נישט.. 


0 


אויף יענער זײַט װאַך, אין פֿאָרשטאָט, קומען זיך אַלע צוזאַמען 
בײַ משה בעקער. ער קױפֿט בײַ זיי אָפּ דאָס מעל און די תּבֿואות 
העלפֿט ער אויך זיי צו בײַם פֿאַרקױפֿן. דאָרט, אין דער בעקערײ 
אין גרוב נעבן באַקאױיוון, כאַפּן די שמוגלערס ערשט אָפּ דעם אָטעם 
און זיי װאַרפֿן זיך אַנידער אויף דער ערד, קעגנאיבער דעם אָפֿע- 
נעם אויוון, פֿון װאַנען עס שלאָגט אויף זי אַ גװאַלדיקע היץ. אין 
משך פֿון צען מינוט זײַנען זיי שוין אויסגעטריקנט ביזן לעצטן פֿאַ- 
דעם. זיי נעמט דעמאָלט אַרום עפּעס אַ גרויסע מידקייט און ס'ווילזט 
זיך זיי אויס, אַז זי איז עפּעס אַזאַ גוטע, אַזאַ זיסע... קוקן זיי אַזױי 
צום פֿײַער און זיי זעען רויטע צונגען, װאָס שפּרינגען אום מיט אַ 

האַסטיקער אומרויקייט, רײַסן, קנאַקן, לייגן-אַרום, פֿליקן און שליג- 
גען-אײַן אַלץ מער העלצער... און אויף דעם אָרט, װוּ ס'איז איצט 
געווען אַ האָלץ, טאַנצן שוין אַרום דעם אַרום פֿײַערדיקע צינגלעך. 
ווערט זיי ליכטיקער אין די אויגן,. בעסער אויף די הערצער און זי 
קוקן צו די פֿענצטער, װאָס נעמען זיך שוין בלויען אין איינעם מיטן 
הימל אויף טאָג. דערפֿילן זיי מיט אַ מאָל, אַז ס'איז דאָ אַ גרויסער 
גאָט אין הימל... ווערט זיי גאָר ואַרעם אין די הערצער און זי 
שטעלן זיך אַװעק אַלע: די שקצים מיט די שיקסעס אויף די קגי 
אין אַ ווינקל און די יונגען נעמען זיך דרייען איבער דער שטוב 
אויף-און-אָפּ, פּונקט וי זיי װאָלטן געדאַװונט.. נאָר שײַקע מיט 
בערלען באָרגן בײַ משהן טלית-און-תּפֿילין --- און ס'גייט-אַװעק אַ 
דאַװונען צוֹ גאָט.. 

פּאַנטל האָט שוין געװאַרט אויף זיי מיט דער פֿור. בײַ דער 
װאַך האָט ער אַפֿילו געהאַט גרויס שרעק. אָבער -- ס'איז ;אַדורך", 
זיי האָבן אַפֿילו געשריגן, געבייזערט זיך אויף זייער לשון; אַרױס- 
געשיקט די אװואַכע* אױפֿן וועג אַרױס... ;נישט אַנדערש -- האָבן 
זיי געזאָגט -- נאָר די שמוגלערס זײַנען ערגעץ אױפֿן וועג". אָבער 
באַלד איז די ;װואַכע* צוריקגעקומען: זיי האָבן קיינעם נישט געזען 
-- קיין אחד נישט.. די דײַטשן איז עס געווען קשה: ;מיט אַזאַ 
ביטל לוינט זיך דאָס אַ פֿור צו קומען ;נאַך װאַרשאַו"? נישט אַנ- 
דערש: ;זיי האַבען אונס בעשמוגלט!..,* --- האָבן זיי זיך מיט אַ מין 
בייזקייט געװאָרפֿן אויף דער פֿור און װאָס זיי האָבן געפֿונען עסנ- 
װואַרג, געװאָרפֿן אין אַ קופּע --- אויף צוצונעמען. בעט זיך בי זי 
פּאַנטל: | י | 
-- לאָזן זיי נישט פֿאַרנעמען די װאַרע; דאָס איז דאָך דער- 
לויבט צו פֿירן! 

און דער אַלטער שײַקע, װאָס איז שוין באַרימט אין גאַנצן 
שטעטל מיט זײַן דײַטש, ;שפּרעכט?: 

--- גראָאָסער הער װאַכמײַסטער! האַבן זי מיטלײַד מיט איינעם 
אַלטן מאַנען! האַבן זי מיטלײַד! 

ענטפֿערן גאָר נישט די דײַטשן, נאָר זיי נעמען ריידן צוישן 
זיך אַזױ געשווינד און זיי מאַכן דערבײַ אַזױ געשווינד מיט די מײי- 
לער, אַז מ'פֿאַרשטײט קיין װאָרט נישט. ס'איז װוי אַ ,קאַצן-מוזיק".. 
אַ װוּנדער נאָר, אַז זיי אַלײין צװוישן זיך פֿאַרשטײען זיך... 

און צוגענומען האָבן זיי גאָר נישט, נאָר עפּעס אַ קליין פּעקע- 
לע פֿון אַ צען פֿונט... איז פּאַנטל אַנטלאָפֿן, װוי ער װאָלט געכאַפּט 
אַ מציאה... און האָט זיך אָפּגעשטעלט ערשט בײַ משה בעקערס 
הויז, 

חבֿרה האָט שוין פֿאַרקױפֿט די סחורה און פּאַנטלען נעמט עס 
באָדזשען 76; פֿאַרקױפֿן, אָדער נישט פֿאַרקױפֿן!.. פֿון איין זײַט 
קריגט ער דאָ אַ גוטן פּרײַז, אויף אַלץ צו פֿינפֿערלעך מער וי אין 
זאַיאַזד --- און באַלד געלט! נאָר פֿון דער צווייטער זײַט האָט ער 
עפּעס מורא... פּאַנטל פֿורמאַן האָט מורא... מענדלען וידער פֿאַר- 
דריסט עס, װאָס דער פֿאָטער וויל נישט פֿאַרקױפֿן, נעמט ער אים 
אויסריידן; 

--- פֿאַרקױף, 'על איך האָבן די פֿינפֿערלעך! 

און נאַטשע: 

-- אַ צאָ פּאַנטל טשעקאַ? ספּשעדאַטש אי באַסטאַ:ז! 

טראַכט ער זיך: 

-- טרעפֿט אים דער ערשטער דונער! 

און גייט-אַרײַן צום בעקער און פֿאַרקױפֿט אים דאָס גאַנצע מעל 
און די תּבֿואה פֿאַרקױפֿט עֶר אויך דאָ נישט װײַט. איצט װאָלט ער 
שוין גאָר נישט געפֿאָרן אין זאַיאַזד אַרײַן, ווען נישט געלט, װאָס 
ער האָט דאָרטן אָפּצונעמען און אַ ביסל אײַזנװאַרג, װאָס אַן אײַזן" 
סוחר וויל אים אױפֿלײגן אַהיים צו פֿירן 

זעצט מען זיך אַרױף אויף דער פֿור, פֿרײלעכע, זינגענדיקע. 
יעדער האַלט זיך דאָס געלט באַהאַלטן, נאָר די גרעסערע האַלטן עס 
אין די קעשענעס פֿון די אייבערשטע מלבושים, 


9 עקבערן. -- *' און װאָס װאַרט פּאַנטל? פאַרקויפן און אַן עק! 

פֿאַרן טויער פֿון זאַיאַזד גייט מענדל אַראָפּ פֿון װאָגן, נעמטאָן 
די פֿערד בײַ די צוימען און קערעװועט און ציט זיי אַריבער דעם 
רינשטאָק, װאָס איז דאָרט פֿיל העכער וי די גאַס. די פֿערד ציען- 
אויס די פֿיס אין איין זײַט, די קעפּ אין דער צווייטער זײַט און די 
פֿור טוט אַ טאַנץ-אַריבער, און מענדל גיט אַ שפּרונג מיט מיט זײי, 
אָבער בײַם ערשטן טריט נאָר אין הויף אַרײַן באַקומט ער אַזאַ פֿלעם, 
אַז ער דערשפּירט די באַק נעמט בײַ אים ברענען וי אַ פֿײַער. ער 
וויל זיך אַרומקוקן, זען, קריגט ער נאָך איינעם אַזעלכן. װוערט אים 
פֿינצטער פֿאַר די אויגן און ער פֿאַלט, און גיט אַזאַ טראַמאַסק מיטן 
קאָפּ אויף אַ שטיין, אַז מ'מיינט: שוין, שוין -- ער האָט זיך שוין 
דעם מוח געפּלעט! פּאַנטל שטייט שוין אויף דר'ערד און װויל זיך 
נעמען צום גאָלקאָפּ, עֶר פֿאַרזוכט אָבער אוֹיך אַזאַ פֿלעם וי דער 
זון זײַנער. נאָר פּאַנטל, כאָטש צויי מאָל קלענער פֿון גאָלקאָפּן 
װאַרפֿט שוין מיט די פֿױסטן און ברומט דערבײַ צו וי אַ װאָלף, 
ער שלאָגט מיט די פֿױסטן און ער קוקט אַפֿילו נישט, ווהין זי 
פֿאַלן. ער דערהיצט זיך װאָס אַ מאָל שטאַרקער פֿון אייגענעם 
שלאָגפֿײַער און מ'פֿילט, וי ער װאַקסט-אױס אין גאַנצן, וי עס 
שטאָלן זיך אים די מוסקולן און װוי די אָדערן פּלאַצן אים אַזש פֿון 
האַרטקײט וי די דראָטן, 


האָט שוין ווער געזען אַ מאָל, װי פּאַנטל שלאָגט זיך? אין בית- 
המדרש זײַנען עס דאָך נאָר פּשוטע ייַדן, אורקע -- דאָס איז אויך 
נישט קיין זאַך. איצט אָבער, שטייענדיק אַזױ פֿון װײַטן און קוקנדיק 
אױפֿן קרעפּקן 72 מאַן מיט די קורצע אײַנגעבונדעוועטע הענט און 
פֿיס;: מיטן קאָפּ אויף פֿאָרנט אין עס אַ בער אױפֿגעשטעלט אויף 
הינטערשטע לאַפּעס און מיט די פֿאָרנדיקע וויל ער צערײַבן און 
צעטראַמאַסקען אַלץ, װאָס ס'קומט אונטער דער האַנט. גאָלקעפּלען 
אָבער, בײַ װועמען מען דערקענט נישט, װוּ ס'ענדיקט זיך שייטל 
און װוּ ס'הייבט זיך אָן קאַרק, ווערט רויט זײַן גאַנצער האַלדז און 


?' קרעפטיקן, פעסטן, 

דער גאָלער פּליך אױפֿן קאָפּ אַרום-און-אַרום, װאָס פּעכלט-אַרױס 
פֿון זײַן קעלנערל פֿון קורצן פֿוטערל. ער שלאָגט נישט מיט די 
פֿױסטן, אַבי געטראָפֿן, װוּ ס'איז... דאָס איז אַ געשולטער שעלמאַ 75 
ער שפּרייט-אויס די גאַנצע פֿלאַך פֿון דער האַנט און שלאָגט אויך 
נישט אַזױ געשווינד וי יענער, נאָר פּאַמעלעך, אויסקוקנדיק פֿריִער, 
ווען פּאַנטלס קלאַפּ פֿאַלט, אויף אױפֿצושטעלן אַ שוץ פֿון עלנבויגן 
אָדער די האַנט, און ווען זײַן אייגענער דאַרף פֿאַלן, זאָל ער זײַן 
געצילט, װוּ יעדער קלאַפּ הילכט-אָפּ װי מיט אַ מעטאַל דומפּן קלאַנג, 
אָט דאָס איז גאָלקעפּל און אַזױערנאָך שלאָגט ער. 

עס האָבן זיך ווידער אַרײַנגעמישט פֿאַרשױינען. אָבער פּאַנטל, 
אַ צעבלוטיקטער און מיט רויטע אױפֿגעלאָפֿענע בײַלן איבערן גאַנצן 
פּנים, איז אַזױ געווען פֿאַרטאָן אין דער מלאכה זײַנער, אַז ער האָט 
גאָר נישט געװאָלט הערן פֿון אָפּלאָזן אָדער ער האָט טאַקע נישט 
געהערט. ערשט ווען מ'האָט אים מיט געװאַלט אַװעקגעדרײט און 
ער האָט דערזען דעם זון כּמעט אַ טויטן אויף די הענט פֿון די שיק- 
סעס מיט די שקצים, האָט ער זיך אָפּגעטרײסלט וי אַ פֿערד. דע- 
מאָלט האָט ער ווידער געבליקט צום שׂונא, אויף וועמענס פֿעכלדיקן 
קאָפּ, פֿון אויבן איבערן פּליך, זײַנען געװוען בלויע פֿאַרלאָפֿענע 
קישקעס און דאָס גאַנצע פּנים באַדעקט מיט נישט ווייניקער בײַלן 
וי ער, און גרויס וי די קאַרטאָפֿליעס. 

יענער האָט געשריגן: 

-- אַ פֿלאַנצונג זאָל קומען אין די אָדערן אַרײַן. ער 'עטמע'+ז 
פֿאַרקױפֿן אין אָכאָטע? פֿאַרברענט זאָל ער װערף! 

איצט אָבער איז שוין פּאַנטל געווען בײַם זון און מ'האָט אים 
באַלד אַרײַנגענומען צו אַ פֿעלדשער. דער פֿעלדשער האָט מענדלען 
אַרײַנגעטריפֿט קראָפּלעס אין מויל, האָט יענער באַלד געעפֿנט די 
אויגן, זיך אַרומגעקוקט מיט זיי, וי קיינעם נישט דערקענט, און 
האָט זיי צוריק פֿאַרמאַכט. דערנאָך האָט דער פֿעלדשער אַרומגע- 


?' אױסװוּרף, טײַװל, מנוּװל, -- *' װעט מיר. 

װאַשן דאָס בלוט, װאָס האָט שוין גענומען טריקענען און האָט אים 
פֿאַרבאַנדאַזשירט דעם גאַנצן קאָפּ. ער האָט אויך אָנגעזאָגט, מען 
זאָל אים באַלד אַרײַנלײגן אין אַ בעט אַרײַן און צולייגן אײַז צום 
קאָפּ, װײַל ער האָט שטאַרק מורא פֿאַר אַ ,זאַפּאַלעניע מוזג" 5. 

גוט צו זאָגן, מ'זאָל אים לייגן אין אַ בעט אַרײַן. אָבער װוווּ? צו 
וועמען? ווער װעט עס דאָ פּאַנטלען געבן אַ בעט? וועמען קען ער 
דאָס אין װאַרשע? האָט ער טאַקע געקלערט גוט אויסצובעטן אויף 
דער פֿור מיט שטרוי און מיט דעקעס און אַהײמפֿירן דעם זון. דער 
פֿעלדשער האָט אָבער שטאַרק פֿאַרזאָגט דאָס צו טאָן, 

--- װײַל -- האָט ער גערעדט -- ופֿל בלוט עס איז שױן 
אַרױס פֿון אים! און בײַם שאָקלען אויף דער פֿור קאָן זיך אויף ס'נײַ 
עפֿענען, קאָן ער אים שוין נישט דערפֿירן אַ מאָל ביז אַהיים.. 

האָט פּאַנטל מורא געקראָגן. אָבער װאָס טוט מען? מ'קאָן דאָך 
נישט שטיין! רעדט פּאַנטל זיך אויס דאָס האַרץ פֿאַר דער כּלה און 
זי גיט אים אַ גאָר גוטע עצה: 

-- װאָס איז? קאָנסטו אים נישט אַװעקנעמען אין אונדזער 
שטוב אַרײַן? אַ סך קומט מען דאָרט אַרױף? און בעטן זײַנען דאָ 
אַזש דריי! | 
= הערן די צוויי קאָלעזשאַנקעס, זאָגן זיי אויך; 

-- טאַק, טאַק, איניי ראַדי נימאַש 5', 

און מ'קאָן נישט זאָגן: קיין בעסערע עצה װאָלט מען זיך גאָר 
נישט געקאַנט פֿאָרשטעלן. מ'האָט גענומען אַ דראָזשקע ז7, אַרײַנגע" 
װאָרפֿן אַלע פּאַלטאָס מיט אַלע פֿאַטשײלעס און אויף זיי פֿאָרזיכטיק 
אַװעקגעלײגט מענדלען. בײַם שלעפּן האָט ער געעפֿנט די אױיגן. ער 
האָט אָבער איצט אויך גאָר נישט געװוסט, װאָס מיט אים טוט זיך., 
מ'האָט געזען: דער יונג שמאַכט און גייט-אויס. 

אַרײַנגעלײגט אין בעט, האָט מען געשיקט נאָך אַ דאָקטער, 





*' מאַרך-אָנצינדונג. --- *' אַזױ, אַזױ, קיין אַנדערע עצה האָסטו נישט. -- 
/* קאָטש מיט א פערד. 

וועלכער האָט פֿאַרשריבן רעצעפּטן און אָנגעזאָגט, אַחוץ זיי, מען 
זאָל דעם קראַנקן גאָר נישט געבן. אײַז האָט ער אויך געהייסן צו- 
לייגן צום קאָפּ. פּאַנטל האָט אַפֿילו נישט פֿאַרשטאַנען, װאָס עס באַ- 
טײַט אַ גלעזערן רערל, װאָס דער דאָקטער האָט מענדלען געלייגט 
אונטערן אָרעם, האָט ער געזאָגט; 

--- װאָס? לאַ' מען אים אָנלייגן אַ ביסל באַנקעס, אָנרײַבן גוט 
מיט טערפּעטינע, צום שוויצן, װײַטער גאָר ניש.... 

אָבער אַז מענדל האָט גענומען ריידן פֿון היץ, האָט ער זיך 
דערשראָקן. איז ער צוגעגאַנגען אויף די שפּיץ נעגל און געזען, וי 
דאָס פּנים ווערט בײַ אים רויט און שװאַרץ און געל -- װאָס אַ 
װײַַלע בײַט עס זיך. האָט ער זיך אָנגעשפּאַרט בײַם קאָפּשטיק און 
גענומען זיך אײַנקוקן נאָך מער. האָט עס אויסגעזען, וי ער װאָלט 
זיך אויף עפּעס געזשאַלעװעט פֿאַר אים.. האָט ער נישט געקענט 
מער קוקן, אַװעקגעדרײיט דעם קאָפּ און זיך פֿאַרטראַכט, 


7 


פּאַנטלען האָט באַנג געטאָן, װאָס ער האָט בײַ נאַכט אַ שטויס 
געטאָן מענדלען, ווען ער האָט זיך געװאָלט מיט אים טוישן אַז 
יענער זאָל נעמען די לייטשעס און ער װעט גין אין מיטן װאָגן 
אַרײַן זיך אָנשפּאַרן אַ ביסל. װאָס האָט ער געהאַט צו אים? ער 
האָרעװעט דען נישט גענוג פֿאַר זײַנע יאָרן? און װאָס האָט טי פֿון 
זײַן האָרעװאַניע? ער גיט אַ מאָל אויס אַ פּאָר מאַרק אויף כ'וייס 
דאָרט װאָס! נו, דאַרף מען עס דאָך אויך צו האָבן. צי איז בײַ אים 
אַזױ וי צווישן אַנדערע שלטערן און קינדער, וועלכע קוקן נאָר פֿאַר 
זיך. און פּאַנטלען ווערט טרויעריק אױפֿן האַרץ, פֿאַרגלײַכנדיק אים 
צו אַנדערע. אַפֿילו נישט צוװישן באַלעגאָלעס, נאָר באַלעבאַטישע 
קינדער, װאָס האָבן זיך גענומען צום שמוגלען, האָבן דאָס געלט 
באַהאַלטן בלויז פֿאַר זיך. צווישן גוטע ברידער איז מײַן געלט און 

דײַן געלט! די עלטערן קאָנען שטאַרבן און זיי װעלן נישט געבן זי 
דאָס פֿאַרדינסט אין האַנט אַרײַן. און בײַ אים איז דען מענדלען אַ 
מאָל אײַנגעפֿאַלן צוצונעמען געלט, װאָס ער האָט פֿאַרדינט? ער 
דאַרף אַ פּאָר מאַרק --- נעמט ער. און אַפֿילו, אַז ער פֿאַרדינט נישט 
און זאָגט: טאַטע כ'דאַרף צו האָבן, און איך האָב נאָר --- קריגט ער 
נישט? אַן אָנצוג -- דען נישט? אַ שוך --- כ'ווייס, אין טאַש אַרײַן.. 
אָבער אַלין נעמען?.. און אַזױ טראַכטנדיק קריגט פּאַנטל דרך- 
ארץ פֿאַר זײַן אייגן קינד צוזאַמען מיט אַ מין שטאָלץ: ,פּאַנטל האָט 
אַ קינד, אַן אַמת כּשר קינד"!.. און איז דען פּאַנטל נישט גערעכט 
געווען, װאָס ער האָט נעכטן געטראַכט, אַז די וועלט איז הײַנט גאָר 
נישט די אייגענע. אַפֿילו אַזאַ ‏ בערל, װאָס פֿאָכעט מיט דער נשמה 
צײַט ער איז געװאָרן שמוגלער, זאָל עס אים אָנהייבן צו אַרן צו- 
קוקנדיק וי יונגען מיט מיידן בראָיען *' -אַרום... דאָס גלײַכן דער 
אַלטער שײיקע... אָט איז אַ שיינער ייִד, ר' ייִדל -- שיקט ער די טאָכ- 
טער צום װואַכמײַסטער... און אַ פּאַנטל, צי האָט זיך פּאַנטל, חלילה, 
צו שעמען מיט זײַן באַלעגאַלישקײט אָדער מיט זײַן מענדלעןף.. 
װאָס טוט מען אָבער צו דעם, דער יונג רעדט דאָך, װאָס איין װאָרט 
צום צענטן קומט נישט -- קומט אים מיט אַ מאָל אין קאָפּ אַרײַן? 
דער יונג איז גוט קראַנק.. און דאָ רוקט זיך די נאַכט: מ'דאַרף 
אַהײמפֿאָרן... 


-- װאָס טוט מען? -- פֿרעגט ער נאַטשען -- איבערלאָזן אים 
אַליין? קאָן מען? ער 'עט דאָך אויסגיין וי אַ פֿױגל.. -- גיט ער 
פּלוצלינג אַ רייד-אַרױס מיט אַזאַ קול, אַז אַלע, װאָס הערן דאָס, 
נעמט זי עפּעס שטיקן אין האַלדז און ספֿאַרגײט זי ביז אין די 
אויגן... נעמען זיי קוקן אויף פּאַנטלען מיט א מיטלייד און ס'דאַכט 
זיך, אַז באַלד װעלן זיי אַרױס מיט אַ געויין. נאָר פּאַנטל רעדט 
שטיל; 


ריאי ערו יי יקיעקיי זי 


*' קאָמאנדעווען, טועןאָפּ פאַרשײַטע זאכן. 


202 עוזר ווארשאווסקי 


-- ניכי 79 װאָלט מען מיר צוגענומען דעם שמוגל, װאָלט דאָך 
צו דעם אַלעם נישט געקומעןיי 

דעמאָלט רירט אים נאַטשע אָן פֿאַר אַן אַקסל, פּונקט אַזױ וי 
עס געשעט בײַ איידעלע מענטשן און זי זאָגט: 

--- מענדל איז קראַנק, גוט קראַנק. אַלע מוזן צוריק פֿאָרן אַהיים, 
ער קאָן אָבער דאָ ניט זײַן אַלײן. איך על איבערבלײַבן 

קומט עס אַלע פֿאָר גאַנץ נאַטירלעך, אַזױ און נישט אַנדערש 
דאַרף צו זײַן. לאָזט איר פּאַנטל איבער געלט, זי זאָל באַזאָרגן: דער 
דאָקטער זאָל קומען, דער פֿעלדשער זאָל כּסדר גיין, דעם קראַנקן 
זאָל גאָר נישט פֿעלן, און אַז זי זאָל זיך נישט דערוועגן צו זשאַלש- 
ווען קיין געלט... דערנאָך גייען אַלע, אויסער נאַטשען, אַװעק און 
פּאַנטל זעצט זיך אויף אַ טרויעריקער אויף דער פֿור; און ער האָט 
חרטה, פֿאַר װאָס ער האָט פֿאַרקױפֿט די סחורה צו אַן אַנדערן. 
;פֿאַרפֿאַלן... --- האָט ער זיך געטראַכט -- בײַ אונדן אין שטאָט 
האָב איך צו זאָגן --- מוז מען מיך פֿאָלגן; דאָ אָבער האָט ער צו 
זאָגן"... און בײַם פֿאָרשטעלן זיך דעם ער פֿילט ער, וי אַלע ביינער 
ברעכן אים. און דאָס פּנים מיט די הענט שטעכן, וי בינען װאָלטן 
אים באַפֿאַלן. ווערט ער ווידער פֿאַרשטומט. נישט די וייטיקן זײַנע, 
נישט דאָס אַרט אים אויף אַ האָר! נאָר ס'שטייט אים אַלץ פֿאַר די 
אויגן דער זון זײַנער, מענדל, וועמען ער האָט איצט איבערגעלאָזט 
אַ חרובֿדיקן אין אַ פֿרעמדער שטאָט, אין אַ פֿרעמדער שטוב.. ;יאָ 
-- טראַכט ער -- איצט ועט שוין אורקע מוזן פֿאָרן אויף מענדלס 
אָרט. אַליין אי' דעך קיין אפֿן |ניש! מיט איין מאָל איז ער געבליבן 
אָן דעם זון און אָן דער כּלה",,. פּאַנטל פֿילט אַפֿילו אַ גרויסע דאַנק- 
באַרקײט צום שיקסל: ווער װאָלט דען געװאָלט בלײַבן?... היזק האָבן 
יאַזדעס?,.. און ער באַשליסט בײיַ זיך פֿון הײַנט אָן צו ווערן אַ טאַ- 
טע: אורקען אַפֿילו מער נישט צו שלאָגן.י 

בײַ דער קרעטשמע, אַז מ'האָט אַרײַנגעלאָזט אַ פּאָר גלעזלעך 


** הלוואי, ליבערשט, 

אויף קוראַזש, איז פּאַנטלען לײַכטער געװאָרן אַ ביסל אױפֿן האַרצן 
און ביז אַהיים האָט ער נאָר געטראַכט: 

--- פֿון װאַנען האָט עס גאָלקעפּל געקאָנט אַזױ געשוינד דער- 
גיין, אַז איך האָב גאָר פֿאַרקױפֿט אין אָכאָטע? 

אין אַ צײַט אַרום ערשט איז ער דערגאַנגען דעם פּראָסטן דרך 
דערפֿון: יענער האָט געהאַט זײַנעם אַ מענטש זיצן אין אָכאָטע. 
דער מענטש פֿלעגט אַכטונג געבן אויף אַלע פֿורן, װאָס שטעלן זיך 
נאָר אָפּ אין זאַיאַזד, און ער פֿלעגט עס טעלעפֿאַנירן גאָלקעפּלען 
פֿון אַלעם: װפֿל און ווער עס פֿאַרקױפֿט. איצט אָבער האָט זיך 
פּאַנטל געבראָכן דעם קאָפּ און האָט נישט פֿאַרשטאַנען דעם פּשוטן 
דרך. האָט ער איבערגערעכנט אין דער מחשבֿה אַלע יונגען אַלע 
שקצים, אַלע שיקסעס און אַלע גויעס: אפֿשר זאָגט איינער פֿון זי 
אויס, װוּ ער פֿאַרקױפֿט? נאָר קיינער פֿון די אַלע האָט נישט גע- 
פּאַסט פֿאַר דעם -- װײַל שמוגלערס, װאָס מ'זאָל אויף זיי נישט 
זאָגן, אָבער קיין מוסרים זײַנען זיי געוויס נישט!.. 


דור'יטערד טייל 


מענדל איז געלעגן קראַנק און דאָס בלאָנדע שיקסל האָט נישט 
אָפּגעטראָטן פֿון זײַן בעט. זי האָט באַדאַרפֿט אַראָפּגײן, עפּעס אייַג- 
קױפֿן, אָבער זי האָט מורא געהאַט איבערצולאָזן אים אַלין. נאָר 
ווען מענדל האָט אײַנגעדרעמלט, אָדער געכאַמערט:, האָט זי גע- 
נומען אויף זיך דאָס דערעלע ?, איז אַרױסגעגאַנגען שנעל אויף די 
שפּיץ פֿינגער,. שטיל צוגעלענט די טיר און דערנאָך, געשווינד אייַנג- 
קױפֿנדיק אין די געוועלבלעך, װאָס זי האָט געדאַרפֿט, איז זי באַלך 
צוריק אַרױף אין שטוב אַרײַן, 

אין אָנהייב האָט אויף איר אַ געויסן אײַנדרוק געמאַכט די 
שטוב, אין וועלכער זי האָט ,געלעבט" אַ קנאַפּ יאָר. ס'האָט אויף 
איר אויך געמאַכט אַ געוויסן אײַנדרוק דאָס זײַן אין שטוב אַלין 
מיט אַ קראַנקן. דאָס האָט זי דערמאָנט אין איר מוטער, ווען זי איז 
געלעגן קראַנק אין שפּיטאָל, זי האָט זיך דעמאָלט אויך געשראָקן 
ווען מען האָט איר דערלויבט אויף נאַכט איבערצובלײַבן.. און 
דאָרטן זײַנען געווען אַ סך מענטשן: קראַנקע זײַנען געווען אין דער 
אייגענער סאַלע אַוודאי צען אָדער נאָך מער, און וועכטערס.. דאָס 
האָט זי אַזױ אַדורכגענומען, אַז זי איז געזעסן קעגנאיבער דעם 
קראַנקן אין איין מורא און האָט אַפֿילו נישט געװאַגט איר קאָפּ 
אַװעקצובייגן. און דער קראַנקער האָט געקוקט מיט אַזעלכע מאָדנע 
אויגן, און גערעדט עפּעס אַזעלכע מאָדנע וװוערטער, װאָס זײַנען פֿאַר 


? געװען פאַרטראָגן (װי פארן אײַנשלאַָפן). -- ?די פאַטשיילע. 

איר שוין געווען אויסטערליש. נישט בלויז מיט זייער צעריסנקייט 
און מיט זייער קלאַנג, -- װאָס באַצײכנט אַזױ אַלע היצקראַנקע -- 
נאָר טאַקע די ווערטער אַלין, וועלכע ער האָט גערעדט צו איר 
אויף אַן אַנדער שפּראַך... אין ייִדיש. די ערשטע צײַט האָט ער 
נישט געשטילט, קיין רגע נישט, נאָר געפּלױדערט און געפּלױדערט, 
אַ טייל ווערטער האָט זי יאָ פֿאַרשטאַנען, װאָרעם דאָס, װאָס איז 
נוגע שמוגל, האָט זי שוין באַלד געקענט אַלין ריידן אויף ייִדיש,. 
און ער האָט גערעדט פֿון דער וװאַך. פֿון מעל, פֿון טאַטע-מאַמע און 
פֿון אַלע שמוגלערס. איין מאָל, ווען ס'האָט זיך אים מסתּמא אויס- 
געוויזן, אַז ער זיצט נאָך אַלץ בײַ עליען אין שענק מיט זײַנע אַלע 
חבֿרים, האָט ער אױסגערופֿן; 

-- בערטשע! האָסטו עס געזאָלט אָנקוקן די שיקסלעך אַ ביסל! 
גאָלד!. 

און דערנאָך אַזױ װוי צו יורעקן 

--סלישיש, בראַטשע! מוּוויע טשע זשע טאָ יעסט דזשעוובא, 
טאַ נאַטש 2 

דאַן האָט ער זיך אָנגעהויבן צו צעמישן אין די רייד -- האַלב 
פּױליש, האַלב ייָדיש... איין װאָרט נישט צום אַנדערן. און באַלד 
וויל עֶר זיך גאָר אױפֿשטעל אורקען דאַרף ער אױספּאַטשן.. זי 
ראַנגלט זיך דעמאָלט מיט אים. און אַז זי בייגט זיך אײַן, דאָס אײַן- 
קישעלע אױפֿצוהײבן, און זי װויל עס אים צוריק אױפֿן קאָפּ אַוװעק- 
לייגן, טרעפֿט זי זיך מיט זײַנעם אַ בליק און זי דערשרעקט זיך 
פֿאַר אים, און לױיפֿט-צו צום טיש שרײַענדיק; 

-- אַך, באָזשע דראָגי + 6 

און מענדל איז שוין אויף דער פּאָדלאָגע. טאַפּט-אַרום די ווענט, 
זוכט, און אַז ער געפֿינט נישט קיינעם, נעמט ער לױפֿן איבער דער 
שטוב מיט צונױפֿגעקאָרטשעטע פֿינגער און מיט אַ בראַנד אױפֿן 


* הערסט ברודערקע! * איך זאָג דיר, אַז דאָס איז א מויד, די נאַטש.. -- 
+ גאָטעניו טײַערער! 

פּנים. אין די אויגן ווערט אים עפּעס אַזױ העל, וי עס גאָלדט זיך 
אַ געל בלעטל אַנטקעגן דער זוֹן.. טרעפֿט ער אָן אויף נאַטשען 
כאַפּט ער זי פֿעסט אָן שלעפּט פֿון איר, רײַסט זי, און אַזאַ היץ 
שלאָגט פֿון אים, אַזש זי נעמט זיך שטיקן מיטן אָטעם.. און ער, 
וי ער װאָלט געווען גאָר בײַם קלאָרן זינען, האַלט אין איין שרײַען: 
,גדזשע יעסט ורקאַ?.. גדזשש 5" 

און לױפֿט ווידער אַרום, און קומט וידער צוריק צום בעטלל, 
און רופֿט שוין איצט גאָר מיט אַן אַנדער קול: 

-- די נעמצעס גײיען!.. די נעמצעס!.. כאַפּ די פּעקו.. דה 
פּרענדקאָ ?6 

גרוילט אויף איר די הויט פֿון זײַן קול, װײַל עס קומט-אַרױס 
וי פֿון אַ קבֿר: אַזױ נידעריק און אַזױ דורכנעמענדיק איז עס.. און 
אַ רחמנות וועקט זיך אין איר צום קראַנקן -- אַזאַ רחמנות... נעמט 
זי אים אַרום -- און די הענט וערן איר באַלד פֿײַכט, און זי וויינט 
און בעט זיך בײַ אים; 

-- מענדל, צאָ טי מווויש? ייִדזש, נאָ, ייִדזש זשע דאָ לוזשקאַ! 
יעסטעש כאָרי, אָ, יעזו' קאָכאַני. 

קוקט ער זי אָן. װוי ער װאָלט עפּעס פֿאַרשטאַנען, לאָזט ער 
אײינציקװײַז אַראָפּ דעם קאָפּ און זאָגט װי אַ קינד, װאָס ס'טוט אים. 
עפּעס וויי: 

-- ס'איז מיר קאַלט.,, 

און זי שפּירט, װוי ס'ווערט אים קילער און קילער. די פֿײַכט- 
קייט אויף אירע הענט, װאָס זי האַלט אים אַרום, נעמט פֿרירן. דער- 
שרעקט זי זיך שטאַרק, לייגט זי אים אַרײַן אין בעט און דעקט אים 
גוט אַרום מיט די קאָלדרעס. פֿון אויבן, אויף די קאָלדרעס, לייגט 
זי אַרױף די קורטקע זײַנע, די הויזן, דאָס פּעלצל און אַלץ, װאָס 
ס'דאַכט איר אויס, אַז ס'וועט אים װאַרעמקײט צוגעבן. 


* װוּ איז אורקצ? -- * די דײַטשן.,. שנעל! -- *7װאָס זאָגסטו? גיי זשצ, 
גי זשע אין בעט! ביסט קראַנק, יעזוס, אָ, געליבטער! 

ער דרייט זיך אום צו דער װאַנט, ליגט אַזױ אַ פּאָר סעקונדעס. 
און דרייט זיך באַלד צוריק אויס. נאַטשע קוקט אויף אים און זי 
ווייסט נישט, װאָס זי זאָל טאָן. זי װויל נייטיק גיין נאָכן פֿעלדשער. 
זי זעט װוי ער ציטערט מיט די ציין און מיט אַ מאָל נעמט ער גאָר 
רײַטן זי קאָלדרעס פֿון זיך: עס איז שוין ווידער הייס. זי שטייט 
און טרערן גיסן פֿון אירע אויגן. אַליײין אים לאָזן האָט זי מורא. גיין, 
זי װועט אים נישט איבערלאָזן אַלײן... נאָר ביסלעכװײַז באַרויַקט ער 
זיך און בלײַבט ליגן שטיל, קוקנדיק צום פֿענצטער. דעמאָלט מאַכט 
זי אַ פֿײַער אין דער קיך, אַ גרויס פֿײער; און פֿון די פֿלאַמען און 
פֿון דער װואַרעמקײט, װאָס עס ווערט אין שטוב, וװוערט איר היימ- 
לעכער. עסט זי אַ שטיקל ברויט און זעצט זיך ווידער אַװעק קעגנ- 
איבער דעם קראַנקן. איצט שרעקט זי זיך שוין נישט אַזױי װי 
פֿריִער. עפּעס אַ זיכערקייט באַקומט זי, אַ זיכערקייט, אַז מענדל 
וװועט געזונט וערן... נאָר ווען דער פֿעלדשער איז געקומען און, 
מעסטנדיק די טעמפּעראַטור, האָט ער געזען, אַז דער קראַנקער האָט 
איבער פֿערציק גראַד היץ; האָט ער איר שנעל געהייסן ברענגען 
דעם דאָקטער. איז זי אַרױסגעלאָפֿן, האָט געבעטן דעם סטרוזשס אַ 
קינד, צס זאָל לױפֿן נאָכן דאָקטער, און אַליין איז זי צוריק אין שטוב 
אַרײַן. האָט זיך אַװועקגעשטעלט פֿאַרן פֿענצטער און איז דאָרט גע- 
שטאַנען און אַרױסגעקוקט ביז דער דאָקטער אין געקומען 

דער דאָקטער האָט דערקענט, אַז ס'איז פֿאָרגעקומען עפּעס. אַז 
| זי האָט אים דערציילט, אַז דער קראַנקער איז אַראָפּ פֿון בעט און 
איז אַרומגעלאָפֿן איבער דער שטוב, אַ נאַקעטער, האָט ער זיך 
שטאַרק געבייזערט. און ער האָט איר שטרענג אָנגעזאָגט, זי זאָל 
זיך נישט דערוועגן צו לאָזן אים אַ צוייט מאָל אַזױנס טאָן.. און 
ער האָט פֿאַרשריבן אַ פֿריש רעצעפּט און געהייסן בײַ יעדן מאָל 
אײיַנגעבן זאָל דער קראַנקער נעמען אַ לעפֿל לעבלעכע טי אָדער 
באַװאַרקע *, מער נישט. אויך דאָס אײַז, זאָל זי אַכטונג געבן זאָל 
כּסדר ליגן אױפֿן קאָפּ, 








5 טיי מיט מילך, 

ווען דער דאָקטער איז אַװעקגעגאַנגען און זי איז ווידער גע- 
בליבן אַלײן מיטן קראַנקן, האָט זי צוגערוקט אַ בענקל צום קראַנקנס 
בעט און זי האָט זיך דערויף אַװעקגעזעצט מיטן געדאַנק אַזױ צו 
זיצן אַ גאַנצע נאַכט ביז אין דער פֿרי. 

די נאַכט איז געווען זייער אַן אומרויִקע. מענדל האָט זיך גע- 
װאָרפֿן אין בעט וי איינער װאָס האָט פֿיבער און האָט אַזױ גע- 
שריען, אַז זי האָט געװאָלט אַ פּאָר מאָל אַרױסלױפֿן, מאַכן אַ 
גװאַלד, אַז מענטשן זאָלן אַרײַנקומען, נאָר פּונקט ווען זי האָט דאָס 
געװאָלט טאָן, איז ער רויִקער געװאָרן, האָט זיך געלייגט אױפֿן קישן 
און איז אַ שטיקל צײַט אָפּגעלעגן שטיל, דערנאָך האָט ער גענומען 
שוויצן און בריִען אַזױ שטאַרק, אַז זי האָט זיך געמוזט אָפּרוקן מיטן 
בענקל. נאָך דעם ווידער קאַלט און ווידער הייס... און אַזױי -- די 
גאַנצע נאַכט, 


באַלד נאָכן קריזיס,. מענדל עפֿנט די אויגן, פֿון וועלכע ס'איז 
מיט אַ מאָל פֿאַרשװוּנדן די ווילדקייט און די העלקייט, װאָס איז 
אין זיי געווען צײַט ר'איז קראַנק געװאָרן. ער דערשפּירט אַ וויי- 
טיק אין קאָפּ. עפּעס מאָדנע טוט אים דאָרט וױי, בײַם שייטל, 
ס'קומט אים פֿאָר, װי מען שטעכט אים דאָרט, וי מען דריקט אים 
אײַן דעם קאָפּ אין אַ קלעם אַרײַנגענומען -- ער האָט געמיינט, אַז 
אָט-אָט און עֶר פּלאַצט-אױף, וויל ער אױפֿהײבן אַ האַנט און אָנ- 
רירן, זען װאָס דאָרט איז, אַװעקרײַסן די קלעם, אָבער ער באַװעגט 
בלויז מיט די פֿינגער, און די האַנט, װאָס איז קוים-קוים געוען 
אונטערגעהויבן, פֿאַלט-צוריק אום און ער פֿאַרמאַכט די אױגן 
דערנאָך דערפֿילט ער מיט אַ מאָל אַ לײַכטערקײט. עפּעס זייער אַן 
אָנגענעמע זאַך גלעט אים דאָס פּנים. און ס'קומט אים פֿאָר, וי 
עמעצער װאָלט זייער לײַכט אים אָנגענומען בײַ דער האַנט, עפֿנט 


שמוגלערס 





3טער טײל, ז' 210 





און װי זיי הצרן, װערט א געװײנערלי... 
כטער טײל, ז' 287 

ער װוידער די אויגן און דערזעט נאַטשען, װאָס שטייט אַריבערגע- 
בויגן איבער אים אַזױ, אַז דער אָטעם אירער שלאָגט זיך אָן אין 
זײַן פּנים, פֿאַרשטײט ער נישט, װאָס דאָ איז און װוּ ער געפֿינט 
זיך, נאָר ער װערט פֿאַרװוּנדערט: ;װאָס שטייען עפעס דאָ נאָך 
צוויי בעטן? װוּ בין איך? און װאָס טוט זיך דאָ!" 

ער דערשפּירט אָבער, אַז ער מוז זײַן קראַנק, און אַז ער איז 
זייער, זייער שװאַך. װיל ער זיך אױפֿזעצן, אָבער די אבֿרים גיבן 
זיך נישט קיין ריר. טראַכט ער: ;אַ פֿײַער זוכט מיך.. װאָס איז 
דאָ מיט מיר?.. | 

נעמט ער זיך ביסלעכװײַז דערמאָנען, װאָס עס איז געשען 
נעכטן --- הײַנט... אין זאַיאַזד. פֿרעגט ער: 

-- נאַטשאַ! גדזשע יעסט אויטשעץ?? 

אויטשעץ װ'דאָמו. 1 -- ענטפֿערט זי. 

--- פּאיעכאַל 11? 

--- פּאָיעכאַל, 

נעמט ער װײַטער טראַכטןף גאָלקאָפּ האָט מיר פֿאַררוקט די 
פֿינגערלעך און איך בין געפֿאַלן,,, און װידער צו איר: 

-- יעסטעם כאָרי 112 

-- יעסטעש כאָרי. 

-- באַרדזאָ 113 

--- באַרדזאָ 

ענטפֿערט זי אַלץ מיט זײַנע אייגענע װערטער און זי פֿירט 
מיט איר האַנט לײַכט איבער זײַן שטערן. דערמאָנט זי זיך אין 
דעם דאָקטערס אָנזאָג, נעמט זי אַ לעפֿעלע טיי און טראָגט עס צו 
צו זיין מויל. פֿאַרשעמט זיך דער ינג. עװאָס הייסט? אין מויל 
אַרײַן... װאָס בין איך --אַ קינד אין וויג??... װיל ער אָננעמען אַלין 


? װוּ איז דער טאַטע? -- ?1 דער טאטע איז אין דער היים. -- ?אַװעק- 
געפאָרן? --- 1 כ'בין קראַנק?  --‏ זײיער? 

דאָס לעפֿעלע און די טיי גיסט זיך אוֹיס אויף דער קאָלדרע. בייזערט 
זי זיך אָן אויף אים: 

-- ליג רויִק! 

טראַכט ער: ;האָ, האָ, בין איך דאָך קראַנק אויף אַן אמת, האָ, 
האָ?... טרינקט ער שוין איצט פֿון איר האַנט. דערנאָך פֿרעגט ער, 
וועמענס שטוב דאָס איז. ענטפֿערט זי, אַז דאָס איז איר שטוב. 
פֿרעגט ער אויף סטעפֿקען און אויף סטאַשען. זעט זי, װי ער רעדט 
אַזױ אַלע ווערטער קלאָר, קוקט זי אים אין די אויגן אַרײַן און 
דערפֿרײט זיך מיט אַ גרויסער שׂמחה: ,באָזשע! באָזשע!.. און 
נעמט זי אַרומשפּרינגען איבער דער שטוב. טאַנצט און מאַכט 
כּלערליי באַװעגונגען. יאָגט ער זי נאָך מיט די אויגן -- אַהער און 
אַהין; רעכטס, לינקס; דאָרט און דאָ. פֿרעגט ער עפּעס. קומט זי צו 
צו זײַן בעט און זי נעמט אים פֿאַרצײלן, װאָס ס'איז געשען פֿון 
יענעם טאָג ביז הײַנט. צוויי װאָכן איז ער אַזױ געלעגן אין דער 
היץ --- צוויי װאָכן,. װיל ער נישט גלייבן: ;צוויי װאָכן??.. דער- 
ציילט זי, װאָס ער האָט עס אַלץ אויסגערעדט אין די צויי װאָכן 
מיינט ער, אַז זי װיל אים אָפּנאַרן. ,צוויי װאָכן??... און ער הייבט- 
אויף אַ האַנט און טאַפּט זיך אָן די באַנדאַזשן אַרום דעם גאַנצן קאָפּ 
-- ביז די אויגן... ;די ווינער כאָלערע 'עטן שוין טרעפֿן -- טראַכט 
ער -- אַז כ'על נאָר אַראָפּ פֿון בעט"... ער פֿאַרגעסט אָבער באַלד 
דערפֿון און קוקט אויף דער שיקסע, װאָס שטייט נעבן אים און 
רעדט אָן אױפֿהער, כּסדר און געשװוינד; 

-- אַך, יעזו! זאָגט זי -- דו ביסט שוין געזונט... געווען דער 
קריזיס... און איך האָב געמיינט, אַז דו רעדסט נאָך פֿון היץ.. 
;גדזשע מוי אויטשעץ,.. אויטשעץ וו דאָמו.. פּאִיעכאַל? פּאִיטכאַל?" 
עך, װי קומט ער שוין, דער טאַטע דײַנער, צו פֿאָרן! 

ביסלעכװײיז זײַנען מענדלען צוריקגעקומען זײַנע כּוחות. ער 
קאָן זיך שוין אַליין אױפֿזעצן אין בעט און ער פֿרעגט:אױס דעם 
פֿאָטער, װאָס פֿלעגט יעדעס מאָל אַרױפֿקומען: װאָס הערט מען אין 
שטעטל? און װאָס הערט מען אין דער היים? װאָס מאַכט די מאַמע? 

און ס'צייט אַדורך?*,.. און בײַ יעדן װאָרט זײַנס מאַכט מען אים צייכנס, 
ער זאָל נישט צו פֿיל ריידן. און דער פֿאָטער דערציילט אים אַלין 
פֿון אַלעם:; 

--- די מאַמע איז געזונט -- דערציילט ער -- און איצט פֿאָרט 
שוין אורקע מיט יעדעס מאָל. ר'עט זײַן אַ לײַט! און בײַ יענקלען 
האָט מען די נאַכט צוגענומען זעקס פּוד. ער האָט זיך געװאָלט 
אַקעגנשטעלן, האָט מען אים דעם גאַנצן װאָגן פֿאַ' האַרשטירט+1 
מיט די פֿערד, און ער וויל שוין געבן צוויי הונדערט מאַרק, מ'זאָל 
אים אָפּלאָזן,.. און פֿון פּעלטן איז געקומען אַ ידיעה. ;ער איז גע" 
זונט -- שרײַבט ער -- און ער פֿאַרהאָפֿט גיך און געשוינד מיט 
אַלע זיך צו זען.. און גרונם האָט זיך יענע װאָך געשלאָגן מיט 
פֿײַפֿקען -- שיר ניש' צום טױט!!.. און גרונמס װײַב טאַקע פֿאָרט 
שוין אויך מיט. ;װאָס דאַרפֿסטו אַ פֿרעמדע שיקסע -- טענהט זי 
--- איך אַלײן 'על זײַן די שיקסע".. און צו יענער מעשׂה מיט די 
װאָליער גורטשיצקיס האָט מען אים, פּאַנטלען, שיִער צוגעשלעפּט.. 
אַז ער איז נאָר דעמאָלט געהאַט אַהיימגעקומען און אים, מענדלען 
איבערגעלאָזט אין װאַרשע, רופֿט מען אים אַװדאי ניש' צו די 
זשאַנדאַרן? יענע פֿאַרשליסן די טיר און הייבן אים אָן צו גראָ- 
זשען: 

--- מיר ווילן דיך טויט שלאָגן --- זאָגן זיי --- דו מוזסט אונדז 
זאָגן, װוּ עס איז דינסטמאַן! דינסטמאַן, װי דו ווייסט, איז דאָך יענער 
דײַטש געווען... הכּלל, כ'האָב געטענהנט, אַז כווייס גאָר נישט; 
מ'האָט מיר דעם זון צעהרגעט אין װאַרשע. ביז זיי האָבן מיך אָפּ- 
געלאָזט.,. און ייַדלען האָט מען שוין װוידער געכאַפּט! -- דערציילט 
ער מיט פֿאַרגעניגן. 

אַזױ איז מענדל געוויר געװאָרן פֿון אַלעם, װאָס ס'טוט זיך 
אין שטעטל. פּאַנטל האָט אויך באַשטעטיקט, אַז גאַנצע צוויי װאָכן 
איז מענדל געלעגן אין היץ און, ווען נישט נאַטשע, ווער וייסט 


+ אַרעסטירט, 

װאָס פֿון אים װאָלט געװאָרן! באַקומט מענדל עפּעס אַ מאָדנע דאַנק- 
באַר-געפֿיל צום שיקסל, װאָס איז אַזױ שיין ערשט אין זײַנע אויגן, 
װוי אַ מלאך, און ער וייסט אַלײן נישט װאָס דאָס איז, נאָר ווען 
ער קוקט אויף איר, װוערט אים פֿיל לײַכטער און ליכטיקער.. און 
זי פּאָרעט זיך! אַ קוק דאָ און אַ קוק דאָרט: 

--- מענדל מאָזשע טראָשקע ראָסאָלו? מאָזשע ריבקע' 15? 

שמייכלט ער און הייסט זיך דערלאַנגען ביידע. און זי לאַכט 
צו די אַרומיקע. און פּאַנטל דערקענט אין נאַטשעס פּנים, אַז זי 
זעט-אויס שלעכט. זאָגט ער, זי זאָל זיך צולענען, װאָרעם זי שלאָפֿט 
דאָך נישט אַזאַ צײַט לאַנג. אָדער אפֿשר וועט זי גאָר אַהיים פֿאָרן? 
דאָ, צו מענדלען, װועט אַן אַנדערע אַהערקומען. פֿרעגט זי, ווער עס 
וועט דאָס אַהערקומען! זאָגט ער, אַז ריווטשע, זײַן שװעסטערן- 
טאָכטער, װאָס שדכנט זיך צו מענדלען, ויל אַהער קומען. װערט 
זי אַנשטילט. אָבער אין אַ מינוט אַרום; 

--- וועט זי וויסן וי אַרומצוגײין מיט אים? ער איז נאָך גוט 
שװאַך... 

און מענדלען ווערט עפּעס אומעטיק. ער ווייסט נישט פֿאַר װאָס 
עס ווערט אים אַזױ, נאָר איין זאַך --- קיין אַנדערן יל ער ניש.... 
און ער זאָגט צום פֿאָטער; 

-- טאַטע, איך 'על נאָך ליגן אַ פּאָר טעג. װאָס דאַרף מע' 
מאַכן נאָכאַרלײי װאַכענישן? 

--- נו מילא... -- ענטפֿערט דער פֿאָטער -- זאָל זײַן אַזױ. 

טייל מאָל קומען צו אים אַרױף די קאָלעגעס זײַנע און ברענ- 
גען-מיט פּאָמעראַנצן. נאָר יורעק ברענגט אַ פֿלעשל װײַן און דער- 
לאַנגט עס נאַטשען; 

-- אַ פֿלעשל װײַן, --- זאָגט ער -- דו מעגסט אויך טרינקען.. 
איך האָב געקױפֿט.. 

און דערבײַ קוקט ער אויף איר אַזױ מאָדנע. 


*+ אפשר אַ ביסעלע ראָסל? אפשר אַ פישעלץ? 


(ט 

פֿאַרדריסט עס איר שטאַרק אויף אים. עס פֿאַרדריסט איר 
גאָר שטאַרק. ;וי קומט ער גאָר הײַנט מיט אַזעלכעס? און עס קומט 
איר פֿאָר, װוי די שטוב װאָלט אַן אַנדערע געװאָרן, צײַט מענדל 
ליגט דאָ קראַנק... וי די שטוב װאָלט אַ ,הײיליקע" געװאָרן.. און 
זי אַליין אויך... קומט איר פֿאָר יורעקס ריידן וי אַ זינד, וי אַ 
גרויסע באַליידיקונג... װוי אַ גאַנץ גראָבע זאַך... יל זי אים צוריק 
אַװועקגעבן דעם װײַן... נעמט עס יענער, גיט-אַװעק מענדלען און 
זעצט זיך גאָר צו נעבן אים, אױפֿן בעט... אָדער --- אַ מאָל בײַ נאַכט, 
אין שטוב איז ליכטיק. עס ברענט דאָס לעמפּל. זעט מען אונטן, אין 
הויף, דאָס ליכט דורכן פֿענצטער. איז איין מאָל אַװדאי שוין אַרום 
צוויי, אַרױפֿגעקומען איינער און האָט אָנגעקלאַפּט אין דער טיר און 
אויף איר פֿראַגע ,ווער איז דאָרט?? איז געקומען אַן ענטפֿער -- 
וי אַמאָל: /צו די פּאַניענקעס... 


מענדל איז דעמאָלט אין אַ שטאַרקער היץ געלעגן. ער האָט 
געקוקט אויף איר מיט די צוויי העלע אויגן און די ברעמען זײַנע 
האָבן זיך אין גאַנצן נישט באַװעגט,. איז עס איר אויסגעקומען, וי 
ער װאָלט געהאַט צו איר אַ טענה, וי ער װאָלט פֿאַראיבל געהאַט 
אויף איר, װאָס הײַנט, אַז אַ קראַנקער ליגט, פֿירט זי װײַטער אירע 
געשעפֿטן,.. האָט זי זיך אַזױ פֿאַרשעמט,. זי האָט דאָך געװוסט, 
אַז ער ווייסט נישט, װאָס ער קוקט -- נאָר.. דאָך האָט זי נישט 
געקאָנט אויסהאַלטן.., 

בײל נאַטשען האָט זיך אָנגעהויבן פֿון דעמאָלט אָן אין קאָפּ 
עפּעס צו באַװעגן: אַ זאַך, װאָס איז בײַ איר נאָך קיין מאָל נישט 
געשען. זי, װאָס פֿלעגט אויף אַלעם זאָגן ;דזשענקי באָגו", האָט מיט 
איין מאָל זיך פֿאַרשעמט פֿאַר זיך אַלײן, הערנדיק דעם אַמאָליקן 
קלאַפּ אין טיר... אין געדאַנק האָבן איר גענומען אױפֿשװימען קליי- 
ניקייטן, װאָס זײַנען מיט איר געשען, און פֿון די דאָזיקע ,קלייני- 
קייטן? איז איר מיט אַ מאָל ליכטיקער געװאָרן אין די אױיגן אין 
קאָפּ און אין האַרצן, פּונקט וי אָ ליכטיקע זון װאָלט זיך אין איר 
אָרלִלִנגעגאָסן.א 

דער קראַנקער שטערט איר דאָס טראַכטן. ער מאַכט עפּעס מיט 
די ליפּן, נעמט זי אַ לעפֿעלע טיי, אַ צוייטס און אַ דריטס. גיסט 
אים אין מויל אַרײַן, ביז ער ווערט פֿאַרמאַטערט, שטעלט זי אַװעק 
דאָס גלאָז, זעצט זיך צו אים צו אױפֿן קאַנט פֿון בעט. אַ לײַכטער 
שמייכל רירט-אָן אירע ליפּן, גרינג וי אַ פֿײיגעלע, און זי טראַכט 


װײַטער. זי געדענקט: דער פֿאָטער אירער, אַ הויכער שייגעץ אין 


אַ ברוינער ק;אָבראַניע"; די מוטער -- אַ דיקלעכע, מיט שיינע, 
העלע האָר, אָבער װײַטער נישט קיין שום באַזונדערן אײַנדרוקײ. 
קומט דער טאַטע אַ מאָל פֿון גאַס. זונטיק האָט עס געמזט זײַן. 
געכאַפּט אַ גלאָז בראָנפֿן אָדער ביר... קומט ער אַרײַן אין שטוב 
אַ פֿרײלעכער, װאַרפֿט-אַװעק דאָס היטל און כאַפּט-אַרום דאָס װײיַב; 
| -- מאַטקאַ *1! -- אַזױ פֿלעגט ער זי רופֿן, אַז ר'איז געווען 
אין גוטן הומאָר --- מאַטקאַ: די סטעפֿאַנאָװאַ האָט דאָך געבוירן אַ 
יונג, הערסט? אַ יונג מיט ביינער! כאַ, כאַ, כאַ.. 
און אַזױ דעם גאַנצן אָװנט: מאַטקאַ און מאַטקאַ.. ביז זיי האָבן 
זיך געלייגט שלאָפֿן און אויסגעלאָשן דעם גאַז, און אַפֿילו דערנאָך 
נאָך אויך... און די מוטער: זי ליגט אויף אַ טיש, אָנגעטאָן אין אַ 
װײַס קלייד,.. אַרום שטייען וועקסענע ליכט.. מע לייגט זי אין אַ 
טרומנע אַרײַן..,. מ'קלאַפּט-צו די דעק.. אַ שטיק וועג געװוען צום 
צמענטאַזש.., אַ לאַנגער וועג... און איצט פֿאַרשװינדט אויך נישט 
דער שמייכל פֿון איר פּנים, נאָר ער װערט טיפֿער.. און נאָר 
גרינגער,, 


5 


מענדל איז אַראָפּ פֿון בעט. ער פּרובירט צו שטעלן אַ פֿוס, 
נאָר בײיַם צווייטן טראָט מוז ער שוין זיך אָנלענען אויף איר. לאַכט 
זי און זאָגט צו אים: 


0 





מאָמץ! 

-- זעסטו, ביסט אַ גיבור. און איך װאָלט דיך געקאָנט אויס- 
הרגענען. 

-- טאָ הרגע! -- זאָגט ער און ער װאָלט געװאָלט, זי זאָל אים 
שלאָגן. אין זיך, פֿילט ער, װי די כּוחות קומען-צו, און ס'ווערט אים 
בעסער מיט יעדע רגע. שפּריײיט ער אויס די האַנט, נעמט זי אַרום 
און הייבט זי אויף. רײַסט זי זיך אַרױס, שפּרינגט-אַראָפּ אויף דער 
פּאָדלאָגע און דראָעט אים מיט אַ פֿינגער, 

--- פּאַמיענטײ!.. -- און גיט-צו מיט באַװוּנדערונג --- אַליעזש 
טי מאָצני1! 

זעצט מען זיך אַװעק און מ'נעמט ריידן פֿון גאַנץ באַקאַנטע 
זאַכן. מ'פֿאַרצײלט זיך מעשׂיות איבער שמוגל און מ'לאַכט איבער 
פֿאַרשײדענע איינצלהייטן, אינעװייניק אָבער, אין זיך, קומט- פֿאָר 
עפּעס אַנדערש. עפּעס אַ געהיימע זאַך האַלט זיך בי זיי אין װועבן. 
וועבט עס זיך שטיל בײַ טאָג און בײַ נאַכט, אין שלאָף און אין 
װאַך. נאָר קיינער פֿון זיי וייסט עס נישט, קיינער פֿאַרשטײט 
עס נישט. זיי וייסן בלויז, אַז זיי האָבן ליב צו קוקן איינס 
אױפֿן אַנדערן, און אַז ס'טראַכט זיך צוישן ביידע דערפֿון, ווען ער 
װועט אין גאַנצן שוין זײַן געזונט -- װי מ'עט דאָס אַרומלױפֿן און 
אַרומבראָיען צוזאַמען!.. אַ פּאָר טעג שפּעטער פֿילט מענדל זיך 
זייער גוט. גייט מען אַראָפּ פֿון שטוב. אין דרויסן איז אַ שיינער 
װינטערטאָג. גייט מען אַרױס אויף דער אײַזנגאַס און דאָרט קוקט 
דאָס אַלץ אַרום-און-אַרום מענדלען אויס וי נײַ. די געוועלבער, די 
גאַסן, די באַשנייטע שטיינער, אַלץ -- אַלץ קריגט בײַ אים אַן 
אַנדער פּנים. זעט ער, וי ייַנגלעך װאַרפֿן זיך מיט שניי און די 
נעזלעך זײַנען בײַ זיי רויט --- לאַכט ער און זאָגט פֿרײלעך: 

--- זעסטו, נאַטשע, דאָס איז געזונט.. 


און אין פּנים קומט אים אַנטקעגן א גראָבע גויע מיט אַ פֿאַר- 
ריסענער נאָז. דערמאָנט זי אים אָן פֿײַפֿקעס מאַטײעכע. פֿרעגט עֶר; 


7 געדענק!... אָבעֶר דו ביסט אַ פּעסטער! 


= 

-- זי קוקט נישט אויס אַזױ װוי מאַטײעכע? 

-- נאַ פּראַוודע *1, נאַ פּראַװודע! --- ענטפֿערט זי פֿלינק און אים 
טוט עס אַ הנאה, װאָס ער האָט געקאָנט אַזױ גוט צוטרעפֿן. 

אַ פּאָר טויערן פֿאַרן זאַיאַזד בלײַבט ער שטין. אין הויף 
אַרײַן װיל ער נישט אַרײַנגײן... ער וויל נישט... עס ציט אים אָבער 
שטאַרק כאָטש אַ קוק צו געבן, זען דעם הויף, די שטיינער, די פֿורן 
--- זאָל זײַן פֿרעמדע... און ער קאָן נישט בײַשטײן דעם נסיון... גייען 
זיי אַריבער דעם אַנדערן טראָטואַר און אַדורכגײענדיק לאָזט ער 
נישט אַראָפּ די אויגן פֿון אָפֿענעם הויף. ער זעט פֿורן מיט שטראַ- 
כערטן אין די ווענטלעך -- דאָס זײַנען סאָכאַטשאָװער..; די אַנ- 
דערע מיט דעכער און פֿענצטערלעך -- זײַנען קאַלישער און ראָדע- 
מער אָמניבוסן... 

-- אָ, אָ... -- ציט ער אָפּ דעם אָטעם מיט אַ פֿולער ברוסט 
--- נו, מאָרגן פֿאָרט מען שוין אַהיים! 

און ער װאָלט שטאַרק געװאָלט אַרײַנגײן אין הויף: אָנרירן אַ 
פֿור, אַ טאַפּ טאָן אַ פֿערד, זען אפֿשר איז דאָ ווער פֿון זײַן שטאָט, 
אָבער גאָלקעפּל גייט אים נישט אַראָפּ פֿון זינען און ער טראַכט זיך: 

--- די ווינער כאָלערע זאָל אים שוין טרעפֿן?;.. אַ ברענונג אין 
זײַנע געדערים אַרײַן!י. 

בײַם ראָג, ווען זיי נעמען זיך אַרײַנדרײען אין אַן אַנדערער 
גאַס, דערזעען זיי אַ שטופּ-װועגעלע שטין אָנגעלײגט פֿול מיט 
קאַרטאָפֿליעס. אין וועגעלע איז אײַנגעשפּאַנט אַ יונג אין אַ מאַרי- 
נאַרקע, װאָס גרייכט ביז צו די זײַטן, און אַ פּאָר הויזן טראָגט ער 
-- זעט מען אים אַרױס דאָס לײַב. נעבן וועגעלע שטייט אַן עלטע- 
רער ייד אין אַ טוכן היטל, דער ייַד רעדט עפּעס צו אים, אָבער זי 
הערן נישט, װאָס ער ויל, נאָר דעם צוייטנס קול דערגרייכט צו 
זיי יאָ, ענטפֿערנדיק צוויי מאָל; 

-- כ'על נישט פֿאָרן װײַטער, כ'על ניש' פֿאָרן! 


* אויף אַן אמת! 

קוקט זיך דער ייִד אַרום, פּונקט וי ער װאָלט געזוכט עמעצן 
און דערזעענדיק עטלעכע טויערן װײַטער איינעם אין אַ קורץ פֿו- 
טערל, אין אַ מאַטשעיוווקע און אין געלע כאָלעווקעלעך, מאַכט ער 
צו אים צייכנס און רופֿט אים צו; 

-- זעסט, לייביש, --- זאָגט ער -- כ'האָב באַדונגען דאָס ווע" 
געלע, ער זאָל מיר צופֿירן די קאַרטאָפֿליעס, האָט ער זיך אָפּגע- 
שטעלט און וויל װײַטער נישט גיין 

נעמט זיך באַלד דער לייבוש צום יונג, 

--- װאָס אי' דעס, האַ? װאָס פֿאָרסטע ניש? 

-- װאָס האָט ער צו גענאַרן? -- זאָגט דער יונג -- ער האָט 
געזאָגט, אַז דאָס הויז איז אַ נומער אַכט און פֿופֿציק, צום סוף איז 
עס גאָר אַכט און פֿופֿציק -- אַ, איז עס אויף יענער זײַט גאַס, 

--- פֿודאָר! --- רופֿט-אױס לייבוש, און אַז דער יונג שטייט 
װײַטער --- דו ווייסט ווער איך בין? דאָ פֿון דעם ראָג אָן מוזן אַלע 
מיך האָרכן! פֿאַרשטײסט? 

-- האָט ער ניש' געדאַרפֿט צו גענאַרן. האַלט זיך אַלץ יענער 
בי זײַגס, 

-- מאַטעש! קום נאָר אַ-הע-אָר! 

און ווען מאַטעש, װאָס שטייט קעגנאיבער און אויך מיט אַ ווע" 
געלע, קומט-צו, נעמט לייבוש אַראָפּ די לייטש פֿון ערשטן יונג און 
טוט זי אָן מאַטעשן, | 

-- איצט 'עסטע שוין פֿאָרן? 

און אַז יענער שטייט וי אַ שטומער, װאַרפֿט ער אים אַרײַן 
דאָס ;בינטל פֿינגער? אין די אויגן אַרײַן; 

--- נאַ-דאָר די לייטש!., 

און ער נעמט-אַראָפּ דעם שטריק פֿון מאַטעשעס אַקסל און 
שפּאַנט צוריק אײַן דעם ערשטן; 

--- ווייסט ווער דער ייַד איז? אים וילסטו ניש' פֿירן? װאָס 
מיינסטע ער'ט זיך שטעלן אויף אַ פּואָר פֿעניג? | 

פֿאָרהוסט זיך אָזש דער יונג און פּינטלט מִיט די אױגן װאָס 

זײַנען אים אַזש געװאָרן רויט וי אַ פֿײַער. ער שטייט און רעדט 
קיין װאָרט נישט, 

-- איר הע-אָרט, ר' מנשה? ר'אָלט אים קאַ' גראָשן נישט 
געבן! איך 'על אים שוין באַצאָל? איר הע-אָרט! -- און צום יונג 
-- ווייסטע שוין װוער דאָס איז? רעב מנשה, װאָס אַלע תּלמוד- 
תּורהס קענען אים! גיי נימער אַכט און דרײַסיק און פֿרעג אויף 
רעב מנשהן. װאָס מיינסטע? ע-אָר 'עט שטין אויף דײַן האַלבן 
מאַרק? 

אַזױ רעדט ער, דער לייבוש, װײַל ער פֿילט זיך אַ ביסל שול- 
דיק קעגן דעם יונג, װאָלט יענער עפּעס געענטפֿערט.. געשאָלטן.. 
אָדער גלאָט אַזױ.,. אָבער אַזױ?,.. זאָגט ער נאָך אַ מאָל; 

-- ר' מנשה 'עט נישט שטיין אויף דײַן מאַרק. נו, פֿאָר! 

קוקט אים דער יונג אָן מיט בלוט פֿאַרלאָפֿענע איגן. קוקט 
אים אָן מיט אַ ביסל אױפֿגעעעפֿנטע ליפּן, אָבער מיט פֿעסט פֿאַר- 
האַקטע ציין. אויך איצט רעדט ער גאָר נישט, נאָר עֶר שטעקט- 
אַרױס דעם פֿאָדערשטן טייל קערפּער אַזױ וי אַ פֿערד, שטיסט 
זיך אָפּ מיט די פֿיס פֿון ברוק און דאָס וועגעלע רירט פֿון אָרט. אָט 
די סצענע שפּילט זיך אָפּ פֿאַר זייערע אויגן און מענדל באַקומט 
אַ חשק אין מיטן, בשעת לייבוש טוט אַזױ דעם יונג אַ פּאַטש אַרײַן 
זיך צו װאַרפֿן אויף לייבושן און צו שלאָגן. שלאָגן. שלאָגן --- ביז 
טויט... ער האַלט זיך אָבער אײיַן און װאַרט אױיפֿן סוף, װאָס װעט 
דאָ ווערן. ווען דער יונג מיטן וועגעלע האָט גערירט פֿון אָרט איז 
ער צוזאַמען מיט נאַטשען אויך אַװעקגעגאַנגען און אינעװייניק, אין 
דער ברוסט, האָט ער דערפֿילט, וי אַ שוועריקייט, אַ נישט פֿאַר- 
שטענדלעכע פֿאַר אים, װאָס האָט זיך אים געלייגט וי אַ שטיףן 
זײַנען זיי געגאַנגען אַהיים און אין מענדלס ברוסט איזן איצט די 
דאָזיקע שוועריקייט אַלץ מער געװאַקסן און זי איז שוין אויף אים 
געלעגן װי אַ גאַנצער באַרג. עס האָט זיך אין אים אויסגעמישט; 
לייבוש מיטן גאָלקאָפּ; דער יונג פֿון וועגעלע און עֶר אַלין... האָט 
ער אויך פֿאַרקריצט מיט דִי ציין, אָבער די שַװועריקייט אין אָלץ 

כּסדר געװאַקסן און ער האָט נישט געװוּסט, אַז דאָס איז דאָס געפֿיל 
פֿון דערנידעריקטן און פֿון אונטערטעניקייט װאָס אַ יונג פֿילט צו 
אַ שטאַרקערן פֿון זיך... 

אין שטוב דערלאַנגט אים נאַטשע עפּעס צו עסן. ער זיצט 
אָבער אַ שװײַגנדיקער, קוקט אויף דער שטוב, אױף נאַטשען און 
זאָגט פּלוצלינג: 

-- מאָרגן פֿאָר איך שוין אַהיים! 

בלײַבט זי שטיין אין מיטן שטוב מיט די געפּרעגלטע אייער אין 
האַנט און פֿרעגט מיט אַן אומעטיק קול: 

--- פֿילסטו זיך שוין אין גאַנצן געזונט? 

--- צי כ'בין שוין געזונט? וו'אַ פֿערד! --- טוט ער זיך מיט אַ 
מאָל אַ שטעל-אויף און בלײַבט שטיין נישט אַהין נישט אַהער, 
און ער ווייסט נישט װאָס צו טאָן מיט זיך, 

בײַם עסן פֿרעגט זי 

--- וועסט פֿאָרן מיט דער פֿור? 

-- ניין! -- ענטפֿערט ער -- מיט דער קאָליע. 

און זיי האָבן מער גאָר נישט װאָס צו ריידן צווישן זיך. זעצן 
זיי זיך אַװעק נעבן פֿענצטער, קוקן אויף די שויבן פֿון דער קעגנ- 
איבערדיקער שטוב און זעען, װי יענע גלאַנצן מיט אַ פֿײַער-:קאָליר, 
און די גלאַנצן טוקן זיך אין די שויבן, פּונקט וי זיי װאָלטן נישט 
געווען קיין פֿלאַכע זאַך, נאָר עפּעס גאָר אַ טיפֿע, װוי אַ ים. און פֿון 
ערגעץ דערטראָגט זיך אַ געזאַנג: אַ שטילער, טרויעריקער ניגון, 
געזונגען פֿון אַ דין פֿרױען-קול. ווערן זיי דורכגעדרונגען פֿון עפּעס 
אַ שטילקייט. שפּאַרן-אָן די גאָמבעס אױפֿן פֿענצטער-ברעטל, נאַ- 
טשע נעמט אויך עפּעס ציען אַ ניגון פֿון אַן אומעטיק פּױליש קינ- 
דערליד. בשעתן זינגען נעמט זי אָן זײַן האַנט און גלעט זי, אַזױ 
שטיל, אַזױ לײַכט... ווייסט ער נישט, אויב זי איז די אייגענע נאַ- 
טשע פֿון שטענדיק אָדער אַ נײַע איז זי דאָ פֿאַר אים. אירע בלויע 
אויגן, װאָס זײַנען אַצינדער פֿאַרחלומט און פֿאַרװעבט אין די נישט- 
באַװוּסְטע האַרץ-געוועבן, װײַון אים אויס צו האָבן אין זיך עֶפֹּעֶס 


שׂמוגלערס. 21 


אַזעלכעס, װאָס מאַכט אויף אים דעם אײַנדרוק, װוי ער װאָלט גע- 
קוקט אויף אַ פּראָסט באַלעבאַטיש מיידל אָדער איף אַ רבישע 


טאָכטער... דערמאָנט ער זיך מיט אַ מאָל אין די אַלע רייד, װאָס 
זי זאָגט, אַז ער האָט אַלץ אויסגערעדט אין דער קרענק. צוויי װואָכן! 
צוויי װאָכן איז ער געלעגן אין היץ און זי איזן נישט אָפּגעטראָטן 
פֿון זײַן בעט: געהיט אים, דערלאַנגט די רעצעפּטן געטאָן אַלץ 
געטרײַ וי אַן אייגענע מאַמע און אפֿשר נאָך געטרײַער.. און עס 
דאַכט זיך אים אויס, װוי איר פּנים װערט העלער, ווערט ליכטיקער, 
כאָטש אין דרויסן פֿאַלט שוין צו די נאַכט... קוקט ער אויף איר און 
דער קאָפּ פֿאַלט אים אַראָפּ אויף דער ברוסט און ער וערט פֿאַר- 
טראַכט. קומען מענדלען אין זכּרוֹן אַרײַן אָװנטן און נעכט בשעתן 
שמוגלען. װאַרפֿן זיך דורך געשטאַלטן פֿון באַקאַנטע און אומבאַקאַנ- 
טע, און פֿון דײַטשן װאָס קומען אָן אין דער פֿינצטער, נעמען-צו 
אָדער... אָדער... און בײַם געדאַנק נאָר פֿון די דײַטשן ווערט ער 
אומרויק און נעמט שאָקלען מיטן קאָפּ: ניין.. ניין.. ער קאָן איצט 
גאָר נישט קלערן דערפֿון.. און ער דערשפּירט, װוי ס'טוט אים ויי 
בײַם שייטל,,, , אפֿשר איז זי גערעכט -- טראַכט ער -- און איך 
בין נאָך קראַנק?*... באַפֿאַלט אים אַ בייזקייט. ער װאָלט איצט גש- 
קאָנט זידלען און שעלטן די גאַנצע וועלט.. 


-- מענדל -- הערט ער פּלוצלינג איר קול -- וייסטו, פֿאָרט 
מען שוין מאָרגן אַהים? טאָ קום, לאָמיר גיין אין איליזיאָן 1 אַרײַן 

דערפֿרײט ער זיך. יאָ, אין איליזיאָן אַרײַן. ער האָט שוין לאַנג 
געװאָלט גיין. מע דערציילט, אַז דאָרט זעט מען שיינע זאַכן. טוען 
זיי זיך אָן די אייבערשטע מלבושים און זי דערלייגט קוילן אין 
קיך אַרײַן, עס זאָל זײַן װאַרעם אין שטוב בשעת זיי װעלן צוריק- 
קומען. 

בײַ דער טיר בלײַבט ער שטיין. די שוועריקייט פֿון בײַטאָג איז 
אין גאַנצן ערגעץ פֿאַרשװונדן און אויף איר אָרט פֿולט איצט אַ 


יי 





קינאָמאַטאָגראַף, 

פֿרײד אויס זײַן ברוסט, צוזאַמען מיט אַזאַ גוטסקייט... ניין,.. ער מוז 
איר איצט עפּעס זאָגן!.. זי האָט געװאַכט בי זײַן בעט צוויי װאָכן 
-- גאַנצע צוויי װאָכן!י. + 

-- נאַטשע --- זאָגט ער און ווערט רויט, און בײַ די איבעריקע 
ווערטער שטאַמלט ער שוין --- ,אַיליע"זש טי דאָבראַ דזשעווטשי- 
נאַא 20,,, 

האָט זי געמיינט: ווער וייסט, װאָס ער ויל דאָס זאָגף אָבער 
הערנדיק זײַנע ווערטער און, נאָך מער, דעם טאָן, װי ער שטאַמלט 
זיי אַרױס, ווערט זי אויך שטאַרק דערפֿרײט. שטעלט זי זיך אויף 
די שפּיץ נעגל, נעמט אים אַרום און קושט אים אין ביידע באַקן 

--- ,,מענדעל! אַ טייש דאָברי כלאָפּעק*21!... 

צעלאַכן זיך איצט ביידע און זיי לױיפֿן-אַראָפּ פֿון די שטיגן און 
גייען געאָרעמט אַרױס אויף דער גאַס. אויף דער גאַס איז נישט 
קאַלט, װימלט עס פֿון שיקסעס און שקצים. די שיקסעס דערקענען 
זי, ווילן זיי צוגיין עפּעס פֿרעגן. און די שקצים ווילן אויך עפּעס.. 
אָבער דער פֿרעמדער האַלט זיי צוריק... 

--- זי גייט איצט מיט אירן... --- זאָגן זיי איינער צום צוייטן, 


: 


אַ פּאָר טריט פֿון זייער געסל איז דער אילוזיאָן. דאָרט שטעלן 
זיי זיך אָפּ פֿאַר די פֿאַרשײדענע בילדער, װאָס זײַנען אױיסגעהאָנ- 
גען איבער די ווענט. נאַטשע קױפֿט צוויי בילעטן בײַ דער קאַסע 
און זיי זעצן זיך אַרײַן אין דער גרויסער, דעמפּיקער שטוב, ווּ 
מענדלס בליק ווערט באַלד אָנגעשלאָסן צו דעם לײַװונט, אויף וועלכן 
עס ווערט געוויזן אַ בילד, װוי צום מיינסטן אין אַזעלכט אילויאָ- 





| =/70אָבער דו ביסט דאָך אַ גוטע מױיד.. -- * און דו ביסט אַ װױלער 
יונגאַטש... 

נען, אַ בילד װאָס ווימלט פֿון נקבֿות, וועלכע רויכערן זיצנדיק אין 
אַ שענק, און אַפּאַשן װאָס קומען פּלוצלינג אַרײַן און טוען אויך 
אַזאַ פּלוצלינגן כאַפּ די נקבֿות און מ'נעמט צו טאַנצן און צו ברעכן 
זיך, און מ'װוײַזט דערבײַ אַרױס פֿאַרשײידענע טיילן פֿון קערפּער, 
דאָס ווירקט אַזױ אויף די דאָרטיקע געסט, אַז יונגען נעמען זיך 
פֿעסטער צודריקן צו די מיידן און יענע קנײַפּן די יונגען די קגי 
און איבער די קני. די לופֿט װוערט דאָרט הייסער, פֿאַרסמט פֿון די 
אויסגעדעמפֿטע אָטעמס, און ניט זעלטן הערט זיך אַ קוש פֿון גאַנץ 
פֿלײישיקע ליפּן איבער אַ דיקן שווייסיקן פֿרױענהאַלדז, 

מענדל מיט נאַטשען זיצן ביידע און זיי שוויצן-מיט מיט אַלע, 
אָבער ער איז פֿאַרטאָן אין די מענטשן, װאָס לױפֿן און טאַנצן דאָרט 
אַרום אויף דער פּלאַכטע. און ס'קומט אים פֿאָר, גאָר ווונדערלעכע 
זאַכן טוען זיך אָפּ פֿאַר זײַנע אויגן. מענטשן, לעבעדיקע מענטשן 
טשאַטעװען ערגעץ אין אַ שטוב... דערנאָך ווידער אין אַ גאָרטן. 
איצט אַ װאַסער מיט שיפֿלעך... ס'אַ לעבן! ער וויל עפּעס פֿרעגן בײַ 
נאַטשען, אָבער ער שעמט זיך אַפֿילו אַ װואָרט גאָר אַרױסצורײדן; 
טאָמער רעדט ער עפּעס אַ נאַרישקײט.. ,כ'על שוין שטענדיק גיין 
אין אילוזיאָן? --- טראַכט ער אין זיך און ער ווייסט נישט וי אַרום 
זײַנע פֿינגער באַװעגן זיך שוין אויף איר בליוזקעלע.. ער קוקט 
אַלץ צו יענע מענטשן און ער איז אַזױ טשעקאַװע, אב יענערס 
ערשטער קקאָכאַנעק* 22 מיט די שװאַרצע האָר װעט זי נאָך דאָ 
טרעפֿן, אין גאָרטן, מיט דעם פֿאַצעט אין צילינדער-הוט... ער קוקט 
און צו זײַן אוער דערגרייכן די ווערטער, װאָס זײַנער אַ שכן רעדט 
צו אַ צוייטן; 

-- אַ טאָ קאָביעטאַ, פּשאַקרעוו 25 ! 


דרייט ער זיך אויס צו יענעם און זעט, װי דער װאָס האָט אַזױ 
גערעדט טוט אַ צופּ אין די פּלײיצעס פֿון אַ שיקסע, וועלכע זיצט 
אין אַ ריי פֿאַר זיי, און װי יענע זיצט ווידער פֿאַרזונקען מיטן פּנים 





ליובאָװניק, געליבטער. -- ** און דאָס אין א פרוי, הינטיש בלוט! 


224 עוזר װאַרשאַװסקי 


וי פֿריִער, נאָר אַ האַנט שטעקט זי אַדורך הינטן-אַרום, זוכנדיק אַן 
אָרט וו אָנצונעמען און צוריקצוקנײַפּן... װערט מענדלען גאָר לע- 
בעדיק און ס'קומט אים פֿאָר, אַז ר'איז איצט צוזאַמען מיט די , פּשיאַ- 
טשעלעס* זײַנע און מ'לעבט-צו אַ ביסל.. טוט ער אויך אַ קניפ 
נאַטשען. נעמט זי אָן זײַנע ביידע הענט און זאָגט אים עפּעס לאַכ:- 
דיק אין אויער אַרײַן. פּלוצלינג גיט אָבער אַ זעץ-אַרױס די מוזיק, 
וועלכע נעמט איצט קלאַפּן און צימבלען אַזױ, אַז עס זאַפּן אין איר 
אײַן, װי אין אַ שװאָם װאַסער, די אַלע שווייסיקע קושן מיט די אַלע 
דרייסטע ווערטלעך פֿון די געסט. און פֿון דעם אַלעם צוזאַמען מיט 
די פֿיגורן אויף דער לײַװנט בילדעט זיך אויס אַ געהילך פֿון אַלע 
ווינקעלעך אַרֹױיס,. געמישט מיט שוייס, תּאווה און ברען ואָס 
פֿאַרכאַפּט אַלץ אַרום.., | 

אַרױפֿקומענדיק אין שטוב אַרײַן, האָט מען זיך ווידער גענומען 
עפּעס צו עסן, און מענדל האָט כּסדר גערעדט פֿון די בילדער, װאָס 
ער האָט געזען. ;ר'עט נאָר דערציילן פֿאַר די קאָלעגעס, װועלן שוין 
אַלע גיין אין אילוזיאָן אַרײַן?. זי אָבער זאָגט אים, אַז דאָס בילד, 
װאָס זיי האָבן הײַנט געזען, איז נאָך גאָר נישט. אָט, אַ שטייגער, 
ווען ער װאָלט געווען אויף ,זיגאָמאַר* אָדער אויף ;זאָשקאַ זלאָטאַ 
ראָנטשקאַ?, װאָלט ער ערשט געװוּסט, װאָס עס הייסט אַן אילוזיאָן.. 
קאָן ער נישט פֿאַרשטײן, װי זי קאָן עס גאָר זאָגן אַזױ אויף דעם; 
;גאָר נישט"... װאָס הייסט? אָט דער אַפּאַש. װי ער האָט אַ נעם 
געטאָן די נקבֿה זײַנע, אָט אַזױ אַרימעט! און ער נעמט בשעת מעשׂה 
אָן דאָס שיקסל און זי לאַכט און פֿאַרקײַכט זיך שיער פֿון געלעכ- 
טערי.. 

-- אָט אַ ,כװאָראָבע? 24 אין זייערע ביינער אַרײַף -- טראַכט 
ער זיך -- אָט דאָס הייסט יונגען און אָט דאָס הייסט נקבֿות! אַ זיץ, 
אַ גײי, אַ שטיי. 

זי ווידער, טראַכט, קוקנדיק אויף אים; 


**אַ קרענק! 

-- אַך, יעזו! טאָ יעסט כלאָפּ 5?!.. -- און זאָגן זאָגט זי צו 
אים; 

-- מאָרגן פֿאָרסטו אַהיים. דאַרפֿסטו זיך לייגן שלאָפֿ! 

-- און דו אויך! -- ענטפֿערט ער און נעמט זיך טאַקע שוין 
אױסטאָן. | 
מאַכט זי אַ ביסל אָרדענונג אין שטוב, װאַשט-אָפּ די געפֿעסן, 
שטעלט זיי אַװעק. דערנאָך בעט זי אויס דאָס בעט פֿאַר זיך און 
דרייט-אַראָפּ דאָס לעמפּל, אױיסגעטאָן די בליוזקע, בלײַבט זי אַזױ 
אַ מינוט, האַלטנדיק זי אויף דער האַנט. אין שטוב איז גוט װאַרעם, 
גלעט זי אַן אײַנגענעמע װאַרעמקײט און צערטלט איר די נאַקעטע 
הענט און דעם האַלדז. זי שטייט אַזױ אַרומגענומען אין גאַנצן פֿון 
עפּעס א וייכן תּענוג און אַ גלוסטונג דערפֿילט זי צו װאַשן זיך 
דאָס לײַיַב. דרייט זי צוריק אַרױף דאָס לעמפּל, גייט-צו צום קראַן, 
זוכט-אויס אַ שטיקל זייף און גרייט זיך אָן דערנעבן דאָס האַנטעך 
מיטן קאָלירטן קאָפּטיכל. זעט מענדל, וי זי װאַשט זיך, ווערט אים 
מיט אַ מאָל אויך הייס. גייט ער אַראָפּ פֿון בעט, שטעלט זיך אַנידער 
נעבן דער קיך, פֿון װאַנען ס'שלאָגט אויף אים אַ גרויסע היץ, און 
ער זאָגט צו איר: 

--- הערסטו, איך װעל מיך אויך אָפּוואַשן! 

דרייט זי זיך אויס פֿון קראַן און זעט אים שטיין, שרײַט זי אויף 
אים אָן: 

-- אויף דער פּאָדלאָגע זיך געשטעלט! װעסט זיך נאָך פֿאַר- 
קילן! גיי אין בעט אַרײַן! 

איז ער אָבער אײַנגעשפּאַרט: נאָר און נאָר ער מוז זיך איצט 
וואַשן. נעמט זי בלויז אויס, ער זאָל זיך װאַשן מיט װאַרעם װאַסער, 

איצט װישט זי זיך אָפּ מיטן האַנטעך, בינדט זיך אַרום די האָר 
מיטן קאָלירטן טיכל און גיסט אים אָן אַ פֿולע שיסל הייס װאַסער, 

װאַשט ער זיך און ער האָט הנאה פֿון דעם שפּריצן און פּליעס- 


* יעזוס! איז דאָס א יונגאטש! 

קען זיך. און אַז ער איז פֿאַרטיק, גייט ער צוריק צו זײַן בעט, . 

זי שטייט בײַם טיש, האַלב נאַקעט, און װאַרט ער זאָל זיך לייגן 
-- דאָס לעמפּל אויסצולעשן. שטעלט ער זיך אָפּ נעבן איר און דאָס 
אילוזיאָן, װאָס האָט אים געהאַט אױסגעפֿולט ביז איצט איז מיטן 
װאַסער, וי פֿאַרשװוּנדן. שטייט ער אַזױי און קוקט אין בלאַסן ליכט 
פֿון איר קערפּער, פֿון װאַנען עס ווייעט אַ פֿרישע פֿײַכטקײט אויף 
אים. דערשפּירט ער זיך קלאָר און פֿריש, נאָך יענעם שוייס, װאָס 
ער האָט דעם גאַנצן אָװונט אין זיך אײַנגעאָטעמט, און עס װאַכט אין 
אים אויף יענע טראַכטונג, װאָס ער האָט געטראַכט פֿריִער, פֿאַר 
נאַכט נאָך, זיצנדיק אַזױ בײַם פֿענצטער. שטייט ער אַזֹי און זי 
שטייט אויך אַ פֿאַרטראַכטע. און דאָס פֿלעמל פֿון לעמפּל צוקט און 
צוקט פֿאַר זייערע אויגן. ווערט אים מיט אַ מאָל עפּעס אַזױ נישט 
באַקװעם... ער שטייט אין די בלויזע העמדאַרבל, מיט אַראָפּגעלאָזטע 
הענט, מיט וועלכע ער וייסט ערשט נישט װאָס צו טאָן.. װויל ער 
ריידן, כאָטש איין װאָרט אויסריידן, אָבער די ליפּן קאָנען זיך אים 
נישט אויסלייגן צו דעם.. און די פֿיס קאָן ער נישט רירן אַ טראָט 
צו געבן... הייבט ער זיך אָן צו פֿילן אַזױ וי ער װאָלט געשטאַנען 
אין אַ שטוב פֿון אַ גאַנץ רײַכן מאַן.. און גלײַך אין שטוב װאָלט 
געווען בלויז פּליושענע שטולן, אַ פּליושענער טיש.. און אויף דער 
פּאָדלאָגע אַפֿילו, אַ פּליושענער דיװאַן... הייבט אים אָן צו װערן 
נישט גוט און ער קאָן שוין ניט שטיין גלײַך. הענט און פֿיס נעמען 
אים ציטערן. דערשרעקט זי זיך, פֿירט זי אים געשוינד צו צום 
בעט, װוּ ער לייגט זיך אַרײַן, און זי האַלט אין איין פֿרעגן; 

--- װאָס איז דיר? ,אַך, מאַטקאַ באָסקאַ *?!",., זאָלסט זיך נאָר 
נישט האָבן פֿאַרקילט.. 

דערפֿילט ער זיך שולדיק קעגן איר, װאָס ער האָט זי נישט 
געהאָרכט, נאָר אַז זי װויל צוגיין צום לעמפּל, פֿאַרהאַלט ער זי בײַ 
דער האַנט, 


* מאַמע געטלעכע! 

-- זיץ דאָ אַ ביסל... --- זאָגט ער, 

ענטפֿערט זי; 

-- כ'האָב נאָר געװאָלט אויסלעשן דאָס לעמפּל.. -- און זי 
שטייט אַזױ, נישט הין, נישט אַהער, 

-- טאָ לעש-אויס און קום אַהער, 

גייט זי צו צום טיש, בייגט זיך אַריבער איבער דעם לעֶמפּל, 
טוט אַ בלאָז -- און עס ווערט פֿינצטער, 


אַז עס איז פֿינצטער געװאָרן, האָט עס געטאָן אַ שווינדל פֿאַר 
זײַנע אויגן. און אין דער רגע האָט זיך אים געדאַכט צו זען בע- 
רעקן, יענקל לאַטוטניקס זון, 

בערעק -- װי קומט אים עפּעס איצטער אױפֿן געדאַנק בע- 
רעק גאָר? בערעק איז אַ משומד. מענדל געדענקט גוט יענע צײַט, 
ווען צוזאַמען מיט נאָך קליינװואַרג פֿלעגט ער אים נאָכלױפֿן, שטיינד- 
לעך אים ואַרפֿן, יענער אָבער פֿלעגט קוקן מיט אַזעלכע אויגן אַז 
טאָמער האָט זיי אַ קינד געזען, איז ער גלײַך אַנטלאָפֿן.. 

בערעק איז געווען יענקל לאַטוטניקס זון און ער איז עס נאָך 
ביזן הײַנטיקן טאָג. אַמאָל, װען מען פֿלעגט אים נאָך רופֿן אויף 
ייִדיש בערל, פֿלעגט ער אָפֿט אַרײַנקומען צום גלח, אָפּטראָגנדיק 
אים אַ פּאָר איינשניטיקע קאַמאַשן נײַע און טייל מאָל אויך פֿאַר- 
ראָכטענע, אָדער גלאַט אַזױ פֿלעגט זיך דער גלח מיט אים אָפּשטעלן 
אַ סך מאָל אויף דער גאַס, װאָס איז געוװוען נישט קיין קליינער 
כּבֿוד, נאָך דערצו פֿאַר אַ שוסטערס אַ זון... אַזױ פֿלעגט ער אָפֿטער 
צוגיין דאָרטן. און די געשפּרעכן, װאָס דער גלח האָט מיט אים גטע- 
פֿירט איבער דער שוסטערישער אַרבעט, איבער זײַנע טאַטע-מאַמע 
און איבער דער אָרעמקײט, האָט געבראַכט דערצו, אַז יענער האָט 
אים איין מאָל געפֿרעגט, צי ער װאָלט געװאָלט זײַן רײַך. בײַ בער- 

לען האָבן זיך צעבלישטשעט די אויגן און ער האָט געענטפֿערט, אַז 
יאָ. דעמאָלט האָט דער גלח געזאָגט: 

--- בערעק, דו זאָג פֿאַר קיינעם גאָר נישט... קיין װאָרט נישט.., 
אַפֿילו פֿאַרן טאַטן... איך װעל שוין זען עפּעס צו טאָן פֿאַר דיר... 

און ער האָט אים צונױפֿגעפֿירט מיט אַ געזונטער דאָרפֿשיקסע, 
װאָס האָט געהאַט ירושה אַ פּאָר ולוק '? פֿעלד, אַן אייגן הײַזל, צוויי 
פֿערד און אַ קו. בערל איז געווען פֿאַרבליפֿט און ער איז אַרומגע- 
גאַנגען אין שטאָט פֿאַרטראַכט און בלאַס. די װאָס האָבן אים אַזױ 
געזען האָבן געזאָגט; 

-- אָט דעם שוסטערס ייַנגל װאַקסט-אױיף אַ תֹּם! 

דאָס האָט אים אָבער נישט געשאַט. װאָס איז שײַך? דער גלח 
אַליין רעדט מיט אים אַזעלכע פֿרײַנדלעכע וװוערטער און זונטיק, 
ווען די שיקסע קומט אין קלויסטער אַרײַן, פֿירט ער ביידע צונויף, 
בעת מ'גייט פֿון געבעט, און לאָזט זיי אַליין איבער אין שטוב. נעמט 
זי אים אָן בײַ דער גאָמבע און לאַכט אַזױ צו אים. דערנאָך לייגט 
זי זײַן האַנט צו זיך אין בוזעם אַרײַן... זי זעצט זיך אויף זײַנע קגי... 
אַזױ לאַנג, אַזױ ברייט, ביז ער איז איין מאָל אַרײַן צום גלח און 
געזאָגט; 

-- פּאַניע קשיאָנדז! איך וויל מיך שמדן. 

און די חתונה זייערע איז פֿאָרגעקומען אין סאַמע שטאָט., 
מ'האָט געקלונגען אויף אַלע גלעקער. מ'האָט ;געדעמפֿט* און דער 
גלח אין װײַסן מאַנטעלע האָט אַזױ עפּעס געשמיכלט.. דעם חתן 
מיט דער כּלה האָט מען איבערן ברייטן מאַרק געפֿירט אין קאָש- 
טשיאָל אַרײַן. געסט אויף דער חתונה זײַנען אָנגעקומען פֿון אַלע 
אַרומיקע הייף. פּריצים האָבן געשאָנקען דרשה-געשאַנק: פֿערד, 
געשפּאַנען, תּבֿואה און זייגערס, ביז בערעק איז געװאָרן אַ רײַכער 
גוי. באַלד נאָך דער חתונה פֿלעגט ער זעלטן קומען אין שטאָט 
אַרײַן: ער האָט זיך זייער געשעמט.. שפּעטער אָבער, אַז די שיקסע 


/* אַ װלאָקע (פוילישע מאָס) האָט 30 מאָרג, 38,880 קװאַדראַט-מעטער, 

זײַנע האָט געהאַט קינדער און זי האָט נישט געקאָנט אַזױ אַרבעטן 
וי פֿריִער, איז די ;גאַספּאָדאַרסטװאָ? 22 געװאָרן אָפּגעלאָזט. ער 
אַליין האָט זיך גאָר װינציק געטויגט צו דעם מין אַרבעט, אַ שטיוול, 
אַ שוך פֿאַרריכטן -- דאָס װאָלט ער געטאָן מיט פֿאַרגעניגן! אױפֿן 
פֿעלד אָבער, מיט דער ווידלע ?2 און שפּאַדל?+ ?,. האָט ער טאַקע 
אָנגעהובן שיכּורן. און פֿון דעמאָלט אָן קומט ער אָפֿטער אין שטאָט 
אַרײַן,. ער קומט-אַרײַן צום פֿאָטער, זיצט-אָפּ אַ פּאָר שעה. מ'דער- 
ציילט אַפֿילו, אַז ער רעדט ייִדיש, און אַז אַ מאָל,. בשעת ער איז 
געווען גוט שיכּור, האָט ער זיך געשווירן בײַ יעזוסן, אַז ער מוז 
זיך צוריק מגייר זײַן... אָט דער בערעק איז עס פּלוצלינג געקומען 
מענדלען אױפֿן זינען. װי קומט צו אים אַהער איצט בערעק? װאָס 
האָט ער מיט אים פֿאָר? אַזױ האָט מענדל, כאָטש נישט געטראַכט 
אָבער געאַנט, אין יענעם אויגנבליק, ווען נאַטשע האָט אױיסגעלאָשן 
דאָס לעמפּל. און איצט, אַז זי איזן שוין בײַם בעט און זעצט זיך 
אויף דער קאָלדרע, נעמט ער זי גאָר אױספֿרעגן, ער עס זײַנען 
אירע עלטערן געווען און װוּ זיי האָבן געװווינט,. דערציילט זי און זי 
צערעדט זיך גאָר ברייט פֿון איר אַמאָליקן לעבן. אַז זי איז נאָך אַ 
קינד געווען, האָט דער פֿאָטער געאַרבעט אין פֿאַבריק. ביז זי קומט- 
צוֹ צו יענעם מאָמענט, ווען סטעפֿקע האָט זי גענומען צו זיך, דאָס, 
פֿילט זי, קאָן זי בשום אופֿן נישט דערציילן, זי טאָר עס אויך נישט 
דערציילן,.. איצט חזרט מענדל איבער מעשׂיות פֿון זײַן היים. עס 
קומט אים אַפֿילו אָן שווער אַ גאַנצע מעשׂה אױף פּױליש, דאָך 
פֿאַרשטײט זי װאָס ער רעדט. און זיי זיצן אַזױ אַ היפּש שטיקל 
צײַט ריידנדיק און פֿאַרצײלנדיק, 

אין שטוב איז גוט װאַרעם. און דאָס ליכט, װאָס פֿאַלט-אַרײַן 
דורכן פֿענצטער, פֿון אַנדערע שטובן אַרױס אָדער פֿון הימל, פֿון 
דער לבֿנה און שטערן, מישט זיך אויס מיט דער װאַרעמקײט, און 
דאָס מאַכט מענדלען צוריק געווינען זײַן היימלעכקייט. רעדט ער 


** באַלעבאַטישקײט. --- ?2 הײגאָפּל, -- ?* רידל, לאָפּעטע, 

און אין מיטן ריידן ווערט ער לעבעדיקער. שפּאַסן זיי שוין איצט 
און פּאַטשן זיך. נעמט זי אָן זײַנס אַן אויער און ציט עס -- כאַפּט 
ער אָן איר אַ הענטל, שלעפּט עס צו זיך אונטער דער קאָלדרע און 
נעמט עס אונטערן אָרעם אַרונטער, וי אין אַ פּרעס, אַז זי מוז זיצן 
אומגעלייגט מיט איר פּנים האַרט צו זײַן פּנים. קושט ער זי, קושט 
זי אים אויך, און ער ציט שוין איר צוייטע האַנט אויך אַרונטער. 
רײַסט זי זיך פֿון אים און האַלט דאָס קעפּל אַרױף, בייגנדיק מיט 
דעם אַהער און אַהין אַזױ וי אַ שלענגל. דעמאָלט קומט עס מענדלען 
פֿאָר, װוי ער װאָלט ווידער געווען אין אילוזיאָן. אַ גרויסע היץ באַ- 
הערשט אים און יענער אילזיאָן-ריח גיט אים אַ שלאָג אין נאָן 
אַרײַן,. דערשפּירט ער זיך מיט אַ מאָל, אַז ס'איז אים ענג און ער 
װאָלט געװאָלט אַראָפּוואַרפֿן פֿון זיך, אַראָפּרײַסן, דאָס אין װאָס ער 
איז נאָך אָנגעטאָן, 


נאַטשע פֿילט זיך אַצינד גוט, וי נאָך קיין מאָל נישט. עפּעס 
שלעפּט זי, עפּעס ציט זי צו אים, און עס מאַכט איר גרויס פֿאַרגע- 
ניגן דאָס ציִען זיך און דאָס אָפּהאַלטן,., און זי באַקומט אַ חשק צו 
רייצן זיך מיט דעם שיינעם יונג און צו לאָזן זיך סוף-כּליסוף מיט- 
רײַסן פֿון אים... זי װאַרפֿט מיטן קעפּל, מיט די פֿיסלעך, און פֿון 
אירע אייגענע באַװעגונגען װוערט איר אויך אַזױ הייס װוי אים, און 
זי װאָלט אויך געװאָלט אַראָפּװאַרפֿן פֿון זיך די קליידער... שטעקט 
זי צו דאָס מויל צו זײַן באַק, נעמט-אָן מיט די ציין אַ שטיקל הויט 
און טוט אים אַ ביס.. אַ קליין ביסל פֿון קליינטשיקע, שאַרפֿע 
ציינדלעך, װאָס טוט נישט אַזױ ויי, נאָר װאָס צערייצט נאָך מער 
וי דער גרעסטער שמאַרץ... װוערט דער יונג כּמעט ווילד, טוט ער 
זי אַ הייב אין זײַנע אָרעמס, אַזױ לײַכט, אַזױ געשווינד -- און ער 
דערשפּירט אין זיך אַ גװאַלדיקן כּוח, װאָס פֿאַר צו פֿיל שטאַרקײט 
וװוערט עס וי אָנמאַכטיק... נאָר זי שרײַט-אױס פֿאַר שמאַרץ, װײַל 
ס'איז איר אויסגעקומען װי ער װאָלט איר די הענט צעבראָכן, זי 
איז אָבער גלײַך שטיל געװאָרן און האָט מער גאָר נישט געפֿילט, 
נאָר אים נעבן זיך... וועגן זיך איז איר דעמאָלט אַלײן פֿאָרגעקומען 

וי אַ שיקסל, אַ קליין דאָרפֿשיקסל, װאָס ווייסט אויסער דעם גערטל 
מיט דער קו פֿון גאָר נישט, און װאָס איז אַזױ טשיקאַװע און אַזױ 
שעמעוודיק... האָבן זיך ביידע אָנגעקוקט, וי זיי זײַנען אַזױ געזעסן, 
און זיי האָבן אױפֿגעציטערט. לאָזט ער אירע הענט פֿון די אָרעמס 
אַרױס און זאָגט מיט אַ שטיל קול: 

--- ס'איז דיר קאַלט? 

און זי ענטפֿערט אויך אַז: 

--- ניין, ס'איז מיר גאָר נישט קאַלט, 


איז ווידער שטיל, דאַכט זיך, צוריקגעקומען די אָנגעשטרענגט- 
קייט פֿון פֿריִער בײַם טיש, נאָכן אײַנװאַשן זיך. מענדלען קומט 
ווידער אױפֿן זכּרון דער געשמדטער בערעק און ער פֿרעגט זיך 
פּלוצלינג אין זײַן אייגענער מחשבֿה: ,און, װוי איז אַ שטייגער, אַז 
איך װאָלט מיך אויך געווען געשמדט?"., ער קאָן אָבער קיין ענט- 
פֿער נישט געפֿינען אויף דעם טראַכטן. עס קומט אים אויס, אַז 
דאָס װאָלט געווען עפּעס אַ מוראדיקע זאַך, אַ סך מוראדיקער װי די 
קרענק, װאָס ער האָט געקרענקט... און בײיִַם דערמאָנען זיך אין דער 
קרענק זײַנער, דערשפּירט ער, וי דער קאָפּ טוט אים נאָך וי 
עס דאַכט זיך אים, אַז איצט נאָך מער, נאָך שטאַרקער וי ביז אַהער, 
לייגט ער זיך אים אױפֿן קישן, און פֿאַרמאַכט די אויגן. דאָ דער- 
מאָנט זיך אים דער גאַנצער פֿאַל: וי ער איז אַרײַנגעפֿאָרן אין זאַ- 
יאַזד אַרײַן; װי ער האָט געקראָגן דעם פּאַטש; וי ער איז אומגע- 
פֿאַלן; און דערנאָך, ווען ער איז אויפגעקומען פֿון לאַנגן און מאַ- 
טערנדיקן שלאָף... שטעלט זיך אים פֿאָר יענע מינוט, ווען ער האָט 
געשפּירט אַזאַ צאַרט גלעטן.. ווען זי איז געשטאַנען איבערגעבויגן 
איבער אים... ווערט אים ווידער גוט. ער שפּירט שוין איצט מער 
נישט דעם שמאַרץ. דער קאָפּ איז אים שוין איצט, וי פֿאַר דער 
קרענק, נאָך בעסער וי פֿאַר דער קרענק.. עס טוט אים גאָר נישט 
וויי., און עס איז אים אַזױי לײַבט, לײַבט.. 

--- אפֿשר װעסטו זיך לייגן שלאָפֿן? -- פֿרעגט ער און ער 
װאָלט געגאַרט זי זאָל ענטפֿערן יאָ און ניין. עפּעס ווייסט ער נישט, 

װאָס עס איז מיט אים די לעצטע פּאָר טעג. אָט אַ שטייגער, ווען 
דאָ זאָל זײַן פֿײַפֿקע, װאָלט ער דאָך אין די פֿױסטן אַרײַן געלאַכט 
פֿון אים! װאָס איז ער -- אַ חסיד?.. אַ בית:המדרשניק?.. 

--- און דו, פֿאַר װאָס שלאָפֿסטו נישט? 

--- וװוײַל מיך שלעפֿערט זיך נישט, 

-- און איך בין שוין אַזױ צוגעוווינט צו װאַרטן ביז דו שלאָפֿסט- 
אײיַן, אַז איך קאָן גאָר קיין אויג נישט צומאַכן, אַז דו ביסט אויף, 

--- פֿון ווען אָן ביסטו עס אַזױי צוגעװווינט? 

--- װאָס הייסט: פֿון ווען אָן? צום ערשטן זײַנען דאָך עפּעס 
צוויי װאָכן געווען,. װאָס איך האָב גאָר נישט געקלערט צו מאָל פֿון 
שלאָפֿן, 

זי זאָגט דאָס מיט דער גאַנצער פּשוטקײט, אָן שום אָנצוהערע- 
נישן, אַז זי האָט עפּעס געטאָן פֿאַר אים. און ער נעמט עס אויך אָן 
אַזױ פּשוט. דאָך ווערט ער דורכגעדרונגען פֿון אַ גרויסער דאַנק- 
באַרקײט צו איר. אַ דאַנקבאַרקײט, וועלכע ער האָט אָנגעהויבן צו 
פֿילן באַלד פֿון דער ערשטער מינוט אָן, ווען ער האָט פֿון דער קרענק 
אױפֿגעװאַכט, 

-- נאַטשע... -- זאָגט ער -- ווייסט, איך בין געלעגן קראַנק 
און דו האָסט מיך געהיט. כ'ווייס ניש'.. עפּעס.. הערסט? -- און 
מיט אַ מאָל --- כ'האָב דיך ליב!.. 

הערט זי אים אַזױ און די לעצטע וערטער זײַנע קומען איר 
פֿאָר אַזױ, װוי זי פֿלעגט זיי הערן אין יענער צײַט כּמעט פֿון אַ צענד- 
לינג מײַלער איבערן מעת-לעת.. אַלע פֿלעגן זיי צו איר זאָגן: ;קאָ- 
כאַם?:*) און איצטער ערשט קומט איר אויס צו שפּירן יענעם 
גװאַלדיקן געשטאַנק פֿון טאַבאַק און פֿון שווייס... זי הייבט ערשט 
איצט אָן צו שפּירן עפּעס ברודיקייט, גװאַלדיקע שמוציקייט... דאָך 
גייט בײַ איר ביסלעכװײַז אויף וי אַ ליכט פֿון זײַנע ווערטער... דאָס 
זעלביקע ליכט וי בשעת זי איז געזעסן איבער זײַן קראַנקנבעט און 


רשיי 





1 איך האָב ליב. 

זיך דערמאָנט אין יענע װײַטע, אין זכּרון פֿאַרװעבטע, קינדער-יאָרן... 
דערפֿילט זי זיך שולדיק קעגן אים -- אַזױ שולדיק,.. װאָלט זי גע- 
װאָלט, ער זאָל זי שלאָגן, גוט, גוט שלאָגן.. הייבט זי אָן צו ריידן 
מיט אַזעלכע ווערטער, װאָס קומען איר פֿאָר וי די בײַטשן, מיט 
וועלכע זי װאָלט זיך אַלײן געװאָלט שלאָגן.. 

--- מענדל! --- זאָגט זי --- דו ווייסט, אין דער שטוב האָבן גע- 
װווינט מײײַן מומע, סטאַשע און איך,.. אַז מײַן מאַמע איז געשטאָרבן, 
בין איך באַלד אַרױף דאָ אַהער... איך בין דעמאָלט געווען הונגע- 
ריק, אַזױ הונגעריק, אַז אױפֿן וועג גייענדיק האָב איך נאָר געקוקט 
צו אַלע שויבן, װוּ ס'איז געשטאַנען עסנװאַרג... דאָ, אין שטוב, זייַ- 
נען דעמאָלט געווען א פּאָר יונגע לײַט און איינער אַן עלטערער 
אָפֿיציר. דאָ זײַנען זיי געזעסן און אױפֿן טיש איז געשטאַנען בראָנפֿן 
און ביר. חלהקעס זײַנען געלעגן אַ פּאָר פֿונט און שינקע.. און דאָ 
איז געווען אַזױ װאַרעם,.. און אַזױ גוט.. אַך, אַך?.. -- זאָגט זי װי 
מיט אַן אַנדער קול און שטעקט זיך אַרײַן די פֿינגער אין די אויגן, 
נעמען פֿאַר זיי גיין רויטע רינגען און פֿײַערדיקע קײַלעכלעך טאַנצן 
פֿון אַלע זײַטן, װי פּלוצלינג שפּרינגט זי אויף פֿון בעט, קוקנדיק 
אויף אים מיט אירע בלויע אויגן, אָבער מיט אַזעלכע אַרױפֿגערי- 


| * סענע ברעמען צום שטערן, אַז אַפֿילו בײַ דעם שװאַכן זעען זיי אין 


דער פֿינצטער, האָבן זיי אַ מורא אָנגעװאָרפֿן, און זי שרײַט כּמעט 
אויס װײַזנדיק מיט אַ פֿינגער פֿאַר זיך; 

--- זעסט?.,. אין יענעם בעט.. מיטן אַלטן אָפֿיציר!. 

מענדל הערט און אים וערט פֿון אירע שטעכיקע וערטער 
װאָס אַ מאָל ווייכער אױפֿן האַרצן... און עס צעגיסט זיך אין אים 
אַזױ װוי נאָך קיין מאָל נישט... נעמט ער אָן איר האַנט און אַ גרויס 
רחמנות באַהערשט אים. עס גלוסט זיך אים צו וויינען און ער ווייסט 
נישט אויף וועמען עס איז אים דאָס רחמנות: אויף איר אָדער אויף 
זיך גאָר אַליין... חזרט ער אַזױ אַלץ אין איינעם גלעטנדיק זי 

-- כ'האָב דיך ליב, כ'האָב דיך ליבי. 

זעט זי, װוי ער נעמט-אויף איר דערקלערונג, און אַז ער שלאָגט 

זי נישט דערפֿאַר, קומט זי עפּעס אין אַן אויסטערלישער לאַגע אַרײַן, 
גלייבט זי אים ניט זײַנע ווערטער, אַז ער האָט זי ליב.., אַז נישט, 
װאָלט ער זי דאָך געשלאָגן דערפֿאַר,.. טוליעט זי זיך צו צו אים; 
;זאָל שוין זײַן מיט איר װאָס עס וויל,.. זי איז שוין סיי וי סײַ אַ 
פֿאַרפֿאַלענע?... און זי באַקומט אַ חשק, אַז ער זאָל זי נעמען וי 
;יענע"... ריידן צו איר מיט ווערטער פּראָסטע, װאָס עס זאָל פֿון זיי 
שטינקען דער טאַבאַק מיטן שווייס... ווערט אים אויך עפּעס אויס- 
טערליש פֿון אירע באַוועגונגען. עפּעס אַזעלכעס איז אים נאָך נישט 
פֿאָרגעקומען צײַט ער איז מענדל.. עפּעס פֿילט ער אַזױנס, װאָס 
איז ענלעך צו טרערן. צוזאַמען מיט איר טוליען זיך צו אים און ער 
דערפֿילט אַן אויסטערלישע צאַרטקײט צו איר יונגן און צאַרטן 
קערפּער. ער וייסט, אַז דאָס איז זי, נאַטשע, װאָס האָט געװאַכט 
גאַנצע צוויי װאָכן איבער זײַן בעט, נישט געגעסן, נישט געשלאָפֿן 
--- מײַן טײַערע נשמה!... און עס ווערט אין אים נאָך שטאַרקער די 
דאַנקבאַרקײט, אין וועלכער ער דערשפּירט זיך לויטער אוך פֿרישער, 
אין קאָפּ איז אים איצט, װי אַ קלאָר לײַכט װאַסערל װאָלט דאָרט 
רויק געפֿלאָסן, און ער װערט איצט געווויר פֿון פֿיל, פֿיל זאַכן, פֿון 
װאָס ער האָט ביז איצט קיין אַנונג נישט געהאַט.. און פֿון דער 
לײַכטקײט, פֿילט ער, װי די טרערן, װאָס האָבן זיך פֿריער אַזױ / 
געריסן פֿון זײַנע אויגן, נעמען איצט פֿליסן אײינציקװײַז, לאַנגזאַם 
און װאַרעם,.. און אַזױ גרינג, פּונקט װי אַלײן פֿון זיך... דעמאָלט 
ציִען זיך אים אַליין אויס די הענט און ער נעמט זי אַרום מיט 
דער אייגענער לײַכטקײט, װאָס ער האָט איצט אַזױ פֿיל אין זײַן 
קאָפּ, און אָפּדריקנדיק אַ הייסן קוש אויף איר פּנים בלײַבן זיי ליגן 
שטיל, שטיל, 

מענדלס ווייכקייט איז געווען די, װאָס דער גרעסטער ינג, 
ווען ער דערשפּירט זי אין זיך, קען דעמאָלט נעמען די צאַרטסטע 
זאַך אין דער האַנט אַרײַן, די װײַסטע ליליע, אָן שום שאָדן, און זי 
וועט אַרױס פֿון זײַן האַנט אומבאַפֿלעקט... און אפֿשר --- אפֿשר נאָך 
װײַסער וי פֿריִער, װײַל זי איז געלײַטערט דורך נאָך אַ צוייטער 
צאַרטקײט,, 

אין יענע טעג איז אין שטעטל פֿאָרגעקומען אַ נײַס, װאָס האָט 
אַלע געמאַכט ריידן דערפֿון. און טאַקע האָט מען נאָך געקענט 
טרעפֿן אַפֿילו אין אַ פּאָר װאָכן אַרום אַזעלכע, װאָס האָבן זיך אויף 
ס'נײַ דערמאַנט און װי א פֿרישע נײַס דערציילט: 

-- האָסט געהערט? פעלטע איז געקומען 

ס'איז געווען דעמאָלט די צײַט, ווען די לופֿט איז געווען אָנגע- 


זאַפּט מיט פֿרישע נײַסן, ווען מ'האָט די צײַטונגען געכאַפּט װי מצה- 
װאַסער און וי הונגעריקע וועלף זיך געװאָרפֿן אויף די שװאַרצע 
אותיותלעך, ווען די דײַטשן האָבן געזאָלט שליסן מיט רוסלאַנד שלום, 


האָבן זיך אַלע שמוגלערס און אַלע מאַכערס 52 אָפּגעשטעלט -- 
געמיינט ס'איז שוין אויס מלחמה. ;ס'עט שוין גאָר נישט לױנען 
אפֿשר צו מאַכן?,.. אפֿשר 'עט שוין קיינער ניש' קױפֿן קאַי שמוג?"?,., 
און מ'קאָן זאָגן, אַז אַ סך, גאָר אַ סך זײַנען נישט צופֿרידן געווען 
דערפֿון.,. אַפֿילו יצחק-יונה, אונדזער יצחק-יונה, דער שטילער, דער 
טאַנדײט-שנײַדער, װאָס איז נישט געווען וי אַלע טאַנדײטניקעס, 
ער װאָס רירט זיך נישט אָן אַ ברכהלע, אָן שקעטעלע טאַבאַק, איז 
ער אויך נישט צופֿרידן געווען, װאָס ס'גייט זיך מאַכן שלום.. 


װאָס איז דאָס מיט יצחקייונהן? האָט אים אויך אַרײַנגעכאַפּט 
אין דער האַנט דער מלחמה-יצר-הרע? אַלע געדענקען נאָך זײַן באַ- 
שיידנקייט, װוי ער האָט געענטפֿערט זײַן שוֹתּף: 

-- יוסף! -- האָט ער געזאָגט -- סטײַטש, וי קאָנסטו גאָר 
איבער די ליפּן ברענגען? אַ ייד.. 


== 





** די װאָס האָבן דורך אקנעפּלעך", אונטערקויפנדיק, געקראָגן דערלויבץ 
נישן, באַפרײַט אַרעסטירטע, אויסגעלייזט סעקװעסטרירטע סחורה, 

טאָ װאָס זשע דען איז מיט אים געװאָרן? אפֿשר האָט ער גאָר 
געמאַכט אַ פֿאַרמעג?... ער אַרבעט, ס'װוײַב אַרבעט, די קינדער אַר- 
בעטן, דאָס פֿאַרדינסט איז נישט קיין קליינס.. געלט האָט אַ יצר- 
הרע!.. אָבער ניין. נישט דאָס. יצחק:יונה האָט שוין טאַקע פֿאַר- 
מאָגט אַן ערך פֿון אַ צוויי, ביז דרי טויזנט מאַרק. נאָר װאָס איז 
דאָס הײַנט ,געזנאַטשעטי! אויך געלט? זאָל ער נאָר פּרווון נישט 
אַרבעטן אַ דרײַ-פֿיר װאָכן, איז שוין נאָך דעם.. פּונקט וי מ'זאָל 
פֿאַר דער מלחמה זאָגן: 

-- ער פֿאַרמאָגט פֿופֿצן רובל!.. 

טאָ װאָס זשע איז ער נישט צופֿרידן, אַז מ'וועט זיך אױפֿהערן 
צו שטעכן און צו שיסן, און דאָס וועלטל װעט זיך לעבן בשלום? 
האָט ער זיך נישט אָפּגעװױנט שוין פֿון נעדעלע? ער וייסט שוױן 
נישט וי אײַנצופֿעדעמען און וי אױיסצופֿעדעמען? אין פֿאַר װאָס 
זשע כאַפּט ער זיך טייל מאָל צו מיט אַזאַ מתיקות דערצו, ווען ער 
דאַרף זיך עפּעס פֿאַרנײען, פּונקט וי צו אַ ימים-נוראימדיק ניגונדל, 
וי צו אַ קאַפּיטל תּהילים אָדער וי אַ נאָר װאָס אַנטװױנט קינד 
צוריק צו דער מוטערס ברוסט? אַפֿילו די יונגען זײַנע און דער 
טאָכטער מיט די רויטע פּאָמפּאָניקלעך גייט נישט אַראָפּ פֿון זינען 
יענע צײַט, ווען די שטוב איז געווען פֿול מיט געזאַנג, די מאַשינען 
האָבן געגרעגערט און מ'האָט געאַרבעט פֿרײַ, אין מיטן העלן טאָג, 
פֿאַר אַלעם אין די אויגן.. 

אָבער אַזױ איז שוין, אַזױ האָט געטראָפֿן מיט יצחק-יונהן און 
מיט אַ סך יצחקייונהס. זיי וייסן אַלײן נישט פֿאַר װאָס -- נאָר 
עפּעס האָבן זיי זיך אַזױ אײַנגעלעבט מיטן ,געקאַכטן" גראָשן אַז 
ער באַקומט בײַ זיי דעם טויזנטסטן חן.. בײַ נאַכט, אין דער פֿינצ- 
טער, אַרבעט מען... דער בראָנפֿן קאַפּעט דורכן קילרערל טראָפּו" 
װוײַז... קראָפּלעװײַז,.. און יעדע מינוט ביסטו אײַנגעשטעלט.. נאָף 
דערפֿאַר, אַז ס'ווערט פֿאַרטיק --- ביסטו אַ ,/מענטש"... טוט מען אַ 
פֿאַרקױף און יעדער גראָשן איז וי געפֿונען.. עפּעס דורך אַ נס איז 
ער דיר אַרײַנגעפֿלױגן אין קעשענע.. און דורך דעם האָט ער אַזױ 

דעם טויזנטסטן חן... װײַכן די אַלע יצחק-יונהס, מען זאָל זיי אַפֿילן 
געבן ,די גרעסטע גליקן אין דער וועלט", אַלע פּרנסות, װאָס זײיַנען 
נישט קיין ;טריפֿה"... 

-- אַ כּפּרה דער כּשרער גראָשן פֿאַרן טריפֿענעם רובל!.. 

און מ'ווייסט טאַקע נישט, וי אַזױ מען װאָלט שוין געקאָנט 
לעבן אָן אַ קעסעלע אונטער דר'ערד, אַפֿילו ווען די מלחמה הערט- 
אויף... 

הײַנט זשע, אַז מ'האָט אין דער פֿרי אַ קוק געגעבן אױפֿן מאַרק 
אַרױף און דערזען עפּעס אַ פֿאָן ווייען, און אַז מ'האָט זיך געפֿרעגט 
װאָס דאָס איז, האָט מען געזאָגט: אונטערהאַנדלונגען מיט רוסלאַנד.., 
אויף גרויסע פּאַפּירענע פּלאַקאַטן אױסגעקלעפּט איף די וענט 
לכבֿוד דעם... און דאָ שטייען נאָך דײַטשלעך אין רעדלעך, רייכערן 
פּיפּקעס און שמועסן אודות דעם דאָזיקן טאַקע.. און די פּנימער 
זײַנען שטאָלץ און פֿול מיט זיג: ;רוסלאַנד --- קאַפּוט"! קאָן מען זיך 
פֿאָרשטעלן, וי אַזױ שמוגלערס און מאַכערס האָבן אָנגעהױבן אויס- 
צוזען בלוי אונטער די אויגן?.. און מען דערציילט, אַז אין דער 
גרויסער שטאָט, אין ואַרשע, גייען אַ סך, גאָר אַ סך אַרום אַזױ 
בלוי... ס'רעדל טוישט זיך: אין אָנהייב מלחמה זײַנען אַנדערע אַרומ- 
געגאַנגען אַזױ בלוי... די װאָס װווינען אין די קעלערן, די װאָס, אַז 
ס'איז געקומען ווינטער, האָבן זיי נישט געהאַט קיין מלבוש, קיין 
קאָלדרע. און גלאַט אַזױ היימלאָזע, װאָס האָבן זיך געװאַלגערט אין 
די גאַסן און דער פֿראָסט האָט אַלע ווייען און אַלע געשרייען איינ- 
געשטילט און פֿאַרגליווערט, און ס'איז געװאָרן אַ שטילקייט וי 
צווישן פֿאַרגליווערטע פֿליגן אין האַרבסט, און אַלץ האָט זיך אײַג- 
געקאָרטשעט און אײַנגעדרייט און אײַנגעדרענגט אין זײַן אייגענער 
פֿאַרגליװוערטקײט, אַז נישט איין מאָל איזן געזעסן אַ מענטש אוױפֿן 
טראָטואַר און מ'האָט נישט געקאָנט דערקענען, װאָס איז מער פֿאַר- 
גליווערט, דער טראָטואַר צי די דאָזיקע קופּע.. און אויך די גליק- 
לעכערע פֿון צוישן זיי האָבן די גאַסן פֿאַרשריגן מיט זייער סחורה: 
מיט די קאַרטאָפֿלאַנע בובעס... און כּדי די סחורה זאָל נישט קאַלט 

ווערן, זי געװאַרעמט אין בוזעם מיט זייער ברוסט און מיט דער 
װאַרעמקײט פֿון זייער לײַב,.. און נישט איינער איז אומגעפֿאַלן -- 
נישט פּלוצלינג --- און געבליבן ליגן, װײַל ס'איז שוין אויסגעגאַנגען 
דאָס לעצטע ביסל װאַרעמקײט אין קערפּער... און ווען ס'איז פֿינצ- 
טער געװאָרן, זײַנען ווידער מיידלעך און װײַבלעך, און אפֿשר אַ מאָל 
אויך אַלטע װײַבער, אַרױס אין די טונקל באַלױכטענע אָדער אין 
גאַנץ פֿינצטערע גאַסן און -- האָבן ווידער ;געהאַנדלט* מיט אַנ- 
דערע סחורותי. 

אַזױ איז געוען אָנהײיב מלחמה מיט די װאָס האָבן געװוינט 
אין די קעלערן. איצט אָבער האָט מען געמיינט, אַז אָט שוין... ס'איז 
שוין געקומען די צײַט פֿון שמוגלערס און מאַכערס -- איצט איז 
זייער ריי... און די פֿון די קעלערן, וער ס'איז געבליבן לעבן, װעלן 
קאָנען אַרוסקריכן צו ,תּחית-המתים" און װאַרעמען זיך די גע- 
שטאָרבענע ביינער אַנטקעגן דער זון... איז טאַקע געװאָרן אַן אומ- 
רויַקייט,,, עפּעס סימנים פֿון ;תּחית-המתים? האָבן זיך אָנגעהויבן 
װײַזן... גרעזלעך, װאָס זײַנען אַרײַנגעשלאָגן צוישן די שפּאַרעס פֿון 
די װוענט און זײַנען שוין לאַנג דאָרט אָפּגעשטאָרבן -- האָט מען 
גענומען מורא קריגן -- װועלן צוריק אָנהייבן אױפֿצושפּראָצן... האָבן 
זיך קופּקעלעך, קופּקעלעך אױפֿן שטאָטמאַרק אָנגעהויבן צו זאַמלען, 
אַפֿילו קרעמערלעך מיט פֿאַרשפּיצטע בערדלעך, און ס'איז געװאָרן 
דאָרט אַ ;בית-המדרש הינטערן אויוון" פֿאַר הייסער, זייער הייסער 
פּאָליטיק... יעדער איז זיך גאָר עפּעס אַנדערש משער און יעדער 
האָט גאָר אַן אַנדערע סבֿרה. 

-- ס'איז אַ סבֿרה אַזױ.,, און אַ סבֿרה אַזו., 

און אָט דעמאָלט, אין יענער צייט, האָט עס דאָס נײַס פּאַסירט; 
פּעלטע איז געקומען צו פֿאָרן פֿון רוסלאַנד, 


שמוגלערס 239 


געקומען איז ער מיט אַן אָדעסער נקבֿה, װאָס האָט געטראָגן 
גאָלדענע רינגען אויף אַלע פֿינגער. געווען איז זי אַ הויכע, כּמעט 
וי ער. האָר מיט אויגן שװואַרצע, װי דאָס שװאַרצסטע שטיק קויל, 
נאָר לעטשלעך האָט זי געטראָגן געלע מיט װײַסע נאָסעקלעך 33 
אין דער פֿאָרעם פֿון אַ לעקעכל, 
געזען גיין די צוויי פּאַרשױנען, איז געװאָרן א געלויף נאָך זי 
פֿון אַלט און יונג. קליינװואַרג איז געלאָפֿן פֿאָרױיס פֿון זיי אויף ביידע 
זײַטן, אומקערנדיק אַלע װײַלע די קעפּלעך װי הינטלעך פֿאַר אַ 
פֿערד. עפּעס אַ מאָדנע בריאה האָט געמוזט אויסקומען אין זייערע 
אויגן פּעלטעס באַגלײיטערין: אַ רויטע הוט מיט אַ בלויער װואַלקע 
פֿאַרן פּנים, אַ װוײַס קלייד, כאָטש ס'איז נאָך גאָר קיין זומער גישט, 
און אַ קורץ זשאַקעטעלע פֿון גרינער ווליטשקע *++. אויך אים האָבן 
עלטערע אַפֿילו נישט באַלד דערקענט: אַ ברייטע, שװאַרצע הוט 


מיט אַ האַרטער דעקע און אַ גלאַנציקן דאַשיק; אַ לאַנג מאַנטל פֿון 
אַ דאָזן קאָליר מיט אַ גרינעם לאַמפּאַס אַרום לינקן אַרֹבל; און, דער 
עיקר, איין פֿוס אַ פֿאַרבױגענער מיט דער קני אין אַ הילצערנעם 
סטאָפּ 35, 

ערשט אַז מ'האָט זיי געזען אַרײַנגײן צו דאָבע דער קצבֿטע אין 
שטוב, האָט מען זיך דערמאָנט, אַז דאָס איז פּעלטע. קאָן מען זיך 
פֿאָרשטעלן, אַז דאָבע זאָל האָבן געשוויגן? דערזען די מכשפֿה, האָט 
זי, נאָך פֿאַרן ,גוט-מאָרגן", געכאַפּט דעם בעזעם, וועלכער שטייט 
געוויינטלעך בײַ דער טיר, און געװאָרפֿן זיך אויף יענער, װי נאָר אַ 
צערייצטע פֿרױ קאָן אויף איר מאַנס אַ געליבטער... דאָ אָבער האָט 
זיך פּעלטע געגעבן צו דערקענען -- און דאָבע ליגט שוין אין דער / 


* נעזלעך. -- ** װאָל. -- ** אַנשפּאַר אַנשטאָט דעם אונטערשטן טײל 
פוס, אַ פּראָטעזע. 

אַנדערער שטוב און קוויטשעט, און גװאַלדעװעט, אַז װיפֿל מענטשן 
עס זײַנען שוין געווען אין שטוב, זײַנען נאָך אַ פּאָר מאָל אַזױ פֿיל 
אָנגעקומען אויף איר קוֹל.. 

דאָ האָט זיך פּעלטע וידער גענומען צו מאַכן אָרדענונג. אין 
איין כּהרף-עין זײַנען אַלע אַרײַנגעלאָפֿענע געווען אויף יענער זײַט,, 
און אין שטוב, צוזאַמען מיט אים, זײַנען נאָר געבליבן די ;פּשיאַ- 
טשעלעס* און זי, די אָדעסערין. 

אָפּגעפּטרט זיך מיטן וװוײַב און מיט אַלע גאַסמענטשן, טוט ער 
אַ נעם די אָדעסערין, רוקט זי אונטער אַלעמענס נאָז און זאָגט: 

-- עץ זעט די נקבֿה? דאָס איזן מירקע די אָדעסערין. שין 
צוויי יאָר וווינען מיר צוזאַמען. עץ זעט די פֿינגערס ?5 ? דאָס זײַנען 
מירקע דער אָדעסערינס פֿינגערס. אַלע זענען פֿון 48ער גאָלד -- 
טײַערע רינגען. עץ ווייסט, אַז יעך װאָלט שוין געווען דאָרט, װווּ 
אַלע בהמהלעך זײַנען, אַז מען מאַכט זיי נאָר אָפּ דעם כיק-ביק?י. 
און ווער האָט מיך אַרױסגעראַטעװעט? זי. מירקע. נאָר זי האָט גע- 
זאָגט: מוזסט מיט מיר חתונה האָבן ני, האָב יעך ניש' באַדאַרפֿט? 
װאָס בין יעך: אַזא שיינער יונג? עץ קוקט-אָן דעם פֿוס? -- ער 
הייבט-אויף און אַלע זעען דעם פֿוס, פֿון װעלכן עס פֿעלט דער 
גאַנצער טריט -- מירקע, יעך פֿרעג דאָך דעך: בין יעך עפּעס אַ 
שיינער יונג? 

-- יאָ, פּעלטע, דו ביסט אַ שיינער יונג! -- הערן אַלע צום 
ערשטן מאָל דער אָדעסערינס קול און ס'קומט זיי פֿאָר װי אַ גלאָק, 
כאָטש אַפֿילו אַ ביסל הייזעריקלעך, נאָר פֿאָרט אַ גלאָק, װאָס האָט 
די פּאָר ווערטער אויסגעקלונגען, און זי צעלאַכט זיך, קומט עס 
שוין פֿאָר װי אַ סך גלעקעלעך, אויך הייזעריקלעכע, װאָלטן זיך 
איבער דער שטוב צעקאָלערט, 

--- ס'זאָל דיר אַ יונג אין בויך אַרײַן? -- לאַכט אויך פּעלטע, 
און צו זיי --- און אַ טענצערין איז דאָס: איינע אויף אָדעס! אַלע 


5 די מאָס פון די פינגערס, 


ש מוגלצרס 211 


אָפֿיצירן זײַנען געקראָכן צוין איר, װי אונדז אַלע פֿלעג מאַי קריכן 
צו דער נאָװאַטשאַנקע.. 

דערמאָנט די ,נאָואַטשאַנקע*, פֿאַרקװעטשן שוין אַלע די לינ- 
קע אייגלעך... און פּינטלען מיט די קעפּ צו פּעלטען 

-- די ערשטע בראָך האָט דיך געזאָלט טרעפֿן.. 

--- און דערנאָך באַ זיי, באַ די ,רויטע".. -- װי מיינט עץ? 
פֿלעגן זיי ניש' ;סטראַדאַיען? * נאָך אירן אַ טריט! אַ מאָל קומט- 
אַרײַן אַ ;רויטער"... נישי אַנדערש, מײַן קװאַרטיר איז אים געפֿאָלן.. 
לאָז יעך אָבער ניש'.. נעמט מע זיך סאַרפּען *:.. ערשט ער דער- 
קענט מיך ניש' אַװדאי, אַז יעך בין געווען דאָסטאַװטשיק באַם 
צאַר! װי עץ קוקט מיך אָן אַ לעבעדיקן.. וי מיינט עץ, ווען נישט 
מירקע, װוּ װאָלט איך שוין אַצינד געוועזן?י. 

נאָר װאָס פֿײַפֿקען איז נאָך ליבער װי דאָס אַלץ -- איז דאָס 
טאַנצן, יאָ, אַזעלכע דאַרף קענען טאַנצן אַז די כאָלערע זאָלסטו 
קריגן קוקנדיק!... נאָך דאָס איבעריקע גליק פֿון איר שטייט ניש' 
פֿײַפֿקע,.. װאָס איז דאָס ,זשעדנע"?? אַ -- ,כווייס װאָס"?. 

אַזױ האָט זיך פּעלטע באַגריסט מיט זײַנע ,פּשיאַטשעלעס" 
און זי, מירקע, זיצט גאָר אויף אַ שטול מיטן קאָפּ איבערן ,פּאָ- 
רענטש" און די פֿיס האַלט זי איינעם אויף איין זײַט און דעם צווייטן 
אויף דער אַנדער זײַט. זי זיצט, קוקט אויף די פּאַרשױנען, לאַכט 
איר געלעכטער און װײַזט דערבײ אַ מױיל מיט גאָלדענע ציין אַז 
קוקנדיק, מיינסטו; 

-- אַ גאָלד-פֿלאַמענדיק מויל.., 

און אונדזערע פּאַרשױנען פֿרײען זיך מיט פּעלטען. נאָך מער 
פֿון אַלע --- חיימל קייסער מיט פּאַנטלע: די בעסטע גוטע-ברידער, 
איינס אָן אַנדערן פֿלעגט קיין טריט ניט שטעלן אָבער פֿײַפֿקעס 
פֿרײד איז אויך נישט הינטערשטעליק, כאָטש אַן אַנדערע וי חיימלס 


לײַדן,. -- ** אַרומרײַסן,. -- ?* געריק, װי מיט הונגעריקע אויגן. 

מיט פּאַנטלס, אַן אַנדערע,.. נישט גאָר די אײַנגעבאַקנקײט פֿון אַ 
מיט יאָרן צוריקנדיקן גוטן-ברודער, דאָך אין עס פֿרײד.. 

און דאָס שטעטל האָט צו ריידן און צו ריידן. אַלע געשעפֿטן 
ווערן אײַנגעפּאַקט. נישט אַזױ צוליב דעם װאָס דער שלום דאַרף 
קומען און ס'וועט שוין באַלד סיל וי סײַ נישט זײַן װאָס צו שמוג- 
לען, נאָר װײַל ס'איז יום-טובֿ אין שטעטל. פּעלטע איז געקומעף 
ווער שמועסט -- פֿײַפֿקע. ער גייט גאָר די זיבעטע כּפּרה צײַט עֶר 
האָט געהערט, אַז זי קאָן טאַנצן. און צווישן צוויי ווערטער מאַכט 
ער מיט אַן אויג: זי, גוטער ברודער, רייד נישט קײַן סך!. און 
אויב עס װעט נאָך לאַנג אַזױ געדויערן אָט די דאָזיקע פֿרײַנד- 
שאַפֿט, איז אַדיע, איז אויס מיט דער קאַפּאָטע, און פֿײַפֿקע װעט 
שוין פֿאַרגעסן מער אַ שמוגלער צו זײַן -- אַזױ ,פֿאַרקאָכעט" איז 
ער שוין.. 

נישט צופֿרידן זײַנען נאָר די פֿרימערע פֿון שטאָט. עפּעס האָט 
זיך אויף איין מאָל געמאַכט אַן איבערקערעניש פֿון דער שטאָט, 
מען ברענגט גאָר אַראָפּ רוסישע נקבֿות... און בשעת מעשׂה קומט 
אויך שטאַרק אין זיך אַרײַן די ,ביליטעע? -- ווער וייסט צי די 
;ביליטעע? האָט עס נישט געברענגט צו די אַלע צרות.. כאָטש 
קיינער פֿון זיי ווייס נישט אויף געוויס, צי פּעלטע האָט עפּעס אַ 
שייכות מיט דער ;ביליטעע", נאָר גאָר נישט.. פּעלטע האָט זיך 
געברענגט אַ נקבֿה, און דאָרט זיצן אויך יונגען מיט מיידן.. איז 


עס דאָך איין זאַך.. 


8 


זיך אָנגעהױבן מיט פּעלטעס קומען. ער איז שטענדיק געוען אין 
דער מיט פֿון צווישן אַלע גוטע-ברידער. און זײַן שטוב איז תּמיד 
געווען אָפֿן פֿאַר אַ ;נאַש בראַט?, נאָר איצט -- די גאַנצע װאָך 
פֿאַריאָגט און פֿאַרטריבן -- האָבן זיי נאָך מער ליב געקריגן דעם 


און גאָט האָט געהאָלפֿן דעם ערשטן שבת. אַ נײַ לעבן האָט 

שבת צו זיצן בײַ אַ גלעזעלע ביר, װאָס האָט בײַ זיי פֿון הײַנט אָן 
צוריקגעקראָגן זײַן ,אַלטע גוטסקייט", און הערן די געשיכטעס, װאָס 
פּעלטע דערציילט וועגן יענעם גרויסן רוסלאַנד., 

בשעת מעשׂה װײַזט ער זיי דאָס לאָמע פֿיסל און עדותן עדותט 
ער זיך מיט מירקען, אַזױ ווי זײַן שטייגער איז געװאָרן, זי ווידער, 
זיצנדיק אַזױ װוי אין ערשטן טאָג, ווען ז'איז נאָר געקומע, מיטן 
קאָפּ אױפֿן פּאָרענטש, לאַכט זי צו כּסדר, ווען מ'דאַרף, און האַלט 
אין איין װײַזן דאָס מויל מיט די גאָלדענע ציין. און אין פּעלטעס 
מעשׂיות, װאָס ער האָט איבערגעגעבן פֿון אָדעס, װוּ ער איז גע- 
ווען די לעצטע צײַט, האָט זיך געשפּירט עפּעס אַ גרויסער כּוֹח, 
װאָס ווייעט פֿון די ווערטער אַרױס, פּעלטע דערציילט און די שמוג- 
לערס זעען בחוש: רויטע מענטשעלעך מיט פֿענדלעך, מיט רויטע 
לאַמפּאַסלעך, װוי זיי שרײַען ,פֿרײַהײט! פֿרײַהײט!?... דאַכט זיך גאָר 
נישט... נאָר עפּעס גייט אַרס פֿון די ווערטער אַ כּוח. װאָס ליגט 
דאָרט באַהאַלטן.,. און דער כּוח מאַכט זיי עפּעס וי פֿאַרטױבט און 
באַרוישט און פּעלטע אַלין, װאָס האָט געהאַט צוישן זי אַזאַ גרויס 
אָנזען און איז געווען דער גרעסטער פֿון צווישן אַלע, ענדיקט כּמעט 
אַלע זײַנע מעשׂיות: 

-- און הערט עץ, ס'אי דעך מיר ניש' קאַ' חילוק! נאָר באַ 
;זיי? אי נישטאָ קאַ' גרויס: יעדנעראַל, זעלנער, צי גלאָט מענטש 
-- אַלץ איינס,,, אַלע גלײַך! נישטאָ, ברודער, קאַי שטאַרקע --- נאָר 
אַלע גלײיַךי.. 

און ער גלײַכט זיך אויס אין זײַן גאַנצער הייך און ער גלעט 
מיט צוויי פֿינגער איבער דעם גרינעם לאַמפּאַס (אַ סימן, אַז ר'איז 
דאָרט געווען אין דער מיליציע), װאָס איז אָנגעשטאָכן אויף דעם 
לינקן אַרבל פֿון זײַן רוסישן מאַנטל, און ער פֿילט זיך די מינוט 
שטאָלץ קעגן זײַנע פּשיטשעלעס, װאָס זיי זײַנען דאָרט נישט געווען 
און ער -- יאָי. 

אָפּנערוט זיך, האָט פּעלטע אָנגעהויבן טראַכטן װעגן נעמען 
זיך עפּעס צו טאָן, 

-- כ'װאָלט געקאָנט --- זאָגט ער -- אַפֿילו גאַנצע צויי יאָר 
זיצן און עסן. זי האָט אַ שנאַל?+ מיט גאָלד.. אָבער ס'איז דאָך 
נישט שיַך צו זיצן און צו לייגן אין מויל אַריין.. 

האָט ער זיך צעשמועסט דערפֿון און געפֿרעגט, װי ס'איז 
גלײַכער: נעמען זיך צו פֿירן די יאַטקע אָדער שמוגלען, וי אַלע 
טוען? 

דערהערט דאָס לעצטע װאָרט, האָבן די שמוגלערס זיך דער- 
פֿרייט מיט אַ גרויסער שׂמחה: ער, פּעלטע, וועט פֿאָרן מיט זיי אין 
איינעם,.. איז יענקל צוגעגאַנגען צו אים, אַרױפֿגעלײגט די האַנט 
אויף זײַן אַקסל און האָט אים אָנגעקוקט, זעען אַזױ די איבעריקע, 
ווערן זיי שטיל, ווייל ס'איז אויסגעקומע: יענקל גייט עפּעס זאָגןף.. 
יענקל שטייט אָבער און מאַכט נישט מיט קיין ליפּ, װײַל -- װאָס, 
יענקל? נאָר אַז ער זעט, וי אַלע זײַנען מיט אַ מאָל שטיל געװאָרן 
קומט ער אַרײַן אין אַ פֿאַרלעגנהײט און נעמט װאַרפֿן מיטן קאָפּ 
אַהין-און-אַהער, אַרויף-און-אַראָפּ,. אין אַלע פֿיר זײַטן אַזױ און 
טראַסקעט מיט אַ מאָל אַרױס: 

-- מע זאָל מען אַזױ אַלע.. -- און ער האַקט פּלוצלינג אָפּ, 
טוט אַ װאָרף מיט די אויגן --- לעבף פּעלטע, אַ פּגירה אין דירוי. 

לאַכן שוין אַלע און פֿײַפֿקע ממזרט מיט אַן אויג צו מירקען; 

-- יענקל טשאַפּ האָט גערעדט.. 

נאָר פּעלטע גיט אים ענטפֿער; 

--- הערסטו, יענטשע, אַ פּגירה זאָל דיר אין בויך אַרײַן? כע, 
כע, כעיי | 

-- יאָ, פּעלטע! -- רופֿט זיך אָן מירקע -- אַ פּגירה אין זײַן 
בויך אַרײַן... (און זי רעדט-אַרױס די ;,רייש* מיט דער צונג האַרט 
נעבן די ציין) 

שטייט אַזױ איטשל מיט בערטשען (וען דער ;קייסער" איז 


עֶר װיל זאָגן: א שלל, אַ גרויס פאַרמעגן. 

דאָ, שטייט בערטשע שטיל) און טוט בערטשען אַ זאָג אין אויער 
אַרײַן, װײַזנדיק אויף איר; 


--- אין װאַרררשע אויף רררימאַרררסקע נומעררר דרררײ 
זײַנען געררריטן דרררײַ און דרררײַסיק רררײַטערררס און גע- 
טרררומײַטערררט אין די טרררומײַטערררס אַרררײיַן...? 


דערהערט זי די דיבורים, דרייט זי אויס דעם קאָפּ אין 
איטשלעס זײַט, װוּ ער שטייט, און טוט אַ װוונק צו אים מיטן נאָסעק 
פֿון איר געלן לעטשל -- אַ סימן: ער איז איר געפֿעלן.. 


נאָר יענקלען איז נאָך אַלץ ענג פֿון די פּאָר װוערטער, װאָס ער 
האָט דאָ גערעדט, און ער װאָלט שטאַרק צופֿרידן געווען, ס'זאָל 
זיך מאַכן עפּעס אַ געשלעג און ער זאָל קאָנען צעפֿירן אַ ביסל די 
הענט... 

דאָבע האָט געשפּילט ,פּאָליטיק?* און דערװײַל שלום געמאַכט 
מיט דער אָדעסער ,פּלאָג", װי זי רופֿט אָן מירקען. און אין תּוך 
גענומען --- װאָס פֿאַר אַ שלום איז עס, אַז קוקן קוקט מען אויף 
זיך פֿון דער זײַט, דורך די פּלײצע אַדורך?... נאָר קיין געשרייען 
וי אין ערשטן טאָג, ווען די ;אָדעסערין* האָט זיך נאָר באַװיזן, 
קומען שוין איצט נישט פֿאָר,.. די שטאָט װוידער, װאָס האָט גענו" 
מען פּלאָנטערן גאַנצע מעשׂיות, האָט זיך טאַקע אַליין אין זיי פֿאַר- 
פּלאָנטערט, און מ'איז געבליבן שטיין אין מיטן, נישט אַהין, נישט 
אַהער... און ס'איז טאַקע אויך נישט קיין ווּנדער.. װאָרן, װוּ איז 
עס געהערט געװאָרן אַזױנס?... דאָבע איז געווען דערפֿאַר, איר מאַן, 
פּעלטע, זאָל זיך צוריקנעמען צו דער יאַטקע... װאָס װועט ער אויס" 
פֿירן מיט גלאַט שמוגלען? מ'זעט דען נישט, וי ס'הענגען אַפֿילן 
פּאַנטלען נאָך די גאָלדענע צויטן?.. 


-- װאָס 'עסטו דיר גיין זוכן נײַס, מײַן מאַן? -- האָט זי גע- 
טענהט -- די יאַטקע שטייט. קונים, געלויבט צו גאָט, זײַנען דאָ. 
אַ כבהמהלע װער ס'זאָל ברענגען, איז אויך פֿאַראַן. װאָס דאַרף מען 
מער? אַזױ, הייסט עס, האָט זי געפֿלעגט טענהן און אין זיך טראַכטן; 

לאָמ'יעך אים נאָר האָבן אין שטאָט.. אין דער יאַטקע 'עלן 
מענטשן אַרײַנקומען, פֿאַרבײַגײן, אַן עצה האַלטן,.. כ'על שוין עפּעס 
צוקלערן אַ שװאַרצע בראָך פֿאַר דער ,אָדעסערין".. 

אַזױ האָט זי געטראַכט. פעלטע אָבער האָט באַשלאָסן צו שמוג- 
לען און פֿאָרן װעט ער פֿאָרן מיט פּאַנטלען. עפּעס אַן אַלטער 
,פּשיטשעל?! אַזױ האָט ער אויסגעקליבן און אַזױ האָט ער געטאָן 
איז פּעלטע געפֿאָרן אויף פּאַנטלס פֿור, זיצן ביידע פֿון פֿאָרנט און 
פּעלטע דערציילט אויף די נסיעות באַריכות, אַלץ, װאָס ס'האָט זיך 
מיט אים פֿאַרלאָפֿן צײַט ער אין געהאַט געזעסן אין קאָזע:+ בי 
די רוסן, נאָך פֿאַר דער מלחמה: וי ס'איז פֿאַרפֿאָרן אין שטעטל 
אַרײַן אַן אָפֿיציר אײַנצוקױפֿן פֿלײיש און מ'האָט אים, פּעלטען, גע- 
מוזט אַרױסלאָזן פֿון קאָזע. 

אין דער גאַנצער געגנט איז נישט געווען נאָך אַזאַ פֿליישער 
וי ער! אַ קוק אויף אַ בהמהלע -- און ער וייסט שוין װאָס מ'קען 
דיר געבן. דאָס גלײַכן -- אין שעכטהויז. טייל מאָל מאַכט זיך אַ 
בהמה, מען קאָן זיך גישט קיין עצה טאָן. װיפֿל מע בינדט זי נישט, 
װיפֿל מע שליסט זי נישט, טוט זי זיך אין דער לעצטער מינוט א 
װאָרף --- און אויס! נאָר ווען פּעלטע איז דאָ, לייגט ער זיך אַרױף 
אויף איר --- מעג מען שוין טאָן װאָס מ'וויל --- זי װעט זיך שוין 
קיין ריר נישט געבןי. 

דערציילט פּעלטע, בשעת די נסיעות, די געשעענישן, ואָס 
זײַנען מיט אים אַלין פֿאָרגעקומען און אויך װאָס ער האָט געזען 
בי אַנדערע, צײַט יענעם טאָג, װאָס ער האָט אַרױסגענומען א 
,פּראָפּוסק? 42 און מיטגעפֿאָרן װי אַ דאָסטאַװטשיק. דערציילט אויך 
פּאַנטל צוריק פֿון אַלעם, װאָס עס האָט דאַ אין שטעטל פּאַסירט 
צײַט יענעם טאָג, און אויף דער פֿור זיצט חבֿרה מיט אַ גרויסן און 
שטילן דרך-ארץ און האָרכן זיך צו וי וועגן זייער גרויסע פּאַסירוג- 
גען, אַ שטייגער, וי וועגן מעשׂיות פֿון הינטער די הרי חושך,. 


1 אַרעסט. -- * אַ דערלויבענישׁ צו פאָרן, 

און טייל מאָל חזרט מען עפּעס פֿון די מעשׂיות איבער צוישן זיך 
אין דער שטיל און עס וװערן צוגעגעבן קליינע באַמערקונגען מיט 
גרויס, זייער גרויס באַװונדערונג, 


אַלע זיצן זיי אויף דער פֿור, נאָר מענדל איז נישטאָ. ווען די 
חבֿרה דערמאָנט זיך אין אים, מאַכן זיי עפּעס אַזעלכע מינעס, פּונקט 
וי ער װאָלט שוין אויף דער װעלט נישט געווען, אָדער חלילה נאָך 
אַ גרעסער אומגליק.. 

-- אַזאַ יונג! -- פֿלעגט זאָגן פֿײַפֿקע -- ס'איז דאָך געווען 
וועמען צו קוקן אין די אויגן אַרײַן. 

און טייל מאָל מיט כּעס: 

-- גאָלקעפּל, אַ פֿײַער אין זײַן מאַמען אַרײַן, האָט איבער- 
געפֿירט.., 

וי נאָר מענדל איז אַהיימגעקומען פֿון װאַרשע, נאָך דער קרענק, 
האָט פּאַנטל געװאָלט תּנאים שרײַבן, נאָר מענדל האָט אָפּגעהאַלטן 

-- װאָס האָט מע דאָס נישט קאַ' צײַט? לאָימעך נאָר אַ ביסל 

אָפּרוען. | : 
האָט ער זיך אָפּגערוט. בשעת די פֿורן גייען-אַוװועק פֿון שטאָט 
גייט ער מיט אַ פּאָר װיאָרסט באַגלייטן. גייענדיק, טרעפט שטענדיק, 
אַז די נאַטשע גייט נעבן אים און זיי ריידן פֿון טויזנטערליי זאַכן 
ער האָט ליב צו ריידן אַזױ מיט נאַטשען. ער האָט זי זייער גערן און 
פֿילט זיך צוגעבונדן צו איר, 

טייל מאָל, ווען ס'איז שיין װעטער, די פֿערד גייען פּאַמעלעך, 
טריט בײַ טריט, לאָזן זיי די פֿור הינטער זיך און גייען געשװינד 
פּאַזץ פֿעלד. זי רײַסט דעמאָלט אויס פֿון צװישן גראָז בלימלעך, 
וועלכע זײַנען נאָך קליינטשיקע, לײַכטיטשקע, פֿרילינג-בלימעלעך, 
רלַיִסנדיק הייבט מען אָן צו גיין לאַנגזאַמער און אין איר הייבט זיך 

אָן צו דערוועקן יענץ געפֿיל און יענע בענקשאַפֿט צו דער נאַטור, 
וי אין יענער נאַכט, ווען די לבֿנה האָט געשײַנט אויף דער קעגגנ- 
איבערדיקער װאַנט און זיי זײַנען אין דרײַען געזעסן בײַ זיך אין 
שטיבל און גערעדט צום ערשטן מאָל וועגן נעמען זיך צו שמוגלען. 
עס הייבט אויך אָן פֿעסטער וערן יענער אײַנדרוק אירער, אַז אָט 
איז זי אַ קליין מיידל, אַ פּויערן-מיידל, צעלאָזט זי זיך די בלאַנדע 
האָר און שטעקט אין זיי אַרײַן די בלימעלעך, און אַ סך װאַרפֿט 
זי אים אין פּנים אַרײַן. אין אַזאַ מאָמענט, ווען די האָר אירע זײַנען 
צעלאָזט און די בלימעלעך בלישטשען אין זיי וי קליינע שטערנ- 
דלעך, איז מענדל גרייט צו טאָן אַלץ אין דער ועלט, אין פֿײַער 
אַרײַן צו שפּרינגען פֿאַר איר, 

אַהיימקומענדיק טרעפֿט ער דאָס געשוועסטערקינד זײַנס, װאָס 
קומט אים שטענדיק אַקעגן מיט דער פֿראַגע! 

--- װאָס מאַכסטו, מענדל? 

און זי ווינטשט אים געזונט, װי עס האָט איר אָנגעזאָגט איר 
מאַמע, פּאַנטלס שװועסטער. און זי זעצט זיך, אַ רויטע אױפֿן פּנים, 
און די אויגן האַלט זי אַראָפּגעלאָזט, און שפּילט זיך מיטן װײַסן 
פֿאַרטעכל, 

ער האָט זיך שוין דערװוסט, אַז חיים קאַמאַשן-מאַכער דרייט 
זיך עפּעס אַרום איר. פֿרעגט ער זי איין מאָל אַז: 

-- כ'בעט דיך, ריווטשע, װאָס וויל ער, דער חיים, פֿון דיר? 
װאָס? 

ענטפֿערט זי נאָך אַלץ מיט אַראָפּגעלאָזטע אויגן; 

--- װאָס זאָל איך וויסן? ער קומט שבת אַרײַן צו אונדז,. שטעלט 
זיך אַנידער בײַ דער קאָמאָדע און דערציילט, אַז ער פֿאַרדינט שוין 
זיבעציק מאַרק די װאָך. אַ סך מאָל, ווען ב'גיי מיט קאָפּלס מייד- 
לעך שפּאַצירן, קומט ער אויך צו און רעדט אַלץ פֿון די פֿאַרדינסטן, 
ווייס איך? 

דעמאָלט ווערט מענדל אױפֿגעקאָכט אויף דעם חיימען און עֶר 

ווייסט, אַז ר'עט יענעם נאָך אַ מאָל אַ מעסער אַרײַנזעצן.. זי 
פֿרעגט ער: 

-- זאָג מיר, ריווטשע, דעם אמת: האָסטו אים ליב? 

ווערט איר פּנים רויט, וי מיט פּורפּור באַדעקט, און זי זאָגט; 

--- װאָס הייסט עס ליב? איך וייס? דיך האָב איך ליב.. 

נעמט ער זי אַרום און גיט איר אַ קוש. באַלד אָבער דערמאָנט 
ער זיך אָן נאַטשען, פֿאַרלירט ער זיך אין גאַנצן. גייט ער דעמאָלט 
אַרױס אױפֿן הויף, אין גאַנצן באַדעקט אים וי אַ קאַלטער שוייס, 
און לאַנג, לאַנג שטייט ער אָפּ און קוקט אַדורך דורך די שטאַכעטן 
אין סאָד אַרײַן. ביז ער באַרויַקט זיך. גייט ער דערנאָך אַהין אַרײַן 
און זעצט זיך אױפֿן גרינעם גראָז אַ פֿאַרטראַכטער,. דעמאָלט דער- 
מאַנט ער זיך, אַז ער האָט געהערט אַמאָל פֿון אַ ליבע עפּעס אַ 
גאַנצע מעשׂה, פֿון אַ ייַנגל מיט אַ מיידל, װאָס האָבן זיך געליבט, 
און פֿאַר זײַנע אויגן שווימט-אַרױס אַ גאַנצע ריי האַנדלונגען פֿון 
אַ ליבנדיקער פּאָר... ,יאָ, פֿאַרליבט... --- רײַסט עֶר זיך מיט אַ מאָל 
איבער אין די געדאַנקען -- אָבער פֿאַר װאָס װאָלט פֿײַפֿקע געלאַכט 
פֿון אים, װען ער זאָל דאָס וויסן.. און אַפֿילו איטשעלע אַלין 
אויך".,. און אַזױ טראַכטנדיק זיצט ער אָפּ, בין שוין גאָר שפּעט 
אין דער נאַכט אַרײַן אין סאָד אױפֿן גרינעם גראָז איינער אַלײן 
דערנאָך גייט ער צוריק אין שטוב און עפּעס גיט אים אַ קום אין 
קאָפּ אַרײַן: ;אָט ווען זי זאָל זײַן אַ ייִדיש מיידל.. אַ מיידל".. און 
ער שפּירט בי זיך, אַז לאַנג קאָן ער שוין נישט אויסהאַלטן אָן איר 
און ער מוז אָנהייבן צו פֿאָרן צוריק קיין װאַרשע. 

גייט מענדל שוין ווידער נאָך דער פֿור זײַנער. און איין מאָל, 
דאָס איז געווען באַלד בײַם ערשטן מאָל פֿון זײַן צוריק אָנהייבן צו 
פֿאָרן, ווען זי זײַנען שוין געווען אַ שטיק נאָכן צלם, קומט אַפֿיר 
פֿון הינטער אַ בוים אַ דײַטש, אַן אומבאַקאַנטער אַװדאי, װאָס אין 
ערשט אָנגעקומען און פֿאַרהאַלט אַלע פֿורן, 

-- יאַ! -- האָט ער אױסגערופֿן --- געפּאַקט שמוגל! נו, שטעעף 
פֿאָרן צוריק! אין שטאָט אָרילן! | 


250 פוזר װאַרשאַװסקי 


ווילן זיי דאָך אַװדאי נישט, ,װאָס הייסט, מיר װעלן איצטער 
צוריק פֿאָרן?? --- איז פּאַנטלען דעמאָלט אײַנגעפֿאַלן אַ מוראדיקער 
געדאַנק. ער האָט זיך דערמאָנט יענע נאַכט, ווען די גורטשיצקיס 
האָבן זיך געטראָפֿן מיט זיי אין וועג... אָבער פּעלטע רוקט שין 
דעם דײַטש אַ צוויי פּאַפּירלעך אין יד אַרײַן,. שמייכלט דער דײַטש 
און נעמט-צו, נאָר דערנאָך קוקט ער זיך אַרום און אים געפֿעלן 
װײַזט-אױס, די שיקסעס. נעמט ער זיך דרייען די װאָנצעס און רוקט 
זיך אַזױ צו צו נאַטשען און נעמט זי אָן מיט איין האַנט פֿאַר דער 
גאָמבע און מיט דער צוייטער -- בײַ דער האַנט, העכער איבערן 
עלנבויגן, זעט דאָס מענדל, איז ער מיט איין טריט נעבן דײַטש. 
דאָרט כאַפּט ער זיך מיט אַ מאָל אָן דעם קאָפּ, בײַם שייטל, און ער 
שפּירט, װי דאָס בלוט זעצט אין די שלײפֿן אַרײַן מיט רעש וי אַ 
װאַסערפֿאַל. אין דער רגע ליגט דער דײַטש אױף דער ערד און 
יענקל, װאָס זיצט אויף זײַן פֿור, גרייט צו פֿאָרן, דערזעענדיק 
שלאָגן, שטעלט זיך אויף, שפּײַט זיך אין די הענט אַרײַן און 
שפּרינגט-אַראָפּ פֿון דער פֿור, 

פּאַנטלען איז עס קוים געלונגען אָפּצורײַסן מענדלען פֿון דײַטש 
און דעם דײַטש פֿון מענדלען. דעמאָלט האָט יענער אַרױסגעכאַפּט 
דעם רעװאָלװוער און אויסגעשאָסן. די קויל איז פֿאַרבײַ מענדלס 
האַנט און אָפּגעריסן אַ שטיק פֿון זײַן אַרבל. איז נאַטשע צו צום 
דײַטש און אַלע האָבן גענומען בעטן נאָר יענער האַלט זיך בײַ 
זײיַנס; 

-- איך מוסטע וי איין הונד טאָט שיסן! 

און ער װאַרפֿט צוריק דאָס געלט, װאָס פּעלטע האָט אים גש- 
געבן, און צילנדיק מיטן רעװאָלװער שרײַט ער: 

-- נו, גענוג שוין צו שטיין! צוריק! מאַרש צוריק! 

האָט מען געזען, אַז ס'איז אַ מיאוסע געשיכטע. האָבן זיך אַלע 
גענומען צו מענדלען;: 

-- װאָס האָסטו אָנגעמאַכט? װאָס האָסטו געװאָלט? זעסט שוין 
איצטְ? 

און אַלע ברעכן מיט די הענט און נעמען זיך בעטן און מען 
שטופּט אים שוין איצט צוויי מאָל אַזױ פֿיל געלט אין האַנט אַרײַן, 
פֿיר מאָל אַזױ פֿיל, נאָר ער שטעלט-אָן די ביקס צו געבן אין שטאָט 
אַרײַן דרײַ מאָל אַ סיגנאַל. זעט מען, אַז מ'איז אײַנגעשטעלט, נעמט 
פּאַנטל אָן נאַטשען און רוקט זי דעם דײַטש גלײַך אין דער ביקס 
אַרײַן. דערזען דאָס שיקסל, האָט זיך דער דײַטש אױסגעלײַטערט 
און זיך ווידער צעשמייכלט. קיינער האָט אַפֿילו נישט געגליבט, 
אַז אויב אַ דײַטש צעבייזערט זיך זאָל ער קאָנען אַזױ גיך צוריק 
גוט ווערן. מען האָט געמיינט, אַז אַ סך װאַסערלעך דאַרפֿן פֿריִער 
אָפּשװימען. נאָר פֿון דעסט וועגן איז נישט אַזױ פֿאָרגעקומען... און 
װײַל ס'איז קיין צײַט נישט געווען, מען האָט דאָך געדאָרפֿן פֿאָרן 
װײַטער -- האָט מען דעם דײַטש געהייסן צוגיין דאָ באַלד צום 
ראָוו... און אַזױ האָט ער געטאָן -- אַװעקגעשטעלט די ביקס.. און 
פּעלטע איז נאָך געשטאַנען קעגנאיבער און אים נאָך געהאַלטן דאָס 
געלט אויך פֿאַר זײיַנע אויגן... 

דעמאָלט האָט מענדל מיט אַ מאָל אױפֿגעציטערט, װי פֿון אַ 
פֿיבער אַרױס, האָט זיך אויסגעדרייט און גענומען לױפֿן, לױפֿן 
לױפֿן אין שטאָט אַרײַן, | 

בײַ די ערשטע הײַזלעך האָט ער זיך אָפּגעהאַלטן, אָפּגעװישט 
דעם שווייס פֿון פּנים און איז אַװעק אויף דעם ועג, װוּ מען פֿאָרט 
צו דער קאָליע. פֿון דאָרט איז ער גלײַך מיט די ביימער אין וועלדל 
אַרײַן, איז צו צום סטאַװ =4, אַראָפּגעצױגן די שטיוול און די נאַקע- 
טע פֿיס אין װאַסער אַרײַנגעשטעקט, 

פֿון יענעם טאָג אָן האָט ער אויף ס'נײַ געקרענקט אַ שיינע פּאַר 
װאָכן. צום סוף, ווען ר'איז געזונט געװאָרן -- װוי איז שוין מענדע- 
לען צו דערקענען? ער איז אַן אַנדערער מענדל, אין גאַנצן אַן אַנ- 
דערער... דאַכט זיך, דער אייגענער יונג. נאָר ער זיצט אין שטוב, װי 
אָרעם-בטל... ער קוקט וי די װאָלקנס ציען, װי די ביימער שאָקלען 


* שטייעָנדיק װאָסער, פּאַרקטײַכל, אַזיערע, 

זיך און הערט וי די בלעטלעך רוישן. רעדט מען צו אים, ענטפֿערט 
ער נישט. און אויב יאָ, איז -- קורץ: איין װאָרט, צוויי ווערטער, 
גלייך וי די וועלט איז שוין מער נישט זײַנע... און אַזױ שטיל, אַזױ 
װוײַך, װי אַ ;ווייכע מירל"... ער גייט אין וועלדל אַרײַן, זעצט זיך 
אַװעק נעבן סטאַוו, קוקט וי פֿאַליעלעך שווימען, װי קאַטשקעלעך 
באָדן זיך און װי פֿישעלעך לױפֿן.. אָט דאָס איז דער הײַנטיקער 
מענדל: ;אַ פֿײַער אין גאָלקעפּלס מאַמען אַרײַן"... אַזױ פֿאַרשטײען 
עס אַלע, אַלע.. 


0 


אורקע האָט פֿאַרנומען מענדלס אָרט. צו ערשט איז זײַן אַרבעט 
געווען אַ קליינע: אַכטונג צו געבן, אַז די פֿערד זאָלן האָבן פּאַשע 
צו דער צײַט. שפּעטער האָט זיך פּאַנטל גענומען מיט אים באַהעלפֿן 
אין אַנדערע זאַכן אויך. מען האָט געשיקט אויסקוקערס, האָט זיך 
אורקע צו דעם געטויגט מיט לײַב אוּן לעבן ער האָט זיך נישט 
געװאָרפֿן אין אויג צוליב זײַן װוּקס, נישט געהערט זיך מיט זײַן 
באַרײידעװדיקייט אַזױ װי די איבעריקע שמוגלערס, װאָרן בי זיי 
האָט אַפֿילו אין די ערגסטע, אין די שווערסטע מאָמענטן פֿון שמוג- 
לען נישט געקאָנט הייסן -- ערגער פֿון שלעכט.. װאָס קאָנען זיי, 
די דײַטשן, נאָך מער טאָן? צונעמען דעם שמוגל! אָבער אויף דעם 
איז שוין יעדער פֿון זיי אַן אױסגעפּרװוטער! װאָס איז מען עפּעס 
-- אַ ייִנגעלע? נעכטן ערשט אָנגעהויבן צו שמוגלען? און נאָך 
זייער מיין קומט עס טאַקע אויס פֿאַר אַ זאַך צום צונעמען נאָר 
נישט אַזױ אָפֿט... מילא, צונעמען איז צונעמען. טאָ זאָל מען גיין 
דעריבער שװײַגנדיקערהייט? איז מען דען, חלילה, אָן אַ צונג? אָדער 
מ'קאָן קיין װאָרט נישט אויסריידן? פֿאַרשטײט זיך, אַז ניין! 

און שיין איז צו זען, װי פֿײַפֿקע פֿירט-אָן מיט די אויסקוקערס, 
גייט עֶר אין דער מיט שאָסײ, אײַנגעבויגן וי אָן איבערגעבויגענער 

רייש, און מאַכט די געהײימענישפֿולסטע מינע אויף דער ועלט, ער 
גייט, קוקט אין דער װײַטער פֿינצטערניש און פֿירט:אױס דערבײי 
אַזעלכע באַוועגונגען אויף זײַן פֿיגור, אין פּנים, אַז אַלע, װאָס גייען 
אַרום אים, ווערן ;געכאַפּט? זעקס מאָל אין דער רגע.. װאָס איז 
שײַך -- אַז ער וויל, גיט ער זיך אַ שטעלאָפּ אַזױ, מיט אַ מאָל, 
אין זײַן רייש-פֿאָרעם, מיט די הענט אויסגעצויגן אין דער זעלבי- 
קער ליניע און נעמט באַװעגן מיט דער שפּיץ נאָז און מיטן מויל 
אַהער און אַהין, רעכטס און לינקס, פּאַמעלעך און געשוינד, אַזױ 
וי נאָר פֿײַפֿקע קאָן עס באַװײַזן... דעמאָלט מוז דאָך יעדן איבער- 
גיין אַ גרויל פֿון שפּיץ האָר ביז די שפּיץ פֿינגער! בלײַבן טאַקע אַלע 
שטיין, װי אויף אַ באַפֿעל, און זיי ווייסן נישט װאָס צו טאָן: אויס- 
בייגן זיך אַזױ װוי ער מיט די הענט אָדער שטין, וי מען שטייט 
און קוקן בלויז אויף אים.., װאָרן עפּעס איז דאָ דעמאָלט אין דעם 
פֿײַפֿקען, װאָס נייט, אַז מען זאָל קוקן אויף אים. קאָן מען לאַכן 
אָדער קאָן מען אַפֿילו שפּרינגען פֿון דער הויט פֿאַר שרעק!.. איז 
אַ מאָל אַ שיינע נאַכט אַ װאַרעמע, אַ געהיים שאָרכנדיקע, אַ פֿאַר- 
כּישופֿטע פֿרילינגנאַכט. גראָזן און תּבֿואות שאָקלען זיך, מורמלענ- 
דיק עפּעס סודותדיקע װערטער און קלאַנגען. ביימער באַוועגן זיך 
אַליין און צוזאַמען מיט זייערע אייגענע שאָטנס, סװוײלזט זיך אויס 
וי עפּעס אַ טאַנץ אויף דר'ערד. אַ שאָטנטאַנץ, װאָס ווערט בײַ 
טייל באַװעגונגען אַזױ העל, נאָך העלער וי ליכט אַלײן. סזעט- 
אויס וי די װײַטע שטערנס װאָלטן פֿאָספֿאָר אין די שאָטנס אַריינ- 
געװאָרפֿן. הייבן זיך דעמאָלט אונטער בײַ פֿײַפֿקען די פֿיס און זי 
פֿירן-אויס גייענדיק די מעגלעכסטע עלאַסטישע בייגונגען. נעמט 
אים אָן אַ חשק צו טאַנצן, װאָס איז בי אים אַזױ, אַז אָן דעם קאָן 
ער נישט לעבן. שטעלט מען זיך אַװעק אין מיטן וועג. יונגען פּאָרען 
זיך צונויף מיט שיקסעס. טל מאָל נעמט נאָך װער אַרױס אַ 
האַרמאָניקע און מע לײגט:אַװעק אַ טאַנץ -- גאָר נישט אױיף 
קאַטאָװעס. דעמאָלט פֿלעגט שוין אויך ציִען דעם קליינעם אורקען 

אין זייער מיטן אַרײַן,. ער װאָלט שוין געװאָלט מיטטאַנצן און מיט" 
שפּילן.,. עפּעס איז אַ לעבן!י | 

דערפֿאַר אָבער, אַז עס קומט אַ שלעכט װעטער, דעמאָלט, אָ, 
ברודער, איז ביטער, דעמאָלט קאָן מען זיך קיין אָרט נישט געפֿי- 
נען. אָט איז געווען אַ ווינטער -- גאָט צו דאַנקען שוין אַריבער.. 
וי די ווינטן האָבן עס געבושעוועט, פּונקט װי די וילדע חיותי. 
און רעגנס זײַנען געפֿאַלן אַזעלכע -- דעם קאָפּ נישט אַרויסצו- 
שטעקן. זיי, דער ווינט מיטן רעגן, האָבן זיך געטוישט; האָט איינס 
אױפֿגעהערט, האָט באַלד דאָס צווייטע אָנגעהויבן, פּונקט וי אויף 
אַ חתונה: איין פּאָר פֿאַרלירט נאָך נישט די לעצטע טריט -- טאַנצט 
שוין אַרײַן אַ פֿרישע פּאָר, און טייל מאָל פֿלעגן אויך ביידע צו- 
זאַמען רײַסן און גיסן מיט גאַנצע פֿאַליעס, דעמאָלט איז אַזאַ מוזיק, 
װי דאָס האָט נאָך קיינער נישט געהערט! נישט נאָר גלוסט זיך 
ניטט צו טאַנצן, נאָך מ'בעט גאָט, אַז מען זאָל די נאַכט איבערלעבן, ‏ 
ס'רוישט, פֿײַפֿט און קיין חילוק נישט, צי אונטער דער פּלאַנדעקע, 
צי אויף יענער זײַט פֿון דער פּלאַנדעקע -- אומעטום וװוערסטו אַלץ 
איינס דורכגעװוייקט און דער גאַנצער אוביאָר?= וװוערט געשװאָלן 
--- נאָר אין דר'ערד אַרײיַן... איז אויב עס געפֿינט זיך נאָך אַ שטיקל 
מענטש אויף דער וועלט, וועלכער ווערט אויך פֿון דעם נישט נתפּעל, 
איז עס נאָר פֿײַפֿקע. 

--- איצט -- פֿלעגט ער זאָגן -- קאָן מע זיך אַלע אױפֿהענגען 
אויף די בוידעמער אויסצוטריקענען. נאָר פֿריער מוז מע גין צו 
אַ וועשין, זי זאָל אונדז גוט אויסדרענגען, אַ ניש' קען מע הענגעו 
אַ יאָר מיט אַ מיטװאָךי. י: 

דאָס זײַנען פֿײַפֿקעס ווערטלעך דעמאָלט. און ריידנדיק אַזױי, 
דרייט ער זיך אויס צו זײַן מאַטײעכע, נעמט זי אַרום דעם האַלדז 
מיט די צוויי טריפֿנדיקע אַרבל און קוועטשט זיי אויס. נעמט עס 
גיסן אויף איר פּנים און אין האַלדז אַרײַן, אַזױ וי פֿון אַן אַדורכ- 


= 

געלעכערטער רינע. זי בלײַבט אָבער זיצן, װי ביז איצט, טוט זיך 
צו מאָל נישט קיין שאָקל, ס'הייבט זי נישט אָן צו אַרן אַפֿילו.. און 
נישט נאָר איר, נאָר אויך דעם אַלטן שײַקען אָדער בערלען 
גיט ער אַ װויש מיט אַן אַרבל, אַרט עס זיי נישט, שוין לאַנג צוגע- 
װווינט צו די װועטערן. אויסער דעם זיצט מען גלאַט װי תּמים, מען 
הערט-אויף צו פֿילן -- מער נישט, ס'אי נאַס און ס'גלוסט זיך צו 
דרעמלען... אין אַזאַ צײַט איז אויך אויסגעקומען אורקען אָנצוהייבן 
זײַן ‏ שמוגלער-קאַריערע. ער, אַז ער איז געװאָרן ס'ערשטע מאָל 
אַדורכגעװײיקט פֿון אַזאַ רעגן, האָט ער זיך פֿאַרשטופּט אין אַ ווינקל, 
האָט זיך אײַנגעקאָרטשעט און מורא געהאַט זיך אַ ריר צו געבן. אַרום 
אים, איבער אים, אונטער אים און אויף אים האָט עס געכלאָפּ- 
טשעט און געמליאַטשעט, פּונקט וי די וועלט מענטשן װאָלטן גױ- 
נומען קנאַקן מיט די צינגער. אין אַלץ און אין אַלעם האָט זיך גע- 
פֿילט אַ שיטערע צעגאָסנקייט. אַפֿילו דער אָפּקלאַנג פֿון די פֿער- 
דישע פּאָדקאָװעס, אַפֿילו זייער הירזשען איז אויך געוען אַ צע- 
ווייקטס. אורקע, מיט די איערן אונטער אַ פֿוטערנעם הוט, האָט 
אויסגעזען אַ צעווייקטע קאַץ, איז געלעגן אין זײַן ווינקל, קײַלעכ- 
דיק װי אַ יעזש 4, ער האָט אַפֿילו די קינבאַקן מיט די ברעמען 
איבער די אויגן צונױפֿגעצױגן איינס צו דאָס אַנדערע און ער האָט 
געקוקט בלויז דורך קליינטשיקע אוױיגן-שפּעלטעלעך אויף א צױט, 
װאָס איז געהאָנגען איבער חנה גימפּלס קאָפּ. פֿון דער צױיט איז 
עס כּסדר גערונען אַראָפּ אַ טראָפּ, אײַנגעזאַפּט זיך אין דער גע" 
שװאָלענער פֿאַטשײלע, קלעטערט שוין אַ צוייטער טראָפּ, קלע- 
טערט-אַראָפּ לענגאויס פֿון דער צויט צום עק צו, און הינטער איר 
נאָך איינע און אַזױ כּסדר, כּסדר, אָן אַ שיעור און אָן אַ סוף, 

דאָס ווערטל ;,אורקע 'עט זײַן אַ לײַט*, װאָס פּאַנטל האָט גע- 
זאָגט מענדלען, בשעתן מבֿקר חולה זײַן אים אין װאַרשע, גייט 
איצט אַרום צווישן אַלע שמוגלערס ועגן אים, ;אָט איז אַ פֿײיגעלף" 
-- לאַכט אַ שיקסע, צו וועלכער אורקע שאַרט זיך אַ מאָל צו 
שטעקט זײַן קאָפּ איר אין בוזעם אַרײַן און כיכאָטשעט אױיף אַ 
גרילצנדיקן קול, ,ער 'עט נאָך מיך אױספֿײַפֿן? -- זאָגט פֿײַפֿקע, 
זעענדיק װוי געשיקט אורקע כאַפּט עס אַראָפּ אַ פּעקעלע פֿון אַ פֿרעמ- 
דער פֿור בשעת מען פּאַשעט די פֿערד אָדער גאָר אין מיטן פֿאָרן, 

ווען די ערד האָט זיך אָנגעהויבן צו שװאַרצלען און דער וועג 
צו טריקענען אונטער די גלעטנדיקע שטראַלן פֿון דער פֿרילינגזון, 
דעמאָלט ערשט האָט זיך אױפֿן פֿאָן פֿון די שמוגלערס באַוויזן אור- 
קע אין זײַן גאַנצער פּראַכט, דער אורקע אָדער וי מ'האָט אים גע- 
רופֿן גאָר פּשוט, דער קליינער פּאַנטל. אַ הוט, אַ קורטקע און שטיוול 
האָט ער געטראָגן דעם פֿאָטערס, איז אַפֿילו פֿאַר די שמוגלערס 
אַליין שווער געווען אונטערצושיידן אַ שטיקל פֿון דער װײַטנס ווער 
עס גייט: דער טאַטע אָדער דער זון. געזען, אַז ;מ'נעמט-צו" יעדעס 
מאָל און װוּ צו באַהאַלטן דעם שמוגל איז נישטאָ, װײַל מיט אַ דאָ- 
פּלטן בוידעם װועט מען שוין הײַנט קיין דײַטש נישט פֿאַרשטעלן די 
אויגן, זיי האָבן אַ גאַנץ אײנפֿאַך מיטל -- שטעקן"אַרײַן די שווערד, 
װי יענער המן צום בעדער אין דער מלינע, און מעסטן-אויס די 
טיפֿקײט פֿון אינעװייניק און אויסנווייניק --- ווייסן זיי שוין. איז 
דער קליינער אורקע, װאָס האָט געהאַט אַ חוש פֿאַר גוט באַהאַלטן 
זאַכן, געפֿאַלן אויף אַזאַ המצאה: ;אַז מ'קען ניש' פֿירן קאַי שמוגל, 
דאַרף מע פֿירן מעבל".. 

האָט פּאַנטלס פֿור געמאַכט דעם אָנהייב און קאָפּל מיט יענקלען 
זײַנען געווען אויסער זיך פֿאַר פֿרײד, ווען זיי זײַנען דאָס געוויר 
געװאָרן,. אורקע איז מיט פֿאַרפֿלאַמטע באַקן פֿון איין פֿור אַראָפּ 
אויף דער צווייטער אַרױף, געקוקט און באַטאַפּט פֿאַרשײדענע קאַ- 

! נאַפּעס און מיט פֿאַרגעניגן געלאַכט צו אַ שיקסע: ;אַז דו װילסט 
קאָנסטו זיך צולענען אַ ביסל אויף אַ , טשעשליאאָן*15., 

די דײַטשן האָט עס שטאַרק געװוונדערט: ;װאָס פֿירן עפּעס די 
שמוגלערס מעבל ;נאַך װאַרשאַו"? האָט זיך עס געזאָלט עפֿענען 
אַזאַ פֿאַבריק אין זייער שטעטל, װאָס אַרבעט דאָס אויס און שיקט 
פֿאַרטיקע סחורות צום פֿאַרקױפֿן??... --- אַזױ האַבן זיי געטראַכט, 
װאָרן יעקע -- װאָס גלייבט ער דען ניש?.. נאָר יעקע, ווען ער 
| גלייבט שוין, װאָס גלייבט ער דען יאָ?.. האָבן זיי זיך גוט גענומען 
| צוקוקן און נאָך אַ לענגערער פּאָרען זיך אין די געדאַנקען בײַ זיך 
האָבן זיי ערשט וי פּלוצלינג דערזען, אַז פֿון ;װאַרשאַו" פֿירן די 
שמוגלערס צוריק אויך מעבל... איז ממה נפֿשך? דאָס האָט זיי גע" 
בראַכט אויך דערצו, אַז זיי זאָלן ווידער פּלוצלינג דערזען אַז די 
אייגענע סאָפֿעס, װאָס מע פֿירט אַהין, פֿירט מען אויך צוריק,.. זײיַ- 
נען װווידער איצטער, נאָך אַ לאַנגן פּאָרען זיך און באַאָבאַכטן, די 
דײַטשן געקומען אויך אויף אַ המצאה, און די שמוגלערס (די װאָס 
האָבן געקענט עבֿרי) האָבן אָפּגעזאָגט רבנן קדיש נאָך דעם דאָזיקן 
מיטל... און טיף באַדױערנדיק זיך אָפּגעזעגנט מיט די פֿײַנע ,גע- 
זעסן? און -- אַדיע! -- ,טשעשליאָנען"... אָבער אַ צײַט, בין די 
דײַטשן האָבן זיך אױיסגעפּאָרעט בײַ זיך אין די געדאַנקען, איז עס 
אָנגעגאַנגען... 

שפּעטער איז אונטערגעשפּרונגען אַ צווייט שפּיצל: נאָענט פֿאַר 
דער װאַך פֿלעגט מען מאַכן אַ גערודער אויף אַזעלכע קולות, אַז אַ 
טויבער װאָלט געקאַנט הערנדיק וערן. די שמוגלערס צעזינגען זיך 
דעמאָלט און צעפֿײפֿן זיך, אַז אַלע ,לויטע פֿון דער װאַכע? קומען 
אַרױס צו פֿליִען פֿון זייער ;שטובע* און זיי קוקן אויף דעם בייז 
װוּנדער, וי אַזױ יונגען שלעפּן ,קופּטשעלע* (קויף אַ קאַלב) אויף 
די ,באַרעס* טייל שיקסעס מיט אַריבערגעבונדענע רויטע טיכער 
איבער די קעפּ (אַ זאַק פֿאַרשטעלט פֿאַר אַ שיקסע). טייל שיקסעס 

ווידער שלעפּן גאָר יונגען אויך מיט דעם אייגענעם שפּיל, מיט 
אַראָפּגערוקטע היט איבער די פּנימער.. קוקן דאָס צו די דײַטשן 
און עס פֿרײט זיי אַ גרויסע פֿרײד אויף די ,, שוישפּילן* און בעת דער 
,רעוויזיע? געפֿינען זיי אין אַלע דרײַ פֿורן צוזאַמען אפֿשר אַ צען 
פּעקלעך צו צוויי אָדער דרי פֿונט.,, פֿאַרדריסט עס זייער שטאַרק 
די דײַטשן, און נאָך אַ פּאָר מאָל ,פּאַקן* אַזעלכע שמוגלען ווערן זי 
אמת בייז, און נעמען שרײַען און ,/שימפּפֿן?, װאָרעם זיי האָבן פֿאַר- 
שטאַנען, אַז די ,דוממע פּאָללן? 4 פֿירן זיי שוין ווידער פֿאַר דער 
;נאַזע?..,. האָבן זיי ווידער געבראָכן די קעפּ און געזוכט און גע- 
נישטערט, ביז אַ דײַטש האָט זיך איין מאָל פֿאַרגלוסט אַ טאַפּ צו 
געבן אַזאַ פשיקסע"... און ער איז שיער משוגע געװאָרן.. 

אָט אַזעלכע שטיקלעך פֿלעגט מען עס אױפֿטאָן און אין אַלעם 
איז אורקע געווען דער ;ברענפּונקט". אַהין צו וועגס און צוריקס 
צו וועגס האָט ער שוין געװוּסט, וי אַזױ מכבד צו זײַן דעם אַלטן 
שײַקעלען מיט אַ האַרט איי. נעמט זיך דער אַלטער צום טאָרבקעלע, 
לייגט-אַרױס אַ שטיקל ברויט מיט פּוטער, אַ שטויבעלע זאַלץ און 
נעמט זיך מיט גרויס כּוונה צום אי: 

-- עפּעס זייער אַ לײַכט איי.. -- באַמערקט עֶר ועגנדיק עס 
אין דער האַנט, 

-- ס'אַ פֿריש איי, איז עס לײַכט.. -- ענטפֿערט אורקע און 
שטופּט זיך די פֿױיסט אין מויל אַרײַן. ערשט ווען דער אַלטער האָט 
דאָס איי אָן ווענטל פֿון װאָגן אָנגעקלאַפּט און ער האָט דערזען אַז 
ער האַלט אַ ליידיקע שאָל אין האַנט, איז אורקען אַרױסגעועצט גע- 
װאָרן די פֿױסט פֿון מויל צוזאַמען מיט זײַן גרילצנדיק געלעכטער, 
װאָס רײַבט זיך וי אויף אַ טרוקענעם זאַמד, דעמאָלט האָט פֿײַפֿקע 
געזען בחוש און אַ צווייט מאָל אױסגערופֿן; 

-- האָ, האָ: ער מוז מיך אױספֿײפֿן!.. 

איז מען אַ מאָל נישט געפֿאָרן, אָדער אין אַ שבתדיקן טאָג, 


נאַרישע פּאָליאַקן, 

קריכט ער אַרום איבער די הייף, איבער אַלע אונטערגעסלעך. טרעפֿט 
ער אָן אַ קינד, שפּרינגט ער צו אומגעריכט, װאַרפֿט עס אָדער דער- 
לאַנגט אַ קלאַפּ, אַז דאָס קינד נעמט ,רײַסן?... אָדער ער מאַכט וי 
זיטן איבער אַלע ;מלינעס", פֿאַרזוכט אומעטום אַ גלעזעלע און 
טשעפּעט זיך דערנאָך צו די שיקסעס. אַ מאָל, סוף פֿרילינג, אין אַ 
דאָנערשטיק פֿאַר נאַכט, געקומען פֿון װאַרשע, גאַנצע צוויי מעת- 
לעתן -- פֿרײַע! גיט אורקע צו פֿרעסן די פֿערד, פּאָיעט זיי אָן און 
דערנאָך נעמט ער זיך אויף זײַן באַליבטן שפּאַצירגאַנג איבער די 
הייף, ס'איז געווען פּאַרנע, איז ער געגאַנגען באָרװעס, אין טאַטנס 
ברייטש לײַוונטענע הויזן אױפֿן בלויזן העמד. אויף ערגעץ אַ הויף 
איז אָפֿן דאָס טויער, גייט ער אַדורך און קומט-אַרױס אויף אַ פֿעלד, 
װאָס איז באַשפּרענקלט אין גאַנצן פֿון דעם נאָך שװאַך אָנזעעװדיקן 
קאַרטאָפֿל-בליעכץ, דאָ איז ער נאָך קיין מאָל נישט געווען. װײַזט 
זיך עס אים דאָרט אויס נײַ און ער קוקט אויף דעם ביסל פּלױטן 
וועלכע ציען זיך לינקס אויף דעם פֿעלד. דערזעענדיק אָבער דאָס 
רויטע געמויערטע הויז, װאָס שטייט אויף א בערגל, נישט װײַט 
פֿון דאַנען, האָט ער עס דערקענט אין די רויטע נישט-געטינקעווע- 
טע ציגל, אין דעם שטאַכעטפּלױט, װאָס רינגלט עס אַרום, און 
געװאָלט גיין אַהין. דאָרט אין דאָס שעכטהיז, 

--- איצט שעכט מען אויף מאָרגן -- האָט ער זיך געטראכט -- 
דאַרף מען דאָרט אַהין צוגיין זען, װי ס'גייט-צו, 

ער איז אָבער געבליבן שטיין בײַם בוֹים, װוּ ער איז געשטאַנען. 
ס'איז שוין געווען גוט טונקל און אַ חבֿרה שיקסלעך זײַנען אָנגע- 
קומען איבערן פֿעלד, פֿון װאַלד ערגעץ, פֿירנדיק אויף שטריקלעך 
אַ פּאָר קאָזעלעך, װאָס האָבן געמעקעט, און די שיקסלעך האָבן זי 
צוגעהאָלפֿן און אויך געמעקעט וי די קאָזעלעך. אויף זיך האָבן די 
שיקסלעך געהאַט בלויז די לאַנגע פּויערישע קליידלעך, װאָס זײַנען 
געווען די איינציקע מלבושים אויף זייער לײַב, פֿיסלעך זײַנען בײַ 
אַלע געווען באָרװועסע און די הערעלעך זײַנען געווען צעלאָזט פֿון 
אַרומלױפֿן אין װאַלד. בײַ טייל האָבן געשטעקט נאָך אין די האָר די 

שטעכעדיקע װאַלדנאָדלען און טייל האָבן געטראָגן אין די הענט- 
לעך די שמעקנדיקע װאַלד-קישעלעך, װאָס אַז מ'לייגט זיי אונטערן 
קישן, שלאָפֿט מען רויַק אַדורך די נאַכט און מען האָט גאָר גוטע 
חלומות. גייענדיקערהייט האָבן די שיקסלעך אי געמעקעט, אי גע- 
זונגען אינטאָניקע פּויערישע קינדער-לידלעך און בשעתן זינגען 
זיך געהאַלטן מיט די הענטלעך בײַ די זײַטן, אַזױ װוי גרויסע, אָדער 
געהויבן זיך די קליידלעך אויף די קעפּ אַרױף און שטופּנדיק זיך 
געװאָרפֿן אין גראָז אַרײַן, 


אורקע איז געשטאַנען און געקוקט, וי זיי שטיפֿן-אַרום אין דער 
טונקלקייט, װאָס איז ראַש פֿינצטערער געװאָרן, נישט אַזױ צוליב 
דעם צופֿאַלן פֿון דער נאַכט, װי איבער זײַן קאָפּ. אױפֿן הימל זײַנען 
זיך צונױפֿגעקומען שװאַרצע כמאַרעס. פֿון אַלע זײַטן האָבן זיי זיך 
צונױפֿגעקופּעט, ביז דער גאַנצער הימל איז איין כמאַרע געװאָרן 
אויף דער ערד האָט זיך אַ פֿינצטערקײט געלייגט און אין דער לופֿט 
אַ פּאַרנעקײט, וי פֿאַר אַ רעגן. זײַנען געגאַנגען די שיקסלעך, גע- 
הויבן די קליידלעך און געשריגן: 


-- דעסציק בענדזשע *+! דעסציק! 


האָט ער געקראָגן דעמאָלט אַ חשק אױפֿצוקנעפּלען די ברייטע 
הויזן, הייבן זיי אױפֿן קאָפּ אַרױף און אויך, וי זיי, שרײַען: 


-- דעסציק בענדזשע! דעסציק! 


זײַנען זיי פֿאַרבײַגעגאַנגען פֿאַרן בוים און האָבן אים נישט 
באַמערקט. איינע נאָר איז געבליבן פֿון הינטן, מאַטשיזשאַקס שיקסל, 
ער קען זי. נישט איין מאָל געהאָלפֿן מאַטשיזשאַקן טויבן כאַפּן, איז 
זי געבליבן הינטערשטעליק, װײַל אַ פּאָר שלאָף-קישעלעך זײַנען 
איר פֿון האַנט אַרױסגעפֿאַלן און זי בייגט זיך אײַן און זוכט זיי אויף 
פֿון צװישן די הויכע גראָזן, װאָס װאַקסן בײַ דער סטעזשקע. שטעקט 


5 ס'וועט זײַן אַ רעגנדל, 

אורקע אַרױס די צונג, אַזױ װוי דעמאָלט, ווען דעם טאַטעס אָגער 
האָט געיאָגט די קאָבילקע אױפֿן פֿעלד, פּאַמעלעך קומט ער איר אָן 
פֿון הינטן, גיט אַ צי אַרױף איר דאָס קליידל אויפֿן קאָפּ אַרױיף.. 
און װאַרפֿט זיך אַנידער, אַזױ וי אַ הינטל, מיטן בויך אַרױף.. און 
פּאַטשט זי איבערן נאַקעטן לײַב. דערשרעקט זי זיך און פֿאַלט אויך 
אום אין גראָז אַרײַן, שרײײַענדיק: 

--- מאַמאָ! מאַמאָ! 

לױפֿן-צו די איבעריקע שיקסלעך, װאָס זײַנען שוין באַלד גע- 
ווען בײַם טויער, מיטשלעפּנדיק צוריק פֿאַר די שטריקלעך די קאָ- 
זעלעד, וועלכע מעקען איצט אַזֹי ויינענדיק, פֿילנדיק שוין דעם 
נאָענטן רעגן, װאָס אָט-אָט װעט ער זיך געבן אַ גאָס פֿון דער הויך 
אַראָפּ,. און די שיקסלעך, צוקומענדיק צום אָרט, הערן נאָר װוי אור- 
קע זאָגט; 

-- אַ צאָ קזשיטשיש 1, אַ צאָ? 

אַזױ, הייסט עס, האָט ער געפֿרעגט אורקען, װײַל ער האָט שוין 
קיין אַנדערע ברירה נישט געהאַט.. לאַכן זיי, די שיקסלעך, און 
אַרױפֿפֿאַלנדיק אויף אים, פּאַטשן זיי אים גוט אָן, און די קאָזעקלעך, 
דערשראָקענע פֿון אַלעמענס קװיטשערײַען, שפּרינגען אַרום זיי, װוּ 
זי דישען זיך אויף אַ קופּע, איבער די בײַכער, איבער די פֿיס, 
איבער די קעפּ, אײַנריכטנדיק זיי מיט בלאָטע און צעדראַפּנדיק זי 
די פּנימער... און מיט דעם ענדיקט זיך די מעשׂה, וועלכע האָט זיך 
געקענט אַנדערש אויך ענדיקן.. 


אורקע, אַז ער דערמאָנט זיך נאָך הײַנט אַ מאָל אין דעם פֿאַר- 
נאַכט, פֿאַרשעמט עֶר זיך פֿאַר זיך אַלין, אַז שילסעס זאָלן אים האָבן 
גובֿר געווען און קאַליע געמאַכט.. װאָרן איז דאָס שיין, אַז אַ יונג 
זאָל זיך לאָזן אָנפּאַטשן פֿון קליינע שיקסלעך? אמת איז, אַז די הויזן 
האָט ער זיך געהאַט אױפֿגעקנעפּלט נאָך פֿון פֿריִער... און זיי האָבן 


קיין אַרבעט נישט געהאַט... און אמת איז אויך, אַז זיי זײַנען געווען 





און װאָס שרײַסטו, װאָס? 

אַ גאַנצע ,;געבאַנדע? -- אָבער דאָך קרענקט עס אים.. ערשט וען 
זיי האָבן אים אָפּגעלאָזט און אַנטלאָפֿן, האָט ער זיך אױפֿגעכאַפּט 
און נאָכגעװאָרפֿן שטיינדלעך און שטיקער בלאָטע.. און כאָטש 
דאָס איינע טוט אים אַ הנאהי. 

ס'מאַכט זיך אַ מאָל, אױפֿן וועג, אַז אין אַ גויע, װאָס איז ,פֿאַר- 
שנעפּסלט נאָך אַ גוטער יאַזדע*, צעשפּילן זיך די געפֿילן... און קאָן 
זי נישט איבערריידן אַ יונג, שלעפּט זי צו אורקען צו זיך, קיצלט 
אים און פֿליאַסקעט אים, און ער כיכאָטשעט אַפֿילו אַלץ אויף זײַן 
שטייגער, -- אָבער ליב האָבן... האָט ער זי נישט... װאָס? ער ווייסט 
נישט, אַז זי איז אַן אַלטע?. 

אַזױערנאָך װאַקסט אורקע, און די נאָענטע זאָגן: 

-- אורקע 'עט זײַן אַ לײַט! | 


12 


מיט די ערשטע סימנים פֿון זומער איז אַראָפּנעקומען אַ טרופע. 
אַרײַנגעפֿאָרן אין שטעטל זײַנען זיי מיט איינעם אַ יעקבֿ-עשׂו, וועל- 
כער האַלט אַ בריטשקע צו דער באַן אָפּגעשטעלט זיך פֿאַרן 
קאָשציאָל, האָט מען דערזען אַ האַלב טוץ צעפֿאַלדעװעטע קאָפּע- 
ליושן מיט אַ דרי דאַמען-היטעלעך. האָט מען זיך געשטעלט אַרום 
דער בריטשקע, וי אַן ערנװאַך און גענומען באַטראַכטן די געסט, 
יענע ווידער האָבן זיך מיט אַזאַ אינטערעסירן שטאַרק דערפֿרײט 
און איינער, דער גראַדאָװאַטער ?*, אין אַ קורץ סאַקל און מיט אַ 
פֿױגל-פּנים, שפּרינגט עלעגאַנט אַרױס פֿון דער בריטשקע, העלפֿט- ‏ 
צו די דאַמען בײַם אַראָפּגײן און זאָגט צו דער מיט קורצע האָר גע- 
שוירענער, װאָס גייט אָנגעטאָן אין עפּעס אַ מאָדנער פּעניואַר -- 


אַוודאי די פּרימאַדאָנע --- מיט זייער אַ צופֿרידן קול: 





== 


0 סאמע שטאָטישער. 

--- מ'עט נאָך קאָנען הײַנט אָנגין, דאַכט זיך.. 

שמייכלט יענע אויף צופֿרידן, קוקנדיק פֿון דער בריטשקע 
אַראָפּ, בשעת אַרום, פֿון גאַנצן מאַרק, טײַטלט מען שוין מיט די 
פֿינגער, און יאָסל קאָפּטשיק פֿרעגט: 

-- װאָס זײַנען דאָס פֿאַר אַ לײַט? 

זעסטו, דו זאָלסט פֿרעגן? ביסט 'עך עפּעס אַ ;קאָפּשטיק?.. 

און פּיניע גרעגער גיט זיך שוין אַ רוק-צו און פֿרעגט דעם 
גראַדאָװאַטן; 

-- זענט עץ די אַקטיאָרן? 
| -- יאַ! -- ענטפֿערט יענער, צוקוװועטשנדיק די גאָמבע צום 
האַלדז, אַז עס זאָל אויסקומען מיט אַ גוידער.. און צום קורץ גע- 
שוירענעם מיידט ‏ - 

-- דער מאַן ווייסט אפֿשר פֿון אַ האָטעל? 

-- קאַ' האָטעל איז באַ אונדז נישטאָ -- רופֿט זיך אָן פּיניע 
און עס טוט אים אַ הנאה, װאָס זיי גייען זיך טאַקע מיט אים באַ- 
העלפֿן -- נאָר איך על שוין באַזאָרגן, װאָס עץ דאַרפֿט צו האָבן, 

-- און אַ טעאַטער? -- פֿרעגט פּלוצלינג דאָס מיידל, פֿון װאָס 
פּיניע ווערט שטאַרק צעקאָכט, 

-- איך 'על.,.. איך 'על... -- זאָגט ער -- װאַרטץ... אַרױסרפֿן 
אַבֿרהמל אַרטיסט,.. 

הערן דאָס די אַרטיסטן, קוקן זיי זיך אָן: ;װאָס זאָנסטו נישט 
צו דעם?2.,. און זיי ווילן אים אײַנהאַלטן... נאָר װוי? נישטאָ שין 
קיין פּיניע גרעגער! און אין אַ פּאָר מינוט אַרום שווימט ער צוריק 
אויף אױפֿן מאַרק אַרױף, לױפֿנדיק מיט נאָך איינעם אַהער צו דער 
בריטשקע, 

די אַקטיאָרן האָבן דערװײַל באַצאָלט יעקבֿ-עשׂון, גענומען 
שפּאַצירן איבערן מאַרק און באַטראַכטן דאָס ,אָרט*, װאָס זיי נעמען 
איצט באַאַרבעטן. דער דירעקטאָר (אַלץ דער גראַדאָואַטער) טוט 
צו װויסן: ראשית װעט מען ;געבן" די אַמעריקאַנערין, אין וועלכער 
דאָס קורץ געשוירענע מיידל האָט אַ ראָלע, זײַנען דאָ אַבֿרהמל 


-- 

אַרטיסט מיט זײַן באַגלײטער דעם גרעגער און ער קוקט אויף זי 
(ער ווייסט שוין וי אַזױ צו קוקן..) און גיט אַ שטעללאָן אַ מינע, 
וי בשעת ער האָט אַמאָל ;דיקלימירט" אַ דעגן גייט, און ער גיט 
אַ פֿרעג; 

-- איר װילט אונדז געבן אַ {ספּעקטאַקל?? 

ווערט דער חבֿרה אַקטיאָרן מיט אַ מאָל קלאָר מיט וועמען זי 
האָבן דאָ צו טאָן און זיי ענטפֿערן אים: 

--- אַװדאי!.., 

און בײַ באַנדל ליטװאַק, דעם , קאָמיק* פֿון דער טרופּע, װאָס 
בײַ אים הייסט אַזעלכער וי אַבֿרהמל ;אַ דאָיל":+ -- מאַכט ער 
אַזױ צו דער מויד, װאָס הייסט ,די שװאַרצע אַניוטאַ* און װאָס 
שפּילט בלויז מוטער-ראָלן צוליב איר ;מיל?: 

-- אָט דאָס איז גוט... 

נאָר דער דירעקטאָר ענטפֿערט זאַכלעך: 

-- מיר װילן שטעלן די אַמעריקאַנערי. 

-- יאָ, אַ שיין שטיק -- זאָגט אַבֿרהמל --- און ווער 'עט שפּילן 
פֿאַר איר די אַמעריקאַנערין? 

-- איך, קאָלעגע! -- רופֿט זיך אָן דאָס געשוירענע מיידל, איַנ- 
בייגנדיק דאָס פּנימל און קוקנדיק אים שיפֿלעך אין די אויגן אַרײַן, 
דערבײַ טוט זי אַ שאַר מיטן פֿיסל, אַ הייב דאָס קליידל צװאַמען 
מיטן פּעניאָר, מיינענדיק אַז ס'איז אויף דער סצענע און פֿאַרגעסנ- 
דיק, אַ פּנים, אַז ס'איז אין מיטן מאַרק.. 

-- יאָ, יאָ... -- זאָגט אַבֿרהמל --- זי קערן צו שפּילן די ראָל.. 

לאָזט ער דעם גרעגער פֿון הינטן און ער גייט צװאַמען מיט 
די אַקטיאָרן פֿאָרױס. איבערן וועג שרײַט ער אַרױף צו אַ פֿענצטער 
פֿון אַ גאָרן, צו ברוך פּלײיטניק, דעם איינציקן רעכטן קלעזמער אין 
שטעטל. יענער קומט אַראָפּצולױפֿן, מיט שפּאַקולן אויף דער נאָז 


1 (אַקטיאָרן-לשון, פאַרשטעלט) יאָלד (די אותיות זײַנען דאָ איבערגץ 
דרייט), אַ נאַלוער מענטש, װעלכער קען זיך נישט אויף שמד-שטיק. 

פֿון מיטן דער לעקציע, װאָס עס נעמט בײַ אים אַ נגידישער בחור 
אויף פֿידל שפּילן... שטעלט אים אַבֿרהמל פֿאָר פֿאַר די אַקטיאָרן 
און מען גייט-אַװועק צו דער ;סטראַזשאַצקע שאָפּע* ?5, װוּ ס'געפֿינט 
זיך אויך אַ סצענע מיט דרײַ ווענטלעך, אויך קוליסן און אַ לאָך 
-- פֿאַרשטעלט מיט א ברעטל פֿאַר אַ סופֿליאָר -- אַן אמת 
טעאַטער... 

אָבער איבערן וועג נאָך איז ברוך פּלײיטניק עפּעס נישט אַהער 
און נישט אַהין: דאָ דאַרף ער גיין, װאָרן ער גייט דאָךְ.. און דאָ 
שרײַט אים דאָס װײַב נאָך פֿון פֿענצטער אַרױס: 

-- ברוך, װאָס האָסטו דעך גענעמען פּליצ' אין מיט' דרינע' 
שפּאַצירן? דער בחור שטייט דעךיי 

נאָר אַבֿרהמל גייט נעבן דער ראָזאַ. דאָס געשוירענע מיידל, 
און רעדט מיט איר פֿון פֿאַרשײדענע ;שטיקעס". ער האָט ליב היס" 
טאָרישע פּיעסן, 

--- צי וועלן זי געבן בר-כּוכבֿא? --- פֿרעגט ער. 

--- אַוודאי, אַוודאי. 

-- און געלט, ליבע און שאַנדע? 

-- אַװוודאי, אַװודאי, 

--- און די באבע מיטן אייניקל? 

-- זי זענען אַ װאַרשעװער? --- פֿרעגט זי. 

-- ניין, אַ היגער. קייגן װאָס? 

--- ווײַיַל זיי האָבן אַ נייגונג צו דער סצענע.. זע איך.. איר 
ווייסט אַזױ פֿיל שטיקער.. 

איז אַבֿרהמל צופֿרידן און באַמבקעט עפּעס אַ לידעלעי. 

באַקוקט די שאָפּע, באַרעכנט װיפֿל עולם ס'קאָן אַרײַן, פֿרעגט 
דער דירעקטאָר, בײַ וועמען מ'קאָן דינגען דאָס טעאַטער. אַנטשול- 
דיקט זיך אַבֿרהמל בײַ ראָזאַן, דערנאָך בײַ די איבעריקע אַקטיאָרן 
און צוזאַמען מיטן דירעקטאָר גייט ער אַװעק אין מאַגיסטראַט און 





? שפּײַכלער, װוּ די פײַערלעשערס באַהאַלטן זייערע מכשירים. 





206 עוזר װאַרשאווסקי 


ווענדט זיך גלײַך צום בירגער-מײַסטער. זאָגט יענער: ניין.. נאָר 
נאָך אַ סך בעטן הייסט ער זיי גיין צום נאַטשאַלניק פֿון ,סטראַזש*, 
אפֿשר װעט יענער דערליבן.. קומען זיי שוין צום סקלאַד- 
אָפּטעטשניק 5 און יענער פֿרעגט זיי נישט מער, נאָר אויף וועלכער 
שפּראַך מ'צט שפּילן?... 

--- אויף ייָדיש... -- ענטפֿערט דער דירעקטאָר, 

--- קען מע' ניש'.. -- זאָגט ער. 

--- װאָס הייסט? אַ געזעץ איז דאָ אַזעלכעס? 

-- ניין, אַ געזעץ ניש', נאָר מיר האָבן אַזױ באַשלאָסן אויף אַ 
זיצונג., 

דאָ איז נישט גוט, און מען בלײַבט שטיין אין מיטן מאַרק פֿאַר- 
קלערטע... אַבֿרהמלס מינע איז כּמעט טראַגיש. די הענט האַלט ער 
פֿאַרקרײציקט אויף דער ברוסט, וי אַן אמתער ;שישפּילער.. 

-- נישט גיט.. 

-- װאָס זשע טוט מע? 


טוט מען דאָס אייגענע, װאָס מ'טוט אין אַנדערע שטעטלעך 
אין דעם פֿאַל. שפּילט מען אין א חדרל פֿון פֿאַראײן. האָבן זיך 
אָנגעפּאַקט יונג און אַלט, אויך דער נײַער װאַכמײַסטער (נישט צו 
פֿאַרזינדיקן, נישט ערגער פֿון לאַנדסמאַנע). האָט עס אים שון 
אַליין בײַם האַרץ אָנגענומען. ווען אויף די פּאָר ברעטלעך האָבן די 
אַרטיסטינס געדאָרפֿן אױפֿטרעטן, האָבן זיך די צויי קלעצלעך, 
װאָס זײײַנען געווען אונטערגעלייגט אונטער זיי, כּדי די , סצענע" זאָל 
אויסקומען העכער, זיך צערוקט, אפֿשר װײַל זיי זײַנען געוען 
קײַלעכדיק... און ;די שװאַרצע אַניוטאַ", װאָס שפּילט די מוטער- 
ראָלן --- באַץ!... אַרײַן מיט אַ פֿוס צווישן און זי ליגט שוין... נאָר אַ 
געפֿאַלענעם העלפֿט דאָך מסתמא גאָט.. איז דעמאָלט אַרױף אויף 
דער סצענע, װאָס איז שוין געלעגן אויף דר'ערד גלײַך מיט דער 
פּאָדלאָגע, דער װאַכמײַסטער בכבֿודו ובעצמו. אים איז זייער שטאַרק 





יט 


אַפּטיק, 


ש מוגלערס 267 


געפֿעלן דאָס װײַסע שטיקל מײַטקע, װאָס האָט זיך אַנטפּלעקט פֿון 
הינטער אַניוטאַס קליידל, װאָס איז אַזױ אויך קורץ געווען, ובפֿרט 
נאָך בשעתן פֿאַלן, און אַזױי װוי ער האָט בחוש געזען די צויי 
פּוכיקע פֿיס, װאָס ליגן נעבעך אַזױ צעצווייגטערחייט אין די װײַסע 
מײַטקעס, איז ער אַרױף צו איר און געזאָגט: 


--- קומען זי מאָרגן צו מיר, װעט מען בעשפּרעכן איבער דאָס 
שאָפּפּאַײײ 


איז צו מאָרגנס אויף די אייגענע אַרױסגעהאַנגענע אַפֿישן צוגע- 
שריבן געװאָרן און צוּוויסן געגעבן געװאָרן --- אַז מע' שפּילט אין 
;דאָס שאָפּפּאַ"... און קינד און קייט, און יונג און אַלט האָבן זיךְ 
געגרייט מיט בילעטן אין טעאַטער. 


13 


דער דערפֿאָלג איז געווען אַ גרויסער איבער אַלע דערװאַר- 
טונגען. דאָס שפּילן, װאָס איז אייגנטלעך נאָר געװען אַ פֿאָרשפּיל 
פֿון שפּילן, האָט נישט געברענגט קיין שום דורכפֿאַל, װאָרן וי 
ס'װוײַזט-אויס האָט עס די יונגען פֿון שטאָט אויך נישט געלאָזט אָן 
אַ דושם, דאָס פֿאַלן פֿון אַניוטאַן,.. באַלד אין דער פֿרי האָט מען 
שוין געקאָנט זען דעם דערפֿאָלג, װאָרן קינדער אַפֿילו זײַנען נישט 
געשלאָפֿן; געשלעפּט און געטראָגן שטולן, געשלעפּט און געברענגט 
ברעטער, און פּיניע גרעגער האָט זיך שוין דערמאַרדעװועט. זײַן 
;גרעגער? האָט זיך געטראָגן איבערן גאַנצן מאַרק און אין אַלע 
זײַטן-געסלעך פֿון שטעטל, דאָ האָט עס אַפֿילו אונדזערע בראָנפֿן- 
מאַכערס אויך גענומען. דער קליינער משהלע האָט זיך געזאָגט: מעג 
זײַן װאָס עס ויל, הײַנט מוז ער גיין אין טעאַטער אַרײַן. און װי 
נאָר עס איז פֿאַרטיק געװאָרן דער ;קאָך" פֿון קנאַפּע פֿינף ליטער, 
איז ער אַװעק אַהיים, אָנגעטאָן זיך כּיד המלך און אַװעק אין טעאַטער. 

איז די שאָפּע גרױסאַרטיק אילומינירט. אַלע שפּריצערס. 
אַרױסגעפֿירטע, שטייען אױפֿן הויף מיט די דישלס גלײַך אױפֿגע- 
שטעלט, וי די זעלנער... אינעוויניק, נעבן דער סאַמע װאַנט, זײַנען 
געבליבן שטיין נאָר די בלויזע לייטערס, אויף וועלכע עס קריכן- 
אַרױף אָדער הענגען זיך אָן װײַסע חבֿרהניקעס, װאָס האָבן גענוג 
זיך אָנגעאַרבעט דעם הײַנטיקן טאָג אַרום דעם טעאַטער און כֹּשר 
פֿאַרדינט אַ פֿרײַען אײַנטריט אויף דעם לייטער אַרויף.. אַרײַנגע- 
פּאַסט אין סאַמע ווינקל שטייט נאָך אויך אַ בופֿעטל און אַ מיידל 
דערונטער -- נאָר מען וייסט נישט וער פֿון זיי ס'איז ברייטער.. 
שטייען רייען בענק, אויף וועלכע ס'איז אױסגעגאָסן די געשטאַלט 
פֿון דרײַ פֿאַרשײדענע קולטור-מדרגות: תלמוד-תּורה, חבֿרה-תּהילים 
און ביבליאָטעק... זיצט אויך אַ פֿאַרשײדנאַרטיק פּובליקום, אַזױ וו 
איטשל האָט ליב צו זאָגן ,פֿון לעקעך מיט צובעלעס".. גאָר אויף 
די ערשטע בענק זיצן: פֿײַפֿקע, אַבֿרהמטשע וועלוולס, בערטשע, דער 
װײַסער כּתריאל און אומגעריכט פֿאַר אַלע -- אויך מענדל, װאָס 
מען האָט אים מיט כּוח מסתּמא געמוזט אַהערנעמען, אָבער נאָך אַלץ 
דער זעלביקער פֿאַרטראַכטער פֿון דעמאָלט אָן.. און גרונם מיטן 
װײַב (טאַקע מיטן װײַב!), און משהלע, און נאָך און נאָך. נאָר פֿון 
אַלע שײַנט-אַרױס מיט די גאָלדענע רינגען און בראַסלעטן מירקע 
די אָדעסערין. איפֿגעקעמט איז זי עפּעס גאָר אויף אַ מאָדנעם אַרט, 
די פֿריזירערקע פֿון שייטלעך פֿאַר יונגע װײַבלעך אין שטעטל, וועל- 
כע האָט זיך אויך געפֿונען צווישן פּובליקום, קוקט שטאַרק אָנגע- 
שטרענגט צו דערגיין דעם סוד, װוי אַזױ זי קעמט זיך אויף. אין 
מיטן קאָפּ --- סאַמע אין מיטן -- הייבט זיך אויף אַ קנויל האָר אין 
דער הויך און פֿאַרענדיקט זיך מיט אַ שפּיץ, וי אַ היטל צוקער. 
אַרום דעם קנויל זײַנען אַרומגעשטעקט קאַמען און קעמעלעך, שפּיל- 
קעס און שפּילקעלעך, און פֿון אַלע בלישטשעט עס און ס'גלאַנצט 
פֿון אָן אַ שיעור בריליאַנטן, דימענטן און כּלערלײ אַבֿנים טובֿות. 
און הינטן, סאַמע איבערן קאַרק, איז פֿאַרשטעקט אַ גאָר גרויסע 


קאַם, אין דער פאָרעם פון אַ האַלבער לבֿנה. פֿון אָט דער קאַם 

בליצט עס אָן אױפֿהער רויט און גרין. אָנגעטאָן איזן זי אין אַ 
ברייטער, שװאַרצער, זײַדענער בליוזקע מיט פֿעלדעלעך. דורך יעדן 
פֿעלדל איז אַדורכגעצויגן, וי אַ זיגזאַג, אַ װװײַס בענדעלע און די 
בענדעלעך זײַנען אויך אױסגעהאָפֿטן מיט בריליאַנטלעך. אױפֿן 
נאַקעטן האַלדז טראָגט זי אַ ברייט זילבערן פּאַסיקל, װאָס מאַכט 
זיך צו פֿון פֿאָרנט מיט אַ גרויסן שלאָס און ער איז אויך באַזעצט 
מיט בלישטשענדיקע שטיינדלעך. בלישטשעט עס און בלענדט עס 
פֿון מירקען און ס'גייען-אויף פֿון איר שטראַלן אויף אַלע זײַטן 
וי פֿון אַ זון. זיצט אַזױ פֿאָרנט, אויף איינער פֿון די ערשטע שטולן 
פֿאַר דער סצענע, און אירע שטראַלן ציִען זיך, ביז אַראָפּ, צו דער 
הינטערשטער װאַנט, װוּ עס שטייען די לייטערס אין אַלע יונגען 
ווערן אײַנגעטשװעקעװעט מיט זייערע אויגן אין איר. נאָר פֿײַפֿקע 
קוקט נישט דערויף. ער איז אַלץ מוחל, אַחוץ טאַנצן.. 

דער קליינער משהלש איז אַרױס פֿון דער פֿינצטערער און 
פֿײַכטער ,מלינע". זיצט ער בײַ איר לינקער האַנט און איז גרייט 
צו, כ'ווייס ניש' װאָס, צו טאָן פֿאַר איר... װוי פּלוצלינג טוט אַלצַ- 
דינג אַ פֿאַרשװינד. מיט איין מאָל ווערן אַלעמענס בליקן אָפּגעריסן 
פֿון דער אָדעסער ,זון" און אַ טראָג זיך איבער דאָרט אַהין װוּ 
די סצענע האָט זיך אַ מאַך-אויף געגעבן. אויף דער בינע דרײט 
זיך ראָזאַ אַרום אין קורצע, אױסגעפּאַסטע הייזלעך מיטן ברייטן 
קאָלירטן פּאַסיק און קאָלירטן העמדל, מיט אַ שפּיצרוט אין האַנט, 
יונגען ווערן געכאַפּט, פֿליען וי פֿײגעלעך אויף אַ לײַכטטורעם.. 
מאַנען פֿאַרגעסן אין װײַבער און דער פֿאָרזיצער, מעכאַלע, װאָס 
האָט אַ ווערטל, אַז אַלץ װאָס איז גוט הייסט בײַ אים עלטסטע. 
חזרט-איבער שטילערהייט: 

--- דאָס מוז אַװודאי זײַן פֿון די ,עלצטע* מיידלעך... 

אָבער משהלע איז גאָר פֿאַרכּישופֿט, װוי זעט ער איצט, װױַ גע" 
דענקט ער איצט אַ מירקע ;די אָדעסערין"? וי שפּירט ער גאָר 
איר אָרעם, װאָס פֿאַרשטעלט אים שיער אַ האַלב פּנים?.. און װוּ 
איז ער דאָס איצט? איז ער אין דער שאָפּע, אין דער ;,סטראַזשאַצ- 

קער שאָפּע* און אין זייער שטעטל?... אַזױ זײַנען אַ סך פֿאַרקראָכן 
צו ראָזאַן אויף דער בינע מיט אַלע זייערע חושים. און זי, זעענדיק 
וי װײַט דאָס פּובליקום איז שוין, וי אַ פּובליקום דאַרף צו זײַן 
טוט זי נישט מער וי אַ דריי מיטן קעפּל, אַ װאָרף מיט די היפּש 
אונטערגעשמירטע אויגן, און די פֿיסלעך נעמען זיך דרייען אין אַ 
ווינטיקן טאַנץ... נו, האָט מען דען נישט געמיינט, אַז די װעלט 
פֿאַלט-אײַן? ס'איז דען נישט געװאָרן אַ מרוטשען פון די אָקסן 
װאָס איז גאָר נישט געווען ,פּאַדאָבנע"*: אויף בראַװאָגעפּאַטשע- 
רײַ? האָבן דען נישט די צויי יונגען װאָס זײַנען געשטאַנען אין 
די ווינקלען און צוגעשאַרט און אױפֿגעשאַרט דעם פֿאָרהאַנג, גע- 
מוזט אים צוריק אױפֿשאַרן? בייגט זיך דען נישט ראָזאַ און נייגט 
זיך נאָך און נאָך פֿאַרן פּובליקום, צודרייענדיק מיטן רעכטן פֿוס, 
וי פֿײַפֿקע בעתן ערשטן מאָל ריידן מיט די דרײַ שיקסלעך אין 
װאַרשע פֿאַר דער לאַמטער?... אַזױנס, אַזױנס אין דאָ געשעף 

משהל זיצט שטיל, מיט אַראָפּגעלאָזטע אױגן, און זעט נישט 
און פֿילט נישט קיינעם, נאָר די ;אַמעריקאַנערין", כאָטש דער פֿאָר" 
האַנג איז שוין לאַנג פֿאַררוקט. אָט גייט זי... אָט שטייט זי.. אָט 
דרייט זי זיך... אָט הייבט זי זיך,.. ער פֿאַרגעסט, ער האָט גאָר אַ 
,מלינע", אַ. װיַב מיט קינדערלעך! ער הערט צו מאָל נישט 
אַבֿרהמלס קול. נאָר אַז יענער שטעלט אים אויף בײַ די אַקסלען און 
פֿרעגט אים: ,פֿאַר װאָס װוילסטו נישט אַרונטערגײן זאַ קוליסאַמיפֿ+ ‏ 
און דריקן די הענט פֿון די אַרטיסטן?? -- פֿאַרװוּנדערט ער זיך און 
קאָן גאָר נישט פֿאַרשטײן, וי אַזױ ער האָט עס אַזאַ זאַך פֿון די גע" 
דאַנקען פֿאַרפֿעלט.. | 

זיצט אַצינד די ;אַמעריקאַנערין* הינטער דער סצענע, פֹאַר- 
לייגט אַ פֿוס אויף אַ פֿוס, פּאַטשט זיך מיט דעם שפּיצרוטל איבער 
אַ קני און עסט אַ טשאָקאָלאַדקעלע, װאָס משהל האָט געשוינד גע 
נומען פֿון בופֿעט, אורקע פֿליט דאָרט אַרום, נאָך פֿון פֿריִער, וי אַ 

פֿאַרשײַט פֿערדל, קומט אַלע מאָל צו אַ שטיקל פֿון דער װײַטנס פֿון 
דער אַמעריקאַנערין, טוט אַ קוק אויף אירע געפּאַסטע פֿיס און אַנט- 
לױפֿט, אומדרייענדיק דעם קאָפּ און צעהירזשענדיק זיךיי 

דאָ קומט-אַרױף אויך דער װאַכמײַסטער. ער שטעלט זיך אָסּ 
פֿאַר איר שטול און זאָגט: 

-- יאַ, יא, דאַס װאַר היפּש, יאַ, יאַ, 

און קוקט אויך אַלץ אין איינעם אויף אירע הייזלעך. דאָ נעמט 
ער זיך דרייען די װאָנצעס און ער באַשטימט בײַ זיך, פֿון הײַנט 
אָן נישט אײַנצולאַדן מער די מיטן ,מויל", נאָר טאַקע די , אַמערי- 
קאַנערין", אויף צו ;באַשפּרעכן איבער דאָס שאָפּפּאַי, 

משהל, זעענדיק דעם װאַכמײַסטער, רוקט זיך אפ אין אַ זײַט 
-- ער דאַרף אים דאָ נייטיק צו האָב? -- און ער לאַדט-אײַן די 
גאַנצע טרופּע צו זיך אויף אַ שנעפּסל, דער גראַדאָװער, װאָס איז 
אַ מבֿין אויף אַזעלכע זאַכן, רופֿט-אַװעק ראָזאַן און זאָגט איר אױפֿן 
אויער; 

-- זעסטו --- דער ;דויל" איז ,פֿאַרקאָכט* אין דיר... נעם אים 
אויף פֿעסט... ער מוז ניט זײַן קיין אָרעמאַן. 

און אין טעאַטער, בשעתן אַנטראַקט, זיצן די יונגען און זי 
זינגען שוין אױפֿן קול די לידלעך, װאָס זיי האָבן דאָ געהערט, 
מיט די לידלעך פֿירט-אָן איטשל בשותּפֿות מיט פֿײַפֿקען און עס 
ווערט שיער אין דעם טעאַטער נאָך איין טעאַטער, אַ צווייטס: 


,דאַמען, אוי דאַמען, װי רייצענד אין אײַער בליק".. 


ביז עס דערטראָגט זיך אַבֿרהמל אַרטיסטס קול: 
-- דער ;זאַנאָװיעץ*, דער פֿאָרהאַנג רוקט זיך שויף! 


נעמט ברוך פּלײיטניק די כּלי אין מויל אַרײַ, בלאָזט-אָן די 
צוויי באַקן און אַ שרעקלעך פֿײַפֿן צעשווימט זיך איבער אַלע ויינקע- 
לעך. ווערן אַלע מיט אַ מאָל שטיל און עס קניפּן זיך וידער אָן 
בליקן אין דער ראָזאַ, װאָס בלײַבט שוין בײַם נאָמען פֿון הײַנט אָן 
די אַמעריקאַנערין. 

בײַ אַ טייל, מיט אַבֿרהמלען אין דעם שפּיץ, װערט דעמאָלט 
באַשאַפֿן אַ גרויסאַרטיקער געדאַנק, וועלכער קריגט באַלד אָנזען בײַ 
די ,פֿירנדע קרײַזן" פֿון דער ביבליאָטעק, און סווערט באַשלאָסן 
טאַקע הײַנט נאָך, צו מאַכן אַ רייד מיט דעם דירעקטאָר מכּוח שטעלן , 
אַ פּיעסעט צוזאַמען מיט די היגע אַמאַטאָרן... | 

פּיניע גרעגער שטייט און קוקט אויף דער סצענע, נאָר -- לא! 
ער קוקט טאַקע אַזױ װי אַלע קוקן. ער זעט טאַקע, װאָס אַלע זעעף ‏ 
אָבער אין מיטן איז אים פֿאַרקראָכן אין די רעיונות אַרײַן, ער 
ווייסט אַליין נישט וי אַזױ, גאָר וועגן זאַלץ.. זאַלץ, װאָס ווערט 
אַזױ טײַער! אין געדאַנק רעכנט ער איבער ופֿל געלט ער פֿאַר- 
מאָגט און ער טראַכט-אַדורך, װוי גוט ס'װואָלט געווען, ווען ער זאָל 
אַ פּאָר װאָכן אונטערהאַנדלען מיט זאַלץ,.. פֿאַרדינען אַ פּאָר הונדערט 
מאַרק... װעט ער צוזאַמען מיט די פּאָר הונדערט, וועלכע ער פֿאַר- 
מאָגט שוין, קאָנען דינגען אַ סעדל. ער רעכנט אויך איבער די 
נעמען פֿון יענע, וועלכע װאָלטן זיך געטויגט פֿאַר שותּפֿים און ער 
קאָן פֿאָרט נישט אויסזוכן קיין פּאַסיקערן, פֿון מעכעלען. 

-- מאַ --- טראַכט ער זיך --- װאָס ס'איז געווען, איז געווען -- 
איז אַדורך... זאַלץ איז אַן אָפֿן געשעפֿט: ברענגסט עס נאָר צו פֿירן, 
קריגסטו קושעדיק דײַן געלט... ער האָט דעם געדאַנק פֿאַרענדיקט, 
און כאַפּנדיק דעם אָטעם פֿאַר געשוינדקייט, שטייט ער אַזױ און 
ווערט צופֿרידן מיט זיך. מאַכט ער זיך גלײַך דאָס שניפּסל, װאָס 
ער האָט הײַנט אָנגעטאָן אויף זײַן קאָלנער, מחמת פֿײַערלעכקײט. 
און מער קיין אַנדערע געדאַנקען קריכן אים שוין נישט אין קאָפּ 
אַרײַן. נישט דאָס אייגענע, װאָס בײַ אַלע אַנדערע יונגען. 

פּיניע גרעגער האָט סײַ וי סײַ געשמט פֿאַר אַ סריס.. אַזױ 
דרייט ער מיט דער װעלט, קאָכט, רודערט -- נאָר אַז ס'קומט צו 
אַ מויד -- איז ער אַ טויטער... ער פֿילט עפּעס נישט דאָס, װאָס אַלש 
אַנדערע יונגען.. 

נאָך דער דאָזיקער נאַכט פֿון שפּילן די אַמעריקאַנערין האָבן 
די אַקטיאָרן אײַנגעזען, אַז ס'איז זיך נישטאָ װאָס צו אײַלן, גאָר 
נישט דאָ װאָס צו אײַלן זיך מיטן אַװעקפֿאָרן... האָט מען אָפּגעדוג- 
גען אַ שטיקל פֿראָנטקעלער בײַ שמואל הויקער, פֿאַרהאָנגען דאָס 
קליינע פֿענצטערל, װאָס איז אױפֿן הויף אויסגעקומען גלײַך מיט 
דער ערד, מיט אַ פּאַפּירן פֿאָרהענגל, און ס'איז אַװעק אַ לעבן! דער 
קליינער משהלע כאַפּט זיך נאָך אַ מאָל צו צו אַ ;קאָךְ', אָבער 
ס'טרעפֿט אויך, אַז ווען ער דאַרף אַכטונג געבן, עס זאָל נישט אויס- 
פֿעלן קיין האָלץ אונטערן קיכל אָדער ספֿײַער זאָל ניט זײַן צו 
שטאַרק, לאָזט ער שטיין אַלץ ;נא פֿרײַ? און גייט גאָר אַראָפּ אין 
שמואל הויקערס קעלער און זעצט זיך אַװעק נעבן דער ;אַמערי- 
קאַנערין". ער נעמט דעמאָלט אַרױס אַ פֿלעשל מיט אַ גלעזעלע, 


גיסט-אַרײַן, לייגט-אַרױס אַ פֹּאָר טשאַסטקעס און ער קוקט איר 
אין מויל אַרײַן, און האָט גרויס הנאה, אַז זי עסט נאָך אַ שטיקעלע, 
אַז זי טרינקט נאָך אַ ביסעלע... טייל מאָל, ווען אין אים צעשפּילט 
זיך עס שטאַרק און אַז זיי געפֿינען זיך אַלין, אין צווייען, רוקט 
ער זיך צו איר צו, נעמט זי אַרום און קושט זי. זי ווערט אים נישט, 
קריגט ער מער מוט און באַשׂמחהט הייבט ער זי אויף, זעצט זי 
אַװעק אויף זיך און זי װײַטער, זי װוערט אים אַלץ נישט. נאָר ווען 
די אויגן נעמען זיך אים אָנגליִען און די האָר פֿון זײַנע דיקע 
װאָנצעס הייבן זיך אָן אַליין צו באַװעגן און ער אַליין שטעלט זיך 
אויף און קוקט זיך עפּעס אַזױ אַרוֹם אין קעלערל, דעמאָלט נעמט 
זי לײַכט אַרױס אירע הענט פֿון זײַנע, גייט-אַריבער אויף דער 
צווייטער זײַט טישל, בײַם פֿענצטער צו, און זי נעמט גאָר ריידן 
צו אים מכּוח טעאַטער, ראָלן און שטעטלעך, װאָס זי האָט שוין גע- 
זען פֿאַרשײדענע, און אים לאָזט זי איצט נישט צו צו זיך, 

דער דירעקטאָר, װאָס קומט טייל מאָל אַרײַן בײַ אַזאַ סיטואַ- 
ציע און באַמערקט װוי משהל ברענט אַזױ, מאַכט שפּעטער מיט איר 
אַ טענה וועגן דעם; 

-- דער ;פֿלאָכט* 5 איז גוט פֿאַרקאָכט,. זע איך, אין דיר, 
אָבער פֿאַרשטײסטו, ראָזאַ, אַזעלכן דאַרף מען קאָנען פֿירן... אַלץ יאָ, 
נאָר... פֿאַרשטײסטן... 

--- לייג דיך אין דר'ערד אַרײַן! --- הערט ער -- איך ווייס שוין 
אַליין װאָס כ'האָב צו טאָן -- און זי דרייט זיך אַװעק פֿון אים. 

פֿאַרדריסט עס זי שטאַרק אויף דעם דירעקטאָר, דעם גראַדאָל: 

-- װאָס? אַ סך װאָלט ער געהאַט זבאָר /5 אָן מיר? און זי באַ- 
שליסט אױסצופֿאָרשן משהלען, װיפֿל ער קאָן דאָס פֿאַרמאָגן... װעט 
זי זיך אפֿשר אַלײן פֿאַרלײגן אַ טרופּע און אַליין ווערן אַ דירעק- 
טאָרקע.. | 

פֿון דעם אָן, ווען זי באַשליסט אַזױ, דערלויבט זי משהלען מער 
װי ביז הײַנט און ער איז גאָר צעדולט פֿון איר צוגעלאָזטקײט, 
עניש! אַנדערש -- טראַכט ער -- זי מוז זײַן פֿאַרליבט אין מיר".. 
און ער איז זיכער, אַז נאָך אַזױ אַ טאָג, נאָך צוויי אוןי. 

האָט ער זי גענומען צו פּאַשען מיט די גוטע זאַכן. יעדן אָװנט, 
ווען זי קומט צוגיין פֿון ;באַשפּרעכן איבער דאָס שאָפּפֿאַי, איז 
שוין גרייט אַ פֿערטעלע גענדזנס מיט אַ װײַס ברייטעלע, אַ שנעפּ 
סעלע, פֿאַרשטײט זיך, פֿעלט אויך נישט. עסט מען דעמאָלט און 
מ'יטרינקט, און די ;אַמעריקאַנערין? הייבט-אָן צו באַקומען פֿאַרבן 
אין די בעקעלעך... אונטער דעם קלאָר פּוכקען גאָמבעלע לייגט 
זיך איבער װי אַ שניט.. און די בריסטלעך װערן שטײַפֿער, שטפּן 
זיך אַרױס פֿון די בלוזקעלעך... 

און חבֿרה לעקט נעבן איר אויך אָפּ אַ ביינדל. און אַז ס'מאַכט 
זיך, דאָס ערשטע פֿיר פֿונטיקע, װײַסע ברייטל װוערט צעמזיקט 


6 יאָלד, אַזאַ װאָס לאָזט זיך נעמען אויפן זיכער. -- * אײַננאַמע (אין 
טעאַטער), אײַנקונפט (פאַר בילעטן), 

און מ'ווייסט נישט װוּ ס'איז אַהינגעקומען, נו, שיקט מען אַרױס 
דעם פֿיאָדאַרן, וועלכער שרײַבט די אַפֿישן, צום בעקער און פֿאַר . 
אים איז קיין מאָל נישטאָ קיין רעשט. ברענגט ער פֿאַר די רעשט 
אויך ברויט.., און ווען משהלע שטעלט אַ מאָל אַ פֿלעשעלע קאָניאַק 
פֿאַר איר, זײַנען זיי זיך אויך מכבד מיט גלעזלעך... אַזױ זעט-אויס 
משהלע פֿאַרטאָן שטענדיק, ביז עס קומט דערצו, אַז יצחק-יונה מיט 
יוסף ליאַלקע זאָלן אים אָפּזאָגן פֿון שותּפֿות. טרעט ער דעמאָלט 
| שוין גאָר אין גאַנצן נישט אָפּ פֿון דער טרופּע. עסט ער מיט זיי, 
שלאָפֿט מיט זיי און גייט צװאַמען מיט אין טעאַטער אַרײַן. און 
אַבֿרהמל אַרטיסט גייט גאָר אַרום און פֿאַנטאַזירט, װי ער פֿאָרט- 
אַרום מיט זיי צוזאַמען איבער שטעטלעך, טרעט-אויף, זינגט לידער, 
אַפֿילו אַזעלכע װאָס ער קאָן גאָר נישט.. 


האָט עס אַזױ געדויערט אַ צײַט, וי די דאָזיקע צוויי זײַנען 
געווען פֿאַרטאָן אין עולמות העליונים, ביז זייערע װײַבער האָבן 
זי פֿון זייער שלאָף אױפֿגעװעקט. די ערשטע מיט אַ ואַלגערהאָלץ, 
די צווייטע מיט אַ װאַלגערהאָלץ זײַנען זיך צונױפֿגעקומען מיט די 
פֿאַטשײלעס אויף די קעפּ, װאָרן לענגער האָבן זיי שוין נישט גע- 
קאָנט אויסהאַלטן, און זיי זײַנען צוגעקומען צום קעלערל. אַרײַנגע- 
קוקט דורך דעם קליינטשיקן פֿענצטערל און גאָר נישט געזען, װײַל 
דאָס פּאַפּירענע פֿאָרהענגל האָט פֿאַרשטעלט, זײַנען זיי גלײַך צו 
צו דער טיר, געעפֿנט און אַראָפּגײענדיק פֿון די פּאָר שטיגלעך 
האָבן זיי זיך שוין געפֿונען צװוישן דעם גאַנצן זינגענדיקן עולם, 
װאָס פֿרעסן, זױפֿן און זיצן אַזױ אַרומגענומען, אַז צווישן מאַן-און- 
וייַב איז שווער אַזױנס צו טרעפֿן... דערזעט מען זיך איין צד דעם 
צווייטן -- ווערט פֿינצטער אין די אויגן. די פּנימער -- װײַס וי 
קרײיַד. װאָרן חוץ אַלעם, װאָס זענען זיי דען געקומען דאָ, די װײַבער, 
אויף אַ טעאַטער?... האָבן טאַקע די װאַלגער-העלצער באַלד אָנגע- 
הויבן צו פֿליִען אין די קעפּ אַרײַן און געװאַלדן האָבן אָנגעהױיבן 
דורך דער אָפֿענער טיר אַרױסצופֿלײיצן אױיף דער גאַס און אין 
מאַרק אַרײַן, פֿון װאַנען ס'האָט זיך שוין גענומען צונױפֿטראָגן אַן 

עולם פֿון מאַרקמענטשן, און גלאַט אַזױ יונגען און מיידן.. און די 
חרפּה װאָלט געקענט ווערן גאָר אַן אויסטערלישע.. נאָר זי אין 
נישט געװאָרן, און דאָס האָבן די מענער געהאַט צו פֿאַרדאַנקען די 
שטענדיקע סיכסוכים צווישן די פֿרומע פֿון דעם שטעטל און דער 
;בילעטעע". עס האָט זיי שטענדיק געדרייט אין דער נאָז אָט די 
דאָזיקע , בילעטעע", װאָס די דײַטשן האָט עס נישט טײַער געקאָסט 
בײַם דערלויבן זיי און די יונגען האָבן זיך געהאַט בײַ װאָס צו 
פֿאַרשפּילן,.. נאָר װאָס טוט מען דען נישט, כּדי נישט צו לאָזן 
חלילה אַ וועלט אומברענגען?.. האָט מען געגעבן פּראָשעניעלעך 58 
און ביטעסלעך, מיט אַ מסירהלע, ביז עס האָט געהאָלפֿן.. און אָט 
אין רעכטן מיטן קלאַפּ, ווען די װאַלגער-:העלצער זײַנען שוין גע" 
פֿלױגן איבער די אומגליקלעכע מענערס קעפּ, האָט זיך געמאַכט 
אַזאַ ‏ מין בהלה אין שטעטל, אַז אַלע זײַנען אױפֿגעשטאַנען איינער 
אַנטקעגן דעם אַנדערן, און שוין זיך צו שעכטן אָט איז, צום 
בײַשפּיל, פֿײַפֿקע, בערטשע, יענקל, איטשל פֿון איין זײַט און ר' 
װאָווע און דער רבי און נאָך באַלעבאַטים פֿון דער אַנדערער זײַט, 
דען נאָר װאָס האָט מען געשיקט נאָך שמואל מייטעס, אים רפֿן 
אין מאַגיסטראַט אַרײַן צום בירגער-מײַסטער, װוּ ער האָט געקראָגן 
פֿאָרגעלײענט אַ באַפֿעל פֿון קרײַזישעף, אַז דער פֿאַראײן זאָל זיך 
פֿאַרמאַכן און די שליסלען זאָלן אַװעקגעטראָגן ווערן אין מאַגיסט- 
ראט אַרײַן, אַליין מיט אייגענע הענט פֿאַרשליסן און אַליין אַװעק- 
טראָגן... איז דאָך דאָס פֿאַרביטערניש געווען זיער גרויס. האָט 
פּיניע גרעגער אויף געשוינד, וי נאָר ער אַלײן קאָן דאָס און 
װײַטער קיינער נישט, צונױפֿגעפּױקט אַלע מיטגלידער פֿון גאַנצן 
פֿאַראײן, אַז קודם- כּל זאָלן אַלע זײַן אויף איין אָרט, און ווען דאָס 
איז שוין געווען פֿאַרטיק, איז פּיניע ערשט אַרױס מיטן אמתן לשון; 
;איך האָב באַלד געװוּסט, אַז זיי מיינען די ;ביליטעק", װאָרן װאָס 
האָט ייִדל בראָנפֿן-מאַכער מיטן רבֿ און אורן דאָזאָר צו טאָן אין 





5 פּעטיציעלער, בקשות צו דער מאַכט, 


שמוגלצרס 211 


קרײַז? איך ווייס, װאָס זיי האָבן צו טאָן, אָבער אַזױ לאַנג קרענקען 
זיי, וי לאַנג דאָס װעט זיי ווערן געשענקט!".. ער האָט, װײַזט- 
אויס, נאָך געװאָלט עפּעס זאָגן, װאָרן ער איז איצט אַרײַנגעקומען 
אין דער מדרגה פֿון גיין פּלעטן מוחות, האַקן ציין, און נאָך, און 
נאָך, נאָר ס'איז אַרױף אויף דער טריבונע דער ערשטער פֿאָרזיצער 
און מיט אַ טרױיעריק פּנים באַשטעטיקט פּיניעס השערה: 

-- איך מוז קאָנסטאַטירן דעם פֿאַקט, וועגן וועלכן אונדזער 
חבֿר האָט דאָ גערעדט, און גלײַכצײַטיק בעטן אַלע חבֿרים צו פֿאַר- 
לאָזן דעם זאַל. איך מוז אים שוין שליסן און די שליסלען באַלײגן 
אין מאַגיסטראַט, 

איז עס געװאָרן אַ מהומה נאָך די ווערטער, אַז קיינער האָט 
נישט געהערט, װאָס דער שכן זײַנער האָט צו אים גערעדט. גע- 
שרייען האָבן זיך געריסן פֿון צענדליקער העלדזער אויף א מאָל 
און מ'האָט נישט געקענט דערגיין װאָס ווער עס ויל, 

-- אַ פֿאַרזאַמלונג אָפּהאַלטן! --- האָבן טייל געשריגן. 

-- אַ דעלעגאַציע קאַ' װאַרשע! -- האָבן אַנדערע פֿאַרלאַנגט, 

-- יאָ, יאָ. קאַי װאַרשע דאַרף מען פֿאָרן! 

--- ניין, ניין. אין קרײַז אַרײַן! 

און צעהיצט האָט גרעגער איבערגעשריגן; 

-- די קעפּ דאַרף מען זיי פֿונאַנדערלײגן! 

און נאָך מער צעהיצט אין פֿײַפֿקע: 

--- װאָס? אונדזער זאָל 'עלן זי פֿאַרמאַכן? אַ פֿײַער אין זייערע 
לונגען אַרײַן! איך גיי-אַראָפּ, נעם איך זיי באַלד צו דאָס ,גלעזל.. 

אַזױ זײַנען די יונגען געװאָרן ווילד, הפֿקר און זײַנען גרייט 
געווען אויף אַלעם. און אויך מענדלס זײַן דאָ האָט געקאַנט עדות 
זאָגן, װוי ווײַט אַלע יונגען זײַנען אָנגערירט. מענדל, װאָס איז שוין 
נישט געקומען אין ערגעץ פֿון צײַט יענער מעשׂה אָן.. נעמט איצ- 
טער זיך באַרױטלען אױפֿן פּנים מיט יענע גאָר לעבעדיקע פֿאַרבן 
און ער רופֿט זיך שוין אויך עפּעס אָן, װוּ מען דאַרף, װי אַזױ, אַז 
גוטע ברידער הייבן זיך אָן שטאָרק צו װוּנדערן, און װאָלטן גערן 

געמאַכט מיט מענדלען עפּעס אַ שמועס.. אָבער נישט איצט.. קיין 
צײַט נישטאָ... אַן אומגליק זאָל זיי טרעפֿן, די שיינע ייִדן! זעט, װאָס 
פֿאַר אַ בראָך זיי האָבן אָנגעמאַכט!... 

און מעכל, דער צווייטער פֿאָרזיצער, דער וויצע, האָט שוין א 
מאָל צװאַנציק געקלונגען מיטן גלעקל. און איצט רעדט ער: 

--- מיר פֿאַרשטײען וועמענס אַרבעט דאָס איז! ס'האָבן זיך 
געפֿונען אַ פּאָר מענטשעלעך, װאָס זײַנען געװען װוּ מ'דאַרף און 
געזאָגט װאָס מ'דאַרף. מיט איין װאָרט: אַ מסירהלע!.. זענט איר 
אַלע אײַנשטימיק, אַז דאָס איז אַ מסירה? 

-- יאָ! --- ענטפֿערן אַלע. 

--- פּראָטעסטירן מיר צום שאַרפֿסטן קעגן די מוסרים, קעגן 
דער פֿינצטערער קליקע! זענט איר אַלע אײַנשטימיק? 

-- יאָ! יאַ! 

-- טאָ זאָלן מיר אויסוויילן אַ דעלעגאַציע. די דעלעגאַציע 
דאַרף באַלד פֿאָרן אין קרײַז אַרײַן, אָנגעבן דאָרט אַ ביטע, זיך 
פֿאָרשטעלן, אַז מ'זאָל צוריק עפֿענען דעם פֿאַראײן; און אויב דאָס 
וועט ניש' העלפֿן, זאָל מען פֿאָרן קיין װאַרשע, גיין אין אַלע פֿאַר- 
איינען אַרײַן, זוכן עצות, טאָן. אָבער פֿאַר אַלעם וויל איך אױפֿמערק- 
זאַם מאַכן, אַז קיינער פֿון די חבֿרים זאָל נישט אַרױסטרעטן מיט 
עפּעס אַ װאָרט, אָדער מיט אַ טאַט ביז די דעלעגאַציע װועט צוריק- 
קומען און מיר וװועלן זען, װאָס מ'דאַרף טאָן. זענט איר אַלע איינ- 
שטימיק? 

-- יאָ! יאָ! יאַ! -- האָבן אַלע געענטפֿערט דרײַ מאָל, 

אָבער פּיניע האָט געמאַכט עפּעס צייכנס צו די יונגען און זי 
פֿון זייער זײַט -- געהײימענישפֿולע מינעס. נאָר איין מענדל איז גע 
שטאַנען און מיט די ציין געביסן די אונטערשטע ליפּ.. 

-- טאַטע, --- האָט מענדל געזאָגט --- זיי האָבן פֿאַרמאַכט אונ- 
דזער ;ביליטייק", טאַטע. קום אין גאַס אַרױס! 

--- װאָס איז עס מײַן זאַך? -- ענטפֿערט פּאַנטל -- װאָס גייט 
עס מיך אָן? | 

--- אָבער מיך גייט עס אֶף טאַטע, דו האָסט עפּעס אַ סך גע- 
װווסט פֿון אַ פֿאַראײן, פֿון אַרױפֿקומען, זיצן גלײַך מיט אַלע באַלע- 
באַטישע קינדער און הערן וי מ'לייענט- פֿאָר? 

פּאַנטל קוקט-אָן דעם זון און קאָן נישט פֿאַרשטײן, װאָס מיט 
אים איז פּלוצלינג געװאָרן. שוין פֿון אַ צײַט פֿלעגט ער דאָך נישט 
אויסריידן קיין איינציק װאָרט, אַז מ'האָט אים נישט געפֿרעגט, 

-- ניש' אַנדערש -- טראַכט פּאַנטל -- נאָר ער ווערט שוױן 
געזונט. אָבער װאָס רעדט ער עפּעס פֿון ,פֿאַראײינעס?? װאָס איז עס 
זײַן דאַגה?.., 

און מענדל רעדט װײַטער: 

--- זיי האָבן מער נישט געהאַט װאָס צו זאָרגן? אַזױ ציטערן זי 
פֿאַר אַ ליאַדע װאָרט און דאָ ווילן זיי זײַן שטאַרקע, מסרן! טאַטע, 
קום אין גאַס אַרײַן! 

-- אָ, האָ, האָ! --- קומט אַרײַנצולױפֿן אורקע --- באַ כיל שיַעס 
האָט מען איצט ;,געכאַפּט?!... באַ כיל שיעס! 

-- אַזױ? -- רופֿט-אױס מענדל -- אַלע 'עלן זיי ליגן אין דר'ערד, 
דער פֿאַראײן מוז ווערן געעפֿנט! -- און ער מאַכט זיך גרייט צום 
אַרױסגײן, 

--- און ייִדל מיט װאָװען --- דערציילט װײַטער אורקע -- גייען- 
צו צו פֿײַפֿקען און זאָגן צו אים: אַ בראָך איז צו ענקערע קעפּ! װי 
זעט עץ אַצינד אויס?,.. האָט זיי פֿײַפֿקע געענטפֿערט: מ'ווייס' ניש' 
צו וועמעס קעפּ ס'עט דאָס זײַן די בראָך... האָט אים ייִדל גענומען 
זידלען, װאַרפֿט אים נישט פֿײַפֿקע אַװדאי אַרײַן אַ פּעטשל, אַז ייִדל 
האָט באַלד אױיסגעשפּיגן אַ צאָזֵייי 

--- אַזױ, אַזױ... --- רײַסט מענדל איבער, 

-- נו, פֿאַרענדיקט שוין אורקע -- האָט מען פֿײַפֿקען גענומען 
אין דער קאָזע אַרײין, 

--- אַזױ? --- חזרט נאָך אַ מאָל איבער מענדל און ער איז שין 
מיט איין פֿוס אין הויז. 

-- שטיי! -- האַלט אים פּאַנטל אײַן פֿאַר אַן אַקסל --- וװוער, 
זאָגסטו? ייִדל מיט װאָווען? שטיי!: -- שלעפּט ער צוריק מענדלען 
וועלכער וויל זיך אַרױסרײַסן פֿון זײַן האַנט, מיינענדיק אַז דער פֿאָ- 
טער וויל אים נישט אַרױסלאָזן אויף דער גאַס -- שטיי, איך גיי 
אויך! 

דערפֿרײט זיך מענדל. און אורקע, וועלכער שטעלט זיך שױין 
פֿאָר אַ געשלעג, טאַנצט איבער דער שטוב, שטעלט זיך בײַ דער 
װאַנט אױפֿן קאָפּ און כאַפּט נאָך אַרײַן אַ פּאָר קאָזשעליקעס, ביז 
װאַנען דער טאַטע װאַרפֿט אויף זיך אַרױף די קורטקע. 

אין אַ מינוט אַרום זעט דער גרויסער מאַרק גיין פּאַנטלען אין 
דער מיט און זײַנע צוויי זין בי די זײַטן. ער קומט-צו מיט די זין 
צו אַ רעדל און שטעלט זיך אָפּ. זעען זיי, װי דער בלינדער גרונם 
קומט אויך ערשט אָנצולױפֿן. געהערט, אַז מ'האָט דעם צוקונפֿטיקן 
שװאָגער אייַנגעזעצט. גרונם האַלט די האַנט אין הויזן-קעשענע. דאָס 
גאַנצע פּנים :ײיַנס פֿלאַמט אין דאָס בלינדע אייגל ציטערט און 
פֿלאַמט וי די פֿליגעלעך פֿון אַ פֿײיגעלע,. ווען מען האַלט עס בײַ 
די פֿיסלעך מיטן קעפּל אַראָפּ, צוקומענדיק צו דער קופּע ייִדן, װאָס 
שִטייען אַרום ייִדלען, שטעלט ער זיך אָפּ. 

-- רעב ייִדן, -- זאָגט ער -- פֿײַפֿקע זאָל מע שוין זײַן אויף 
דער פֿרײַ!: הע-ערסט? 

פּעלטע, װאָס זײַן הײַזל איז אין אַ ראָג פֿון גרויסן מאַרק, זעט 
פּאַנטלען דורכן פֿענצטער, קומט ער אַרױס צו קולעווען ?* און ער 
גיט נאָך צו; 





,-* 


5 (שפּעטילשון) קהלן זיך, דיסקוטירן, אַרײַנמישן זיך, 

-- ווי? -- זאָגט ער -- וי 'עט מע' דאָס זען אין רוסלאַנד? 
דאָרט יונגװואַרג, אין רוסלאַנד? האָ, האָ, ,,/ בערעגיס" 5, רעב יידֹל!י. 

דערנאָך קומט צו זײי יענקל טשאַפּ, שפּײַענדיק זיך אין דער 
האַנט אַרײַן פֿון װײַטנס און אײַנרײַבנדיק זי. דערנאָך קומט- צו 
דער װײַסער כּתריאל און מוליע:; און אַבֿרהמטשע ועלוולס מיט 
בערטשען, װאָס זײַנען אין דער לעצטער צײַט צוגעקלעפּט איינער 
צום צװוייטן; און פֿון צווישן אַלע הערט זיך שוין אַרױיס פּיניעס קול: 

-- הערט עץ! בליט 'עט זיך נאָך גיסן אין די גאַסן! װאָס מיינט 
עץ? ס'עט אַזױ שטיל אָפּגײן? 

זעען יענע ייִדן, װוי די חבֿרה װאַקסט, נעמען זיי זיך רוקן אויף 
הינטער און ס'געפֿינען זיך שוין אַ פּאָר באַלעבאַטישע מענטשלעך 
װאָס טענהן; 

--- צי װאָס האָט דאָס געטויגט? מ'האָט עס ניטיק געדאַרפֿט? 

און דאָ קומען-אָן די בעקער-באַלעבאַטים: ייִדן אין די פֿײַנע 
כאַלאַטן, מיט די שיינע בערד. זיי גייען אַראָפּ צום רבֿ מיט אַ 
געשרי; 

--- רבי! די יונגען זאָגן, אַז זיי 'עלן דאָס טייג אונטערגיסן מיט 
נאַפֿט אָדער ז'עלן אַרײַנשיקן די דײַטשן,.. און דאָ איז שוין געראָש- 
טשינעט ז*, רביא, 

און צוזאַמען מיט זיי קומט צום רבֿ אָן די ידיעה, וועגן כיל 
שיִעס. און בײַם בעדער מאַכט מען שוין וידער אַ רעויזיע. און 
אָרעמע לײַט קומען צו לױפֿן שרײַענדיק: 

--- גוואַלד, װאָס האָט עץ געװאָלט פֿון אונדז האָבן? עפֿנץ זײ 
צריק זייערע , ביליטעען"! ענק 'עט עפּעס אַרן װאָס ס'איז נישטאָ 
קאַ ברויט? עץ האָט שטיין פֿילע זעק מיט מעל, 'עט עץ האָבן 
חלות... אונדז אָבער דאַרף מע' האָבן ברויט!,, 

זעט דער רבֿ װאָס ס'איז געװאָרן פֿאַר אַ חתונה פֿון יענע פּאָר 
רייד... װאָרן װאָס האָט ער דען געװאָלט?.. מ'וועט פֿאַרמאַכן זי 





אי 

די טומאה, 'עלן זיי זיך צוריקקערן אונטער די פֿליגלען פֿון דער 
תּורה הקדושה, ס'וועט זיך וידער אױפֿטראָגן צו גאָט דאָס קול 
פֿון זײַן תּורה, פֿון זײַן בית-המדרש אַרוס... װאָס האָט ער דען 
געמיינט?,.. איצט אָבער, זעענדיק װאָס עס טוט זיך אָפּ באַלד אין 
ערשטן טאָג נאָך, האָט ער באַפֿױלן דעם שמש, ער זאָל גיין נאָך 
;זייערע לײַט?: לאָי מען הערןיי 


דערװײַל איז די דעלעגאַציע צוריקגעקומען פֿון דער רײַזע. 
אין קרײיַז האָט מען זיי געזאָגט, אַז די סיבה פֿאַר װאָס מ'האָט פֿאַר- 
מאַכט זייער פֿאַראײן איז, װײַל דאָרט האָבן זיך אָפּגעטאָן זייער 
מיאוסע זאַכן, װאָס זיי, די דײַטשן, קאָנען עס גאָר נישט פֿאַר זייערע 
ליפּן ברענגען... האָט אָבער די דעלעגאַציע געזאָגט, אַז דאָס איז 
אַ ;פֿאַרלױמדונג* ובכן פֿאָדערן זיי, אַז מ'זאָל מאַכן אַן אױספֿאָרשונג 
איבער דער זאַך... איז אָבער דער צוייטער צד, װײַזט-אױס, פֿיל 
שטאַרקער... װאָרן מ'האָט זיי אָנגעוויזן, אַז מ'קאָן פֿאַר זיי גאָר 
נישט טאָן... אין װאַרשע וידער האָט מען זיי געהייסן אָנשרײַבן 
;ביטעס?, האָבן זיי געשריבן... איצט זײַנען זיי געקומען צו פֿאָרן 
מיט שװאַכע האָפֿענונגען און דאָס גערודער אין שטאָט האָט זי 
נאָך מער דערדריקט, זיי האָבן אויסגעזען וי באַזיגטע און נישט 
געװוּסט, װאָס עס בלײַבט זיי איצט צו טאָן. בײַ דער מאַכט, וייסן 
זיי ‏ שוין איצטער, זײַנען ;יענע" שטאַרקער -- קומט נאָר אויס 
אויך צו גיין מסרן... אָבער מיט אַזעלכע מיטלען?.. האָבן זיי גע- 
קלערט דערװײַל צו שװײַגן... אָבער די חבֿרה, אונטער פּיניעס 
אײַנפֿלוס, איז שוין צו װײַט אַוועק... אַרױס פֿון די האָלאָבליעס,., און 
נישט מעגלעך צוריקצוהאַלטן,,. איז װי נאָר דער שמש איז גע- 
קומען נאָך זי פֿון רבֿ, זײַנען זיי באַלד אַװעק, איבערלאָזנדיק עטלע- 
כע צוטרוילעכע אין גאַס, צו פֿאַרהיטן דערװײַל פֿון מסירות און 
בײַָם רבֿ, װי דער שטיגער איז, זײַנען געפֿירט געװאָרן קודם 
װיכּוחים איבער דעם גאַנצן מין ,ביליטעען", נאָך װאָס מ'דאַרף עס 
גאָר צו האָבן, און איבער די ;בתיימשׂחק" -- טעאַטער בלע"ז -- 
װאָס איז חוקת-הגוי... מ'האָט גערעדט געויינטלעך, זיך געהיצט, 

און ס'איז סוף-כּל-סוף געבליבן, אַז דער רבֿ װעט זיך ;סטאַרען, 
מ'זאָל זיי צוריק עפֿענען ,די שטוב". 

אין גאַס, אױפֿן גרויסן מאַרק איז דערװײַל דאָס רעדל אַרום 
פּאַנטלען געװאַקסן און אַרום ייִדלען אָפּגעפֿאַלן, װי אַזױ פּאַנטל 
האָט אױיסגעקאָנקורירט ייִדלען וייסט מען נישט. נאָר אויסגעזען 
האָט עס: איינער האָט אַ גרויסע מחיה, דער אַנדערער -- אַ קליינע, 
דער בלינדער גרונם, זעענדיק וי ייַדן שאַרט זיך אַװעק פֿון זײַן 
האַנט, חזרט-איבער: 

-- רעב ייִדל! פֿײַפֿקע זאָל מע' זײַן אויף דער פֿרי!. 

און אין זײַן האַנט זעט מען אַ שטיק אײַזן, װאָס גלאַנצט אַדורך 
פֿון צוישן די פֿינגער זײַנע. גרונם נעמט-אָן אַלץ אַ מער רויערן 
און האַרטערן בליק. און נישט באַקומענדיק קיין ענטפֿער, שרײַט 
ער צום דריטן מאָל; 

-- רעב ייִדל! פֿײַפֿקע זאָל מע' שוין זײַן אויף דער פֿרײי!.. 

איז נישט ר' ייִדל געלאָפֿן גלײַך אין די קאָמענדאַנטור אַרײַן?! 
איבערן וועג האָט ער זיך אַלץ אָפּגעװישט דאָס מויל מיט דעם 
רויטן שניפּטוך, װאָס ער האָט זיך אַראָפּנענומען פֿון האַלדז. און 
שוין בײַם טויער פֿון דער קאָמענדאַנטור, אַז זײַן װײַב מיט די פֿיר 
טעכטער זײַנען אָנגעקומען מיט אַ גװאַלד: ;ווּ איז מײַן מאַן? און 
װוּ איז דער טאַטע?? -- האָט ער זיי דען נישט אָפּגעשטױסן? ער 
איז אַרױף אין איין אָטעם אויף די שטיגן און געבעטן דעם קאָמענ- 
דאַנט, ער זאָל אַרױסלאָזן דעם יונג, װאָס איז גאָר נישט שולדיק.. 
דעם צאָן -- האָט ער זיך אַלײן אַ קלאַפּ געטאָןי 

פֿײַפֿקע, אַרױסקומענדיק פֿון קאָזע, איז ס'ערשטע אַרײַנגעפֿאַלן 
אין גרונמס אָרעמס. און דערוויסנדיק זיך, אַז ווען נישט ער, ווער 
ווייסט וי לאַנג ער װאָלט ,געקוועטשט", איז ער נאָך אַ מאָל אַרײַן 
אין יענעמס אָרעמס און ער האָט צוגעשוווירן, אַז באַלד נאָך זומער, 
ס'וועט נאָר זײַן אַ שטיקל פֿרײַע צײַט, מאַכט מען אַ חתונה -- 
אַזױ לאַנג, ביז גרונם האָט אים אַרומגעכאַפּט אַ דריט מאָל.. אַזױ 
זײַנען ביידע, האָלטנדיק ז"ך אָקסל בײַ אַקסל, אַרױס אין מאָרק 

אַרײַן... האָבן דאָס באַלעבאַטים דערזען, איז יעדער אַװעק אַהים 
און באַהאַלטן אַ ביסל סחורה.. ,ווער האָט דען כּשרס??... די הויט 
האָט אויף זיי געציטערט.. װאָס? זיי ווייסן דען נישט אויף װאָס 
;אַזעלכע? לײַט זענען פֿעיִק? יונגען זײַנען זיך אויך צעגאַנגען זייער 
וועג,. דערוויסנדיק זיך פֿון דער פֿאַרװאַלטונג מיטגלידער, װאָס 
ס'איז געבליבן בײַם רבֿ. אױפֿן מאַרק זײַנען געבליבן בלוין פּיניע, 
װאָס האָט זיך נאָך נישט געקילט דאָס בלוט, און איטשל דעם 
קװאַרטיר-מײַסטערס, װאָס איז טאַקע אָקערשט אַרױסגעקומען פֿון 
שטוב נאָך דעם מילכיקן מיטאָג מיט אַ גלעזל מילך נאָכן עסן 
ער האָט זיך געדרייט איבערן מאַרק הין-און-צוריק און יעדן, װאָס 
ער האָט געטראָפֿן, אָפּנעשטעלט און מודיע געוען: 

--- װאָפֿן-שטילשטאַנד איז דערקלערט געװאָרן! 

און טאַקע האָבן די צוויי לײַט אויסגעזען װוי צויי איבערגע- 
בליבענע גענעראַלן אויף אַ שלאַכטפֿעלד, נאָך דעם וי דער מאַרק 
איז ליײידיק געבליבן. 


0 


שטעטל האָט זיך גיך באַרויַקט נאָך די געשעענישן אַ דאַנק 
דעם ;סטאַרען?* זיך פֿון רבֿ און די דאָזאָרעס איז אין אַ קורצער צײַט 
צוריקגעצויגן געװאָרן דער באַפֿעל און די יוגנט האָט באמת פֿײַער- 
לעך אױפֿגענומען די ידיעה. װאָס אַן אמת, ס'איז שוין נישט געווען 
װי יענע פֿרײד, װאָס זיי האָבן געפֿילט אין טאָג פֿון גרינדן זייער 
ביבליאָטעק, ווען זיי זײַנען מיט ברוך פֿלײטניקס מוזיק געגאַנגען 
איבער די גאַסן און אויבן, אין דער ביבליאָטעק, האָט עס גערוישט 
וי שטורעמדיק װאַסער. שוין נישט יענע פּנימער און די װײַסע 
יום-טובֿדיקע שלײפֿן זייערע און די בלימלעך אין די לאַצן. אָבער 
דאָך --- אַ פֿרײד, 

נְאֶר װאָס ס'איז שטאַרק געבליבן דעם שטעטל, דאָס זײַנען 


שמוגלצרס 285 


די מסירות, װאָס האָבן זיך פֿריער געשאָטן, און דאָס האָט אַ ביסל 
געשטערט די פֿרײד און די גאַנצקײט פֿון דער שׂמחה, 

עס האָבן זיך אָנגעהויבן אין שטעטל באַװײַון ;אַגענטלעך 
װאָרן אויב ביז די מסירות איז אַלץ געווען כּשר, איז עס דאָך אַ 
סימן, אַז די דאָרטיקע פּאָליצײי טויג אוֹיף כּפּרות -- דאַרף מען 
צושיקן נאָכערלײי,., און אַז ,נאָכערלײ?, װאָס מען האָט באַשטימט 
פֿון די הויכע פֿענצטער, פֿון דאָרט װוּ די מסירהלעך האָבן זיך גע 
שאָטן, האָט עס ווידער פֿאַדראָסן דער היגער פּאָליצײ, פֿאַר װאָס די 
שטאָט האָט זיי אַזױ ,פֿאַרשװאַרצט? בײַ יענע אין די אויגן.. האָט 
מען גענומען רײַסן פּאַסן, שינדן די הויט, די ערשטע פֿאַר כּעס און 
די צווייטע, װײַל מען האָט דאָך זיי געשיקט דערויף, אַזױ אַז ייִדן 
האָבן זיך שוין אַצינד געמעגט אָפּגעזעגענען מיט זייערע פּרנסות... 
אַ דײַטש איז בטבֿע אַ רויקע בריאה, נאָר אַז מען האָט אים פֿון 
געדולד אַרױסגעברענגט, מעג מען זיך שוין אַצינד באַגראָבן לעבע- 
דיקערהייט. יעדן טאָג נײַע כאַפּענישן, יעדן טאָג נײַע אומגליקן. און 
דאָס לױפֿן זייערס און דאָס געיעג זייערס איז פּונקט וי פֿון ווילדע 
חיות: די אויגן שטעכן, די אויגן לאָקערן און מ'איז אײַנגעשטעלט 
מיטן גאַנצן לעבן... און ווען מען האָט זיך שוין געהאַט אַ ביסל 
אײַנגעשטילט מיטן , צונעמען? און די נײַע ,כאַפּערס? האָבן זיך 
;אײיַנגעוווינט", האָבן זיי ווידער אָנגעהויבן גלאַט צו ציִען קליי פֿון 
די ביינער אַרױס.,. מען האָט צוגענומען דעם לעצטן גראָשן מען 
האָט געצאַפּט ביר פֿון די װענט אַרֹױס.. אין שטעטל איז געװאָרן 
אַזױ ענג, אַזױ ענג, פּונקט װי אַ שטריק װאָלט זיך אַלעמען אױפֿן 
האַלדז אַרױפֿגעלײגט, 

--- װאָס 'עט זײַן, װאָס 'עט זײַן --- האָבן ייִדן געזיפֿצט -- אַ 
גוטע חתונה אָנגעמאַכט מיט די מסירהלעך... גוט באַגראָבן זיך איינס 
דאָס אַנדערע?י. 

וי אַ שװוערע כמאַרע האָט זיך אױפֿן שטעטל אַרױפֿגעלײגט 
אַזאַ בענקשאַפֿט, אַז מען האָט זיך אָנגעהויבן צו דערמאָנען אין די 
פֿריִערדיקע פֿרידלעכע יאָרן, פֿון פֿאַר דער מלחמה, בשעת מען האָט 

געמעגט טאָן, װאָס מ'האָט געדאַרפֿט, און מען האָט געלעבט צופֿרידן 
און גליקלעך. איצטער זײַנען אַלע געגאַנגען מיט די קעפּ אַראָפּ, 
מ'האָט אױפֿגעהערט צו אַרבעטן, אַפֿילו פּאַנטל צו פֿאָרן. און מען 
האָט אָנגעהויבן זיך אָפּרועןיי 


אין יענע טעג האָט זיך אין שטעטל באַוויזן אַ מדינה:גייער, 
אַן אַלטער, אַ האַלב-בלינדער, געפֿירט פֿון אַ קליין מיידעלע מיט 
אַ פּאָר שװאַרצע באַחנװדיקע אייגעלעך. די צוויי האָבן זיך אָפּגע- 
שטעלט אין ערשטן געסל פֿאַר אַ הויז, װוּ עס האָבן זיך געשפּילט 
אַ פּאָר קינדערלעך אין דרויסן, און האָבן אָנגעהויבן זינגען אַ ליד, 
װאָס האָט אַרױסגעשלעפּט אַלע אײַנװױנערס פֿון די שטובן. עס 
האָבן זיך אַרום די צוויי אויסגעשטעלט ייַנגלעך און מיידלעך און 
אַלטע לײַט, אַז דאָס ראָד אין געװאַקסן אַרום זיי -- די גאַנצע 
שטאָט איז זיך צונױפֿגעלאָפֿן, גלײַך בײַ די ערשטע װערטער פֿון 
דעם ליד האָט זיך עפּעס אַ ריר געטאָן אין די הערצער פֿון די אַלף 
ייִדן און װוײַבער, פּונקט וי מען װאָלט מיט אַ מאָל מיט אַ האַק 
אױפֿגעהאַקט אַ שווערע פּאַנצערדעק, און עס האָבן זיך אָנגעהויבן 
גיסן טרערן פֿון אַלעמענס אויגן,. אַ צײַט לאַנג זײַנען די דאָזיקע 
טרערן געלעגן אונטער דער דעק, מען האָט גאָר אַפֿילו נישט גע- 
װוּסט פֿון זיי, איז געקומען דער דאָזיקער מדינה-גייער און מיט די 
קלאַנגען פֿונעם ליד עפּעס אַ ריר געטאָן, און ייַדענעס און װײַבער 
האָבן גענומען הייבן די שערצן צו די פּנימער און די נעז, די ווינק- 
לען פֿון די פֿאַרקנײיטשטע מײַלער ציטערן און קרימען זיך. די 
בריסט כליפּען און די העלדוזער שליוכצן און די געדאַנקען באַ- 
העפֿטן זיך אין דעם ייִדנס ווערטער און פֿליִען מיט זיי מיט ערגעץ 
װײַט, װײַט אויף אַ וויסט פֿעלד, װוּ עס ליגט אַ מאַמעס אַ זון און 
זינגט: 


שװאַרצער פויגל, פלי געשװינד, אוי װיײ ! 

שװאַרצער פויגל, פלי געשװינד, אוי'װוײ 

זאָג מײַן מאַמען, אַז איך בין געזונט, אוייװײי, אוי װײ.. 
זאָג, מײַן מאַמען, אַז איך בין געזונט, אוייװײ, אויי'װיי... 


שמוגלערס 281 


און װי זיי הערן דאָס, ווערט אַ געװיינערײַ, פּונקט וי נאָך אַ 
טויטן. דערנאָך האַלטן זיי זיך אײַן און הערן װידער: 


ניש' קײן טאַטן, ניש' קיין מאַמען, אוי'װי ! 

ניש' קײן שװעסטער, ניש' קין ברודער, אי װײ 
צװישן פעלדער און װיסטע װעלדער, אוי-װײי, אוייװײ.. 
ליגן דאַרט געהרגעטע זעלנער, אוי'װיי, אויװיײי.. 


און דאָ ווערט אַזאַ שטורעמדיק געוינערי: 

די גאַנצע גאַס, דאַכט זיך, האָט זיך אָנגעהויבן שאָקלען. אויך 
די קינדער, װאָס זײַנען געשטאַנען ביז אַהער מיט אָנגעגרייטע, אָנ" 
געלאָדענע ;לימפּעס? ?6, האָבן זיך שוין מער נישט געקאָנט אײג- 
האַלטן און, אַנטלױפֿנדיק מיט די פּנימלעך אין די מוטערס קליידער 
אַרײַן, זײַנען זיי אַרױס מיט געוויינען. 

דאָס גאַנצע שטעטל האָט באַלד איבערגענומען דאָס דאָזיקע 
ליד. אומעטום, װוּ דו גייסט, װוּ דו שטייסט, הערסטו דאָס. אַלטע 
באָבעס, ווען זיי פֿאַרגלײזן שוין די אויגן, ליגנדיק אױפֿן קראַנקנ- 
בעט, באָמבקען נאָך אונטער; 

צװישן פעלדער און װיסטע װעלדער, אוייװי., 

און בײַ די מאַמעס, צײַט דער קװאַל טרערן האָט זיך אױפֿגע- 
כאַפּט, האָט ער נישט געקענט זיך אײַנשטילן און נישט רוען. גייט 
מען צו צו עפּעס אַ זאַך, געפֿינט מען אַן אַלט היטל פֿון אַ זון אַ 
פּאָר שטיוול אָדער אַ פּאַלטאָ, נעמט מען אים אין דער האַנט אַרײַן 
מ'גייט-צו צום פֿענצטער, בען באַקוקט יעדעס ברעקעלע, מען באַ- 
גיסט עס מיט טרערן, און אינעװייניק,. אױפֿן האַרץ, ליגט אַ שטיין 
אַזױ גרויס וי די וועלט... קומט צו פֿאָרן ווער פֿון אַ געפֿאַנגענשאַפֿט, 
לױיפֿט מען פֿרעגן אויף אַ קינד, אויף אַ ברודער און מ'גייט ווידער 
אַװעק, באַנעצנדיק דעם גאַנצן װעג מיט טרערן. זיצט מען שבת 
בײַם טיש,. דערזעט מען ערשט, וי די שטוב איז לידיק. בלוין 





2 אויגן מיט טרערן, 

עלטערע ייִדן און װײַבער, װאָס זיצן וי אײַנגעבויגן, װי זיי װאָלטן 
געקלאָגט נאָך עפּעס.. אין שטובן וידער, װוּ עס זײַנען געװען 
בלויז זין, זיצן ערשט נאָר אַ פּאָר אַלטע ,דזשאַד זיבאַבאָן" *6, און 
מ'קומט צו זמירות זינגען -- פֿאַרלירט זיך דאָס אַלטע קול, עפּעס 
הייבט-אָן צו װאָגלען, בשעת די אויגן קוקן גאָר אין יענער צײַט, 
איבער װײַטקײטן, איבער ימים און מדבריות... װוּ עס דאַכט זיך זי 
אויס צו זען די קינדער זייערע לױפֿן מיט ביקסלעך... און נישט איין 
מאָל ענדיקן זיך אַזעלכע זמירות מיט אַ געוויין און מ'שטייט-אויף 
פֿון טיש און מ'גייט-אַװעק נאָך פֿאַרן בענטשן.. בײַ דער אַלטער 
ווידער ציִען זיך צונויף די לונגען... אַ שטויבעלע לופֿט קאָן דאָרט 
נישט אַדורך... די אויגן קריכן-אַרױס פֿון די טיפֿע לעכער... און צו 
מאָרגנס אין דער פֿרי געפֿינט מען אין בעט ליגן עמעצן, שטיל 
אײַנגעשלאָפֿן, װוי אַ טײַבעלע.. 

און שבת פֿאַר נאַכט זיצן ייִדענעס בײַם גאָט פֿון אַבֿרהם, 
שעפּטשען און שאָקלען-צו מיט די קעפּ. און פֿון אַ חבֿרה, װאָס איז 
ערגעץ דערנעבן, קומען-אַרױס די באַהאַרצסטע און בענקענדיקסטע 
טענער פֿון שבת-פֿאַרנאַכטיקע ניגונים, װאָס פֿאַרדעקן און פֿאַרװעבן 
און פֿאַרװויגן זיי די הערצער. דעמאָלט וייסן זיי נישט, װאָס מיט 
זיי טוט זיך. זיי הערן-אויף צו זאָגן דעם גאָט פֿון אַבֿרהם, שטעלן 
זיך אַרױסקוקן אויף די מערבֿדיקע הימלען און זעען דאָס גיהנום, 
װאָס ברענט און פֿלאַקערט. און אין די רויט צעגאָסענע װײַטקײטן 
דאַכט זיך זיי אויס צו זען זאַכן, װאָס קומען זיי אויס באַקאַנט און 
נישט באַקאַנט. זיי דערמאָנען זיך אין נעכט נישט דערשלאָפֿענע, 
בשעת זיי האָבן אַזױ פֿיל פֿאַרברענגט נעבן דעם ויגל, אין טעג 
נישט דערעסענע... און אַלץ מישט זיך בײַ זיי אויס אין קאָפּ אונטער 
אַזאַ װײַטן, װײַטן שלייער... 

אַזױ שטייען זיי אָפּ לאַנג, לאַנג, ביז זיי ווערן מיד, לאָזן זיך 
אַראָפּ אויף שטולן, פֿאַרזונקען מיט די קעפּ איף די קני, וי אין 


5 דער זיידע מיט דער באַבען. 

אַ דרימל, אָבער זיי שלאָפֿן נישט. אין קאָפּ פֿלאַטערן"אום, וי 
פֿליגעלעך פֿון מלאך החלומות און זיי זעען װאַכנדיקערהײט, אין צו- 
שטאַנד פֿון שלאָפֿנדיקע, אַזעלכע זאַכן, װאָס זײַנען גאַנץ אין דער 
װײַט און מ'קאָן זיי װאַכנדיק נישט זען... דאָס איז נישט קיין שלאָפֿן, 
נאָר אַ דרעמלען פֿון הערצער אונטער די טענער פֿון דער קינדער- 
ליבע, אַזױ וי די ערד דרעמלט אין כּסלו, ווען די ערשטע, צאַרטע 
שניי-פּלאַכטעלעך לייגן זיך אויס אויף איר... 


7 


מאָדנע קלאַנגען האָבן זיך אָנגעהויבן טראָגן איבער פּױלן 
עפּעס האָט מען דערציילט וועגן אַן אָפֿיציר, װאָס זאָל האָבן געזאָגט, 
אַז ,ס'וועט זײַן נישט גוט". װאָס ס'וועט זײַן נישט גוט, האָט ער 
נישט געזאָגט, אָבער מ'האָט פֿאַרשטאַנען, אַז אין דײַטשלאַנד איז 
עס נישט גלאַטיק. שמועסן שמועסט מען נישט דערפֿון. שרײַבן אין 
די צײַטונגען שרײַבט מען אויך נישט. נאָר עס שפּירט זיך אין דער 
לופֿט. אַזױ איז נאָך אַלץ װי פֿריִער: מיליטער מאַרשירט איבער די 
וועגן פֿון קרױנפּוילן און אין דער קרױינשטאָט --- ווערט אַלע זונ- 
טיקן נאָך מיטאָג געהערט מיליטערישע מויק.. רײַזע-שײַנען און 
אַלע אַנדערע זאַכן פֿירן זיך אין דער בעסטער אָרדענונג, װוי אַלע 
מאָל. רעקוויזיציעס -- דאָס גלײַכן. מיט דעם זעלביקן ברען און, 
דאַכט זיך, נאָך שטאַרקער וי פֿריִער. די דײַטשן זײַנען עפּעס צו 
דער באַפֿעלקערונג געװאָרן אַ ביסל קידער-ווידער, אַ ביסל צעלאָז- 
טער און אױפֿגעהערט זיך צו שעמען -- אָבער מער קיין זאַך איז 
נישט צו באַמערקן, 

דאָ, אין שטעטל, האָבן זיך אַפֿילו די צײַטן פֿאַרבעסערט: מ'האָט 
אָנגעהויבן צוריק צו שמוגלען און במילא צו האַנדלען האָט מען 
;געכאַפּט", האָט מען אַרױפֿגעלײגט שטראָפֿן, יצחק-יונהן האָט מען 
שוין װוידער אַ מאָל געכאַפּט דאָס מאָל בײַ משהלען אין שטוב, 

פֿון דעם לעצטן מאָל, װאָס מ'האָט אים געכאַפּט אין סאָד, האָט ער 
נאָך אויסצוצאָלן דרײַ ראַטעס צו צויי הונדערט מאַרק, און ס'איז 
שוין ווידער דאָ אַ נײַע שטראָף פֿון גאַנצע צויי טיזנט, אַחוץ 
שאָדן אין כּלים און אין סחורה! און װאָס נאָך ערגער --- איצט ווילן 
זיי גאָר נישט אין ראַטעס, נאָר מיט איין מאָל אַרײַנטראָגן דאָס 
גאַנצע געלט! צײַט האָט דער ואַכמײַסטער געגעבן דרײַ טעג; מאָרגן 
איז שוין דער דריטער טאָג. װאָס זשע טוט מען? לייבל, יצחק-יונהס 
זון, װויל אַפֿילו נעמען די גאַנצע שולד אויף זיך און גיין זיצן 
אָבער קאָן מע דען דערלאָזן צו דעם? װאָס? מ'זעט נישט, וי אַזױ 
מ'קומט-אַרױס פֿון זייערע הענט? נאָר טאָמער נישט זיצןף מוז מען 
דאָך צאָלן! און װוּ נעמט מען געלט? שלעכט. יצחק-יונה האָט אַפֿילו 
אַ שטיקל רעכענונג מיטן װײַב: 

-- איין ,קאָך* גיט-אַרױס צען ליטער. איין ליטער גיט צען 
מאַרק ריוח. איבערן מעת-לעת קאָן מען מאַכן אַ פֿיר ;קאָכן". האָט 
מען אַ קיימא-לן פֿון צען מאָל צען, װאָס דאָס איז הונדערט. הײַנט 
פֿיר מאָל הונדערט? איז פֿיר הונדערט. קאָן מען דאָס פֿאַרדינען אין 
איין מעת-לעת. אַז מ'זאָל אַ גאַנצע װאָך אַרבעטן אָן שטערונג, װאָלט 
מען געקאָנט אַרײַנטראָגן די גאַנצע צוויי טויזנט, פֿאַרשטײסט? 

אָבער װוּ 'עסטו אַרבעטן! -- פֿרעגט-איבער טשיפּע -- בײַ דיר 
-- ניש'. בײַ יוספֿן --- אויך ניש'. הײַנט בײַ משהלען האָט מען דאָך 
דיך ערשט געכאַפּט. אפֿשר גאָר וידער צוריק אין סאָד אַרײַן? 
האָט מען דאָך אונדז אָבער דאָרט שטענדיק געכאַפּט! 

--- אוי... --- ענטפֿערט שטיל אָפּ דער מאַן --- מ'זאָל מע' אַזױ 
אַלע געזונט זײַן, װי אין סאָד װאָלט מע זיך געקאָנט שטעלן קאָכן, 
טאַקע װײַל מ'האָט שוין דאָרט ,געכאַפּט? אַ פּאָר מאָל, 'עט קיינעם 
נישט אײַנפֿאַלן, אַז מ'איז דאָרט., 

-- יאָ, יאָ... -- זאָגט טשיפּע -- ס'עט קיינעם ניש' אײַנפֿאַלן.. - 
ייַדלען זאָלן די אויגן פֿון קאָפּ אַרױספֿאַלן.. 

--- שאַ, ייִדענע, װאָס רעדסטו עפּעס? 

--- װאָס איך רייד.,. אַ שיינער ייָד.. אָבער כ'זאָל אַזױ דער" 

לעבן נחת פֿון מײַנע קינדער, וי נעכטן בײַ משהלען איז אויך 
זײַן אַרבעט... 


--- אײַ, װאָס דו רעדסט! און אים האָט מע ניש' געכאַפּט אַ סך 
מאָל? װאָס רעדסטו עפּעס? גיין אַרױף צום דײַטש, צו אַ גו, און 
זאָגן: פּלוני בן פּלוני אַרבעט בראָנפֿן... נאָר שׂונאים קלערן אַזױ 
אויס! 

אַזױ האָט גערעדט יצחק-יונה און אין די װערטער דערקענען 
מיר צוריק דעם אַלטן יצחק-יונהן, װאָס איז נישט וי אַלע טאַנדײט- 
ניקעס, נאָר אונדזער יצחק-יונה... און אין אַ שעה אַרום זיצן שין 
אלע אין יענעם בײַדל, די לאָדנס זײַנען פֿאַרמאַכט און מ'צערײַבט 
אַ פּאֶר פֿונט הייוון אין די זאַטשאַרן אַרײַן, וועלכע אייזעלע האָט 
אָנגעגאָסן מיט װאַסער ביז צום אויג. פֿאַר נאַכט האָט זיך דער הימל 
גענומען פֿאַרציִען מיט װאָלקנס און, ווען די זון איז אונטערגעגאג- 
גען, איז אַזױ פֿינצטער געװאָרן, אַז מ'האָט גאָר נישט געקאָנט זען 
עטלעכע טריט פֿון דער װײַיַטנס. די פֿינצטערניש האָבן זיי אָנגענו" 
מען פֿאַר אַ גוטן סימן און אַלץ האָט זיך פֿאַרטאָן אין דער אַרבעט, 
שטיל און געשמאַק. די שעהען זײַנען געלאָפֿן. דער אָװנט איז אַװעק 
און ס'האָט זיך אָנגעהויבן די נאַכט. דעמאָלט האָבן זיי זיך גע- 
שטעלט אױסקאָכן אַ זאַטשאַר, װאָס זיי האָבן נעכטן אַרױסגעראַטע- ‏ 
וועט. (אַ זאַטשאַר דאַרף שטיין אַ צוויי טעג ביז מ'קאָן אים נעמען 
צו קאָכן). בראָנפֿן איז געגאַנגען --- װיפֿל זיי האָבן נישט דערװאַרט, 
שטאַרק, אַז דאָס לעצטע האָט אויך געהאַלטן פֿופֿציק! מ'האָט גע- 
זען באַשײַמפּערלעך,. אַז ס'איז אַ שעת-הכּושר. האָט מען געשמועסט, 
אַז אוב ס'זאָל אַזױ גיין, קאָן מען דורך אַ קנאַפּער װאָך אָפּלײגן 
די צוויי טויזנט. געשמועסט האָט מען שטיל, אַזױ װי געשעפּטשעט. 
מיט אַ מאָל בלײַבן אַלע אין גאַנצן שטיל און פֿאַרהאַלטן אין זייערעץ 
פּאָזעס וי פֿאַרכּישופֿטע, לייבל, האַלב זיצנדיק און האַלב שטייענ- 
דיק, בײַם קיכל, האַלט אין אַרײַנלײגן אַ האָלץ. יצחק-יונה שטייט 
פֿאַרן לעמפּל, האַלטנדיק דעם גראַד פֿאַרן ליכט. יוסף ליאַלקע ליגט 
אויסגעצויגן אויף אַ געבונט שטרוי מיטן מויל הינטערן קילרערל, 

האַלטנדיק בײַ אַ שלונג טאָן,. טשיפּע, מיט אײַנגעבויגענע קני בײַם 
קיישל. אין מיטן אױפֿשטעלן זיך. ברײיַנדל, זיצנדיק אויף אַ שטויס 
האָלץ און ציענדיק דעם זאָק צוזאַמען מיטן זאָקן-בענדל, װאָס וויל 
זיך נישט האַלטן איבער די קני. און זרח אייזעלע שטייט גלאַט אַזױ 
אין מיטן שטוב, און די הענט הענגען אים נאָך װי די העלצער. 
אַזױ זײַנען אַלע פֿאַרשטײנערט געװאָרן און איבער א מינוט בלויז 
זיך אײַנגעהערט. ס'האָט זיך געדאַכט, אַז עפּעס אַ גערויש קומטאָן 
פֿון הויף. מיט אַ מאָל הערן זי אַ סקריפּ. רײַסן זיך אַלע אויף פֿון 
זייער פֿאַרשטײנערטקײט און זיי ווערן דערשראָקן אויף טױיט, 

-- גװואַלד! גװאַלד! די דײַטשן גייעף 

-- אפֿשר איז עס פּאַנטל געקומען צו פֿאָרן? -- פֿאַלט-אײַן 
לייבלען, 

-- גולם! -- ענטפֿערט מען אים -- בײַ נאַכט 'עט פּאַנטל 
קומען! 

נאָר די ליאַלקע, װאָס אין דער קלאָרסטער בײַ אַזעלכע 
מעשׂיות, לייגט-אַרױף אַ פֿינגער אויף די ליפּן און לעשט-אויס דאָס 
לעמפּל, איז געװאָרן אַרום זיי אַ פֿינצטערניש, װאָס האָט זיך מיט 
אַ מאָל װוי אַ שװאַרצער זאַק אַראָפּגעלאָזט אויף זייערע אויגן. װײַל 
פּונקט איז ס'טירל פֿון אונטערן קיכל אויך געווען פֿאַרמאַכט. און 
ס'נעמט זיי זיך אױסװײַן, אַז פֿון דער פֿינצטערניש קומעןאָן 
גזלנים מיט כּלערליי חיות רעות: מיט הערנער און מיט פֿײַערדיקע 
צונגען... װײַל די אויגן זײַנען נאָך געווען צוגעװווינט צו די פֿריער- 
דיקע פֿלאַמען... באַלד אָבער פֿאַרשװינדן די אַלע גזלנים מיט די 
חיות רעות, װײַל דאָס פֿײַער פֿון קיכל האָט מיט אַ מאָל באַלױכטן 
די שטוב און ס'איז זיי פֿאָרגעקומען נאָך ליכטיקער, וי פֿריִער, אַז 
דאָס לעמפּל האָט אויך געברענט.. 

דאָס גערויש קומט נענטער. האַלטן זיי אײַן די אָטעמס און די 
שרעק װאַקסט, 

פּלוצלינג קלאַפּט עמעץ אָן אין לאָדן און שרײַט; 

--- קאַנאַליעס! שאָן װוידער איין ברענעריי?י, 

דערקענען זיי דעם וװאַכמײַסטערס קול און טשיפּע ווערט אַזױ 
צעטומלט, אַז איר קומט-פֿאָר װי די דײַטשן שרײַען דאָס אין שטוב, 

--- װאָס פֿאַר אַ ,;ברענערײ?? דער הערענלע -- װיל טשיפּע 
אָנהייבן אַ גאַנצע רעדע, אָבער זי פֿאַרהאַקט די ציין איבער ליאַל- 
קעס אַ פֿינגער, װאָס ער פֿאַררוקט איר אין דער מינוט אין מויל 
אַרײַן. נאָר דאָס האָט גאָר נישט געהאָלפֿן, אויך נישט פֿאַרערגערט 
זייער לאַגע, װײַל דער װאַכמײַסטער, װאָס איז געווען גוט שיכּור, 
האָט אַוודאי נישט געהערט אירע רייד. יענער האָט איצט געקלאַפּט 
מיט דעם ברוינינג אין לאָדן אַרײַן, אַז אינעװייניק האָבן געפּלאַצט 
די שויבן איינע נאָך די אַנדערע, 

-- קאַנאַליעס! עפֿנט די טיר, װײַל איך דערשיס אײַך וי די 
הונדע! 

יוסף האָט געזען, אַז דאָס שטילשװײַגן װעט גאָר נישט העלפֿן, 
האָט ער אָנגעצונדן ס'לעמפּל און אױפֿגעמאַכט די טיר. דער װאַכ- 
מײַסטער איז באַלד אַרײַנגעקומען אין באַגלײטונג פֿון אַ דאָלמע- 
טשער, װאָס האָט אַליין אויך געציטערט פֿאַר שרעק אָדער קעלט, 
דערקענענדיק, װעמען ער האָט וידער פֿאַר זיך, האָט זיך דער 
װאַכמײַסטער צעלאַכט און פֿאַר שיכּרות האָט ער זיך א װאַקל גע- 
טאָז, אָבער ער האָט זיך גלײַך דערכאַפּט, אָנשפּאַרנדיק אַ האַנט בײַם 
זידיקן קעסל. פֿון דעם ברי איז ער צערייצט געװאָרן און האָט 
אויסגעשאָסן, נישט קוקנדיק צו מאָל, װוּ ער שיסט, דאָס גליק איז 
געווען, װאָס פֿאַר אים איז קיינער נישט געשטאַנען, אָבער דאָס איז 
געווען גענוג פֿאַר די בראָנפֿן-מאַכערס צו פֿאַרשטײן, אַז אויב זֵיי 
וועלן אַרױס לעבעדיק פֿון זײַנע הענט, װעלן זיי מעגן גומל בענטשן, 
די װאָס האָבן זיך געהאַט גענומען פֿאַר די פֿעסער, וועלנדיק אין 
דער טונקלקייט עפּעס אַרױסראַטעװען, זײַנען געװאָרן וי אָפּגענו- 
מען. דער װאַכמײַסטער, וועמען זײַן אייגענער שאָס האָט אַ ביסל 
געברענגט צו זיך, איז אָבער נאָך אין אַ גרעסערן כּעס אַרײַנגעקו- 
מען,. ער האָט אָנגעהויבן צו דראָען יצחק-יונהן, טאָמער באַצאָלט 
ער נישט שוין די צוויי טויזנט מאַרק פֿון נעכטן דערשיסט ער אים 

אױפֿן אָרט, זיי אָבער פֿאַרמאָגן נישט קיין פֿעניג. דאָס, װאָס שטייט 
אַצינד אָנגעשטעלט, איז אַלץ געבאָרגט, פֿאַלן זיי אויף די קני און 
וויינען מיט ביטערע טרערן, ער זאָל זיך דערבאַרעמען, ער זאָל 
װאַרטן ביז מאָרגן: מילא, װאָס ס'וועט זײַן -- װעט זײַן. ער ויל 
אָבער נישט הערן פֿון קיין װאַרטן און ער הייסט דעם באַגלײטער 
זײַנעם, ,פֿעסטנעמען? יצחק-יונהן און אין שטראָפֿהױז אַרײַנפֿירן 

יצחק-יונה איז געשטאַנען אַ טויטער. ער האָט געציטערט פֿאַר 
דער תּפֿיסה. שוין דאָס װאָרט תּפֿיסה אַליײין האָט אים דאָס בלוט 
פֿון פּנים פֿאַריאָגט. ווענדט ער זיך צו זײַנע און דאָס קול זײַנס איז 
אַזױ שװאַך װי דאָס קול פֿון אַ קראַנקן קינד, 

| --- לאָ? מע' פֿאַרקױפֿן אַלץ פֿון שטוב אַרױס... די קישנס מיט 

די וועש... לאָי מע' זיך פֿאַרקױפֿן פֿאַר עבֿד כּנענים, נאָר גיץ מיך 
ניש' איבער אין זייערע הענט.. 

דער װאַכמײַסטער, אין זײַן גרויסן כּעס, קלײַבט נישט איבער. 
ער גיסט אַליין אויס די זאַטשאַרס. ער צעהאַקט און צעברעכט די 
קעסלען מיט די פֿלעשער. און אַז ער איז שוין באַלד פֿאַרטיק מיט 
זײַן אױסראָטונג-אַרבעט און די ליאַלקע שטופּט אים אין האַנט 
אַרײַן טויזנט מאַרק, װאָס מ'ווייסט נישט ווּ און בײַ וועמען ער האָט 
זיך עס געקאָנט שאַפֿן אין מיטן דער נאַכט אַזױ פֿיל געלט, װאַרפֿט 
ער עס צוריק מיט כּעס און טרייסלט יצחק-יונהן: 

-- די גאַנצע סומע לאַס מיר זײַן! 

און פֿירט אים אַװעק אַ װײַסן, אַ ציטערדיקן און אַ װאַקלדיקן, 
וי איינעם װאָס האַלט בײַם אָפּשטאַרבן. לױפֿן אַלע נאָך און פֿאַלן 
איבער קזשאַקעס און דערנער אָדער איבער זאַמדבערגלעך, װאָס 
ווערן אַרױסגעשטופּט אויף דער ליכטיקער שײַן פֿון די מילווערם 54, 
װאָס גראָבן זיך הינטער דער אײבערפֿלאַך פֿון דער ערד. און די 
הערצער פֿון די נאָכלױפֿנדיקע זײַנען פֿול מיט טרערן און אַרום 
זיי איז אַ שטאָק פֿינצטערע נאַכט. צו זייערע אויערן שלאָגן-אָן דאָס 


מױלװאַרפן, קרעטן, 

רוישן פֿון די ביימער און דאָס איז דאָס איינציקע, װאָס דערגרייכט 
צו זיי פֿון דער גאַנצער אַרומיקער וועלט, 

ווען יצחק-יונה פֿאַרשװינדט מיט די צוויי דײַטשן אין טויער 
פֿון מאַגיסטראַט, װוּ עס איז אויך דאָס אַרעסטהױױז און די פֿורטקע 
פֿאַרמאַכט זיך הינטער זיי, גייען אַלע צוריק מיט אַראָפּגעלאָזטע 
קעפּ און מיט פֿאַרטריקנטע טרערן אין די אויגן, װוי מענטשן װאָס 
גייען-צוריק פֿון בית-עולם, ווּ זיי האָבן אַ נאָענטן, זייער אַ נאָענטן 
איבערגעלאָזט, 

אױפֿן הימל האָבן זיך געבראָכן די װאָלקנס און פֿון צװוישן 
די שפּאַרעס האָט אַרױסגעקוקט די לבֿנה, אַזױ װי דאָס העלע אויג 
פֿון אַ ריז. געװאָרפֿן אַ בליק אויף גאָטס וועלט, באַלױכטן אויף אַ 
מאָמענט די שפּיצן פֿון קלויסטער. באַהעלט אויף אַ רגע דעם ועג 
פֿאַר די אַרומגײענדיקע בראָנפֿן-מאַכערס און צוריק פֿאַרשװינדן. 

די װאָלקנס האָבן זיך ווידער צונאַנדבאַהאָפֿטן, 


8 


פֿאַר טאָגס האָט זיך ס'שטעטל אױפֿגעכאַפּט פֿון שלאָף. בײַ 
נאַכט האָט מען געהערט טריט פֿון אַ סך מענטשן נעבן מאַגיסטראַט, 
שפּעטער האָט דעם קאָמענדאַנטור-שרײַבערס געליבטע געזאָלט דער- 
ציילן פֿאַר וועמען, אַז פֿון קרײַז קלינגט מען כּסדר און דער טעלע- 
פֿאָן אין דער קאָבענדאַנטור רוט נישט פֿון צוויי אָן. אויף דער נאַכט 
נאָך האָט אַפֿילו דערציילט איינער, װאָס איז געקומען פֿון װאַרשע, 
אַז מ'ישמועסט דאָרט עפּעס גאָר שטאַרק. נאָר װאָס מען שמועסט 
און װאָס מ'קלינגט האָט קיינער נישט געװוּסט. גענוג אי אַז 
איבערוועקנדיק זיך זייער פֿרי און זעענדיק בשעת עפֿענען די 
לאָדנס, וי דײַטשן לױפֿן פֿון דער קאָמענדאַנטור צום װאַכמײַסטער 
און צוריק, און די פּנימער בײַ זיי זײַנען דערהיצט, האָט דאָס 
שטעטל גלײַך דערקענט, אַז ס'אין עפּעס נישט גלאַטיק.. אין אַ 

צען מינוט צײַט זײַנען שוין אַװדאי האַלב אײַנװוינערס געווען אױפֿן 
מאַרק קופּקעלעכװײַז און געמאַכט מיט די הענט, אַזױ וי אין יענעם 
טאָג ווען איבערן מאַגיסטראַט און אין מאַרק האָט זיך באַװיזן די 
גרויס פֿאַליענדיקע דײַטשישע יום-טובֿ-פֿאָן און אויף דעם טױער 
איז געווען אױפֿגעקלעפּט דער קאָמוניקאַט פֿון שלום מיט רוסלאַנד, 
איצט אָבער האָט קיין זאַך נישט געגעבן צו מערקן, מיט װאָס עס 
איז. דאָס שטעטל זאָל זיך קאָנען כאָטש אָנשטױסן, װאָס ס'איז גע- 
שען. דער קאָמענדאַנטור-שרײַבער, אַ יונגער דײַטש אין ברילן, איז 
געלאָפֿן אַ פּאָר מאָל איבערן מאַרק און האָט נישט געענטפֿערט אויף 
די פֿראַגעס, װאָס אַ פּאָר האָבן אים געשטעלט. נאָך מער: ער האָט 
אַפֿילו זיך נישט אָנגעבייזערט אויף קיינעם.. 


מיט אַ מאָל קומט אָנצופֿאָרן דעם װאַכמײַסטערס בריטשקע, 
פֿאָרנט זיצט דער דאָלמעטשער, וועלכער טרײַבט-אָן מיט די צווי 
פֿערד און אויף דעם הינטערשטן געזעס זיצט דער װאַכמײַסטער 
מיט זײַן געהילף. פֿאַר דעם מאַגיסטראַט שטעלן זיך אָפּ די פֿערד 
און דער װאַכמײַסטער שיקט-אַרױף דעם געהילף זײַנעם איין װאָרט 
צו פֿרעגן: 

--- ;פֿאַרען?" 

--- , פֿאַרען!" -- ענטפֿערט דער קאָמענדאַנט, 


האָט דאָס בריטשקעלע גערירט צו יענעם געסל צו, פֿון װאַנען 
ס'פֿירט אַ שאָסייוועג גלײַך אין דער קרײַזשטאָט אַרײַן, פֿאַרבי- 
פֿאַָרנדיק די קופּקעלעך, זעען יענע וי אין בריטשקעלע ליגן אָנ- 
געװאָרפֿן פֿאַרשײדענע פּעקלעך, גרעסערע און קלענערע, און זי 
בלײַבן מיט אָפֿענע מײַלער, נאָכקוקנדיק די אָפּפֿאָרנדיקע דײַטשן 
און אין אַלעמענס אויגן צעװאַקסט זיך אַ פֿראַגע-צײכן און זיי 
פֿרעגן איינער בײַם צווייטן; 

--- װאָס ? װאָס?? 

דעמאָלט פֿאָרט-אָן פֿון קאָליע"געסל אַ פּויעריש פֿורל און מאַ- 
טיי קשאָנזשעק, װאָס קומט ערשט פֿון דער באַן און דערציילט נײַס, 

אַז אין דײַטשלאַנד איז אַ רעװאָלוציע און אַלע דײַטשן אַנטלױפֿן 
פֿון פּוילן, 

-- או ניך רעװאָלוציאַ, אַ ציסאַרזשאַ וויליושאַ זוטשילי זיטראָ- 
נו.., טיראַי וושיסצי ניעמצי אוטשעקאַיאָן ז'פּאָלסקי 5*,,, 

אַזױי װי ער רעדט דאָ די וװערטער, װאַקסן-אויס וי פֿון 
דר'ערד אַרױס חבֿרות שקצימלעך. זיי כאַפּן שטיינדלעך און װאַרפֿן 
נאָך דער שוין װײַטער אָפּפֿאָרנדיקער בריטשקע. איין שטיינדל האָט 
דעריאָגט, געטראָפֿן דעם ואַכמײַסטער אין די פּלייצעס אַרײַן און 
אַ צווייטס הינטן, אין ווענטל פֿון דער בריטשקע. די בריטשקע 
פֿאָרט אָבער װײַטער. דער װאַכמײַסטער -- צו מאָל נישט קין 
בליק אויף צוריק. ס'האָט זיך געדאַכט, אַז וי אין אַ חלום זיצט 
ער... נישט געשאָסן, נישט געשלאָגן, נישט געהייסן אַפֿילו ;פֿעסט- 
נעמען"... די פֿערד האָבן נאָר אָנגעהויבן אַ ביסל שנעלער צו גיין 
און צוזאַמען מיט דער בריטשקע צו פֿאַרלירן זיך פֿון אויג, 

שטעטל האָט געגאַפֿט. װאָס איז דאָס? אין דײַטשן צו װאַרפֿן 
שטיינער?... ייִדן זײַנען שוין געשטאַנען מיט די גאַנצע גופֿים -- 
אַחוץ די קעפּ -- אויסגעדרייט, גרייט צום אַנטלױפֿן,. און יענער 
אויף דער בריטשקע -- גאָר נישט... נישט אַנדערש -- זיי האָבן די 
קעפּ פֿאַרלױרן!!,.. 

מאַטײי האָט מיט זײַן ידיעה אױפֿגערודערט די גאַנצע שטאָט. 
זײַנען איצט אַרױס די קריסטן מענער, פֿרױען און קינדער. די 
װאָס האָבן געקערט צו די פֿײַער-לעשערס האָבן זיך אָנגעטאָן די 
געלע מאַרינאַרקעס מיט די מעשענע קאַסקעס און זיי האָבן זיך 
צעשטעלט איבער אַלע געסלעך צו היטן די אָרדענונג. פֿון די 
שקצים טיילן זיך באַלד אויס צװאַנציק מאַן, פֿון זעכצן ביז עטלעכע 
|צװאַנציק יעריקע, און זיי מאַרשירן איבער דעם מאַרק צום מאַ- 
גיסטראַט צו און בלײַבן דאָרט שטיין אין אַ גלײַכער ריי, וי די 
זעלנערס. מאַטײס זון, יאַנעק, אַ שגץ פֿון אַ יאָר דרי און צװאַנציק, 








** בײַ זיי איז א רעװאַלוציע, מ'האָט דעם קייסער װילוש (װילהעלם) פון 
טראָן אראָפּגעװאָרפן.,. איצט אַנטלויפן אלע דײַטשן פון פּױלן 

װאָס איז שוין געווען אין די לעגיאָנען. טוט אַכטונג, ס'זאָל קיי- 
נער קיין איבעריקן ריר זיך נישט טאָן. און ווען ער זעט, אַז פֿון 
דעם שטיין װעט גאָר נישט אַרויסקומען, קלײַבט ער אויס צויי 
הויך געװואַקסענע און גייט מיט זיי אַרױף -- װי אַ דעלעגאַציע -- 
אין דער קאָמענדאַנטור אַרײַן. אין אַ צען מינוט אַרום קומען זי 
אַראָפּ מיט אַ מענגע ביקסן און שטילעטן, װאָס די דײַטשן טראָגן 
אויף די זײַטן, יאַנעק טיילט באַלד אײַן די ביקסן, וועלכע אַ טייל 
נעמען אויף די לינקע אַקסלען און אַ טייל אויף די רעכטע.. באַ- 
טיילט שוין אַלע, זײַנען עטלעכע ביקסן נאָך איבערגעבליבן. קומען- 
צו קלענערע, דרײַצניעריקע און צװעלפֿיעריקע -- גיט מען איך 
זיי, וועלכע קאָנען מיט ביידע הענט קוים דערהאַלטן די ביקס.. 

איצט האָט יאַנעק אַװעקגעמאַרשירט, איבערלאָזנדיק פֿיר מאַן 
-- אַ װאַך פֿאַר דעם מאַגיסטראַט -- און באַלד קומט ער צוריק 
מיט אַ פֿאָן, שוין אַן אַנדערע, וועלכע װערט ערשט אַרײַנגעזעצט 
אין די גרויסע האַקן-רינגען איבער דעם מאַגיסטראַט-טױער. אַז די 
פֿאָן האָט זיך צעפֿלאַקערט, האָט די שטאָט דערזען ערשט.. װערט 
אַ געמורמל אױפֿן מאַרק. און די פֿאָן נעמט זיך פֿאַלבן, פּונקט וי 
אַ טײַכל. איינער פֿרעגט בײַם צװייטן; 

--- װאָס זײַנען דאָרט פֿאַר אַ ;ליטערעס" 65? 

--- דאָס איז: פע, אָ, ווע. 

--- װאָס מיינט דאָס? 

דאָס האָט קיינער נישט געטראָפֿן. ערשט אין אַ צײַט אֲרום 
איז מען געווויר געװאָרן: , פּאָלסקאַ אָרגאַניזאַציאַ װװויסקאָװאַ* /*, - 

איצט זײַנען די פֿורן אָנגעקומען פֿון װאַרשע און די יונגען 
װאָס האָבן שוין געװוּסט פֿון דער נײַס, זײַנען באַלד אַרױס אויף 
דער גאַס. זיי האָבן זיך געדרייט אַרום דעם איסגעשטעלטער 
;שרענגע? ?6 און געקוקט מיט קנאה אויף די אַלעפ שקצים, װאָס 
טראָגן ביקסן און װאָס קומען שוין אויס אין זייערע אויגן גאָר 


5 אותיות. --- '* פּוױילישע מיליטערישעץ אָרגאניזאַציע. -- ** שורה, 
ץ אָרגאַניזאַ 

נישט די אייגענע... פֿײַפֿקע קאָן זיך גאָר נישט אײַנהאַלטן. ער 
מוז שוין טאַקע צוגיין צום , דאָװודזצע? ?6, װאָס פֿירט-אָן מיט דער 
ריי געביקסלטע, און זאָגן ,יאַנעק, דײַ מי טאַקשוט שטשעלבף"?.. 
אָבער אַז יאַנעק ענטפֿערט אים גאָר נישט, ער איז עפּעס גאָר 
פֿאַרנומען -- ער זעט גאָר נישט פֿײַפֿקען, ער קען גאָר נישט 
אַזעלכן... גייט פֿײַפֿקע צוריק צו די זײַניקע מיט אַ פֿאַרשעמט 
פּנים,., 

די דײַטשן האָבן געפֿירט אונטערהאַנדלונגען מיט די ;זעל- 
נערס" און ס'איז זיי פֿאַרזיכערט געװאָרן אַ רויַק אַװעקפֿאָרן פֿון 
שטאָט.,., האָבן זיי זיך שנעל געמאַכט די פּעקלעך און דער שרײ- 
בער פֿון דער קאָמענדאַנטור, װאָס האָט געהאָט די װעש זײַנע בײַ 
אַ וועשין אױפֿן צווייטן עק מאַרק, איז געגאַנגען נאָך איר אין באַג- 
לייטונג פֿון אַ ;זעלנער.. 

שפּעטער, אַרום מיטאָגצײַט, זײַנען פֿאַרפֿאָרן אױפֿן מאַרק עט- 
לעכע ,פּאָדװאָדעס* 1'. זיך אָפּגעשטעלט בײַם מאַגיסטראַט, זײַנען 
באַלד אַרױֹיסגעקומען אַלע דײַטשן, זיך אױפֿגעזעצט אויף די װאָגנס 
און זײַנען אַװעקגעפֿאָרן אין דער אייגענער ריכטונג, װוּ ס'איז גע- 
פֿאָרן אין דער פֿרי דער װאַכמײַסטער. אַ סטראַזשניק האָט זי 
באַגלײט ביז אַ שטיק פֿון שטאָט אַרוס.. 

ווען די דײַטשן זײַנען אַװעק, האָבן זיך די זעלנערס אַ לאָז 
געטאָן אין די צימערן פֿון דער קאָמענדאַנטור. יאַנעק האָט זי 
אָבער אָפּגעהאַלטן: 

--- אפֿשר איז געמינעװועט.. 

זײַנען אַלע באַלד צוריק אַראָפּ פֿון די שטיגן און אַרױס אין 
איין אָטעם פֿון טויער. אויף דער גאַס האָבן זיי ערשט פֿרײַ אָפּגע- 
אָטעמט. צוויי בלויז, פֿון די מוטיקסטע, זײַנען אַרױף און געמאַכט 
אַ גרינטלעכע רעוויזיע אין אַלע צימערן. דערנאָך אין יאַנעק גע- 
װאָרן אויף קאָמענדאַנט פֿון שטאָט. וי אַ קאָמענדאַנט האָט ער גע- 





** אָנפירצר. -- "' גיב מיר אויך א ביקס! -- *' סעקװעסטרירטע װאָגנס, 

פֿונען פֿאַר נייטיק אַרױסצוגעבן אַ באַפֿעל: ;אַלע זאָלן זיך צעגיין 
אַהײם, מ'זאָל ניט שטיין אין קיין קופּקעס. מ'זאָל היטן די אֶר- 
דענונג"! האָט זיך אָפּגעלײדיקט דער מאַרק און שטעטל איז גע" 
קומען עפּעס אין אַ ואַקלעניש אַרײַן,. מ'האָט נישט געװוּסט װאָס 
צו טאָן און װאָס צו ריידן, 

ס'האָבן זיך גענומען טראָגן קלאַנגען פֿון פֿאַרשײדענע שטעט 
-- גאָר נישט קיין פֿרײילעכע קלאַנגען יי ‏ חחש החיש שיש חיש חי דיה ישש 

.. האָט מען זיך צונאַנדגעקליבן אין די שטובן און אַרױס.- 
קוקנדיק דורך די פֿענצטער און דורך די טירן פֿון די געװועלבן 
האָט מען געװאַרט, זען װאָס שפּעטער װעט זײַן,. די שמוגלערס 
זײַנען אַלע געזעסן בײַ פּעלטן אין שטוב און פּאַנטל האָט זיך גע- 
היצט : 

--- װאָס? --- זאָגט ער -- פֿאָרן און צולייגן געלט נאָך צו די 
יאַזדעס? 'עט מע זיך אויסרוען אַ ביסל. אונטערװאַרטן אַ װואָך אָדער 
צוויי,, דערנאָך 'עט מע שוין זען 

איך האָב מורא גאָר -- רופֿט זיך אָן קאָפּל --- מ'זאָל שוין 
פֿאַרשפּאָרן אין גאַנצן צו פֿאָרן. װאָס 'עט מע דאָס שמוגלען? אַלץ 
ווערט דאָך בחצי חינם.. 

האָט זיך גרונם צוגגעטשעפּעט צו פֿײַפֿקען װוי אַ נוגל 72, 

-- א ברעכעניש אין דײַנע אויגן אַרײַף -- האָט ער געזאָגט 
--- פֿײַפֿקעלע, נו?יי. 

האָט פֿײַפֿקע אײַנגעזען, אַז דער ;נוגל" װעט אים נישט אָפּ- 
לאָזן, און װידער לױנט עס אויך נישט: ,װאָס 'עלעמ מעך אַרומ- 
שלעפּן?*,,, און ער טוט אַ רוף-אויס: 

-- גרונם שלעפ, מאַך אַ חתונה, פֿון מײַנעט וועגן אַפֿילו הײַנט! 

און גרונם, װאָס אַן אַנדערש מאָל װאָלט זיך פֿײַפֿקע שוין גע- 
מעגט אָפּגעזעגענען פֿאַר דעם קאָמפּלימענט, מיט ועלכן גרונם 





2 נאָגל (װאָס שנײַדט זיך אַרײַן אין פלייש), 

איז באַקרױינט פֿון שטעטל, האָט איצט גאָר פֿאַרהערט דעם שולעפ 
און ער האָט זיך געטראַכט: ,כּל-זמן ס'אײַזן איז הייס, קלאַפּ, ברו- 
דער !!*,.. נאָר די פּשיאַטשעלעס האָבן געשאָקלט מיט די פֿוטערנע 
קעפּ און יענקל האָט זיך אַפֿילן צעלאַכט: 


--- פּגירה אין זיי,,. הײַנט,,, אַ חתונה... כי, כי, כיייי 


אָבער גרונם האָט די ווערטער, יענקלס, אויך נישט געהערט, 
צי װײַל ער האָט זיי פֿאַרהערט, וי פֿײַפֿקעס 70ע8, אָדער װײַל 
ס'איז שוין נישט געווען פֿון אים קיין זכר אין שטוב? ער איז 
איצט געלאָפֿן פֿון איין מחותן צום אַנדערן,. און די שװועסטער זײיי- 
נע, רייטשע, האָט זיך אויף אַן אמת גענומען מכין זײַן אויף איר 
חתונה... נאָר פּיניע איז געבליבן שטעקן אין דער מיט. די איצ" 
טיקע צײַט האָט אים צוגעקוועטשט אין גאַנצן און עֶר איז געבליבן 
װי אַ שיף אין מיטן װאַסער, װאָס מען האָט פֿון איר צוגענומען 
דעם רודער. װוּ האָט איר איצט אַ פּיניע? װוּ הערט איר גאָר פֿון 
אים אַ קלאַנג? שלעכט מיט פּיניען אַן אַנדערש מאָל בײ אַזעל- 
כע געשעענישן, װאָס װאָלט ער עס אַלץ אויסגעגרעגערט.. דאָס 
שװאַרציאָר האָט אים דעמאָלט, אין טעאַטער, אַרײַנגעגעבן דעם 
געדאַנק פֿון זאַלץ קױפֿן,. װאָס האָט ער עס געדאַרפֿט צוֹ האָבן 
נייטיק אין טאָפּ אַרײַן? ס'פֿעלט אים אפֿשר זאַלץ? האָט ער געמאכט 
אַ שותּפֿות און טאַקע ווידער אַ מאָל מיט מעכלען.. האָט ער מעכ- 
לען געשיקט אין אַ שטאָט אַרײַן קױפֿן פֿאַר אַ טויזנט מאַרק זאַלץ 
און עֶר אַלין, פּיניע, איז געבליבן אין דער היים, אויסזוכן אַ סוחר, 
װאָס זאָל באַלד צונעמען די סחורה, אַזױ װוי זי וועט נאָר אָנקומען 
ניכײַ װאָלט ער געווען געפֿאָרן און יענער דאָ געבליבן!.. נאָר באַ- 
שערט געווען עגמת-נפֿש מיט היזק, און אַז צווישן אים מיט מעכ- 
לען זאָל עס ווערן אויס --- אין גאַנצן אויס. ווער איז דערין שולדיק 
געווען? וי קאָן מען זאָגן? מעכל האָט געקױפֿט דאָס זאַלץ בײַ אַ 
ייִדן אַ סוחר, װאָס האַנדלט מיט דעם שון פֿון צענדליקער יאָרן 
נאָך פֿון פֿאַר דער מלחמה. נאָר דער סוחר, בײַ וועמען פּיניץ וי" 

דער האָט גענומען האַנטגעלט, האָט באַלד בײַם אַראָפּנעמען די 
זעקלעך שוין געזאָגט: 

-- מיר דאַכט זיך, אַז פֿון דעם זאַלץ שפּירט מען עפּעס.. 

-- װאָס רעדט איר? -- האָט דעמאָלט געזאָגט מעכל -- דאָס 
איז זאַלץ, שוין איין מאָל זאַלץ! דאָס איז... מ'זעט עס גאָר נישט... 

נאָר ווען אַלע זעק זײַנען שוין געווען אַראָפּגעלײגט אין קע" 
לער אַרײַן און דער סוחר האָט אױפֿגעטרענט אַ זאַק און פֿאַרזוכט, 
האָט ער אױיסגעשפּיגן: 

-- נאַפֿט! ס'שטינקט דאָך פֿון נאַפֿט! 

--- מעכאַלע! -- שרײַט ער אויס, פּיניע, פֿאַרזוכנדיק -- װאָס 
האָסטו געקױפֿט? | 

האָט מעכל גאָר נישט געװוּסט, װוּ ער איז אין דער וועלט. ער 
האָט פֿאַרזוכט איין מאָל, נאָך אַ מאָל, אַז פֿון דעם שטאַרקן נאַפֿט- 
ריח איז אים שיִער די גרינע גאַל איבערגעדרייט געװאָרן 

--- װאָס איז דאָס! -- זאָגט ער -- איך וייס דאָך פֿאָרט, אַז 
עס באַדאַרף זײַן גוט זאַלץ.. 

און ער, פּיניע, איז שוין געווען אַרײַן אין זײַן מדרגה. ער 
שוויצט, רוקט זיך דעם הוט און פֿאַנטאַנדלט3?: 

-- איכ'ל... -- מאַכט ער אָן אַן אָטעם -- איין מאָל פֿאַר אַלע 
מאָל... ווען יעך מאַך מיט דיר שותּפֿות, האָב איך אַזױ... נאָר איצט 
עט עס נישט אַזױ טרוקן אָפּגײן... װאָס מיינסטו דאָס מיט דיר? 

און ער כאַפּט-אָן מעכלען אַרום האַלדז, גאָר נישט אויף קין 
שפּאַס... קוועטשט אים. דריקט אים, אַז יענער נעמט שוין פֿאַר- 
גלייזן די אויגן, און די צונג קריכט פֿון מויל אַרױס, וװוערט לענ" 
גער... ווערט ברייטער... און דאָס פּנים װוערט אים אָנגעלאָפֿן... און 
ער נעמט זיך שוין װאַקלען אויף די פֿיס,.. װוער וייסט, אויב פּיניע 
װאָלט נישט דאָ געװאָרן אַן אמתער רוצח, װאָרעם װי ער האַלט 
און דישעט אַזױ יענעם, װוערט אים אַלײן דאָס פּנים אַלץ רויטער 


*' רעדט אונטער דער נאָזי 

און פֿון די אויגן קוקט אים גאָר אַרױס אַ גרויסע פֿרײד,,. עפּעס אַ 
טײַװול איז פּיניע געװאָרן. װאָרעם אַן אמתער חשק איז אים באַ- 
פֿאַלן צו זען, װי ס'גיסט זיך יענעמס בלוט פֿון אונטער זײַן האַנט 
אַפֿיר,.. אַצינד איז פּיניע שוין װײַט אַװעק! שטעכן, ברענען, רײַסן 
די פֿעל מיט די אָדערן צוזאַמען װאָלט נאָך פֿאַר אים וייניק גע- 
ווען... ווען ס'לױפֿט נישט צו דער סוחר און רײַסט נישט אֶפּ דעם 
קרבן זײַנעם, וועלכער איז ערשט נאָך גוטע עטלעכע מינוט קוים 
געקומען צו זיך... אָט אין אַזאַ לאַגע האָט זיך דאָס געפֿונען פּיניע, 
ווען ס'איז פֿאָרגעקומען די גרויסע איבערקערעניש אויף דער וועלט. 
פֿאַרטאָגס איז ער גלײַך מיט אַלע אַרױס אויף דער גאַס. דערנאָך, 
אויף דעם באַפֿעל פֿון יאַנעקן, אַרײַן אין שטוב. אָבער ער גייט-אַרום 
מיט אַן אױפֿגעשטעלטן קאָלנער. און אין שטוב בײַ זיי זײַנען אויך 
דאָ נאָך עטלעכע ייִדן, װאָס שמועסן און שרעקן זיך עפּעס פפֿאַרן 
װײַטער?. און פּיניע? פֿון אים הערט מען נישט קיין פּיפּס.. 
פלוצלינג איז אין שטעטל געװאָרן אַ רעש. דער נײַער קאָמענ- 
דאַנט איז געווען אין קאָזע און, אױספֿרעגנדיק די אַרעסטירטע, 
פֿאַר װאָס די דײַטשן האָבן זיי אײַנגעזעצט, האָט ער עטלעכע באַ- 
פֿרײַט. צװוישן די באַפֿרײַטע איז אויך געווען יצחק-יונה, וועלכער 
איז אַהײימגעקומען, וי איינער װאָס מ'האָט אים אין דער לעצטער ‏ 
מינוט אַראָפּגענומען פֿון שטריקל.. 
איצט האָבן אַלע אײיַנגעזען, אַז גאָטס פֿינגער איז געוװוען דע- 
רינען,. װאָס דער וװאַכמײַסטער האָט בײַ נאַכט נישט געװאָלט צו- 
נעמען די טױיזנט מאַרק, וועלכע מ'האָט אים געשטופּט אין דער 
חאַנט אַרײַן... האָט מען דורך איין נאַכט פֿאַרדינט טויזנט מאַרק.. 
האָט זיך ס'שטעטל אײַנגערויקט אַ ביסל נאָך יצחק:יונהס באַ- 
פֿרײַונג, מ'האָט אָנגעהויבן צו האָפֿן, אַז עס זײַנען שוין אַװעק די 
צײַטן פֿון שטראָף, פֿון אײַנזעצן, פֿון רעקוויזיציע און פֿון נאָך, נאָך 
אַ סך אַזעלכע פּורעניותן... זײַנען אַװעק, פֿאַרשװוּנדן און -- גע" 
װאָלט גלייבן, אַז זיי װועלן זיך שוין מער נישט צוריקקערןי. 

ערשט זײַנען זיך אַלע צונויפגעקומען צו פֿײַפֿקען אויף דער 
חתונה,. עס זײַנען געקומען, אַחוץ איין ייִדלען, װאָס אין נישט 
געווען, אַלע בראָנפֿן-מאַכערס, אָנהייבנדיק פֿון בעדער און עג- 
דיקנדיק מיטן קליינעם משהלע, װאָס איז געבליבן אַ פֿאַרבענקטער. 
די ;אַמעריקאַנערין? קאָן ער אַלץ בשום אופֿן נישט פֿאַרגעסן. ער 
האָט געחלומט וועגן איר, ער האָט געזיפֿצט און אין געדאַנק האָט 
ער אַלץ באַדױערט: ;ער אי' דעך שוין געווען גאָר נאֶָענט.. נאָך 
אַ טאָג... נאָך צוויי",.. עס זײַנען געווען זײפֿמאַכערס, װאָס דער 
גרעסטער טייל פֿון זיי זײַנען חסידים,. אמתע חסידים.. נאָר מיט 
פֿײַפֿקען װיל מע נישט אָנהייבן... עס זײַנען געווען פֿײַפֿקעס קאָלע- 
געס, װײַטער פֿון גרונמס װײַבס זײַט -- אַלע שוסטערס, װיפֿל 
זי האָט אין דער משפּחה. קצבֿים זײַנען אַרײַן מיט האַקיאון פּאַק, 
עס האָבן זיך אויך אַרױסגעזען אַ פּאָר בכבֿודיקע באַלעבאַטים, 
װאָס געהערן זיך אָן קרובֿישאַפֿט. די אָנזעעװדיקסטע געסט אָבער 
זײַנען געווען פּאַנטלס און פּעלטעס חבֿרה, װאָס יעדער פֿון זיי אין 
געווען משכמו ובעלה, אַחוץ פּאַנטלען. אויך זייער דיבור האָט זיך 
געהערט אַרום טיש און נישט איינער פֿון די שװאַכע באַלעבאַטימ- 
לעך האָט זיך געטראַכט: ;װאָס פֿאַר אַ מין געזינטעניש".. פֿײַפֿקע, 
דער חתן, זיצט זיך אויבן אָן אין אַ טוכן היטעלע, װאָס ווינקט- 
אַראָפּ פֿון זײַן שפּיץ קאָפּ, און זעט-אויס גאָר װי די שכינה װאָלט 
אויף אים גערוט.. אַפֿילו איטשל אַלין קאָן אים גאָר נישט דער- 
קענען. אַרום לאַנגן טיש זיצן די געסט און רייכערן די פּאַפּיראָסן, 
ווער ס'איז אַ רויכערער און ווער נישט. װאָרעם ס'קאָסט דען עפּעס? 
פֿאַר דעם חתן שטייען זיי, די פֿײַנע פּאַפּיראָסלעך אין אַ גרויסער 
פּודלע און אַ מחיה פֿאַר קלײינװאַרג. יעדע מינוט לױיפֿט אַן אַנדע- 
רער צו, כאַפּט-אַרױס אַ פּאָר פּאַפּיראָסן און אַנטלױפֿט מיט זיי צום 
ווינקל, װוּ עס שטייען די ייִדן פֿון די חבֿרות מיט טעלערס אױיף 

נדבֿות. דער בלינדער גרונם דרייט זיך אַרום מיט אַ גרויסער טאַץ 
און, אויב ס'קומט-אָן אַ פֿרישער גאַסט, טראָגט ער אים אַקעגן א 
שטיק לעקעך, װאָס די כּלה אַליין האָט געבאַקן, און אַ גלאָז בראָנפֿן, 

--- טרינק, ברידער! -- זאָגט ער -- טרינק צום חתןף 

קומט-אָן דער אַלטער שײַקע אין אַן אַלטער טיכענער זשופּיצע, 
װאָס איז שוין מער ענלעך אויף אַטלאַס פֿון גלאַנציקײט, אין דעם 
גרויסן סאַמעטענעם הוט מיט דער ברייטער דענקע און מיט אַ רױי- 
טער פֿאַטשײלע אַרום דעם האַלדז, און בײַ דער טיר נאָך רופֿט ער 
אויס ‏ 

--- מזל-טובֿ! זאָל זײַן מיט גליק! 

-- מיט גליק זאָלט איר לעבן! -- ווערט געענטפֿערט, 

דערנאָך באַװײיַזן זיך די צוויי נישט צעטײלבאַרע, אַבֿרהמטשע 
וועלוולס און בערטשע. ביידע זײַנען שוין גוט שיכּור, װאָרן בײַם 
געלן עליע האָבן זיי שוין גאַנצע צויי פֿלעשלעך איסגעלײידיקט, 
בערטשש גייט אַזױ װי אַ האַלבע לבֿנה. נאָר צוקומענדיק צום חתן 
גלײַכט ער זיך אויס, טוט אַ זבענק פֿײַפֿקען איבער דער פּלײיצע און 
שרײיַט-אויס: | 

--- פֿײַפֿקע, אַ צעזעצעניש אין דײַנע פֿיס אַרײַן! כאַפּסט שוין 
הײיַנט ,, כאַסלערן" 4ז? 

ווערט אַ רעש צוישן די באַלעבאַטישע מענטשן: װאָס איז דאָס 
גאָר --- אויף אַ ייִדישער חתונה ;כאַסלערו! דער שװאַרצער בערל 
פֿילט זיך אַ ביסל שולדיק קעגן זיי, װאָרן ער אַליין איז דאָך אויך אַ 
שמוגלער, אַ פֿירמענטש... יל ער פֿאַרגלעטן אַ ביסל די ערשטע 
חוצפּה. שטעלט ער זיך אויף און ציט-אויס אַ האַנט צו פֿײַפֿקען; 

-- חתן, ס'זאָל זײַן מיט מזל און הצלחה! צזאָלט ענק ביידע 
עלטערן אין עושר און אין כּבֿוד! 

פֿאַרשעמט זיך פֿײַפֿקע מיט זײַנעם אַ פּשיאַטשעל. אָט איז אַ 
ייַד,,, אַ ייִד ווינטשט אים.. כּאָפּט ער אַ שטיק קוכן פֿון גרונמס 


ייט 





?'(שפּעטילשון) א חתונה, 

טאַץ אַרױס און כאָטש בערל האָט קוים-קוים די ליפ פֿון אויבן 
אײַנגענעצט, רוקט ער אים צו דעם קוכן און ער נעמט אים גאָר 
מיט אַ מאָל צו אירצן: 

--- נאַט! נאַט! -- זאָגט ער -- פֿאַרבײַסט אַ שטיקל קוכןיי 

-- נו, ברידער, טראַסקע-אַרײַף -- דרייט בערטשע איבער 
דאָס גלאָז און פֿאַרכלישעט * זיך. אױסגעפּאַרסקעט, און אױיסגע" 
גאָסן און אָנגעפּר-ר-וטעװעט אַזױ װי אַ פֿערד, נעמט ער אַבֿרהמ" 
טשען זייער ליבלעך אַרום האַלדז און פֿאַרבײַסנדיק לאָזן זיך ביי" 
דע אין דער אַנדערער שטוב אַרײַן. דאָרט, אין דער צווייטער שטוםב, 
איז איצט לעבעדיק. ברוך פֿלײטניק בלאָזט מיט אַלע כּוחות. עס 
דאַכט זיך, אַז די באַקן װעלן אים באַלד אױפֿפּלאַצן. צאָדקע מאַ- 
לאַזש, װאָס האָט געדינט פֿאַר ניקאָלאַיען. שטייט בײַם באַס און דער 
הויכער איצקע, דער קברן פֿון שטעטל, פּאַטשט מיט צויי בלאַ- 
כעס **, װאָס פֿאַרהילכן און פֿאַרטױבן אין טאַקט פֿון דער מוזיק, 
ס'טאַנצן מיידלעך, וועלכע פֿאַרטשעפּען זיך אַלע װײַלע בײַ די 
אַרױסגעשטעקטע פֿיס פֿון די אַלע װײַבלעך און מיידלעך, וועלכע 
שטייען אַרום-און-אַרום געפּרעסט, אָדער זיי קלאַפּן זיך אָן בײַ 
די אַרױסגעשטעקטע באָקעס פֿון דער גראָבער חנה, אַ יידענע וי 
אַ פֿאַס, װאָס מאַכט פֿול די גאַנצע שטוב. אָט שטייט זי, דאַכט זיך, 
אין דער מיט פֿון אַ דעדל און אַרום קאָן מען קיין שפּילקע צו 
דר'ערד נישט װאַרפֿן, אָבער זי -- מיטן בליק געפֿינט זי זיך שוין 
אין ווינקל, בײַ דער כּלה, וועלכע גייט אָנגעהאָנגען אַ װײַסן שליי" 
ער אױפֿן קאָפּ --- און זי פֿרעגט עפּעס בײַ דער קאָפּילעכע און בײַ 
גליקען,. װאָס שטייען אויף ביידע זײַטן פֿון די ברענענדיקע ליכט, 
מיט די הענט אויף די באָקעס און מיט אַזאַ שׂמחה, װי זיי װאָלטן 
אַן אייגן קינד צו דער חופּה געפֿירט... הײַנט זײַנען אַלע מחותּנת- 
טעס! די כּלה -- אַ יתומה, נעבעך... נישט קיין טאַטע, נישט קיין 
מאַמע,.. גרונמס װײַב טראָגט-אַרום, װי איר מאַן דאָרט בײַ די מאַנס- 





5 פאַרכלינעט זיך, צעגיסט זיך,. -- *' בלעכן. 

לײַט אַ גרויסע טאַץ מיט שטיקלעך קוכן, נאָר בראָנפֿן האָט זי זיסן 
און זי טיילט-אַרום קליינע גלעזעלעך. אַ ייִדענע -- אַ פֿול גלעזל; 
אַ מיידל --- אַ האַלבס נאָר... אָפּגעטאַנצט, אָפּגעפּאָלקעװעט, אָפּגץ- 
װאַלצעװעט, שטעלן זיך אַװעק די מיידן מיט די רויטע וי אויס- 
געפּאַטשטע פּיסקעס און זיי קוקן צו די פֿרישע פּאָרלעך, װאָס 
טאַנצן איצט אויף זייער אָרט. אָט צווישן די מידע און דערשוויצטע 
מיידלעך ;אַרבעט* איצט אורקע... ער איז פּונקט װי די גראָבע 
חנה, נאָך פֿלינקער... אָט איז ער אין איין ווינקל און אָט שווימט 
ער אַרױס צוישן אַ פּאָר מיידלעך אין װײַסע געפּרעסטע קלי- 
דער... ער לױפֿט-אַרום, וי אַ טכויר צווישן הינער. טייל מיידלעך 
כאַפּן אים אָן, נעמען אים פּאַטשן און רײַסן בײַ די אויערן אָבער 
ער שטופּט זיך צו זיי מיט דער גראָבער װאַטענער קורטקע און 
מיט דעם פֿאָטערס שטיװאַליעס, אַז די מיידלעך רוקן זיך באַלד 
אָפּ פֿון אים, מורא האָבנדיק פֿאַר די קליידער און פֿאַר די װװײַסע 
לאַטשן. אָבער אַזױ וי זיי קאָנען נישט װײַט זיך אָפּרוקן, מחמת 
ענגשאַפֿט, האַלטן זיי שוין פֿאַר גלײַכער צו לאָזן זיך אַ טשעפּ 
טאָן.., פּלוצלינג דרייען אַלע מיידן אויס די קעפּ צו דער טיר פֿון 
די מאַנסלײַט און א געזשומערײ: ווערט צווישן זיי, אַז ברוך פֿלײיט- 
ניק מוז נאָך שטאַרקער אָנבלאָזן די באַקן און איצקע קברן מוז 
פֿאַרבײַסן מיט די ציין פּאַטשנדיק מיט די בלאַכעס -- מ'זאָל זי 
הערן. 

--- אוי, מ'עט טאַנצן ;הערן און דאַמען"... ;הערן און דאַמען" 
'עט מע' טאַנצן!. 

אַבֿרהמטשע וועלוולס ווינקט צו אַ גאַנצער באַנדע מיידן אין 
רויטע בליוזקעס, נאָר בערטשע באַלאַמוטשעט נישט. ער כאַפּט- 
אָרום דעם פּסחדיקן ווישניק, װאָס שטייט צום נאָענטסטן פֿון אים, 
און ער טאַנצט שוין מיט איר. ער קוקט גאָר נישט אויף דער מו" 
זיק, װאָס שפּילט איצט אַ װאַלס. ער זינגט זיך אַלײן גאָר און 
קלאַפּט-צו מיט די שטיוול, דרייענדיק זיך מיט איר אין אַ רעדל, 
בשעת די באַקן פֿון דעם פּסחדיקן וישניק בליען און רויטלען 

זיך און בײַטן זיך אין די פֿאַרבן גאָר שנעל, אַז קיין מאָלער װאָלט 
נישט געקאָנט באַװײַזן קיין פֿאַרב אָנצושטעלן... האָבן שוין אָפּגע- 
טאַנצט אַלע צו איין מאָל, צוויי מאָל, דרי מאָל,. בערטשע פֿליט 
אָבער נאָך אַלץ אַרום מיט איר. און ווער ווייסט צי דער פּסחדיקער 
װישניק װאָלט נישט אַרױיס פֿון זײַנע הענט אַ טויטער, װאָרן אַזױ װי 
די רויטקייט האָט זיך אָנפֿאַנגס געשטאַרקט װאָס אַ מאָל מער, ביז 
ער האָט דערגרייכט די העכערע מדרגה, אַזױ װאָלט מען געקאָנט א 
ליכט אָנצינדן בײַ איר פּנִים. האָט זי אָבער אָנגעהויבן צוריק צו 
בלאַקירן און בלאַס ווערן, ביז זי האָט זיך גענומען בלויען, דער- 
נאָך גרינען, דערנאָך געלן --- און ווען בערטשע טוט זיך נישט 
אַ פֿאַרהאַק בײַ חנהס אַ באָק און פֿאַלט נישט אום מיטשלעפּנדיק 
אויך די פּאַרטנערקע זײַנע, ווער וייסט װאָס פֿון רויטן וישניק 
װאָלט געװאָרן. אָט דעמאָלט האָט זיך אורקע אַ רוק געטאָן פֿון 
ווינקל, װוּ ער האָט זיך נאָר װאָס געפֿונען, און אײַנבייגנדיק זיך 
מיטן קאָפּ געמאַכט אַ וועג זיך, ביז צום רעדל טענצערס, ביז 


= 


צום ;/9סחדיקן ווישניק' יי 


בײַ די מאַנסלײַט איז איצט אויך לעבעדיק., יונגען נעמען-צוזאַ- 
מען אַ ,סקלאַדקע* 1ז אויף עטלעכע פֿעסלעך ביר און ייִדן,. שמשׂים 
פֿון חבֿרות,. שטעלן אויף זייערע טעלערס קויטלעך פֿאַר הכנסת- 
כּלה. הכנסת-אורחים, תּלמוד-תּורה, ביקור-חולים, חבֿרה קדישא און 
נאָך אַ סך.. יונגען ווערן דערהיצט פֿון דעם בראָנפֿן און ביר, 
שטעלן זיי זיך אויף, קריכן-אַריבער דעם טיש און גייען-אַרײַן ;צו 
די פֿרױען? -- טאַנצן עלטערע חבֿרה-לײַט, פּשיאַטשעלעס, שטעלן 
זיך אויך אויס בײַ דער טיר, אַרײַנקוקן, זען וי ס'גייט-צו. בײַם 
חתן זײַנען געבליבן אין גאַנצן צוויי בחורים: איטשל אוֹן מענדל, 
פּיניע גרעגער איז אַפֿילו אויך דאָ, אָבער ער איז נישט אין רעכע- 
נונג... אַבֿרהמטשע וועלוולס, וועלכער קומט אַרײַנצולױפֿן אַ שמעק 
טאָן אויף אַ פּאָר מינוט, וויל נישט אַנדערש וי נאָר אַז פּיניע זאָל 





= 

אויך אַרײַנגײן טאַנצן.,. נעמט ער אים אָן פֿאַר די אַקסלען, הייבט 
אים אויף און ואַרפֿט אים אַרײַן אין גאַנצן געדראַנג פֿון נקבֿות 
און מאַנסלײיט. פּיניע הייבט שוין אָן אויף גיך שלינגען די װערטער; 
איפֿל, איפֿל,, אָבער אַ פּאָר מיידן נעמען מיט אים ריידן וועגן דער 
ביבליאָטעק און פֿרעגן: 

--- זאָגן זי נאָר, מאָרגן דאַרף זײַן א פֿאַרזאַמלונג? 

און דעם ;יאַפּאָנטשיקס? װײַב, פֿון אַ יאָר עטלעכע דרײַסיק, 
אַ פֿרײילעכע, אַן אָנקינדערדיקע, קראַצט אים מיט אַ פֿינגער אין 
האַלדז; 

--- פּינטשע -- זאָגט זי -- ווען וועט שוין זײַן בײַ דיר א 
חתונה?.., 

לאַכן די מיידלעך און זיי זוכן אַן אָרט, װוּ די קעפּ צו פֿאַר- 
שטופּן. איינע נאָר מאַכט אַן ערנסטע מינע און פֿאָכענדיק זיך מיט 
אַ פֿאָכער פֿרעגט זי אים; 

-- כ'בעט איהן, זי זענען שוין אַ חתן? 

דאָס רופֿט שוין אַפֿילו צווישן יונגען אַרױס אַ געלעכטער, װאָס 
פֿליט און קײַקלט זיך צום חתן אין שטוב אַרײַן, אַ סיגנאַל אַז דאָ 
איז שוין איין מאָל פֿרײלעך. זיצט ער, דער חתן, און הינטערן טיש 
הייבט זיך אים אַ פֿיסל און אַ שטאַרקער חשק נעמט אים אָן צו 
טאַנצן. אָבער נישקשה, פֿײַפֿקע, אַז ער וויל, קאָן זיך אַן עצה געבן 
מיט דעם יצר-הרע. ער טוט נאָר אַ צי מיטן שפּיץ נאָז און מיטן 
מויל, אַהין און אַהער, און ער הערט שוין גאָר מיט כּונה דעם 
שמועס, װאָס ייִַדן פֿירן מכּוח משיחס צײַטן.. | 

צווישן די פֿרױען לעבן גאָר אויף די יונגען. אַלע, אַלע זײַנען 
שוין דאָ און מירקע, די אָדעסערין, האָט זיך אויך ערשט נישט 
לאַנג באַװיזן. פֿליט נעבן איר פֿאַרבײַ אורקע, גיט ער איר א פּעטשל 
אויף אַ ווייך אָרט און, אַז זי בייזערט זיך נישט אָפּ, זאָגט ער איר; 

-- מירקש, זי האָבן אַ גראָבן.. 

און אַז זי לאַכט גאָר, שטעלט ער זיך אָפּ נעבן איר, רײַבט 
מיט זײַן האַנט איבער איר קלייד און די צונג קריכט אים פֿון מויל 

אַרױס וידער, װי דעמאָלט, ווען דעם טאַטנס אָגער האָט נאָכגע- 
יאָגט די קאָבילקע... 

--- פֿײַפֿקע, אַ פֿײַער זוכט דיך! קום-אַרײַן טאַנצן! --- הערט זיך 
פּלוצלינג בערטשעס קול -- די מאַטײעכע איז דאַָ! 

פֿאַרשעמט זיך װוידער דער חתן, ווערט בייז און רופֿט צו הילף 
איטשלען. 

-- גיי -- בעט ער אים -- און זאָג אים, אַ' די כאָלערע זאָל 
אים דערדישען! אַ פֿײַער אין זײַן מאַמען אַרײיַן.. 

גייט איטשל אַפֿיר און ער שרײַט-אַרײַן אין דער צווייטער שטוב; 

-- בחורים! וי לאָזט מען עס עפּעס איבער אַ חתן אַלײן? בחו" 
רים, קומץ-אַרײַן! 

רײַסט-איבער לייביטשל זײפֿן-מאַכער, אַ ייִדל אין אַן אַטלעסע- 
נער קאַפּאָטע פֿון טאַטן צי פֿון זיידן נאָך, דאָס געשפּרעך ועגן 
משיחן און ער וענדט זיך צו אַהרעלען. 

-- דו האָסט אַ פֿײַנעם זון! -- זאָגט ער -- אַ לײַטישער יונג! 

ווערט אַהרעלע פֿול מיט גאָר אַ גרויסן שטאָלץ, שטעקט ער 
אַרײַן די האַנט אין דער בוזעמטאַש, װוּ ס'ליגן פּאַפּירן, נאָך אַחוץ 
די װאָס דער זון זײַנער טראָגט-אַרױס, און איז שוין גרייט אָנ" 
צוהייבן אויף ס'נײַ די מעשׂה פֿון קאָמענדאַנט, וועמען עס האָט זיך 
צעריסן דאָס שינעלכל.. דאָ ווערט אָבער אַ גרויס גערודער פֿון 
די יונגען, װאָס קומען אַלע אַרײַן נישט חלילה, אויף איטשלס רוף, 
נאָר װײַל ס'איז פּונקט געקומען צו גיין אויך די גאַנצע פֿאַרװאַל- 
טונג פֿון דער ביבליאָטעק, אויף וועלכער מ'האָט זיך שוין נישט 
געריכט, 

פֿאַררײַסן אַלע ייִדן די קעפּ און קוקן מיט אָפּשײַ אויף די פּאָר 
יונגע לײַט אין די קאַפּעליושן, װוּ זיי זעצן זיך באַלד אַװעק און, 
טועם זײַענדיק עפּעס און ווינטשנדיק עפּעס דעם חתן נעמען זי 
זינגען לידער. אַ טייל באַלעבאַטים געפֿעלט עס -- זינגען זיי מיט 
די מעלאָדיעס, וועלכע זיי לערנען זיך באַלד אויס. דערנאָך צעלאָזט 
זיך ערשט איטשל און וזט װאָס ער קאָן און אויף אַבֿרהמלס באָי 

פֿעל הייבט ער אויך אָן צו ;דיקלימירן", פֿון װאָס די ייִדן אין די 
סאַמעטענע היטלעך קוועלן גאָר אָן און לעקן די פֿינגער. אַזױ גע" 
דויערט עס ביז עס קומטאַרײַן ;דאָס לעבעדיקע יידל", װאָס 
שטעלט זיך אַרױף אויף אַ בענקעלע און נעמט באַזינגען דעם חתן 
מיט אַזאַ ,, מאָראַליש" קול, אַז אַלעמען װערט טרויעריק אויף די 
הערצער, און די װײַבער, װאָס שטיען איצט אַלע אין דער טיר, 
ווישן די אויגן מיט טיכלעך און כליפּען הויך אויף אַ קול. 


-- ;אוי, חתן, חתן, דײַן לעבן אויף װײַטער שטייט פֿאַר דיר 
בלינד, און דײַן לעבן ביז הײַנט איז דאָך פֿול געווען מיט זינד".. 
אַזױ באַזינגט עס פֿײַפֿקען דער בדחן. וועלכער וױייסט שוין אויף 
וועלכן װאָרט צו לייגן דעם טראָפּ, אויסצוציען לאַנג, מיט אַ 
קנייטשעלע, מיט אַ כּוונהלע און מיט אַ קוועטש... ווערט קאַלעמוטנע 
הינטער די געווענטענע העמדער און אונדזערע לײַט הייבט עס אָן 
פֿאָרצוקומען, וי זיי, נאָר זיי, זײַנען עס שולדיק אין אל דאָס 
שלעכטס, װאָס עס טוט זיך אָפּ אויף דער וועלט.. אָט אַזאַ לייבישל 
-- װאָס איז ער אין גאַנצן? אַ שטרויעלע.. איין בלאָז.. און דו?... 
דו!... ,יאָ, יאָ, אַ מלחמהלע האָסטו,,, אַ שמוגלען... און 'עסטו ניש' 
וועלן, טאָ װאָס 'עסטו ברודער טאָן,.. אױפֿעסן די פּאָר מאַרק, צו- 
זאַמען מיט די פֿערד 'עסטו אױפֿעסן.. 


אי, חתן, חתן, דער מענטש אי' דעך 
אײַנגעשטעלט יעטװעדע מיניט 

צו פאַרלירן זײַן לעבן, 

צו פאַרגיסן זײַן בליט !.. 


הי, הי, הי!... װוער נאָך וייסט עס אַזױ װוי זיי?.. ווער נאָך, 
ווער נאָך?... זײַנען זיי דען נישט געווען יעדע מינוט אײַנגעשטעלט., 
און האָט ;ער" דען נישט געטאָן, װאָס זײַן האַרץ האָט געגלוסט?., 
עך, דער דײַטש!.. און ערשט? און איצטער? און װײַטער? װאָס 
'עסטו טאָן, ברודער? אױפֿעסן די עטלעכע מאַרק, מיט די פֿערד 
צוזאַמען??.. 

מענדלען כאַפּט נאָך אָן פֿון צײַט צו צײַט אַ וייטיק ערגעץ 
דאָרט אין קאָפּ, אָבער ער שפּירט, וי ער ווערט קלענער מיט דער 
צײַט, יאָ, ער ווערט געזונט, אָ, ער האָט שוין אַ סך מאָל געקלערט 
וועגן די ;זאַכן?,.. װאָס האָט ער עס נישט איבערגעטראַכט דע- 
מאָלט, אין װאַרשע? איצט, איצט זעט ער ערשט אײַן װיפֿל זינד, 
אָ, אַ! װיפֿל זינד עס ליגט עס אין זײַן קאָפּ, דאָרט װוּ די געדאַנקען 
ווערן געבוירן, װאַקסן און ווערן פֿאַרלױרן.. יאָ, יאָ, ער וייסט 
שוין, אַז געדאַנקען קאָנען פֿאַרלױרן ווערן אויך... שטייט ער איצט 
בײַ דער טיר, פֿון װאַנען ס'קוקן-אַרײַן די פֿרױען, און ער זעט 
ריווטשען,. װאָס שײַנט-אַרױס פֿון צווישן אַלע װײַבערר... איר שיין 
פֿאַררױטלט פּנים קומט איר פֿאָר וי די פֿאַרב פֿון הימל אין מזרח- 
זײַט, ווען די זון גייט-אויף אין אַ זומערדיקן באַגינען, די צויי 
קאַשטאַן פֿאַרביקע צעפּ, װאָס ליגן איר פֿון פֿאָרנט, פֿון איבער 
די אַקסלען פֿאַרװאָרפֿן, װײַזן אים אויס, װוי די צװײַגן פֿון יענעם 
הויכן בוים, װאָס שטייט איינציק א שטיק נאָכן װאַלד, בשעת עס 
קוקן דורך זיי די זונשטראַלן אין טרוקענע האַרבסטטעג, װאָס פֿליסן, 
װאָס שטראָמען מיט גאָלד... מענדל שטייט און ער שפּירט וי די 
אויגן ווערן אים פֿײַכט, אָבער אין האַרץ, אויך אין קאָפּ װוערט אים 
אַזױ גוט.., אַזוי גוֹט.., 


פּלוצלינג --- װאָס איז דאָס? זעט ער נישט חיים ,שעוצאָק"5ז? 
און אין מיטן באַזינגען דעם חתן הערט מען אַ פּלוצעמדיק געשריי 
און חיים קאַמאַשן-מאַכער פֿאַלט-אַװעק אין אַ זײַט מיט אַ בל 
אונטערגעשלאָגן אויג... 

ווערט אַן אױפֿגערודער און פּאַנטל קומט-צו צו מענדלען אַ 
אַ בייזער, אַן אױפֿגערעגטער. איצט, אין מיטן באַזינגען, שלאָגן זיך 
גאָר!... נאָך ויניק זינדיק, האַ?.. אָבער מענדל פֿאַלט-צו צום 
פֿאָטער און נעמט אים אַרום; 


8' שָוסטערוק, 

-- טאַטע, לאָי מע' שרײַבן הײַנט תּנאים מיט ריווטשעף -- 
זאָגט ער, 

ווערט פּאַנטל מאָמענטאַל דערפֿרײט, אַך! הייסט עס, אַז מענדל 
ווערט פֿאָרט אַ מענטש... ער האָט דאָך צו מאָל נישט געװאָלט הערן 
דערפֿון... יאָ, ברודער.. יאָ.. 

--- מלכּה? --- רופֿט ער זײַן שוועסטער -- מלכּה, אונדז 'עבן 
נאָך הײַנט שרײַבן תּנאים!. 

ווערט אַ גערײדערײַ צווישן די מיידלעך און ריווטשע װוערט 
רויט, װי דעמאָלט בשעת זי האָט געענטפֿערט מענדלען אַז נאָר 
אים האָט זי ליב,,. און פּאַנטל פֿאַלט איצט אַרײַן אין עפּעס אַ גע- 
הויבענער פֿרײד. װו איז איצט דאָ אַ זכר פֿון זינד? װוער? ווער 
איז זינדיק?,.,. און װײַטער? און װײַטער?.. נישט געזאָרגט, ברודער! 
נישט געזאָרגט!, 

-- עץ הערט? -- דונערט זײַן קול -- הײַנט שרײַבן מיר תּנאים! 
און מסחר -- מסחר, ברודער! ניש' געזאַרגט!.. עץ הערט? איך, 
פּאַנטל זאָג ענק: שמוגל 'עט זיך ערשט אָנהייבן -- דער רעכטער 
שמוגל.,,. ביז הײַנט אי' געווען א קינדערשפּיל.. אַ שיינע חכמה 
געווען צו שמוגלען... איצטער אָבער, ברודער... עך, פּעלטע, פּעל- 
טע:.. -- כאַפּט ער מיט אַ מאָל אַרום פּעלטען און זײַן קול באַ- 
פֿאַרבט זיך מיט די גלאַטיקסטע העל געלסטע קאָלירן -- עך, 
ברודער פּעלטע! --- און זיי האַלטן זיך שוין ביידע אין די אָרעמס, 
און ס'קומט נאָך צו זיי צו גרונמס קאָפּ אויך, און קאָפּלס און יענקלס 
קעפּ,.. נאָר יענקל קוקט מיט די האַלב פֿאַרגלעזערטע אויגן וי דורך 
אַ חלום -- עץ הערט, ברידער? -- ווערט מיט אַ מאָל נאָך שטאַר- 
קער פּאַנטלס קול -- איך, פּאַנטל, זאָג ענק: איצט וועט זיך אָנהייבן 
דער אמתער שמוגל... דער רעכטער!. 

אַזױ האָט גערעדט פּאַנטל, און געווען איז עס גערעדט מיט א 
נבֿיאישן פֿונק. װאָרעם אַפֿילו די באַלעבאַטישע ייַדן זײַנען געװאָרן 
מיטגעריסן און זייער כּעס, װאָס האָט זיי באַהערשט אין די ערשטע 
מינוטן פֿון מענדלס שטערן דאָס באַזינגען דעם חתן איז וי פֿאָר- 

פֿלױגן,.. און אויך די יונגען, אַלע, האָבן אױפֿגעהױבן די פֿאַר- 
שיכּורטע קעפּ און זייערע באַזױפֿענע אויגן האָבן זיך אויסגעויזן, 
וי זיי זעען ערשט אין פּאַנטלען עפּעס גאָר אַ ווילדע בריאה, וועל- 
כער זאָגט נבֿיאות עפּעס פֿאַרהױלענע, גרויסע זאַכן, װאָס זײַנען 
נאָך פֿאַרבאָרגן פֿאַר אַלע מענטשן.. און אַ געפֿיל האָט זיי באַ- 
הערשט, עפּעס אַזױנס, בײַ וועלכן מען קען פֿאַר גרויס פֿרײד זיך 
צעשלאָגן, צעממיתן, אַז ס'בלוט זאָל רינען... דאָ האָט זיך שוין דער 
חתן אַליין נישט געקאָנט באַהערשן און, וי ער װאָלט געװאָלט 
אַרױסזאָגן דאָס, װאָס אַלע פֿאַרשטײען איצט, האָט ער געגעבן א 
פּלאַץ:אַרױס דאָס שמוגלליד -- ער, דער חתן אַלײן -- דאָס איז 
דאָס ליד פֿון אַלע לידער, דאָס ליד פֿון אַלע שמוגלערס. 

נאָר מענדל האָט ערשט איצט, וי מיט אַ מאָל, מ'ווייסט נישט 
פֿאַר װאָס, צי טאַקע צוליב פֿײַפֿקען, צוזאַמען מיט דעם שמוגלליד, 
װאָס האָט אים דערמאָנט אין עפּעס, דערזען נאַטשען, וועלכע איז 
געזעסן אין דער פֿרױענשטוב, אין אַ ווינקל.. זי איז געווען אָנגע- 
טאַן ,קראַקאָװיאַצקע? און דאָס קעפּל האָט זי געהאַלטן אויף דעם 
שויס, אײַנגעגראָבן אין דעם גאַנצן געבאַנד פֿון ברייטע פֿיל קאָליךר- 
טע בענדער מיט גרויסע קײַלעכדיקע קרעלן.. אין זײַן זכּרון האָט 
מיט אַ מאָל אױפֿגעװאַכט יענע צײַט, יענע טעג.. יענע אַװנטן. 
האָט אים אין האַלדז גענומען עפּעס דריקן און ער האָט באַקומען 
אַ חשק צו שרײַען הויך, מיט זײַן גאַנצן כּוח. מיט דעם לעצטן כּוח 
אױסצורופֿן; 

--- נאַטשאַ!,.. נאַטשאַ!ײ 

אין מוח האָט אים גענומען עפּעס האַקן, דערנאָך בויערן, וי 
אַן עגבער װאָלט זיך אַרײַנגעגראָבן אין זײַן קאָפּ. פֿאַר די אױגן 
האָט אים אָנגעהויבן טונקל צו וערן, דערנאָך רויט און אַלץ האָט 
זיך גענומען פֿאַר זיי דרייען וי אין אַ טאַנץ.. און אַלע האָבן זיך 
אים געדאַכט צו האַלטן די קעפּ אויף די שויסן אײַנגעגראָבן אין 
מענגעס בענדער מיט קרעלן.. דערנאָך איז עס אים אויסגעקומען 
וי אָלע ווערן פֿאַרשװוּנדן מיט אַ מאָל און אין שטוב בלײַבן-איבער 

בלויז קרעלן און בענדער, װאָס דרייען זיך מיט אַ גװאַלדיקער 
שנעלקייט, אַז דאָס אויג, קוקנדיק, װערט צעמישט פֿון די אַלע 
העלקייטן, װאָס טוישן זיך, מיניען, בלישטשען אַזױ װוי בלוט, װאָס 
שפּריצט מיט אַ מאָל אַרױס פֿון ערגעץ... נאָר אָט ווערט זײַן פּנים 
װײַס װוי קרײַד. דאָס גאַנצע בלוט איז פֿון דאָרט פֿאַרשװוּנדן אָט 
פֿליט ער שוין און דרייט זיך עפּעס אין אַ קאַראַהאָד, און מיט אַ 
מאָל איז ער אַלײן אויך אַ בינטל קרעלן מיט בענדער... נאָר צוישן 
די מענער האָט אַלץ װײַטער און װײַטער געקלונגען דאָס ליד פֿון 
די שמוגלערס, מיט אַ ליכטיקן בליק און אױפֿגעהױבענע קעפּ אין 
דער צוקונפֿט אַרײַן... 


װאַרשע 1920 





-- טרינק, ברודער! -- זאָגט ער -- טרינק צום חתן! 
גָּטער טֵייל, ז' פֶּסְפ 


צו דער כאראקטעריסטיק 


פון עוזר װאַדשאַווסקיסט שאצן און נאַכווייעניעון 
פון דער 1טעד וועלט - חלחלה 


בלעטער פֿון געשיכטע, שפּראַכפֿאַרשונג, קריטיק און זכרונות 


ש. ניגער 


,שמוגלארס"* -- דאָס רויע לעבן * 


אין גאַנצן, און לחלוטין פרײַ פון מליצות און ,ליטעראַטור", איז דער 
ראָמאן פון עוזר װאַרשאַװסקי שמוגלאַרס. דאָס איז אַ שטיק נאַקעט לעבן 
ניט אָפּגעדעקט, נאָר לכתחילה נאַקעט. אַרײַנגעפירט אונדז אין אַ װינקל, אין 
א װעלטל, װוּ עס לעבט א געװיסער סאָרט מענטשן בײַ געװיסע אומשטענדן, 
אַװעקגעשטעלט אונדז אין רעכטן מיטן און געהייסן עפענען ברײט די אױגן 
-- און קוקן, אָנשטעלן די אויערן -- און הערן. אָן קיין שום פאַרמיטלונג, 
אָן קיין שום מחיצה. אַפילו דער פאַרפאַסער שטייט ניט צװישן אונדז אין 
דעם לעבן, װאָס מיר זאַפּן אין זיך אײַן. ער האָט געלאָזן זײַן איך הינטער 
דער טיר פון דער װעלט, אין װעלכער ער האָט אונדז אַרײַנגעפירט. אָדעֶר 
אפשר איז ער אַלײן א דאָרטיקער, דערפאַר זעט מען אים נישט אָן. ער גיסט 
זיך צונויף מיט די אַרומיקע, אַפילו קיין שפּראַך, װאָס זאָל זײַן אַנהערש פון 
זיײיערער, האָט ער ניט. זײיערע ריד און זײַנע איז כמעט אין זאַך. דאָס 
הייסט ניט, אַז זיי ריידן װי ער, דער שרײַבער: דאָס װאָלט געװען שלעכט. 
נאָר ער דעדט װי זײי. אַזױ, אַז אויך די שפּראַך פון בוך איז ניט קײן בוכ" 
שפּראַך, נאָר א טייל פון אַ ספערע פון רויען לעבן דאָס איז כמעט װי אַ 
גערעדט בוך, ניט קיין געשריבנס. עס שטײיט איף דער גרענעץ פון פאָל- 
קלאָר, 

אָבער עס איז דאָך אַן אינדיװידועלע שאַפונג: איינער איז געװאָרן דאָס 
לעבנסמויל, און מסתמא איז עס ניט קיין צופאַל, װאָס ער רעדט צו אונדז דורך 
אים דווקא אָט דער און ניט קין אַנדער סאָרט לעבן. מסתמא פילט ער אין 
זיך אַ באַזונדער פעלקייט צו װערן דער אָרגאַן דווקא פון אַזא מין סאָרט לעבן. 

און ער נאַרט זיך ניט אָפּ: ער האָט די פעלקיט. ער גיט אונדז די 
שמוגלערס אַזױ רוי און ברוטאַל, און אפשר נאָך רויער און ברוטאַלער װי זײ 
זײַנען אין לעבן. און נישט נאָר זיי אַלײן, אויך זײַן שילדערן זיי איז פריש 

און פײַכט, װי א נאָר װאָס אויפגעאקערט שטיק פעלד. עֶר מאַכט נישט קין 
,טעמע" פון די שמוגלערס. ער שטעלט זיי ניט אויס אין מאָלערישע גרופּעס. 
ער פאַרגינט זיך אפילו ניט צו האָבן קיין ,צענטראַלע פיגור". ער זאָרגט ניט 
פאַר דער ;קאָמפּאָזיציע". דער סיפּוריהמעשה איז אַן אָנהײב, אָן אַ מיטן און 
אָן אן אױסלאָז. מען קאָן דורכלאָזן אין בוך זײַטלעך און צושרײַבן נײַע. עס 
איז בכלל ניטאָ אין ראָמאן קיין פאַבל, װאָס זאָל זיך האַלטן אויף די אָדער 
יענע דערציילונגיכללים. עס איז א פּנקס -- דער פּנקס פון א פּױליש-יִדישער 
שטעטל בעת דער דײַטשישער אָקופּאַציע. גייט, פאַדערט פון כראָניקערס איינ" 
הײַטלעכקייט פון פאַבל, גאַנצקײט פון קאָמפּאָזיציץ אד"גל, 


דאָס לעבן איז, אין תוך, שטענדיק רוי. נאָר פאַר דער מלחמה איןז די 
רויקייט געווען פאַרבאָרגן, פארשטעלט, פאַרהאָנגען. עס זײַנען געװען כללים, 
טראַדיציעס, פירונגען, מנהגים, צוימען. עס זײַנען געװען זאַכן װאָס מען 
האָט געמעגט און זאַכן װאָס מען האָט ניט געטאָרט טאָן. עס זײַנען געװען 
ווענטלעך, מחיצות, װאָס האָבן אָפּגעטײלט איידעלע פון פּראָסטע, לומדים 
פון עמי-הארצים, רײַכע פון אָרעמע. עס אין געװיס געװען אויך פריער א 
קוילער-געסל, װוּ אלץ איז פרײַער, װילדער, נאקעטער, װי אין בית-מדרש'געסל. 
און דאָס קוילעריגעסל האָט געקראָגן אַ פּלאַץ אין דער ליטעראַטור. מיר האָבן 
עס געזען -- ראָמאנטיש פאַרפּוצט -- בײַ אַשן און -- פריש רעאַליסטיש -- 
בײַ װײַסענבערגן (אין רוסלאַנד), בײַ לעאָ קאָברינען (אין אמעריקע) אָבער 
עס האָט ניט פארנומען קיין אָרט אויבן אָן. עס איז געשטאנען הינטער דער 
בימה. א דעה האָט געזאָגט דער מזרח. דאָס קוילעריגעסל איז געװען א קראַפט, 
אָבער ניט די קראַפט פון לעבן. איז געקומען די מלחמה -- די געזעץ געװאָי 
רענע ברוטאַליטעט -- די געקרוינטע בעסטיע -- און דאָס קוילער געסל האָט 
אין איר רויסטער געשטאַלט -- זיך אױסגעשפּרײט איבערן גאנצן שטעטל, 
דאָס ביתימדרש-געסל איז געװאָרן חרוב און צעטראָטן מיט די פיס פון דער 
מאַרשירנדיקער פרעכקייט. עס איז געבליבן נאַר דאָס -- איצט הפקר געװאָ" 
רענע און צערייצטע -- קוילער'געסל... | 

אַמאָל איז שמוגל געװען אײינע פון די ייִדישע פּרנסות. איצט אין עס 
געװאָרן די יידישע פרנסה. אַנדערע קװאַלן פון חיונה זײַנען אויסגעטריקנט 
געװאָרן: ,... װער ארבעט דאָס הײַנט? װער מאַכט זיך עפּעס? טױט, אָפּגצָי 
שטאָרבן אלע האנדלען". סוחרים פאַרקויפן די סחורות בחצי חינם, כדי צו 
האָבן פאַר װאָס צו קויפן ברויט. און בעלי-מלאכות! בעלי-מלאכות גייען-אַרום 
מיט ליכט אין די הענט און מען זוכט און מען ,זוכט" דעם פּױער.. איז 
טאַקע געװאָרן שלעכט, װאָס שלעכט הײסט. מען דרייט זיך פּוסט-און פּאַס, 
דער לעצטער רובל איז שוין לאנג אויפגעגעסן. װאָס זשע טוט מען װײַטער?" 
הייבט מען אָן שמוגלען, ד"ה, מאַכן געשעפט מיט פאַרבאַטענע זאַכן. פריער 


320 שמואל ניגער 


נעמען זיך פאַר די געפערלעכע פּרנסות די דרייסטערע און די שטאַרקערע. 
דערנאָך -- אַלע: ,דאָס שטעטל האָט דער שמוגל ארומגענומען װי א פײַער, 
װאָס כאַפּט אַלץ אָרום און װאָס קריכט, שמעקט און לעקטיאויס אלע בא' 
האלטנסטע ערטער, אַלע פארהוילנסטע װינקעלעך.. עס פאָרן מיטן שמוגל 
שוין נישט נאָר אזעלכע װי דודל און שײַקע, נאָר אויך אַ סטודענט, אַז ער 
דאַרף טוישן אָדער קויפן אין װאַרשע די לערנביכלעך, פּאַקט ער זיך אײַן א 
פּעקל און, פאַרדעקנדיק עס מיט די ביכלעך, פאָרט ער און שלאָגט זיך אויס 
די הוצאות... פאָרט אויך דער אינציקער לערער פון שטעטל, װאָס אין אָנ" . 
געדונגען בײַ קהל און האָט נאָך פאַר דער מלחמה געפירט די חשבונות פון 
דער לײַקאַסע, װעלכע אין הײַנט שוין נישטאָ -- -- -- שס פאָרט אַפילו 
אויך דעם דיינס טאָכטער -- א כלה:מײידל -- -- -- 


עס פאַָרן אלע: באלעגאָלפס און סוחרים, בעל-מלאכות און זײַדענע 
יונגע לײַט, פּראָפּעסילאָנעלע גנבים און חשובע באלעבאַטים, מאַנסבילן און 
װײַבער, אלטע און יונגע און אַפילו קליינע קינדער -- יע, דאָס שוידערלעכ- 
סטע: אפילו קליינע קינדער האנדלען און שמוגלען! עס זײַנען געפאַלן די 
צאַמען פון קלאַס און קלאס, געשלעכט און געשלעכט, עלטער און עלטער, 
דער ריינסטער ברונעם -- די קינדהייט -- איז פאראומרײניקט געװאָרן! עס 
זײַנען בטל געװאָרן דינים, אַלע געזעצן, אַלע געװוינהייטן: מע מעג אַלץ טאָן, 
אבי נאָר עס זאָל זײַן פּרנסה. פון די געזעץ-היטערס (די דײַטשישע אָקפּאַנטן) 
קויפט מען זיך אויס פאַר געלט, אָבער נאָך בעסער װי געלט איז -- פרויען.. 
אין דעם ליגט די אײגנאַרטיקײט, די דרייסטקייט, די פרישקייט און די סיממּי 
טאָמאַטישע באַדײַטונג פון דעם ראָמאַן: דאָס איז דער ערשטער מלחמהראָמאַן 
אויף ייִדיש, דער ערשטער יִדישער מלחמהראָמאַן! 

א מלחמה-ראָמאן אָן מיליטערישע אקציעס! אָן בלוט! דערפאר אָבעֶר 
פול מיט האַנדל און מיט שמוגל! דאָס אין אונדזער אַָנטײל אין דער שמוצי- 
קער קריגסאַרגיע.. 

. זי ריידן אין בוך, װי אין לעבן, אויף זייער אייגענעם דיאלעקט -- 
און דאָס איז ניט נאָר רעאליסטיש, דאָס אין אויך סימבאָליש: -- דער דיא 
לעקט -- דאָס רויע, עלעמענטארע און אורשפּרינגלעכע -- האָט גובר געװען 
די באַארבעטע, קולטיװירטע און פאַרװיקלטע ,ליטערארישע" שפּראך! דאָס 
איז דער סך-הכל פון קריג. װער עס פילט עס, קאָן שרײַבן װעגן דעם. עוזר 
װאַרשאַװסקי האָט טס -- אויף זײַן שמאָל געביט -- דערפילט, אין אים גצי 
לונגען דערפאַר צו װערן בײַ אונדז דער פארפאסער פון דעם ערשטן מלחמה- 
ראָמאַן, פון דעם ראָמאַן, װוּ דער הױפּטהעלד אין ניט אַן איינציקע פּערזאָן, 
נאָר עפּעס א קאַלעקטיװער עלעמענט, א דיבוק פון גאַנצן כלל, און דאָס אין: 


דאָס נאַקעט געװאַרענע רויע לעבן 

פון אַ פאַרשלאַָסענער שטאָט * 
טאָגבוך פֿון דער צײַט פֿון דער דײַטשישער אָקופּאַציץ 
8 יוני 1917 


.שוין 1 יאָר מיט 9 חדשים, װי די דײַטשן האָבן פאַרנומען װילנע. 
ס'איז אַלץ שװערער אַריבערצוטראָגן אַזא לצבן. 

מען קאָן דאָ ממש אויסגיין פון דער שרעקלעכער, פאַרפּעסטעטער, פאַרי 
שטיקטער לופט -- פון דעם אומגעהײַערן דלות אין שטאָט, פון דער גרי- 
זאַמער מיליטערישער דיקטאַטור, פון גאַנצן רעזשים, װאָס זײַנע אַטריבוטן 
זײַנען: הונגער, קנעכטישע דיסציפּלין, ציניזם און אומברחמנותדיקײט, 

ווילנע איז אָפּגעשניטן פון דער גאַנצער װעלט. אֲפילו אַ פּאַר קילאָמץ: 
טער הינטער דער שטאָט טאָר מען נישט גיין אָן א , שײַן". דער אײַזערנער 
קולאַק שטיקט און דריקט. מיר לעבן בוכשטעבלעך װי אין אַ פעסטונג בעת 
דער באַלאַגערונג מצד אַ פאַרביטערטן שונא. 

נישט נאָר מען טאָר זיך נישט באַװעגן, נאָר אַפילון אַ בוך, אַ צייטונג, 
אַ פּאַפּירל פון ערגעץ אַנדערש טאָר מען נישט אַרײַנפירן אָדעֶר באַקומען 
דורך פּאָסט אָן אַ ספּעציעלער דערלויבעניש, װעלכע מען קאָן אָבער נישט 
אַרוסקריגן, 

שוין מער װי א יאָר, אַז מען איז זיך משתדל בײַ אַלץ אינסטאַנצן, מען 
זאָל דערלויבן צו ברענגען פון װאַרשע (װעלכע אין דאָך אויך אונטער דיי 
טשישער אָקופּאַציע) לערנביכער פאַר אונדזערע פאָלקשולן, װאָס מיר האָבן 
דאָ געגרינדעט -- און מען דערלויבט נישט. ס'איז נישט צו פאַרשטין, װאָס 
פאַר אַ סכנה קאָן שטעקן אין אַן אַריטמעטישן ביכל אָדער אין אַ כרעסטאָ- 
מאַטיע, װאָס זײַנען נאָך דערצו דורכגעגאַנגען די צענזור פון דעם װאַכזאַמען 
דײַטשישן אויג אַװדאי עטלעכע מאָל. 

בכלל אין פאַרבאָטן יעדער פאַרקער צװישן ליטע (;אָבעראָסט?) און 
פּױלן, און אין די גרענעצן פון ;אָבעראָסט" גופא איז אָן אַ ספּעציעלער 
דערלויבעניש -- אָן אַ ,שײַן" -- פאַרװערט יעדער פאַרקער צװישן אין 
שטאָט און דער אַנדערער, צװישן איין פונקט און דעם צװייטן. אֲפילו אין 
איין און דעם זעלביקן פּונקט גופא טאָר מען זיך נישט אַריבערקלײַבן פון 


* פון נאָענטן עבר, ב' 5, װאַרשע 19238, זז' 44---47, 

איין דירה אויף אַ צװייטער, װידער אַ מאָל, אָן אַ ספּעציעלער דערלויבעניש. 

דער ,שײַן" איז דער באַהערשער פון לעבן. דערהאַלטן אים געדיערט 
װאָכן און חדשים. יעדע װענדונג, יעדצ בקשה -- קאָסט געלט, הן פאַרן אָנ" 
געבן והן פאַרן באַקומען. ו 

קיין שום פּראָדוקטן טאָר מען אויך נישט אַרײַנפירן אין שטאָט. מיר 
לצבן װי אין א מין פּעאָדאַלן מלוכהלע -- 138,000 אײַנװוינערס -- װאָס אין 
אַרומגערינגלט מיט מויערן, פאַרשלאָסן אויף זיבן שלעסער, פירט אַ בײַטי 
האַנדל, האָט זיך אירע מושלים, אויף װעמענס גענאָד די אײַנװױנעריקנעכט 
זײַנען אָפּגעגעבן צו לעבן אָדער צו שטאַרבן 

.אָ אייניקע הונדערט פּאַרשױנען באָדן זיך אין {סנװאַרג און כליטוב, 
זײי דאַרפן נישט אָנקומען נישט צו קיין באַבקעלעך און נישט צו קיין מזוזות, 
אַפילו אַ טייגעכץ איז פאַר זײי נישט קיין לוקסוס, פאַרקערט, זי פאַרדינען 
גרויסע געלטער, לעבן אַ גוטן טאָג -- דאָס זײַנען די ,שמוכליאַרעס", די 
גרויסע (װאָס מאַכן ניט זעלטן שותפות מיט דער מאַכט, מיט די דײַטשן, װאָס 
נישט איינער פון זיי האָט זיך שוין אויסגעלערנט צו נעמען אין יד אַרײַן), די 
פּאָדריאַטשיקעס, ליפּעראַנטן, װעלכע בײַטן, קויפן און פאַרקויפן לעבנס. 
פּראָדוקטן מכל המינים, זייף, לעדער, שטאָפן -- און װאָס נישט? (יעדער האַנדל 
אַזאַ איז פאַרבאָטן, אייגנטלעך איז אַלץ פאַרבאָטן, בוכשטעבלעך אַלץ) -- 
אָבער װאָס האָט עס פאַר א שײַכות צום עלנט פון דער גאַנצער שטאָט! די 
גאַנצע שטאָט איז א קופּע בר'מיננס, 

פּראָטעסטירן? װען עס זאָל אַפילו ניט זײַן די מורא פאַרן מיליטערישן 
רעזשים, איז אויך פּשוט נישטאָ דער פיזישער כות זיך קעגנצושטעלן דער 
חוזקערײַ. | 

...ס'ווירקן אויך פּסיכאָלאָגישע מאָטיװן: יעדערער פאַרשטייט דאָך, אַז 
דער דײַטש האָט נעבעך נישט, גייט אַלײין אויס פון הונגער, איז אַליײן אין 
אַ בלאָקאַדע. איז װי גרויס דער כעס און צאָרן זאָל ניט זײַן, איז דאָך פאַראַן 
אַ פאַרענטפערונג. און אוב ער האָט יאָ און זייגט-אויס בײַ אונדז אַלץ װאָס 
נאַר מעגלעך --- איז קודם'כל פאַר דער אַרמײ, דעונאָך פאַר דער אייגענער 
באַפעלקערונג אין דײַטשלאַנד און ערשט גאָר צו לעצט -- די פּסולת פון אַן 
אָרעמען טיש -- בלײַבט פאַר אונדז, װילנדיק אָדער נישטיװילנדיק, 
| חוץ דעם באַרויַקט דער סדר און, אַזױ צו זאָגן, די ,גלײַכבאַרצכטיקונג", 
נישטאָ קיין שום אָנפאַלן, עקסצעסן, רױבערײַען, העצעס און אָנרײצונגען 
דאָס פּריװאַטע לעבן אין שטוב איז געזיכערט. דאָס זעלביקע אויף די גאַסן 
און מסתמא אויף די װעגן. די אַנשטאַלטן אַרבעטן װי געהעריק. די באַציונג 
צו פאַרשיידענע נאַציאָנאַליטעטן איז די זעלביקע און מען װייס נישט פון קין 
ייִד-גוי, גוי-ייִד, פון קיין סם און קיין יחוס, פון קיין גרויסע אונטערשידן. 


יעקב װיגאָדסקי 





די יידן האָבן באַדאַרפט ווערן די טרעגערס 
פון גערמאַניזירונג * 


...די דײַטשן האָבן פון אָנהײב גאָר נישט געװאָלט הערן פון אַ ;ייִדיש 
פאָלק"! װי זיי האָבן מיר שפּעטער דערצײלט; האָבן עטלעכע פּױלישע פאָר: 
שטייערס זיי אין דעם פּרט געפּרוּװט אונטערשטיצן, דערװײַזנדיק זײי, אַז ייִדן 
זײַנען אייגנטלצך נאָר , פּאַליאַקן פון משה רבינוס גלויבן". אונדז האָט דצ- 
מאָלט אַרױסגעהאָלפן דער דײַטש-פּױלישער אַנטאַגאָניזם: די דײַטשן, װעלנדיק 
אַװעקשטעלן אין ליטע דעם דײַטשישן עלעמענט אויפן אָרט פון דעם רוסישן, 
האָבן אָנגעשטרענגט אַלץ כוחות, כדי צו פאַרקלענערן דעם פּולישן עלעמענט 
אין לאַנד.. | 
| אמת, נאָך דער דײַטשישער טראַדיציאָנעלער פּאָליטיק האָבן די ייִדן אין 
ליטע, אַזױ בשעתו אין פּױזן, באַדאַרפט װערן די טרעגערס פון דער גער' 
מאַניזירונג און אויף אַזאַ אופן אויך אין ליטע אַרײַנקריכן צװישן דעם דײי 
טשישן האַמער און דער אָרטיקער פּױליש-ליטװישער קאַװאַדלע; אָבער אין 
דעם זײַנען זיי געװען זיכער. דאָס, האָבן זיי געמיינט, װעלן זיי נאָך האָבן 
צײַט דורכצופירן. דערװײַל אָבער האָט מען דעם פּױלישן עלעמענט באַדאַרפט 
װאָס מער אַראָפּרוקן פון אױבנאָן און אויף זײַן אָרט אַװעקזעצן ליטװינערס, 
װײַסרוסן און ייִדן, מיט וועלכט מען װעט שוין נאָך דעם קענען פאַרטיק װערןי. 
אויסניצנדיק די דאָזיקע פּאַליטישע קאָנסטעלאַציע און שטרעבנדיק צו 
אַן אײגענעם יזיש:נאַציאָנאַלן ציל, האָב איך שוין אויף דער ערשטער זיצונג 
פון די ,גובערנעמאַן", אין װעלכער איך האָב זיך באַטײליקט, אַװעקגעשטעלט 
די פאָדערונג, מיט דער גרעסטער אַנטשלאָסנקײט און שאַרפקײַט, צו אָנערקע" 
נען די ייִדן װי א זעלבשטענדיקע נאַציע. דער פאָרזיצער, באַראָן פאָן שטאָלצן- 
בערג, איז שיעור פון מוח נישט אַראָפּ, דערהערנדיק אזוינע ריד. װען ער 
װאָלט זיך קאַלטבלוטיק מיישב געװען װעגן דעם ענין, װאָלט ער געװיס פאַרי 
שטאַנען, אַז דערװײַלע ליגט אין די אינטערעסן פון דער דײַטשישער פּאָליטיק 
מיך און מײַנע פאָדערונגען צו אונטערשטיצן. אָבער דער משוגענער אַנטיסעי 
מיטיזם האָט, װי געויינלעך, פאַרבלענדט זײַן אין גרונט גענומען קלאָרן און 
געבילדעטן פאַרשטאַנד. ער איז באַלד אַרײַנגעפאַלן אין אַזאַ כעס און אין גצ" 
װאָרן אַזױ צערייצט, אַז עס האָט געדראָעט אַ גרויסער סקאַנדאַל.. ,יודען 
זינד קײַנע נאַציאָן!", האָט ער געשר;ען מיט שוים אויף די ליפּן, ,יודען זינך 
* פון בוך אין שטורם, זכרונות פון די אָקפּאַציץ-צײַטן, װילנע 1926, 
זז' 45--46, 

נור אײַנע קאָנפעסיאָן!?.. איך האָב אױסגעשעפּט אַלע באַװײַזן, אַז ייִדן זײַ- 
נען דווקא יאָ אַ נאַציע. לסוף האָב איך אים געפרעגט: 

-- ,אויב ייִדן זײַנען נאָר אַ קאָנפּעסיאָן, טאָ צו װעלכער נאַציע געהערן 
זי אין וילנער קאַנט?" 

דאָס האָט אים אַרױסגעבואַכט פון די כלים, װײַל ער האָט דערויף 
נישט געקענט קיין זאַך ענטפערן.. די שאלה װעגן ייִַדישער נאַציאָנאַליטעט 
איז געװאָרן די אַקס, אַרום װעלכער אונדזער גאַנצע פּאָליטישע מלחמה האָט 
זיך געדרייט. סוף-כליסוף האָבן מיר מנצח געװען.. 


י י טרונק 


צום טראַגישן קולמינאַציע-פּונקט * 


אין זײַן בוך ,שמוגלאַרס" האָט עוזר װאַרשאַװסקי צוגעפירט דעם ייַדישן 
נאַטוראַליזם צום טראַגישן קולמינאַציע-פונקט. װאַרשאַװסקי זצט די סכנה, 
װאָס דראָעט דער נאַטוראַליסטישער ייִדישער װירקלעכקיט, און ער קוקט 
דער סכנה מיט אומפאַרשעמטער אָפנקײיט אין פּנים אַרײַן. ער װאַגט זיך 
אויפצוטרייסלען די אַלע נאַטוראַליסטישע װערט:יסודות פון דער ייִדישער װירק- 
לעכקייט. אָן שום רחמנות פירט װאַרשאַװסקי צו די ייִדישע װירקלעכקיט ביז 
צום אָפּגרונט. 

די צײַט האָט אים געדינט. די גרויסע פעלקער-מלחמה (די ערשטע װעלט- 
מלחמה) איז אָנגעקומען אויפן שטצטל װי אַ מבול. דער שונא האָט זיך אָנ 
גערוקט װי א סטיכיע, ברוטאַל. עֶר האָט מיט געװאַלט איבערגעריסן די גרע- 
נעצן צװישן דעם ,ייִדישן שטעטל? און דער גרויסער װירקלעכער װעלט. דאָס 
-איז נישט געװען די װעלט װי אַן אידעע, נײַערט די װעלט װי א װילדיאויפגע. 
רייצטע וירקלעכקייט. אין דער מענטשלעכער געזעלשאַפט האָבן זיך אָפּגץ: 
טאָן תהומות פון ריע און גיריקע אינסטינקטן. פאַר די דאָזיקע תהומות 
איז פּלוצלינג געשטעלט געװאָרן די יידישע װירקלעכקײט, די שװאַכע, די 
אָרעמע. דאָס שטעטל האָט געמוזט אויפנעמען אַ קאַמף פאַר עקסיסטענץ, אַ 
בלוטיקן און אומברחמנותדיקן קאַמף. פון איין זײַט -- דאָס באָדנלאָזץ שטעטל, 
פון דער אַנדערער -- אַן אויפגעיושעטע מענטשלעכע געזעלשאפט. נישט קין 


* פון בוך די יידישע פּראָזע אין פוילן, אין דער תקופה צװישן בידץ 
וועלטימלחמות, בוענאָס:אײַרעס 1949, זז'י 32--35, 

רעװאָלוציאָנערער אויפברויז װי אין די יאָרן פון 1905--1906. די מענטשהיט 
האָט זיך באַװיזן אין איר חיהשקייט, בלוטדאָרשטיקײט, עגאָיזם און געפיללאָ-. 
זיקייט. די װעלט:מלחמה. באַװאַפנטע פרעמדע פעלקער זײַנען אָנגעקומען אויפן 
שטעטל, דאָ האָבן דעם גרויסן חורבן דערזען נישט בלויז די אידעאליסטישע 
טרוימערס. גראָד די , שטיקער געזונטקייט" האָבן געזען דעם חורבן. 

-- ,װאָס װעט זײַן?" -- פרעגט דאָס ,שטיק געזונט" פּאַנטל. די נאַטױ 
ראַליסטישע ייִדישע װירקלעכקייט האָט ענדלעך אלין געמוזט מודה זײַן דאָס 
טראַגײיקאָמישע פון איר װעלטדאָזײַן. און מיט דעם: איר אומפעיקייט צום 
לעבן. | 

...בײַ דער אָ שאַרפער גרענעץ, װוּ פאַרן ייִדישן נאַטוראַליזם איז נישט 
פאַרבליבן קיין אַנדערע עצה װי נאָר צו זען דעם ביטערן אמת, האָט געמוזט 
קומען די דעגעגעראַציע. 

דעגענעראציע. נישט אַסימילאַציע. בײַ אַסימילאַציע האָבן זיך בײַ דעם צד, 
װאָס האָט פאַרשפּילט, נאָך נישט אויסגעשעפּט אַלע רײַכטימער. מען קאָן נישט 
קומען צום זיגער מיט לײידיקע הענט. | 

.אין װאַרשאַװסקיס שמוגלאַרס הייבט זיך טאַקע אָן די דעגראַדאַציע פון 
שטעטל אָן שום פאָרשפּילן. באַלד בײַ דעם ערשטן צונויפטרעף מיט דער װעלט 
פאַלט אַלצדינג פונאַנדער. די פּוסטע קאָמעדיע אין שוין פון לאַנג אָן געװען 
געענדיקט. ס'איז נאָר נישט געװען קיינער, װאָס זאָל אָנזאָגן דעם סוף. די 
ברוטאַלע מענטשהייט האָט עס געטאָן און אָנגעזאָגט דעם סוף. װאַרשאַװסקי װיל 
מיט זײַנע פּאַרשױנען נישט מאַכן דעם אָנשטעל פון טראַגישע העלדן. זי זלי- 
נען גראָטעסק װי די מצורעים. זײיער אונטערגאַנג איז נישט קיין טראַגעדיע, 
עס איז אַ גערעכטע קאָנסעקװענץ. ניט שטענדיק איז דאָס שיקזאַל אומגערעכט, 
קיינער פון װאַרשאַװסקיס טיפּן האָט מיט זײַן אונטערגאַנג גאָר נישט פאַרלוירן. 
איעדער מענטש אין װאַרשאַװוסקיס שטעטל טוט נאָר דאָס, װאָס ער באַדאַרף טאָן 
נאָך זײַן גאַנצן מהות. ער איז שוין פון תמיד אָן פעיק געװען צו דעם דאָזיקן 
נידערטרעכטיקן דאָזײַן. װאַרשאַװסקיס מענטשן װילן גאָר נישט בעסער זײַן װי 
זי זײַנען. זי גלייבן אין גאָרגישט. זיי האָפן צו גאָרנישט. זיי זײַנען ציניקערס, 

די לינקע זײַט פון אמונה איז דער ציניזם, 

...װאַרשאַװסקיס בוך איז דאָס בוך פון דער קאַטאַסטראָפע. דאָס בוך פון 
מאָראַלישן ייִדישן חורבן. 

דער ייִדישער קיבוץ איז שוין מער נישט קיין פאָלק, קיין ראַסע. עס אין 
א באַנדע. 

אַ באַנדע פון שמוגלערס, גנבים, פּראָסטיטוטקעס און בראָנפן-מאַכערס, 

אכול ושתם כי מחר נמות, 


סמט? 12181012 תמ86סן} 


ביז איצט דערשינען פֿאַר דער ביבליאָטעק : 
מוסטערווערק פון דער יידישער ליטעראַטור 
אונטער דער רעדאַקציע פֿון ש:מואל ראַזשאַנסקי 





) שלמה עטינגער -- אויסגעקליבענע שריפֿטן 
2טע אױפלאַגע (312 זײַטן) 


2) מאַרקװואַרשאַווסקי -- ייִד' פֿאָלקסלידער, 2טע אויפלאַגע (216 זײַטן) 


65 ה ד. נאָמבערג -- אויסגעקליבענע שריפֿטן 
2טע אויפלאַגע (256 זײַטן) 


מענדעלע מוכר ספֿרים -- מסעות בנימין השלישי 
2טע אויפלאַגע (256 זײַטן) 


5 לײב נײַדוס -- אויסגעקליבענע שריפֿטן (208 זײַטן) 

6 יעקבֿ דינעזאָן -- יאָסעלע, קריזיס, 3טע אױפלאַגע (256 זײַטן) 

0 משה בראָדערזאָן -- אויסגעקליבענע שריפֿטן (272 זײַטן) 

8) אליהו בחור -- בבֿאיבוך 2טע אױפלאַגע (256 זײַטן) 

9) דוד פינסקי -- אויסגעקליבענע שריפֿטן, 2טע אױפלאַגע (352 זײַטן 
0) שמעון פֿרוג -- אויסגעקליבענע שריפֿטן (216 זײַטן) 

1י ל פּרץ -- אין 19טן יאָרהונדערט, 2טע אויפלאַגץ (212 זײַטן) 
2 י. ל. פרץ -- אין 20סטן יאָרהונדערט, 2טע אויפלאַגע (272 זײַטן) 


3) מאָריס ראָזענפֿעלד -- אויסגעקליבענע שריפֿטן 2טע אױפלאַגע 
(240 זײַטן) 


4 דוד האָפֿשטײן, איזי כאַריק, איציק פֿעפֿער --- שריפֿטן (272 זײַטן) 
5) מרדכי ספּעקטאָר -- דער ייַדישער מוזשיק, ראָמאַן (272 זײַטן) 
6 ה. לייויק -- אויסגעקליבענע שריפֿטן (352 זײַטן) 

7) שלום עליכם -- מנחם-מענדל, 2טע אױפלאַגע (272 זײַטן) 


18) אַבֿרהם גאָלדפֿאַדען -- אויסגעקליבענע שריפֿטן , 2טע אויפלאַגע 
(256 זײַטן) 


9) י י. שװאַרץ --- קענטאָקי, א. ראַבאָי --- הער גאָלדענבאַרג 
(פּיאָנערן אין אַמעריקע), 2טע אױיפלאַגע (212 זײַטן) 


0) חיים-נחמן ביאַליק -- אויסגעקליבענע שריפֿטן (384 זײַטן) 

ש. אַניסקי -- אויסגעקליבענע שריפֿטן (296 זײַטן) 

מענדעלע מוכר ספֿרים -- פֿישקע דער קרומער (256 זײַטן) 
יוסף אָפּאַטאָשו -- אין פּולישע װעלדער (416 זײַטן) 

זדמן רייזען -- אויסגעקליבענע שריפֿטן 304 זײַטן) 

יהואָש -- אויסגעקליבענע שריפֿטן (320 זײַטן) 

גליקל האַמיל -- זכרונות (352 זײַטן) 

שלום עליכם -- טבֿיה דער מילכיקער 2טע אױפלאַגע (288 זײַטן) 


יאַבֿרהם רייזען -- אויסגעקליבענע שריפֿטן, 2טע אויפלאַגע 


(320 זײַטן) 
אַנטאָלאָגיע -- די פֿרױ אין דער ייִדישער פּאָעזיע (416 זײַטן) 
ר' נחמן בראַצלעווער -- סיפּורי-מעשׂיות (224 זײַטן) 
מרדכי אַלפּערסאָן -- אין אַרגענטינע (320 זײַטן) 
פרץ הירשביין -- אויסגעקליבענע שריפֿטן (326 זײַטן) 
אַנטאָלאָגיע --- ייִדיש אין ליד (264 זײַטן) 
מנחם באָריישאָ -- דער פֿרעמדער, זאַװל רימער 320 זײַטן) 
אַנטאָלאָגיע --- ווען אַ פֿאָלק דערװאַכט 464 זײַטן) 
אַנטאָלאָגיע -- נוסח השׂכּלה (272 זײַטן) 
ז. סעגאַלאָוויטש -- לידער, דערציילונגען, זכרונות 352 זײַטן 
מעשה-בוך, צוגעגרייט פֿון יעקבֿ מייטליס (268 זײַטן) 
אונטער אָקופּאַציע: עוזר װאַרשאַװסקי / שומוגלערס. (328 זײַטן) 


אין 1969 װעלן נאָך דערשײַנען אָט די 3 ביכער: 


ערבֿ חורבן: מיכל בורשטיין / בײַ די טײַכן פֿון מאַזאָוויע און 
לידער פֿון יחיאל לערער, חיים סעמיאַטיצקי, ישׂראל שטערן 
משה שימעל, : 
חורבן: אַנטאָלאָגיע / פּאָעזיע, פּראָזע. 
אױפֿשטאַנד: אַנטאָלאָגיע / פּאָעזיע, פּראָזע, דראַמע. 
אין 1970 װעלן דערשײינען אָט די 4 ביכער: 
איציק מאַנגער / לידער, פּראָזע, עסייען 
דוד בערגעלסאָן // דערציילונגען 
משה נאַדיר // הומאָר, קריטיק, פאָלעמיק 
אַנטאָלאָגיע / דאָס קינד אין דער ייִדישער פּאָעזיע און פּראָזע 

